
ସର୍ପରାଜଙ୍କ ମୁକୂଟ 


ଅନେକ ଦିନ ତଳର କଥା। ବୃଢ଼ୀଟିଏ ଥାଏ ଯେ ତା'ର ଗୋଟିଏ ବୋଲି 
ପୁଅ | ପୁଅଟିର ନାଆଁ ଢାନ୍‌ । ଗରିବ ଘର, ଦୁଇ ପ୍ରାଣୀ କୁଟୁମ୍ବ ତଥାପି ଖାଇବାକୁ 
ପାଆନ୍ତି ନାହିଁ। ଘରେ ଥାଆନ୍ତି ଦୁଇଟି ବୁଢ଼ୀ ଗାଇ । ତାଙ୍କଠାରୁ ଯାହା ଦିଂଟୋପ! 
ଦୁଧ ମିଳେ, ସେତିକି। ମାଆ ପୁଅ ବଣରୁ ଫଳ ତୋଳି ଆଣନ୍ତି, କନ୍ଦା ଖୋଳି 
ଆଣନ୍ତି। ମଝିରେ ମଝିରେ ଠେକୂଆଟିଏ କି ଚଢ଼େଇଟିଏ ଶିକାର କରି ଆଣନ୍ତି। 
ବେଳେବେଳେ ବଣୁଆ ମହୁ ବି ମିଳିଯାଏ । ଇମିତି ଦୁଃଖେ କଷ୍ଟେ ଦିନ ଚଳିଯାଏ; 
ଜିନ୍ଧୁ ଅକାଳେ ସକାଳେ ଘରକୁ ଯଦି ଅତିଥ୍‌ ଅଭ୍ୟାଗତ କେହି ଆସିଗଲେ, ତେବେ 
ମାଆ-ପୁଅଙ୍କର ଭାରି ଖୁସି। ଅତିଥ୍ସେବାରେ ସେମାନେ ଦିନେ କୃପଣ ହୁଅନ୍ତି 
ନାହିଁ । 

ଦିନକର କଥା । ଜାନ୍‌ ବଣରୂୁ ଫେରୁଥାଏ। ଦେଖିଲା ଜଣେ ଲୋକ ଗୋଟିଏ 
ରୋଗିଲା କୂକ୍ରରଛୁଆକୁ ଟାଣି ଟାଣି ନେଉଛି। କୂକୁରଛୁଆଟି ଆଗକୁ ନ ଯାଇ 
କୈ କୈ ହେଉଥାଏ। ତଥାପି ନିର୍ଦଶ ଲୋକଟା ତାକୁ ଗାଳିଗୁଲଚ କରି 
ଟାଣିନେଉଥାଏ । ଜୀବଟିର ଅବସ୍ଥା ଦେଖି ଜାନ୍‌ ମନରେ ଦୟା ହେଲା। ସେ 
ଲୋକଟିକୁ ପଚ଼ାରିଲା, “ଭାଇ, ବିଚ଼ରାଟାକୁ ଏପରି ଟାଣି ନେଉଛ କୁଆଡ଼େ ? 

ଲୋକଟି କହିଲା, “ଏ ରୋଗାଟାକୁ ଆଉ ପୋଷି ଲାଭ ନାହିଁ। ନେଉଛି 
ନଇରେ ବୁଡ଼ାଇ ମାରିଦେବି।? “୧ 

ସଙ୍ଗେ ସଙ୍ଗେ ଜାନ୍‌ କହିଲା, “ ମାରନି, ମାରନି, ମତେ ଦେଇଦିଅ, ମୁଁ 
ତାକୁ ପାଳିବି।”” ଲୋକଟି ବିନା ଆପରିରେ କୂକୂରଟି ଦେଇଦେଲା। ଜାନ୍‌ ତାକୁ 
ଅଣ୍ଡାଳି ଆଉଁଷି ନିଜ ସାଙ୍ଗରେ ଘରକୂ ନେଇଗଲା। ରୋଗା କ୍ରକ୍ରଟାକୁ ଦେଖି 
ମାଆ ପଚାରିଲା, “କିରେ, ଏଥ୍‌ରୁ ଗୋଟେ କାହିଁକି ଆଣିଲୁ ? ଆମ ପେଟକୁ 
ତ ଦାନା ନାହିଁ, ସେ କ'ଣ ଖାଇ ବଞ୍ବ ? 

ଜାନ୍‌ କହିଲା, “ତୂ ବ୍ଯସ୍ତ ହୁଅନା ମାଆ, ତୂ ମତେ ଯାହା ଖାଇବାକୁ 
ଦେଉଥ୍‌୍ବୁ ମୁଁ ସେଥ୍ରୁ ଟିକିଏ ତାକୁ ଦେଇଦେଉଥ୍‌ବି। 

ପୁଅର ଶ୍ରଦ୍ଧା ଦେଖି ମାଆ ଆଉ କିଛି କହିଲା ନାହିଁ। କୂକୂରଛୁଆଟି ସ୍ବେହ 
ଆଦର ପାଇ ବଢୁ ବଢ଼ ଘରକାମରେ ସାହା ହେଲା। ମଣିଷ ପରି ବୋଲହାକ 
କଲା, ଘର ଜଗିଲା, ପୁଣି ଜାନ୍‌ ସାଙ୍ଗରେ ବଣକ୍ର ଯାଇ ପ୍ରତିଦିନ କିଛି ନା 
କିଛି ଶିକାର କରି ଆଣିଲା। ଫଳରେ ଘରେ ଆଉ ଖାଇବାପିଇବାରେ ବେଶି 
ଅଭାବ ରହିଲା ନାହିଁ। 

ଆଉ ଦିନକର କଥା। କେଉଁଠୁ କେଜାଣି, ଜାନ୍‌ ଗୋଟିଏ ବିରାଡ଼ିଛୁଆ 
-ଧରିଆଣିଲା। ସେଇଟାକୁ କ'ଣ ଖାଇବାକୁ ଦେବ ବୋଲି ମାଆ ବୃଢ଼ୀ ବ୍ୟସ୍ତହେଲା। 

୨ ପୋଲାଣ୍ଡ ଦେଶର କାହାଣୀ 


କିନ୍ତୁ ଜାନ୍‌ ସବୁଦିନ ଚାକୁ ନିଜ ଭାଗରୁ ଦୁଧ ଟିକିଏ ଟିକିଏ ଦେଇ ପୋଷିଲା। 
କିଛି ଦିନ ଭିତରେ ବିରାଡ଼ିଛୁଆଟି ଗୋଟିଏ ଭଲ ଭୁଆ ହୋଇଗଲା। ଘରେ 
ଆଉ ମୂଷା ଅସରପା ରଖାଇ ଦେଲାନାହିଁ! 

ଆଉ ଦିନକର କଥା। ଜାନ୍‌ ବଣ ପାରହୋଇ ଘରକୁ ଫେରୁଛି, ଦେଖିଲା 
ଗୋଟିଏ କିଆରି ହୃଡ଼ାରେ ବସି ତିନି ଚାରି ଜଣ ଲୋକ ଘାସ କାଟୁଛନ୍ତି। କିଆରି 
ମଝିରେ ଗହଳ ଘାସ ଉଠିଥାଏ; କିନୁୁ ସେ ଲୋକେ ସେଠାକୁ ଯାଉନଥାନ୍ତି। 
କଥା କ'ଣ ବୋଲି ପଚ଼ାରିବାରୁ ସେ ଲୋକେ କହିଲେ ଯେ ଏହି ଗହଳିଆ 
ଘାତ ଉତରେ ଗୋଟିଏ ସାପ ପଶିଛି। ତେଣୁ ସେମାନେ ଭୟରେ ସେଠାକୁ 
ପାତନାହାନ୍ତି। ଜାନ୍‌ କହିଲା, “ଭାଇ, ତୁମେ ଯେପରି ସାପକୂ ଭୟ କରୁଛ, 
ସାପ ସେହିପରି ତୂମକୁ ଭସ କରି ଘାସ ଭିତରେ ଲୁଚ୍ିଛି। ଦେଖ, ମୁଁ ତାକୁ 
ବାଦାର କରି ଆଣିଦି।”” ଏପରି କହି ସେ କିଆରି ମଝିକୁ ଚାଲିଗଲା । ଲୋକଗୁଡ଼ାକ 
ଆତଜରେ ଚାହଁଥାତ୍ି, ଜାନ୍‌ ସାପକୁ ଡାକିଲା, “ଆରେ ସାପ, ତୁ କିଛି ଡରନା; 
ଦେ ଆସ, ମୋ ପାଖକୁ ଚାଲିଆସ; ମୁଁ ତୋର କିଛି କ୍ଷତି କରିବି ନାହିଁ। 
ତୁ ଯଦି ଚାହିଁବୁ, ତୋଇ ମୋର ସାଙ୍ଗ ହୋଇ ରହିବା 

ଜାନ୍‌ ମୁହଁରୁ ଏପରି ଡାକ ଶୁଣି ସାପଟି ଘାସ ଭିତରୁ ବାହାରି ଆସିଲା । 
ଅନ୍ୟମାନେ ଭରେ ଗଣ୍ତେଦୂର ଦୌତ଼ି ପଳାଇଲେ; କିନ୍ତ ଜାନ୍‌ ସେଠାରେ ବସିପଡ଼ି 
ସାପଟିଜୁ ଅଣ୍ଡାଳି ପକାଇଲା। ସାପଟି ଆଦର ପାଇ ଜାନ୍‌ ଦେହରେ ଗୁଡ଼ାଇ 
ହୋଇଗନ।। ଘାସକଟାଜିମାନେ ଆପ୍ଚର୍ଯ୍ୟ ହୋଇ ଚାହିଁଥାନ୍ତି, ଜାନ୍‌ ସାପଟି ନେଇ 
ଘରଚୂ ନାଳିଗଲା। ଘରକ୍ର ଆହରି ଗୋଟିଏ ପ୍ରାଣୀ ଆସିଲାଣି ଦେଖି ଜାନ୍‌ର 
ମାଆ ବ୍ଯସ୍ତ ହୋଇ ପୂଅକୂ କହିଲା, “ହଇରେ ଜାନ୍‌, ତୂ ଏମିତି ଗୋଟି ଗୋଟି 
କରି ଜୀବ ଆଶ ପୋଷୁହୂ ଯେ ସେଖୁଡ଼ିକ ଖାଇବେ କ'ଣ ? ବଞ୍ଚବେ କିପରି ? 

ଜାନ୍‌ କହିଲା, “ମାଆ, ଆମେ ଚାରିଜଣ ବଞ୍ଚୁଥାଇଁ, କ'ଣ ଆମ ସାଥ୍‌ରେ 
ଆଉ ଜଣେ ଚଳିପାରିବ ନାହିଁ ? କିଛି ନହେଲାବେଳକୁ ମୁଁ ମୋ ଭାଗରୁ ଟିକିଏ 
ଟିକିଏ ଦୁଧ ଦେଇ ସାପଟିଙ୍କୁ ପୋଷିବି।”” ମାଆ କହିଲା, “ ସାପଟାଏ ପୋଷି 
ଜି ଲାତ ପାଇବୁ ଭଲା ?” ଜାନ୍‌ କହିଲା, “ସାପ ହେଲେ କ'ଣ ହେଲା, 
ମୁଁ ଡାକୁ ତାକୁ ସେ ଆସି ମୋ ଦେହରେ ଗୁଡ଼ାଇହୋଇଗଲା। ଭାରି ଭଲ ଜୀବଟିଏ; 
ସେ ଅମର କିଛି କ୍ଷତି କରିବ ନାହିଁ; ତୁ ଡରନା। 

ସେହିଦିନ ସାପଟି ତାନ୍‌ର ସାଙ୍ଗ ହୋଇ ଘରେ ରହିଗଲା । ଖାଇପିଇ ଟିକିଏ 
ସୃସ୍ତ ହୋଇଯିବା ପରେ ସେ ଘରଦ୍ରାର୍ୟ ଚାରିଆଡ଼େ ବୂଲିଲା। ନିଜେ ଯାଇ ଗାଇଙ୍କ 
ଚିରରୂ ଦୁଧ ପିଇଲା। ଆଶ୍ଚ ଯ୍ଯ କଧା, ଗାଇ ଦୁଇଟି ବି ତାକୁ ଆଦରରେ ଦୁଧ 
ଦେଲେ। ପୁଣି ସେଦିଦିନଠାରୁ ସେମାନେ ବେଶି ବେଶି ଦୁଧ ଦେଲେ। ଫଳରେ 
ଘରେ ଅନତାବ ଅନଟନ ବୋଲି ରହିଲା ନାହିଁ। ସମସ୍ତେ ଖୁସିରେ ଦିନ କାଟିଲେ 
ସତ; ହେଲେ ସେ ସାପଟି ଅଧ୍କାଂଶ ସମୟରେ ମନମାରି ରହିଥାଏ; ତାଂ 
ମନରେ ସୁଖ ନଥାଏ । ତା'ର ସେ ଭାବ ଦେଖି ଦିନେ ଜାନ୍‌ ପଚାରିଲା, “କିରେ 

ସର୍ପରାଜଙ୍କ ମୁକୁଟ ୩ 


ଭାଇ, ତୂ କାହିଁକି ଏପରି ମନମାରି ବସୂଛୁ ? ତୋର ହୋଇଛି କ'ଣ ? 

ସାପ କହିଲା, “ଜାନ୍‌ ଭାଇ, ମୁଁ କିଏ ତୁ ତାହା ଜାଣିନାହୁଁ, ତେଣୁ ଏ 
କଥା ପଚ଼ାରୁଛୁ। ଜାନ୍‌ କହିଲା, “ମୁଁ ଢାଣେ, ତୂ ସାଧାରଣ ସାପଟିଏ। କିନ୍ତୁ 
ତୁ ପ୍ରକୃତରେ କିଏ, ମୁଁ ଜାଣେନା । ସବୁ କଥା ଖୋଲି କହୁନୁ ? 

ସାପ କହିଲା, “ବସ, ମୁଁ କହେ। ମୁଁ ଏପରି ସାଧାରଣ ସାପ ନୃହେଁ। 
ମୁଁ ଜଣେ ରାଜାଙ୍କର ପୁଅ । ମୁଁ ମୋ ବାପାଙ୍କ ଉଆସରେ ମହାଆନନ୍ଦରେ ରହୁଥ୍‌ଲି। 
ଗତ ଦିନର ସେ ସୁଖ ସୌଭାଗ୍ୟ ସହଜରେ ପାସୋରି ହେଉନାହିଁ। ସେ କଥା 
ମନେପଡ଼ିଗଲେ ମୋ ମୁହଁ ଶୁଖିଯାଉଛି।' 

ଜାନ୍‌ ପଚାରିଲା, “ତୋ ବାପା କେଉଁ ଦେଶର ରାଜା ?'' 

ସାପ କହିଲା, “ମୋ ବାପା ହେଉଛନ୍ତି ନିଜେ ସର୍ପରାଜା। ପୋଲାଣ୍ଡ ଓ 
ରୂଥେନିଆରେ ଯେତେ ସାପ ଅଛନ୍ତି, ମୋ ବାପା ସେ ସମସ୍ତଙ୍କର ରାଜା। ତାଙ୍କ 
ଦେହରେ ଇନ୍ଦ୍ରଧନୁର ଝଟକ ରହିଛି। ମୁଣ୍ଡରେ ଅମୂଲ୍ୟ ମଣି ମୁକୁଟ । ସେ ମୁକୁଟର 
ଅକଳନ ଶକ୍ତି। ସେ ମୂୁଜୁଟ ଧରିଥ୍‌ବା ଲୋକ ଯାହା ଇଛ୍ଛା କରିବ, ତାହା ପାଇ 
ପାରିବ। ତେଣୁ ମୋ ବାପାଙ୍କର କୌଣସି ଅଭାବ ନାହିଁ। ବାପାଙ୍କ ପାଖକୁ ଯିବାକୁ 
ମୋର ଭାରି ମନ। କିନ୍ତ ସେଠାକୁ ଚାଲିଯିବାକୁ ମୋର ବଳ ନାହିଁ କି ସାହସ 
ନାହିଁ। ସେ ବାଟରେ ବହୁତ ବିପଦ।' 

ଜାନ୍‌ ପଚାରିଲା, “ତା'ହେଲେ ତୁ ଆମ ଏଠାକୁ କିପରି ଚାଲିଆସିଲୁ ?” 
ସାପ କହିଲା, “ଭାଇ, ମୁଁ ନିଜେ ଚାଲି ଆସି ନାହିଁ। ସେ ମୋର ଗୋଟିଏ 
ଦୁଯୟଗର ଦିନ। ମୋ ସାଙ୍ଗମାନଙ୍କ ସହିତ ମୁଁ ଆମ ନଅର ପାଖ ପଡ଼ିଆରେ 
ଖେଳୁଥ୍ଲି। ହଠାତ୍‌ କେଉଁଠୁ କେଜାଣି ଗୋଟିଏ ଗିଧ ଚଢ଼େଇ ଉଡ଼ିଆସି ଆମ 
ଉପରେ ଆକ୍ରମଣ କଲା। ମୋ ସାଙ୍ଗମାନେ ଭୟରେ କିଏ କେଉଁଠି ଲୂୁଚଟ଼ିଗଲେ। 
ମୁଁ ରଜାପୁଅ ହୋଇ ଲୁଚି ରହିବାକୂ ପସନ୍ଦ କଲିନାହିଁ; ଲଢ଼େଇକୁ ଡେଇଁ ପଡ଼ିଲି। 
କିଚୂ ଚଢ଼େଇର ବଳ ମୋ ବଳକୁ ବଳିଗଲା। ସେ ମୋତେ ଉଠାଇ ନେଇ 
ଏହି ଦକ୍ଷିଣ ଦିଗକୁ ଉଡ଼ି ପଳାଇ ଆପଘିଲା। ମୁଁ ତଳକୁ ମୁହଁକରି ତା' ଉଡ଼ି 
ଆସିବା ବାଟକୁ ଚାହିଁଥାଏ; ଏ ଭିତରେ ତା' କବଳରୁ ଖସିବା ଲାଗି ଚେଷ୍ଟା 
ମଧ୍ଯ ଚଳାଇଥାଏ । ଛାଟିପିଟି ହେଉ ହେଉ ମୁଁ ତାଂ ପଞ୍ଚାରୁ ତଳକୁ ଖସିପଡ଼ିଲି। 
ତଳେ ପଡ଼ ପଡ଼ ଯାଇ ଗୋଟିଏ ଝଙ୍କାଳିଆ ବୁଦା ଭିତରେ ଲୁଚ୍ିଗଲି। ଗିଧଟା 
ମତେ ମାରିବା ପାଇଁ ସନ୍ଦଧ୍ଯୟାଯାଏ ସେ ପାଖରେ ଛକି ରହିଲା। କିନ୍ଧୁ ସନ୍ଧ୍ଯା 
ହେଉ ହେଉ ସେ ଉଡ଼ିଚାଲଗଲା ଏବଂ ମୁଁ ବୁଦାରୁ ବାହାରି ଘାସ ବଣ ଭିତରେ 
ପଶିଗଲି । ତୂ ମୋତେ ସେହି ଘାସବଣରୁ ଉଦ୍ଦାର କରି ' ଆଣିଲୁ। ତୋ ସାହାଯ୍ଯ 
ବିନା ମୋ ଅବସ୍ଥା ଯେ କ'ଣ ହୋଇଥାନ୍ତା, କହି ହଉ ନାହିଁ।' 

ଜାନ୍‌ କହିଲା, “ମୁଁ ତ ଏତେ କଥା ଜାଣିନଥ୍‌ଲି¬ ଏବେ କ'ଣ କରିବା 
କହିଲୁ ?” ସାପ କହିଲା, “ମୋର ଅନୁରୋଧ, ତୁ ଟିକିଏ ପରିଶ୍ରମ କରି ମତେ 
ଆମ ରାଜ୍ୟକୁ ନେଇଚାଲ। ମତେ ଫେରିପାଇଲେ ମୋ! ବାପା ଭାରି ଖୁସି ହେବେ; 

୪ ପୋଲାଣ୍ଡ ଦେଶର କାହାଣୀ 


ତତେ ଧନରତ୍ବ ଦେଇ ସନ୍ତୁଷ୍ଟ କରିବେ। ତୁ ଯାହା ମାଗିବୁ ଚାହା ଦେଇଦେବେ; 
ଏପରିକି ମାଗିଲେ ଚାଙ୍କର ସେ ମଣିମୁକୁଟଟି ବି ଦେଇଦେବେ।”' 

ଜାନ୍‌ କହିଲା, ମୁଁ ତ ଗରିବ ଘର ପୁଅ, ମତେ ସେ ରାଜମୁକୂଟରୁ 
କ'ଣ ମିଳିବ ?'” ସାପ କହିଲା, “ସେପରି ଭାବିବୁ ନାହିଁ। ଧନୀ କ'ଣ ଗରିବ 
କ'ଣ, ସେ ମୁକୁଟ ଯାହା ପାଖରେ ରହିବ, ତା' କଥା ପାଳିବ। ସେ ମୁକୁଟ 
ଧନ ଦୌଲତ ଦେବ, ଘରଦୁାର ଦେବ, ଚାହିଁଲେ ରାଜା ବି କରିଦେବ। 

ତା' ପରଦିନ ଜାନ୍‌ ସେ ସାପଟିକୁ ବେକରେ ଗୁଡ଼ାଇ ସର୍ପରାଜ୍ୟକୁ ଯିବାକୁ 
ବାହାରି ପଡ଼ିଲା। ସାପ ଯେଉଁ ବାଟ ଦେଖାଉଥାଏ ସେ ସେହି ବାଟ ଧରି 
ଚାଲିଥାଏ । କେତେ ବଣ ଜଙ୍ଗଲ ପାର ହେବାକୁ ପଡ଼ିଲା, ତା'ର ହିସାବ ନାହିଁ। 
ବାଟରେ ହିଂସ୍ତଜନ୍ତଙ୍କ ହାବୁଡ଼ରେ ବି ପଡ଼ିଲେ। କିନ୍ତ ଜାନ୍‌ ନାନା କୌଶଳ କରି 
ସକଳ ବିପଦ ଏଡ଼ାଇ ଚାଲିଥାଏ । ଏଥର କେବଳ ସନ୍ତସନ୍ତଆ ଗହୀର ପଡ଼ିଲା; 
ସେ ଭିତରେ ବୃଦ୍ରବୁୃଦିଜିଆ ଜଙ୍ଗଲ; କାଦୁଅ ପଚ଼ପଚ୍ଃ ଗୋଡ଼ ଚଳୁ ନଥାଏ । 
ସେ ସବୁ ପାରହୋଇ ଆଗକୁ ଚାଲୁ ଚାଲୁ ସେମାନେ ଯାଇ ସର୍ପରାଜ୍ୟ ପାଇଗଲେ | 
ସେଠାରେ ଯେଉଁଆଡ଼େ ଚାହିଁବ ସେ ଆଡ଼େ ସାପ । ବାପ୍‌ରେ ବାପ୍‌, ସାପ ପୁଣି 
ଏତେ ଜାତିର, ଏତେ ସଂଖ୍ୟାରେ ଅଛନ୍ତି ! ଜାନ୍‌ ଦେଖିଲା ମାଳ ମାଳ ସାପ। 
କିଏ କ୍ରପ୍ତଳି ବାଛି ପଡ଼ିଛି ତ କିଏ ଲମ୍ବ ହୋଇ ଶୋଇଛି। କିଏ ଫଣା ଟେଜି 
ଚାହୁଁଛି ତ କିଏ ରାଗରେ ଫି ଫି କରୁଛି। କିଏ ସୂତା ପରି ସରୁ ତ ଜିଏ 
ତାଳ ଗଛ ପରି ମୋଟା। ନାନା ଜାତିର ନାନା ରଙ୍ଗର ସାପ ଜାନ୍‌କୁ ଦେଖି 
ଚେଇଁ ଉଠିଲେ । କିଏ ଖରା ଖାଉଥୁଲା, କିଏ ସାଙ୍ଗସାଥ୍‌ଙ୍କ ମେଳରେ ଖେଳୁଥ୍ଲା, 
କିଏ ବା ତୂଳୋଉଥ୍‌ଲା, ଜାନ୍‌ର ପାଦଶବ୍ଦ ଶୁଣୁଶ୍ରଣୁ ସମସ୍ତେ ଚିହିଁକି ଉଠିଲେ। 
ସମସ୍ତେ ତା' ଆଡ଼କ୍ର ମାଡ଼ିଆସିଲେ। ଜାନ୍‌ ସହିତ ସର୍ପରାଜାଙ୍କ ପୁଅ ସେହି 
ସାପଟି ଯଦିନଥାନ୍ତାୟ ତେବେ ସେମାନେ ନିଶ୍ଚୟ ଜାନ୍‌କୁ ମାରି ଖାଇଯାଇଥାନ୍ତେ । 
କିନ୍ଧ ସେମାନେ ମାଡ଼ିଆସୁଛନ୍ତି ଦେଖି ସର୍ପରାଜଙ୍କ ପୁଅ ମୁଣ୍ଡ ଟେକି ଫର ଫୁ 
ହୋଇ ସେମାନଙ୍କୁ କ'ଣ କହିଦେଲା। ସଙ୍ଗେ ସଙ୍ଗେ ସାପଗୁଡ଼ାକ ମୁଣ୍ଡ ନୁଆଁଇ 
ତଳେ ପଡ଼ିଗଲେ । ଜାନ୍‌କୁ ବାଟ ଦେଖାଇଦେଲେ। 

ସାପଙ୍କ ଭିତର ଦେଇ ବାଟ କାଟି ଆଗକୁ ଯାଉ ଯାଉ ସେମାନେ ଯାଇ 
ସର୍ପରାଜାଙ୍କ ନଅରରେ ପହଞ୍ଗଲେ । ଅତି ଚମକ଼ାର ନଅର ହୋଇଥାଏ । କାନ୍ଧ୍ରବାଡ଼ 
ସବୁ ଦୂରରୁ ଚକ୍‌ ଚକ୍‌ ହୋଇ ଟଝଟକୁଥାଏ। ଏମାନେ ଯାଇ ପହଞ୍ଚୁବା ବେଳକୁ 
ସର୍ପରାଜା ବାରଣ୍ଡାରେ ବସି ଖରା ଖାଉଥାନ୍ତି। ନଅର ଭିତରକୁ ମଣିଷଟାଏ ପଶି 
ଆସିଲା ଦେଖି ସେ ଗର୍ଜନ କରି ପଚ଼ାରିଲେ, “କିଏରେ ତୁ ମୂର୍ଖ, ମୋ ରାଜ୍ୟରେ 
ପାଦଦେବାକୁ ତତେ ଦୁର୍ବୃଦି ଦେଲା କିଏ ?” ବାପାଙ୍କ ଗର୍ଜନ ଶୁଣୁ ଶୁଣୁ ତାଙ୍କ 
ପୁଅ ସାପ ଜାନ୍‌ ବେକରୁ ତଳକୁ ଓହ୍ଲାଇପଡ଼ି କହିଲା, “ବାପା, ଏ ମୋର 
ବନ୍ଧୁ ଜାନ୍‌। ଏହାଙ୍କ ସାହାଯ୍ୟ ବିନା ମୁଁ ଆଉ ପ୍ରାଣ ନେଇ ଏଠାକୁ ଫେରି 
ଆସିପାରିନଥାନ୍ତି।” 

ସର୍ପରାଜଙ୍କ ମୁକୁଟ ୫ 


ଏତେଦିନ ପରେ ପୁଅକୁ ଫେରି ପାଇ ସର୍ପ ରାଜା ଆନନ୍ଦରେ ନାଚି ଉଠିଲେ। 
ଜାନ୍‌ର ପରିଚୟ ପାଇ ସେ ତାକୁ ଆନନ୍ଦରେ ପାଖରେ ବସାଇ ଆଦର କଲେ; 
ତାକୁ ଖୋଇପେଇ ଦୁଇ ଦିନ ଘରେ ରଖିଲେ। ଯେତେବେଳେ ବିଦାୟ ଦେବାର 
ବେଳ ଆସିଲା ସେତେବେଳେ ସେ କହିଲେ, “ଜାନ୍‌ ତୂ ମୋ ପୁଅର ଜୀବନ 
ରକ୍ଷା କଲୁ। ମୁଁ ତୋ ରଣ କିପରି ଶୁଝିବି, ବୃଝିପାରୂନାହିଁ ? ବର୍ଗମାନ ତୂ ନିଜେ 
କହ, କ'ଣ ପାଇଲେ ତୁ ଖୁସି ହେବୁ। ତୁ ଯାହା ମାଗିବୁ; ମୁଁ ତାହା ଦେବାକୁ 
ପ୍ରସ୍ତୃତ ? 
ଜାନ୍‌ କହିଲା, “ତା'ହେଲେ ଆପଣ ଶପଥ କରି କହନ୍ଧ।” ଜାନ୍‌ ଯାହା 
ମାଗିବ ତାହା ଦେବେ ବୋଲି ସର୍ପରାଜା ଶପଥ କଲେ। ଏଥର ଜାନ୍‌ କହିଲା, 
“ମହାରାଜ, ଆପଣଙ୍କର ମଣିମୁକୁଟଟି ପାଇଲେ ମୁଁ ସନ୍ଧଷ୍ଟ ହେବି; ମୋର ଆଉ 
କିଛି ଦରକାର ନାହିଁ।' 
ସର୍ପରାଜା କହିଲେ, “ତୂ ପାଗଳ ହେଲୁ କି! ମୋର ଏ ମୁକୁଟ ତୋର 
କୌଣସି କାମରେ ଲାଗିବ ନାହିଁ। ଧନରତ୍ନ ମାଗ, ନିଶ୍ଚୟ ଦେବି; ସେଥ୍‌ରେ 
ସୁଖରେ ରହିବୁ।”” କିନ୍ଧ ଜାନ୍‌ ଏ କଥାରେ ଭୂଲି ନଯାଇ ମଣିମୁକୂଟ ପାଇଁ 
ଜିଦ୍‌ ଧରି ବସିଲା। ତା” ଜିଦ୍‌ ଦେଖି ସର୍ପରାଜା କହିଲେ, “ଭାବୁଛି, ମୋର 
ଏ ଅଗୁଣର ପୁଅଟାହିଁ ତୋ ମନରେ ଏ ମଣିମୂକୂଟ ଲୋଭ ଲଗାଇ ଦେଇଛି। 
ତୂ ଯାହା ମାଗିବୁ ଏ ମୁକୁଟ ତାହା ଦେବ ସତ, ହେଲେ ମଣିଷ ଏଥ୍‌ରୁ ସ୍ଥାୟୀ 
ସୁଖଶାନ୍ତି ପାଇବ ନାହିଁ। ଦିନ ଆସିବ, ଯେତେବେଳେ ତୁ ନିଜେ ଏଠାକୁ ଆସି 
ମତେ ମୋ ମୁକୁଟ ଫେରାଇଦେଇଯିବୁ।”” ତା'ପରେ ସେ ମଣିମୁକୁଟଟି ଜାନ୍‌ 
ହାତକୁ ବଢ଼ାଇ ଦେଇ କହିଲେ ¬ 
“ଶୁଣ ଶୁଣ ମୋର ମୁକୁଟମଣି, କାହାକୁ ଆପଣା ପର ନ ମଣି | 
ଯେ ତୋତେ ଧରିଣ ମାଗିବ ଯାହା, ନିଶ୍ଚୟ ତାକୁ ତୁ ଦେବୁ ନେ ତାହା 
ସର୍ପରାଜାଙ୍କ ମଣିମୁ କୁଟ ଧରି ଜାନ୍‌ ସେଠାରୁ ବିଦାୟ ନେଇ ଚ୍ାଲିଆସିଲା। 
ଘରମୂହାଁ ହୋଇ ଆସୁ ଆସୁ ଦେଖିଲ। ଗଲାବେଳେ ଯେଉଁ ସବୁ ବିପଦ ପଡ଼ିଥୁଲା, 
ଫେରିଲାବେଳେ ସେଥ୍୍‌ରୁ ଗୋଟିଏ ବି ପଡ଼ିଲା ନାହିଁ। ବାଟ ସଅଳ ସଅଳ ସରିଗଲା! 
ଅଛ କେତେଟା ଦିନ ଭିତରେ ସେ ଆସି ଘରେ ପହଞ୍ଚଗଲା। ସେତେବେଳକୁ 
ତା” ମାଆ ଅବସ୍ଥା ନିତାନ୍ତ ଖରାପ ! ପୂଅକୁ ଦେଖିବ ବୋଲି ବୃଢ଼ୀ ଝୁରି ହେଉଥାଏ 
ଯେ ଖିଆପିଆ ଛାଡ଼ି ଦେଇଥାଏ। ଜାନ୍‌ର ପୋଷା କୁକୁର ଓ ବିରାଡ଼ି ମଧ୍ଯ 
ତାକୁ ଝୁରି ହୋଇ ଦରମରା ହୋଇଯାଇଥାନ୍ତି। ମାଆ ବୃଢ଼ୀ ଓ ପ୍ରିୟ ପଶୁ ଦୁଇଟିର 
ଅବସ୍ଥା ଦେଖି ଜାନ୍‌ କାନ୍ଦିପକାଇଲା। ସେମାନଙ୍କୁ କିଛି ଖାଇବାକୁ ଦେବ ବୋଲି 
ଖୋଜେ ତ ଘରେ କିଛି ବୋଲି କିଛି ନାହିଁ। ସେ ଆଉ ବିଳମ୍ବ ନକରି ସର୍ପରାଜାଙ୍କ 
ମୁକ୍ରଟଟି ଧରି କହିଲା — 
“ସର୍ପ ରାଜାଙ୍କ ମୁକ୍ୂଟମଣି, ପାରୁଥ୍ବୁ ତୁ ତ ମୋ ମନ ଜାଣି। 
ଏବଠାରୁ ହେଉ ମୋର ଏ ଘର, ଖାଦ୍ୟ-ବସ୍ତ୍ରଭରା ଲକ୍ଷ୍ମୀ ଭଣ୍ଡାର । 

୬ ପୋଲାଣ୍ଡ ଦେଶର କାହାଣୀ 


ତାଂ ପାଟିରୁ ଏତକ ବାହାରିଛି କି ନାହିଁ, ଶୂନ୍ୟରୁ ନାନାଜାତିର ଖାଦ୍ଯ 
ଆସି ବଢ଼ାହୋଇଗଲା। ମାଆ ପୂଅ ବସି ମନତୃପ୍ତି କରି ଖାଇଲେ, କୁକୂର ବିରାଡ଼ିଙ୍କୁ 
ବି ପେଟପୂରା ଖୁଆଇଲେ । ସେମାନେ ଖାଇପିଇ ଉଠିବାବେଳକୁ ଦେଖନ୍ତି ତ 
ଘରଟା ପୂରାପୂରି ବଦଳି ଯାଇଛି। ବୈଠକ ଘର, ଶୋଇବା ଘର, ରୋଷଘର, 
ଭଣ୍ଡାର ଘର ହୋଇ ଗୁଡ଼ିଏ ବଖରା ହୋଇଯାଇଛି; ସେ ଭିତରେ ଜିନିଷପତ୍ର 
ଭରିହୋଇ ରହିଛି। ସେହି ଦିନଠାରୁ ଘରେ ଆଉ ଖିଆପିଆ, ଲୁଗାପଟା, 
ବାସନକୂୁସନର କୌଣସି ଅଭାବ ରହିଲା ନାହିଁ। କିନ୍ଧ ଘରେ ଧନ ସମ୍ପଦ 
ଭରିହୋଇଯିବା ପରେ ପରେ ଜାନ୍‌ ମୁଣ୍ଡରୁ ଶାନ୍ତି ଚାଲିଗଲା। ସେ ଯେତେ 
ପାଇଲା, ତା'ର ସେତେ ଲୋଭ ବଢ଼ିଲା। ଶେଷକ୍ର ସେ ଭାବିଲା, ଏ ବଣଜଙ୍ଗଲରେ 
ନରହି ସହରକ୍ର ଚାଲିଯିବ । ରାଜାଙ୍କ ଗଡ଼କୁ ଚାଲିଗଲେ ଖୁବ୍‌ ଭଲହେବ। ସେଠାରେ 
ବଡ଼ଲୋକଙ୍କ ସହିତ ବନ୍ଧୁତା ବାନ୍ଧି ଘର କରି ରହିବ । 

ବଡ଼ଲୋକ ହେବାର ଆଶା ରଖି ସେ ଦୃଇ-ତିନିଥର ରାଜାଙ୍କ ଗଡ଼ ବୁଲିଆସିଲା । 
ସେ ଭିତରେ ଦିନେ ସେ ଖବର ପାଇଗଲା ଯେ, ସେ ଦେଶ ରାଜାଙ୍କ ଝିଅଟି 
ଭାରି ସୁନ୍ଦରୀ । ତାକୁ ବାହା ହେବା ଲାଗି କେତେଆଡ଼ୁ କେତେ ରଜାପୁଅ ଆସୁଛନ୍ତି। 
ଏ ଖବର ଶୁଣି ତା'ର ଇଚ୍ଛାହେଲା ସେ ରଜାଝିଅକୂୁ ବାହାହୋଇ ନଅରରେ 
ରହିଗଲେ ଜୀବନଟା ସୁଖରେ କଟିଯାଆନ୍ତା। ଏପରି ଭାବି ସେ ସର୍ପରାଜାଙ୍କ 
ମଣି ମୂକୁଟକୁ କହିଲା — 

“ସର୍ପରାଜାଙ୍କ ମୁକୁଟମଣି, ପଟୁଆଁର ସଜ କର ଏକ୍ଷଣି । 
ନାନା ଉପହାର ସାମଗ୍ରୀ ଧରି, ଆଜି ଯିବି ରାଜଦର୍ଶନ କରି ।” 

ଚାହୁଁ ଚାହୁଁ ଏକ ବିରାଟ ପଟୁଆର ବାହାରିପଡ଼ିଲା। ଗାଡ଼ି ଗାଡ଼ି ଉପହାର 
ସାମଗ୍ରୀ ଆସିଗଲା । ବାଜା, ବାଣ, ଫୁଲଗଛ ଧରି ଶହ ଶହ ଲୋକ ଠିଆହୋଇଗଲେ। 
ଏ ପଟୁଆର ଭିତରେ ଭଲ ଲୂଗାପଟା ପିନ୍ଧି ଗୋଟାଏ ଅତି ସୁନ୍ଦର ଘୋଡ଼ାଗାଡ଼ିରେ 
ବସି ଜାନ୍‌ ଯାଇ ରାଜାଙ୍କ ନଅର ଆଗରେ ପହଞ୍ଚ୍‌ଗଲା। ଏପରି ଆଡ଼ମ୍ବର କରି 
କିଏସେ ନଅରକୁ ଆସିଲା ବୋଲି ନିଜେ ରାଜା ସିଂହଦ୍ଧାରକୁ ଧାଇଁଆସିଲେ । 
ସେ ପଟୁଆର ଦେଖି, ଜାନ୍‌ର ବେଶଭୂଷା ଦେଖି ଓ ତା'ର ଉପହାରମାନ ପାଇ 
ରାଜା ଏତେ ଖୁସିହୋଇଗଲେ ଯେ ତାକୁ ସକ୍କାର କରିଚା ଲାଗି ଅନ୍ତଃପୁରକୁ 
ନେଇଗଲେ । ନିଜ ଝିଅକୁ ଡାକି ଜାନ୍‌ ସହିତ ତା'ର ପରିଚୟ କରାଇଦେଲେ। 
ଜାନ୍‌ର ଆଡ଼ମ୍ବର ଦେଖି ରଜାଝିଅ ପ୍ରଶଂସା କଲା ସତ, ହେଲେ ଜାନ୍‌ ଦେହଟା 
ତାକୁ ଗନ୍ଧାଇଲା। ଜାନ୍‌ର ଆଦବକାଇଦା ଦେଖି ସେ ମନେ ମନେ ଘୃଣା କଲା। 
କାରଣ ମଣିମୁକୂଟ ବଳରେ ସେ ଧନ ସମ୍ପଦ ପାଇଗଲା ସତ, ହେଲେ ବଡ଼ଲୋକଙ୍କ 
ଆଦବକାଇଦା, କଥାଭାଷା ସେ ଜାଣିନଥ୍‌ଲା, ନିକ ଦେହକୁ ପରିଷ୍କାର ପରିଛ୍ଥନ୍ନ 
କରିବା ଜାଣିନଥ୍‌ଲା। ରଜାଝିଅ ଭାବିଲା, ଏଇଟା ଗୋଟାଏ ଜଙ୍ଗଲୀ ସର୍ଦାର, 
ସୁନ୍ଦର ନୁହେଁ କି ଭଦ୍ର ନୂହେଁ। ଏ ଲୋକଟାର ବେଶରୂ ମତେ କଂଣ ମିଳିବ ? 
ରାଜାଙ୍କ ପାତ୍ରମନ୍ତ୍ରୀମାନେ ବି ଜାନ୍‌ ଉପରେ ବିରକ୍ତ ହୋଇଗଲେ ! କିନ୍ତ ରାଜାଙ୍କ 

ସର୍ପରାଜଙ୍କ ମୁକୁଟ ୭ 


ଆଗରେ କେହି ମନକଥା ଖୋଲି କହିଲେ ନାହିଁ। ସେମାନେ ବି ତା'ର ପ୍ରଶଂସା 
କଲେ । ତେଣୁ ରାଜା ଜାନ୍‌କୁ ନଅରରେ ଅତିଥ୍‌ କରି ରଖିଲେ । 
ନଅରରେ ରହି କିଛି ଦିନ ଭୋଗକରିବା ପରେ ଦିଜେ ସେ ରାଜାଙ୍କ ଆଗରେ 
ବସିଛି, ରାଜା ପଚ଼ାରିଲେ, “ତୁମେ ଏତେ ଉପହାର ଆଣି ଦେଇଛ ଯେ ସେସବୁ 
ରଖିବା ଲାଗି ମୋ ଭଣ୍ଡାରରେ ଜାଗା ନାହିଁ। ମୁଁ ତୁମକୁ କ'ଣ ଦେଇ ଖୁସି 
କରି ପାରିବି । 
ଜାନ୍‌ କହିଲା, “ ମଣିମା, ମୁଁ ଆପଣଙ୍କ ଝିଅକୁ ଦିବାହ କଲେ ସୁଖୀ ହୁଅନ୍ତି।” 
ଏ କଥା ଶୁଣୁ ଶୁଣୁ ରାଜା ବିରକ୍ତ ହୋଇଗଲେ; କାରଣ ଏ ଭିତରେ 
ସେ ଅନ୍ୟ ଜଣେ ରଜାପୁଅ ସହିତ ଝିଅର ବିହାଘର ଠିକ୍‌ କରିସାରିଥୂଲେ ! ନିର୍ବନ୍ଧ 
ବି ହୋଇସାରିଥ୍‌୍ଲା। ତଥାପି ଏଡ଼େ ବଡ଼ଲୋକର ମୁହଁ ଉପରେ କିପରି ନାସ୍ତିବାଣୀ 
ଶୁଣାନ୍ତେ। ସେ ଗୋଟିଏ କୂଟ ପାଞ୍ଚଲେ। କହିଲେ, ଠିକ୍‌ ଅଛି, ତୂମେ ଯଦି 
ଗୋଟିଏ କାମ କରିଦେଇ ପାରିବ, ତେବେ ମୁଁ ତୁମ ପ୍ରସ୍ତାବ ବିଚାର କରିବି ।”' 
ଜଢାନ୍‌ର ତ କୌଣସି କଥାକୁ ଖାତିର ନଥାଏ, ସେ କହିଲା, “ଆପଣ ଯାହା 
କହିବେ ମୁଁ ତାହା କରିଦେବି।” 
ରାଜା କହିଲେ, “ମୋ ନଅର ପଛରେ ସେ ଯେଉଁ ପାହାଡ଼ଟି ଦେଖୁବ୍ର, 
ତା' ପଛରେ ଗୋଟିଏ ବଡ଼ ହ୍ରଦ ଅଛି। ହ୍ରଦ ପାଖର ଗହୀର ଜମିରେ ବର୍ଷସାରା 
ପାଣି ଜମିରହିବା ଫଳରେ ସେଠାରେ କୌଣସି ଫସଲ ହୋଇପାରୁନାହିଁ। ତୁମେ 
ଯଦି ତିନିଦିନ ଭିତରେ ଏ ପାହାଡ଼ ଭାଙ୍ଗି ସେ ହ୍ରଦ ପୂରାଇଦେବ ଏବଂ ତା' 
ପାଖ ଗହୀରରେ ମାଟି ପକାଇ ସମତଳ ଜମି କରିଦେଇ ପାରିବ, ତେବେ ମୁଁ 
ସନ୍ଧଷ୍ଟ ହେବି ।”? ରାଜା ଭାବିଥ୍‌ଲେ ଏସବୁ କାମ କରିବା ମଣିଷ ପକ୍ଷରେ ଅସମ୍ଭବ; 
ତେଣୁ ଏ ପ୍ରକାର ବରାଦ ଦେଲେ ଜାନ୍‌ ଆପଣା ଲାଜରେ ଆପେ ମୁହଁ ଲୁଚ଼ାଇ 
ଚାଲିଯିବଃ ଆଉ ବିବାହ ପ୍ରସ୍ତାବ ଦେବ ନାହିଁ। କିନ୍ଧ ଜାନ୍‌ କହିଲା, ଏଇଟା 
ତା” ବାଆଁ ହାତର କାମ ! ସେ ସଙ୍ଗେ ସଙ୍ଗେ ନିଜ କୋଠରିକୁ ଚାଲିଯାଇ ମଣିମୁକୁଟକୁ 
କହିଲା — 
“ସୂର୍ପରାକର ମୁକୁଟମଣି, ଳାଗିଯିବୁ କାମେ ତୂ ଏଦିକ୍ଷଣି | 
ପାହାଡ଼ ଭାଙିଂବୁ ହ୍ରଦ ଭରିବୁ, ଗହୀର ପୋତିଣ ଜମି କରିବୁ । 
ତିନିଦିନେ କାମ ହୋଇବ ଶେଷ, ତେବେ ଏହି ରାଜା ହେବେ ମୋ ଦଶ।”' 
ସେ ମଣିମୁକ୍ୂଟର କି ଶଳ୍ତି କେଜାଣି, ତିନିଦିନ କାହିଁକି ମାଗନ୍ତା, ଦିନ 
ଗୋଟାଏ ଯାଇଛି କି ନାହିଁ ସବୁ କାମ ଶେଷ ହୋଇଗଲା। ତାନ୍‌କୁ ଏପରି 
ଭାବରେ ତଡ଼ିହେବ ବୋଲି ରାଜା ନିଶ୍ଚିନ୍ତରେ ଥାଆନ୍ତି। ସେଦନ ଦାନ୍ତ ଘଷୁ 
ଘଷୁ ସେ ଟିକିଏ ପାହାଡ଼ ଆଡ଼େ ଚାହିଁଦେଲେ। ସେତେବେଳକୁ ପାହାଡ଼ର ଅଧେ 
କୂଆଡ଼େ ଉଡ଼ିଯାଇଥାଏ । ଦେଖିଲେ ହୂଦଟା ମାଟି ପଥରରେ ପୂର୍ଣ୍ଣ ହୋଇ ଯାଇଛି। 
ତା' ପାଖ ଗହୀରଗୂଡ଼ାକ ସମତଳ ହୋଇଯାଇଛି। ଏ ଅଘଟନ କିପରି ଘଟିଲା 
ବୋଲି ରାଜା ତଟସ୍ଥ ହୋଇ ଚାହିଁଛନ୍ତି। ଏ ସମୟରେ ଜାନ୍‌ ଆସି ସେଠାରେ 

ପହଞ୍ଚଗଲା। କହିଲା, “ମହାରାଜ, ଆପଣ ତିନିଦିନ ସମୟ ଦେଇଥ୍‌ଲେ; କିନ୍ତ 
ମୁଁ ଦିନକ ଭିତରେ ସବୁ କାମ ଶେଷ କରିଦେଇଛି। ଏଥର ବାହାଘରର ଯୋଗାଡ଼ 
ଆରମ୍ଭ କରନ୍ତୁ।” 

ରାଜାଙ୍କ ପାଟିରୁ ଉତ୍ତର ବାହାରିଲା ନାହିଁ। ସେ ତଳକୁ ମୁଣ୍ଡ ପୋତିଦେଲେ। 
ଏତିକିବେଳକୁ ରଜାଝିଅ ଆସି ସେଠାରେ ପହଞ୍ଚଗଲା। ସବୁ କଥା ଶୁଣି ସେ 
କହିଲା ଯେ ସେ ଜାନ୍‌କୁ ବିବାହ କରିବାକୁ ରାଜି। ରାଜା ବା ଆଉ କ'ଣ 
କହନ୍ତେ ? ପୂର୍ବରୁ ଯେଉଁ ରଜାପୁଅ ସହିତ ଝିଅକୁ ବାହାଦେବେ ବୋଲି ସେ 
ନିର୍ବନ୍ଧ କରିଥୁଲେ, ତାଙ୍କ ପାଖକୁ ନାସ୍ତିବାଣୀ ପଠାଇଦେଲେ ଏବଂ ଜାନ୍‌ ସହିତ 
ଝିଅର ବିବାହ କରାଇଦେଲେ। ରାଜାଙ୍କର ପୂଅ ନଥାନ୍ତିଃ ସେହି ଗୋଟିକ ବୋଲି 
ଝିଅ। ତେଣୁ ଜାନ୍‌ ଘରଜୋଇଁ ହୋଇ ନଅରରେ ରହିଗଲା। ରାଜାଙ୍କ ଅନ୍ତେ 
ସେ ରାଜା ହେବ। ମନସ୍କାମନା ପୂର୍ଣ୍ଣ ହେଲା ଦେଖି ଜାନ୍‌ ଖୁସିରେ ତା” ମାଆ 
ଓ ପୋଷିଥ୍ବା କୁକୁର ବିରାଡ଼ିଙ୍କୁ ପୂରା ଭୁଲିଗଲା । 

ଜିନ୍ଧୁ ରଜାଝିଅ ଜାନ୍‌କୁ ସତରେ ଭଲ ପାଉନଥାଏ । ଜାନ୍‌ର ଜଙ୍ଗଲୀ କଥା 
ଶୁଣି, ତା' ଚାଲିଚଳଣ ଦେଖି ସେ ଘଡ଼ିଘଡ଼ିକେ ନାକ ଟେକୁଥାଏ; ତଥାପି ଉପରକୁ 
ଜାନ୍‌କୁ ଆଦର କରି କଅଁଳ କଥା କହି ସତେ ଯେପରି ଗୋଟିକଯାକ ତା'ର, 
ସେପରି ଦେଖାଇ ହେଉଥାଏ । ଜାନ୍‌ ତ ସରଳ ଲୋକ; ବଡ଼ଲୋକ ହେବ ବୋଲି 
ଗୁଡ଼ାଏ ଆଶା ସିନା କରିପକାଇଲା; ହେଲେ ଏତେ କୂଟକପଟ ଜାଣେନି; ସେ 
ରଜାଝିଅ ହାତରେ ନିଜକୁ ପୂରାପୂରି ଛାଡ଼ି ଦେଲା। ସେ ହାତମୁଠାକୁ ଆସିଗଲା 
ଦେଖି ଦିନେ ଖା'ପିଅବେଳେ ରଜାଝିଅ ତାକୁ ଆଦର କରି କହିଲା, “ସତରେ 
ଜାନ. ତୂମ ପରି ବଳବାନ୍‌ ଲୋକ ଏ ଦୁନିଆଁରେ ଆଉ କେହିନଥ୍‌ବେ। ଦିନ 
ଗୋଟାକ ଭିତରେ ଏତେ ବଡ଼ ପାହାଡ଼ ଟାଳି ଏତେ ବଡ଼ ହ୍ରଦ ପୋତିଦେଲ। 
ପୁଣି ସେ ଯେଉଁ ଗହୀର, ଚାହିଁଲେ ଆଖି ପାଉନଥ୍‌ଲା, ତାକୁ ପୋତି ସମତଳ 
କରିଦେଲ । ଏ କାମ କ'ଣ ସାଧାରଣ ଲୋକଙ୍କ ଦେଇ ହୋଇପାରନ୍ତା ? 

ଜାନ୍‌ ଖୁସିରେ କହି ପକାଇଲା, “ମୋ ପାଖରେ ସେପରି କିଛି ଅଛି ବୋଲି 
ମୁଁ କରିପାରିଲିଃ ଏ କାମ କଂଣ, ତୁମେ ଯାହା କହିବ ମୁଁ ତା” ଳରିଦେବି, 
ଯାହା ଚାହିଁବ ତା' ଆଣିଦେବି।' 

ରଜାଝିଅ ଭାରି ଚତୁରୀ । ସେ ଜାଣିଗଲା ଯେ ଜାନ୍‌ ପାଖରେ କିଛି କୃହୂକ 
ଶତ୍ତି ରହିଛି। ତେଣୁ ସେ ସେହିଦିନୁ ସେ କୂରହୁକ ଶକ୍ତିଟା କ'ଣ, ତାହା ଜାଣିବା 
ଲାଗି ଜାନ୍‌ ପଛରେ ଲାଗିଲା। ଶେଷକ୍ର ଦିନେ କହିଲା, “ତୁମ ପାଖରେ କି 
କରହୂଜ ଶକ୍ତି ଅଛି ଆଜି ଯଦି ନକହ, ତେବେ ଜାଣିବି ତୁମେ ମୋତେ ଭଲପାଉନାହଁ।' 
ଜାନ୍‌ ବାଧହୋଇ ନିଜ ଜାମା ପକେଟ୍‌ ଭିତରୁ ସର୍ପରାଜାଙ୍କ ମଣିମୁକୂଟଟି ବାହାର 
କରି ରଜ୍ଚାଝିଅକୁ ଦେଖାଇଦେଲା। କହିଲା, “ତୁମେ ଯେତେବେଳେ ମୋ ରାଣୀ, 
ମୁଁ ଆଉ ତୁମକୁ ଲୁଚାଇ ଲାଭ ନାହିଁ। ଏ ଯେଉଁ ଛୋଟିଆ ମୁକୂଟଟି ଦେଖୁଛ, 
ଏହାକୁ ଧରି ତୁମେ ଯାହା ଚାହିଁବ ତା” ପାଇବ, ଯାହା କହିବ ତାହା ହେବ। 

ଏ ହେଉଛି ସର୍ପରାଜାଙ୍କ ମଣିମୂକୂଟ। ତା'ପରେ ସେ ନିଜର ସକଳ ବୂରାନ୍ତ 
କହିଗଲା । 

ଏ ଗୁମର କଥାଟି ଜାଣିଦେବାକ୍ଷଣି ରଜାଝିଅ ମୁକ୍ୂଟଟି ହାତପଇଠ କରିବାକୁ 
ଓର ଉପ୍ତିଲା। ଦି'ଦିନ ପରର କଥା। ସେ ଜାନ୍‌କୁ ନିକ ହାତରେ ଖୋଇଦେବ 
ବୋଲି ଆଦର କରି ଡାକିଲା। ଜାନ୍‌ ତ ସେତେବେଳକୁ ପୋଷା କୁତ୍ତା। ସେ 
ମନା ନକରି ରଜାଝିଅ ହାତରୁ ଖାଇଲା ଏବଂ ଖୁଆଉ ଖୁଆଉ ରଜାଝିଅ ତାକୁ 
ଏକ କଡ଼ା ନିଶା ଖିଷଧ ଖୁଆଇଦେଲା । ନିଶାରେ ଘାରିହୋଇ ଜାନ୍‌ ସେହି ଅଇଁଠା 
ଥାଳି ପାଖରେ ଶୋଇପଡ଼ିଲା। ତା” ନିଦ ଟିକିଏ ପାକଳ ହେଉ ହେଉ ରଜାଝିଅ 
ତା” ଜାମା ପକେଟରୁ ମଣିମୂକୂଟଟି ନେଇ ଆସି କହିଲା — 

ସ୍ର୍ପରାଜାଙ୍କ ମଣିମୁକୂଟ, ସତେ ଯଦି କରିପାରୁ ତୂ କୂଟ 
ଏ ଜଙ୍ଗଲୀ ଟୋକା ଯାଉ ତା' ଘର, ତା' ଧନ ସମ୍ପଦ ହେଉ ମୋହର। 
ଏତକ କହିଦେଇ ସେ ସଙ୍ଗେ ସଙ୍ଗେ ମଣିମୁକୁଟଟି ନିଜ ପାଟି ଭିତରେ 
ପୂରାଇଦେଲା। ଶକ୍ତି ସିନା ଅକଳନ, ହେଲେ ମଣିମୁକୁଟଟି ନିତାନ୍ତ ଛୋଟ । ରଜାଝିଅର 
ଜିଭ ତଳେ ରହିଯିବା ଫଳରେ ତାକୁ ଆଉ କେହି ଦେଖି ପାରିଲେ ନାହିଁ। 

ମୁକୂଟ ତା' କାମ କରିଗଲା। ଏ ପଟେ ଜାନ୍‌ର ନିଶା ଛାଡ଼ିଯିବା କ୍ଷଣି 
ତା” ନିଦ ଭାଙ୍ଗିଗଲା । ଆଖି ମଳିମଳି ଚାହିଁ ଦେଖ୍ଲା ବେଳକୁ ନାହିଁ ସେ ରଚାଝିଅ, 
ନାହିଁ ସେ ରାଜନଅର। ସେ ତା” କୁଡ଼ିଆ ଘର ଚଟାଣରେ ଶୋଇଛି। ତା 
ପୋଷାକୂକୂର ଓ .ବିରାଡ଼ି ବସି ତା' ପାଦ ଚାଟୁଛନ୍ତି। ସେମାନଙ୍କୁ ନଚାହିଁ ସେ 
ଡାକ ପକାଇଲା, “ମାଆ!” କିନ୍ଧ କେହି ଉତ୍ତର ଦେଲେ ନାହିଁ। ପୁଅକୁ ଝୁରି 
ଝୁରି ମାଆ ସେତେବେଳକୁ ମରିଗଲାଣି। ଜାନ୍‌ ତରବର ହୋଇ ତା” ଜାମା 
ପକେଟ୍‌ ଅଶ୍ଡାଳି ପକାଇଲା । କିନ୍ତୁ ହାୟ, ତା' ମଣିମୁକୂଟ ସେତେବେଳକୁ ଆଉ 
ତା' ପକେଟରେ ନାହିଁ। ତା'ର ଆଉ ଜାଣିବାକୁ ବାଳି ରହିଲା ନାହିଁ ଯେ, ସେ 
କପଟୀ ରଜାଝିଅହିଁ ମଣିମୁକୂଟ ଚୋରାଇ ନେଇଛି। ବିଚରା ଅନେକ ହା-ହତାଶ 
ହେଲା। ନିଜ ଦୂର୍ବବି ଲାଗି ନିଜକୁ ବହୁତ ନିନ୍ଦିଲା। ବହୁ ଅନୁତାପ କଲା। କୁକୁର 
ବିରାଡ଼ି ଦୁଇଟିଙ୍କୁ ଧରି ଗୁଡ଼ାଏ କାନ୍ଦିଲା । କୁକ୍ୂର ବିରାଡ଼ି ତା' ଦୁଃଖ ସହିପାରିଲେ 
ନାହିଁ। ସେମାନେ ପଚାରିଲେ, “ଜାନ୍‌, କଥା କ'ଣ ? ତୁମେ ଏତେ ଦିନ ହେଲା 
କୁଆଡ଼େ ଚାଲିଯାଇଥ୍ଲ ? ଏବେ ଆସି ଏପରି କାନ୍ଦୁଛ କାହିଁକି ? ”? 

ଜାନ୍‌ ସେମାନଙ୍କୁ ସବୁକଥା କହିଗଲା। ସବୁ ଶୁଣି ସାରି ସେମାନେ କହିଲେ, 
““ତ୍ରମେ ଏବେ ଯେଉଁ ଭୂଲ୍‌ କଲ, ଜୀବନରେ ଆଉ ସେପରି ଭୁଲ୍‌ କରିବ 
ନାହିଁ। ବର୍ରମାନ ଚାଲ, ଆମେ ତିନିହେଁ ଯାଇ କଳେ ବଳେ କୌଶଳେ ରଜାଝିଅ 
ହାତରୁ ସେ ମଣିମୁକୂଟଟି ନେଇଆସିବା। ମଣିଷ ମାତ୍ରେ ଲୋଭୀ; ଏପରି ଜିନିଷ 
ମଣିଷ ହାତରେ ରହିବା ଉଚ଼଼ିତ ନୁହେଁ। 

ମଣିମୂକୂଟ ନେଇ ଆସିବାଲାଗି ତିନି ବନ୍ଧୁ ବାହାରିପଡ଼ିଲେ ! ଜଙ୍ଗଲ ଭିତରେ 
ବାଟ କାଟି କାଟି ଅନେକ ଦୂର ଯିବା ପରେ ରାଜାଙ୍କ ଗଡ଼ ପଡ଼ିଲା । ସେତେବେଳକୁ 

୧୦ ପୋଲାଣ୍ଡ ଦେଶର କାହାଣୀ 


ସନ୍ଧ୍ୟା ହୋଇଆସୁଥାଏ ! ଗଡ଼ ଭିତରକୁ ଗଲେ ଲୋକେ ତାକୁ ଚିହ୍ନିଦେବେ ବୋଲି 
ଜାନ୍‌ ଜଙ୍ଗଲଧାରରେ ଲୂଚ଼ି ରହିଲା ଏବଂ କୁକୁର ଓ ବିରାଡ଼ି ନଅର ପାଖକର 
ଚାଲିଲେ । ଯାଇ ଦେଖନ୍ତି ତ ସିଂହଦ୍ଵାର, ରାଜାଙ୍କ ନଅର ଭିତରକୁ ଯିବାଲାଗି 
କେବଳ ଗୋଟିଏ ବୋଲି ବାଟ। ଚାରିଆଡ଼େ ମେଘନାଦ ପାଚ଼ିରି, ପାଚ୍ିରିକୁ 
ଲାଗି ଗଡ଼ଖାଇ। ସେଥ୍‌ରେ ପୁଣି ଅକାତକାତ ପାଣି। ସିଂହଦ୍ବାର ବାଟରେ ତ 
ଯାଇ ହେବ ନାହିଁ। ପାଟ୍ରିରି ଚଢ଼ି ଯିବା ଲାଗି କୁକୁର ବିରାଡ଼ିକୁ ପିଠିରେ ବସାଇ 
ଗଡ଼ଖାଇ ପହଁରି ପହଁରି ପାଚ଼ିରି ଧାରକୁ ଚାଲିଗଲା। ଅନ୍ଧାର ରାତିରେ ବିରାଡ଼ି 
ଭଲ ଦେଖିପାରେ। ସେ ବିଚରା ଚାରିପଟ ବୁଲିଆସିଲା; କିନ୍ତୁ ପାଚ଼ିରିରେ ଏପରି 
ଚିକ୍କଣ ପଲସ୍ତରା ହୋଇଥାଏ ଯେ, ସେ ଯେତେ ଚେଷ୍ଟା କଲା ମୋଟେ ଚଢ଼ିପାରିଲା 
ନାହିଁ। ଦିହିଁକି ଦିହେଁ ନିରାଶ ହୋଇ କ”ଣ କରିବା କ'ଣ କରିବା କହିହେଉଛନ୍ତି, 
ଏ ସମୟରେ ପାଚ୍ରିରି ଭିତରୁ ଶଙ୍ଖ, ମହୂଗି, ଢୋଲ ବଜାଇ ଗୋଟିଏ ପଟୁଆର 
ଆସୁଥ୍ବାର ଶବ୍ଦ ଶୁଭିଲା । 

କି ପଟୁଆର ଆସୁଛି ଢାଣିବା ଲାଗି ଦିହେଁ କାନପାରି ବସିଛନ୍ତି, ଦେଖିଲେ 
ପାଚ଼ିରି ତଳେ ଥ୍ବା ଗୋଟିଏ ମୂଷାଗାଚ ଭିତରୁ ମୂଷାମାନେ ବାହାରି ପଟୁଆର 
କରି ଆଉ ଗୋଟିଏ ମୃଷାଗାତକୁ ଚାଲିଛନ୍ତି। ଦେଖୁ ଦେଖୁ ଭୁଆ ଜାଣିଗଲା 
ସେଇଟା ଗୋଟିଏ ମୂଷା ବାହାଘର ପଟୁଆର। ଆଗରେ ବାଜାଦାରମାନେ 
ଚାଲିଗଲେ, ତା” ପଛରେ ଆସୁଥାଆନ୍ତି ଭଦ୍ଧଲୋକମାନେ। ମାଇପି ମରଦ ଦଳକୁ 
ଦଳ ହୋଇ ଭଳିକି ଭଳି ଲୁଗାପଟା ପିଛି ଖୁସିଗପ କରି ଚାଲିଥାନ୍ତି। ମୂୃଷାଦଳକୁ 
ଦେଖି ଭୁଆ ପାଟି ଲାଳେଇଲା। କିନ୍ଧ କୁକୁର ତାକୁ ସାବଧାନ କରି କହିଲା, 
“ଏ ଲୋଭୀ, ଚୂପ୍‌ ହୋଇ ବସ, ହାତ ଉଠେଇଲୁ ତ ସବୁ ଭଣ୍ଡୁର କରିଦେବୁ। 
ଚାହିଁଥା, ଭଦ୍ରଲୋକଙ୍କ ପଛକୁ ବନ୍ଧୁବାନ୍ଧବମାନେ ଆସିବେ, ତାଂ ପଛକୁ ଆପଣା 
ଘର ଲୋକଙ୍କ ଗହଣରେ ମୂଷା ବର ତା” କନିଆକୁ ଧରି ଆସୁଥ୍‌୍ବ। ପାଖରେ 
ନିଘ୍ଚୟ ମଧ୍ୟସ୍ଥି ପୁରୋହିତ, ସାଙ୍ଗସୁଖ ହୋଇ କେତେଜଣ ଥ୍‌ବେ। ମୁଁ ସଫା 
ଦେଖିପାରୁଛି ବାହାଘର ପରେ ଏମାନେ ବର କନିଆଁଙ୍କୁ ଧରି ଫେରୁଛନ୍ତି। ତୁ 
ଆଉ କାହା ଦେହରେ ହାତ ନଦେଇ ଗୋଟିଏ ଝାଷଚରେ କନିଆଁ ପିଲାଟିକୁ ଉଠାଇ 
ଆଣ । ଦେଖିବୁ, ଆମ କାମ ହାସଲ ତହୋଇଯିବ।” 

ଭୁଆ ପଚାରିଲା, “କିପରି ? ଏଗୁଡ଼ାକ ଆମର କି କାମ କରିବେ।'' ଜୁକୁର 
କହିଲା, “ମୁଁ ଯାହା କହିଲି, ତୁ ତା' କର | ତାଂ ବାଦ୍‌ କ'ଣ ହେବ ମୁଁ ଢାଣେ | 

ଭୁଆ ବଡ଼ଭାଇ କଥା ଅମାନ୍ୟ ନକରି ଛକି ବସିଲା। ମୂଷାଗୁଡ଼ାକ ବାଜାଦାରଙ୍କ 
ସଙ୍ଗେ ତାଳ ଦେଇ ଏପରି ନାଚୂଥାନ୍ତି ଯେ ସେମାନଙ୍କର ଗୋତ୍ରଶତୁ ଭୁଆଟା 
ଏତେ ପାଖରେ ଥୁଲେ ବି କେହି ଜାଣି ପାରିଲେ ନାହିଁ। ଶେଷକୁ କ୍ରକ୍ୂର କହିଥ୍‌ବା 
ପ୍ରକାରେ ବର କନିଆଁ ମଧ୍ଯସ୍ଥି ଓ ପୂରୋହିତଙ୍କ ମଝିରେ ହାତ ଧରାଧରି ହୋଇ 
ଚାଲିଆସିଲେ। ହସ ଖୁସିରେ ସମସ୍ତେ ଚାଲିଛନ୍ତି। ଭୂଆ ଥୁଲା ଥୁଲା, ଗୋଟାଏ 
ଝାମ ଦେଲା ଯେ କନିଆଁ ପିଲାଟିକୁ ଗୋଟାସୂଦ୍ଧା ଉଠାଇ ଆଣି ଦିଂପଞ୍ଚାରେ 

ସର୍ପରାଜଙ୍କ ମୁକୁଟ ୧୧ 


ମାଡ଼ିବସିଲା। ମୂଷାଙ୍କ ଉପରେ ଗୋଟାଏ ଅକାଳ ଚଡ଼କ ପଡ଼ିଗଲା ଢାଣ। କିନ୍ତୁ 
ଭାରି ତରକା ଜୀବ ସେଗୁଡ଼ାକ। ଆଖିପିଛୁଳାକେ ଏତେ ମୃଷା କୁଆଡ଼େ ଯେ 
ଭାଗି ପଳାଇଗଲେ, ଜାଣି ହେଲା ନାହିଁ। ଭୂଆ କ୍ୂରକୂରକୂ କହିଲା, ବଡ଼ଭାଇ, 
ସବୁ ତ ଗଲେ, ଏଇଟି ଭାରି ଗୁଲୁଗୁଲିଆଟିଏ ହୋଇଛି, ମୁଁ ଏଇଟିକୁ ଖାଇଲି । 

କ୍ରକୂର ପାଟି କଲା, “ଆରେ ମୂର୍ଖ ! ଏକୁ ଖାଇଦେଲେ ସର୍ବନାଶ କରିଦେବୁ । 
ତା” ଦେହରେ ନଖଟିଏ ବି ମାରନା କହୁଛି। ସମସ୍ତେ ଚାଲିଗଲେ ସତ, ହେଲେ 
ବର ତା” କନିଆଁ ପିଛା ଛାଡ଼ିବନି। ଦେଖିବ, ଆଉ ଟିକିଏ ପରେ ସେ ଆସି 
ଗାତ ମୁହଁରେ ଉଁକି ମାରିବ। ସେତିକିବେଳେ ତା' ସହିତ କଥାଭାଷା ହେବା । 
ଧୈର୍ଯ୍ୟ ଧର । 

ସତକୁ ସତ କିଛି ସମୟ ପରେ ମୂଷା ବର ଟୋକା ଆସି ଗାତ ମୁହଁରେ 
ଦୂ ଝି ହୋଇ ଉଁକଜି ମାରିଲା। ସଙ୍ଗେ ସଙ୍ଗେ କୂକ୍ରର ତାକୁ ତାକ ପକାଇଲା, 
“ହୋ ଜ୍ଵାଇଁପୂଅ ; ଟିକିଏ ଶୁଣିଯାଅ, ଆମେ ତୁମର କିଛି କ୍ଷତି କରିବୁ ନାହିଁ। 
ର ତୁମ କନିଆଁ ପିଲାର ବି କିଛି କ୍ଷତି କରିନାହୁଁ। ଯଦି ତୁମେ ଆମର 
ଗୋଟିଏ କାମ କରିଦେବ, ତେବେ ତୁମ କନିଆଁ ତୂମକୁ ନିଖୁଣ ଭାବରେ 
ଫେରାଇଦେବୁ।” 

ମୂଷା କହିଲା, “ନାଇଁ ଲୋ ବାପ, ମୋ ମାଆ ମତେ ଜନମହେଛ୍ଲା ଦିନୃ 
ଶିଖାଲଛି, ସମସ୍ତଙ୍କୁ ବିଶ୍ଵାସ କରିବ ଭୂଆକୁ ନୁହେଁ। ମୁଁ ଏଠି ଗାତ ଭିତରେ 
ଅଛି, ତୂମେ ସେହି ବାହାରେ ରହି ଯାହା କହିବାର କହ”! ` 

“ତୁମ ରଜାଝିଅ କରିଣ କୂଟ, ସର୍ପରାଜାଙ୍କ ମଣିମୁ କୂଟ 
ଜାନ୍‌ ହାତରୁ ଚୋରାଇ ନେଇ, ନଅର ଭିତରେ ଗଖିଛି ଜାହିଁ। 
ଯଦି ସେ ମୁକୂଟ ନେଇ ଆସିବୁ, ଅଭଙ୍ଗା ଅତୂଟା ଆମକୁ ଦେବୁ। 
ତେବେ ତୂ କନିଆଁ ପାଇବୁ ଫେରି, ନହେଲେ ଏ ଭୁଆଁ ଖାଇବ ମାରି।” 

ଏଡ଼େ ସୁନ୍ଦର କନିଆଁଟିକୁ ଭୂଆ ମାରି ଖାଇଯିବ ଶୁଣି ମୂଷାର ଛାତି ଦାଉଁ 
ଦାଉଁ ହୋଇ ପଡ଼ିଲା। ସେ ଢୋକ ଗିଳି ଗିଳି କହିଲ! — 

“ କୁକ୍ର ଭାଇ ରେ କୁକୁର ଭାଇ, ମୋ ଅଜଣା ଜାଗା ଜଗତେ ନାହିଁ। 
ନଅରର ଯେତେ ପେଡ଼ି ପେଟରା, ସବୁ ଦେଖିଛି ରେ ମୁଁ ଦେଶଫେରା। 
ହେଲେ ରଜାଝିଅ ଭାରି ଚତୂରୀ, ମୁକୁଟ ନ ରଖେ କେଉଁଠି ଡରି। 
ଦିନଯାକ ରଖିଥାଏ ଛାତିରେ, ପାଟିରେ ପୂରାଇ ଦିଏ ରାତିରେ । 

ଏ କଥା ଶୁଣି କୂକ୍ରରର ବୁଵି ହଜିଗଲା। ସେ ଆଶ୍ଚର୍ଯ୍ୟ ହୋଇ ପଚାରିଲା, 
“ସତେ!” ମୃଷା କହିଲା, ମମ କିଛି ମିଛ କହୁନି ଭାଇ ! ଭୁଆ ଆଗରେ 
ମିଛ କହିବ, ଇମିତି ପୁଅ ଆମ ଜାତିରେ ଜନମ ହୋଇ ନାହାନ୍ତି। ମୁଁ ରଜାଝିଅ 
ପାଟିରୁ ମଣିମୁକ୍ରଟଟି କିପରି ଆଣିବି କହ ଭଲା ?”' 

ଏ ପର୍ଯ୍ୟନ୍ତ ଭୁଆ ଚୂପ୍‌ ହୋଇ ବସିଥ୍‌ଲା। ମୂଷାକଥା ଶୁଣି ସେ କହି 
ଉଠିଲା, “ହଇରେ, ତୋ ପାଟି କହୁଛି ତୂ ଚାଳୁଆ ନୋହୂ କି ଗାତୂୁଆ ନୋହ, 

୧୨ ପୋଲାଣ୍ଡ ଦେଶର କାହାଣୀ 


ତୂ ଚୂଟିଆଟାଏ । ତୂ କହୁଛୁ ରଜାଝିଅ ପାଟିରୁ ମଣିମୂକୂଟଟା ଆଣିପାରିବୁ ନାହିଁ !! 
ବଦମାସ୍‌, ତୂମେ ଚାହିଁଲେ ମଣିଷ ପେଟଭିତରୁ ଜିନିଷ କାଢ଼ିଆଣିବ; ପାଣି ଭିତରୁ 
ଆଣି ପାରିବୁ ନାହିଁ ବୋଲି କ'ଣ କହୁଛୁ ? ଶୀଘ୍ର ଯାଅ; ମଣିମୁକୁଟ ନେଇଆସ, 
ନହେଲେ ମୁଁ ରାତିପାହିଁ ସକାଳ ହେବା ପୂର୍ବରୁ ତୋ କନିଆଁକୁ ଖାଇଯିବି।” 

““ ଦୃଉ, ଯାଇ ଚେଷ୍ଟାକରେ””— କହି ମୃଷା ଚାଲିଗଲା। ସେତେବେଳକୁ 
ରଜାଝିଅ ତା' ପଲଙ୍କରେ ଶୋଇଥାଏ । ମୂଷା ପଲଙ୍କରେ ଚଢ଼ିଯାଇ ରଜାଝିଅ 
ପୋଷାକ ଉପର ଦେଇ ତା' ମୁହଁ ପର୍ଯ୍ୟନ୍ତ ଚାଲିଗଲା । ସେଠାରେ ବସି ନିଜର 
ସରୁ ଲାଞ୍ଜଟାକୁ ହଲାଇ ରଜାଝିଅ ଓଠ ପାଖରେ ଖାଲି ସୁଲୁସୁଲୁ କଲା । କଣଟା 
ଏପରି ହେଉଛି ବୋଲି ରଜାଝିଅ ‘ଧେତ୍‌' କହି ପାଟି କରିଦେଲା। ସେତିକିରେ 
ତା' ପାଟି ମେଲା ହୋଇଗଲା ଏବଂ ମଣିମୁକୂଟଟି ତକିଆ ଉପରେ ପଡ଼ିଗଲା । 
ମୂଷା ତ ଛକି ବସିଥ୍‌ଲା, ସେ ମୁହୁର୍କ ଭିତରେ ସେଇଟିକୁ ନେଇ ଦେଲା ଚମ୍ପଟ୍‌ 
ଛୁ। ରଚଚାଝିଅ ମଣିମୂକୂଟଟି ଗୋଟାଇବା ଲାଗି ତକିଆ ଉପର ତଳ ଦରା୍ଡି 
ହେଲା; ନପାଇବାରୁ ଦୀପ ଲଗାଇ ଖୋଜିଲା; କିନ୍ଧୁ ସେ କି ଆଉ ପାଏ ? 
ସଙ୍ଗେ ସଙ୍ଗେ ସେ ଦାସୀ, ପୋଇଲୀଙ୍କୁ ଡକାଇ ଘରତମାମ ଖୋଜିଗଲା। ଖୋଜୁ 
ଖୋଜୁ ମୂଷା ଗାତ ଦେଖି ଘରତମାମ ଖୋଳିଗଲେ। ସେମାନେ ମୂଷାଗାତ 
ଖୋଳିବାରେ ଲାଗିଛନ୍ତି, ମୂଷା ମଣିମୁକୂଟଟି ଆଣି ବିରାଡ଼ି ହାତରେ ଦେଇଦେଲା। 
ବିରାଡ଼ି ତା' କନିଆଁଟିକୁ ଛାଡ଼ି ଦେଉ ଦେଉ ସେ ଏକାଡିଆଁକେ ଗାତ ଭିତରେ 
ପଶିଗଲା; କିନ୍ଧ ମଷା ବର ନିଜର କୃତଜ୍ଞତା ଜଣାଇ ବିରାଡ଼ି ଓ କୁକୁରଙ୍କ ପାଇଁ 
ନଅର ରୋଷଘରୁ ନାନାପ୍ରକାର ଖାଦ୍ୟ ଆଣି ଯୋଗାଇଦେଲା। 

ଖାଇପିଇ ବିରାଡ଼ି କୁକୁର ଫେରିବାକୁ ବସିଲେ। କୁକ୍ୂର କହିବା ଅନୁସାରେ 
ବିରାଡ଼ି ମଣିମୁକୂଟଟି ପାଟିରେ ଧରି କୂକୁର ପିଠି ଉପରେ ବସିଲା ଏବଂ କୂରକୂର 
ଗଡ଼ଖାଇ ପହଁରି ଚାଲିଲା। କିଛି ବାଟ ପହଁରିଛି କି ନାହିଁ କୁକୁର ପଚାରିଲା, 
“କିରେ, ମଣିମୁକୃୂଟଟା ଠିକ୍‌ ବାଗରେ ଧରିଛୁଟି ୨ ଖସିଗଲେ ବାର ବରଷର 
ତପସ୍ୟା ଶୁଖୁଆ ପୋଡ଼ାରେ ଯିବ।”” ବିରାଡ଼ି ମୁଣ୍ଡ ଟଙ୍ଗାରି ହୁଁ ମାରିଲା; କିନ୍ତ 
କୁକୁର ତାହା ଦେଖି ନପାରି ଥରକୁ ଅର ପଚାରି ଦେଲା, “ଆରେ, ଠିକ୍‌ 
ଧରିଛୁ ନା ନାହିଁ, କହୁନୁ କାହିଁକି ? ”? 

ଶେଷକୁ ବିରାଡ଼ି ବିରକ୍ତ ହୋଇ ପାଟି କରି କହିଲା, “ଆହେ, ଧରିଛି 
ମ; ତୁମେ ଏତେ ଛାନିଆ ହେଉଛ କାହିଁକି ? ମୁଁ ପାଟି କରି କହିଲେ ମଣିମୂକୁଟଟା 
ମୋ ପାଟିରୁ ଖସିଯିବ ନାହିଁ ?'” ସତକୁ ସତ ସେ ଏପରି କହୁ କହୁ ତା” ପାଟିରୁ 
ମଣିମୁକୁଟଟି ପାଣିକୁ ଖସିପଡ଼ିଲା। ସେ ବିଚ଼ରାର ବୂବ୍ଧି ହଜିଗଲା। କୁକୁର କୂଳକୁ 
ଆସି ବିରାଡ଼ିକୁ କହିଲା, “କାହିଁ, ମତେ ମଣିମୁକୁଟଟା ଦେ; ତୁ କେଉଁଠି ଖସାଇ 
ଦେବୁ।”” କିନ୍ଧ ସେତେବେଳକୁ ଆଉ ମଣିମୁକୂଟ ତା' ପାଖରେ ଅଛି ଯେ ସେ 
ଦେବ। ଓଲଟି ସେ କୂକ୍ରରକୁ ଦୋଷ ଦେଇ କହିଲା, “ତୁମେ ତ ଗଡ଼ଖାଇ 
ମଝିରେ ଥରକୁ ଥର ପଚ଼ାରି ପଚ଼ାରି ମତେ ଅଥୟ କରିଦେଲ। ମୁଁ ପାଟିକରି 

ସର୍ପରାଜଙ୍କ ମୁକୁଟ ୧୩ 


ଉରର ଦେବାବେଳକୁ ମଣିମୂକୂଟଟି ପାଣିରେ ଖସି ପଡ଼ିଲା। ମୋର ଆଉ ଚାରା 
କ'ଣ 9”? 

କୁକୁର ନିଜକୁ ଦୋଷ ନଦେଇ ରହିପାରିଲା ନାହିଁ। ଦିର୍ଦ୍ଦେ ବହୂତ ଛିଛିକାର 
ହେଲେ । ଯାହା ହେବାର ହେଲାଣି, ବର୍ରମାନ ଉପାୟ କ'ଣ ବୋଲି ଭାବୁ ଭାବୁ 
କୁକୁର ମୁଣ୍ଡରେ ଆଉ ଗୋଟିଏ ବୁଦ୍ଧି ଖେଳିଗଲା। ସେ କହିଲା, “ଭୂଆ, ତୁ 
କୂଳରେ ବସ। ମୁଁ ପାଣି ଭିତରେ ପଶି ଏ ଖାଇରେ ଯେତେ ମାଛି ଅଛନ୍ତି, 
ସମସ୍ତଙ୍କୁ ତୋ” ପାଖକୁ ତଡ଼ି ଆଶିବି। ମୁକୁଟ ପାଣିରେ ପଡ଼ିଗଲା, ତେଣୁ ମାଙ୍କ 
ଭିତରୁ କେହି ଜଣେ ନିଶ୍ଚୟ ଗିଳି ଦେଇଥ୍‌ବ। ତୁ ମାଛଙ୍କୁ ଧରି ସେମାନଙ୍କର 
ପେଟ ଫାଡ଼ିପକା — ମୁକୁଟ ବଳେ ମିଳିଯିବ।' 

ଭୂଆ ନିଶ ଫୁଲାଇ କୂଳରେ ବସିଲା। କୂରକୁର ପାଣିରେ ପଶି ମାଛଙ୍କୁ ତାରି 
ଆଡ଼କୁ ତଡ଼ି ଆଶିଲା। ଭୁଆ ସେମାନଙ୍କୁ ଧରି ପେଟ ଫାଡ଼ି ଚାଲିଥାଏ। ଏପରି 
ହେଉ ହେଉ ଅନେକ ମାଛ କୂଳରେ ମରିପଡ଼ିଲେ। ମାଛ ରାଜ୍ୟରେ ଚହଜ 
ପଡ଼ିଗଲା । କଥା କଣ କାହିଁକି ଏପରି ହତ୍ୟାକାଣ୍ଡ ଚାଲିଛି ? ବୁଝୁ ବୁଝୁ କଥା 
କ'ଣ ନା, ଭୁଆ ବସି ଏ କାଣ୍ଡ କରୁଛି। ସଙ୍ଗେ ସଙ୍ଗେ ମାଛମାନେ ଯାଇ 
ସେମାନଙ୍କ ରାଜାଙ୍କୁ ସବୁକଥା ଜଣାଇଲେ । ପ୍ରଜାଙ୍କ ଗୁହାରି ଶୁଣି ନିଜେ ମାଛରାଜା 
କୂଳକୁ ଧାଇଁଆସି କରପତ୍ର ଯୋଡ଼ି ଭୁଆ ଆଗରେ ଠିଆ ହେଲା। କହିଲା — 

“ପ୍ରଭୁ, କିବା କଲୁ ଆମେ ଦୋଷ ! 
ବିନା କାରଣରେ ମାଛଙ୍କ ଉପରେ କାହିଁକି ଏପରି ରୋଷ ? 
ଭୁଆ କହିଲା — 
““ସୂର୍ପରାଜାଙ୍କ ମଣିମୁକୂଟ ମେ ପାଟିରୁ ପଡ଼ିଲା ଖସି, 
କେଉଁ ମାଛ ତାକୁ ଗିଳି ପକାଇଣ ଆରାମେ ଯାଇଛି ବସି। 
ଜାଣିନି ପାପିଷ୍ଠ ସାକ୍ଷାତ ମୁଁ ଯମ, କଷି ନେବି ସୁଧମୂଳ, 
ରାତି ନ ପାହୁଣୁ ମୁକୁଟ ନ ଦେଲେ ନାଶିଦେବି ଛାମୁକୁଳ ।” ' 

“ରକ୍ଷା କରନ୍ଧୁ ଧର୍ମାବତାର, ରକ୍ଷା କରନ୍ତୁ ! ମୁଁ ଏଇଲାଗେ ସବୁକଥା ବୁଝି 
ଦେଉଛି।”” କହି ମାଛରାଜା ପାଣିରେ ପଶିଗଲା। ସଙ୍ଗେ ସଙ୍ଗେ ରାଜ୍ୟର ସବୁ 
ମାଛଙ୍କୁ ଡାକି ଆଣିଲା। ସର୍ପରାଜାଙ୍କ ମଣିମୁକ୍ରଟ କିଏ ଗିଳିଛି ବୋଲି ସେ ଗୋଟି 
ଗୋଟି କରି ସବୁ ମାଛଙ୍କୁ ପଚ଼଼ାରିଲା। କିନ୍ଧ ସମସ୍ତେ କହିଲେ, “ଆମେ ଦେଖିନୁ, 
ଆମେ ଜାଣିନୁ । ” ଖାସା କଥା ! ମୁକଟଟା ଯଦି ପାଣିରେ ପଡ଼ିଲା, ଗଲା କୁଆଡ଼େ ? 
ଖୋଜ ଖୋଜ, କେଉଁ ପଙ୍କ ଭିତରେ .କି ଗେଣ୍ଡା ଖୋଳ ଭିତରେ ରହିଯାଇ 
ଥାଇପାରେ । ରାଜାଙ୍କ ବୋଲ ମାନି ମାଛମାନେ ଗଡ଼ଖାଇ ଗୋଟିକ ଯାକ ଖୋଜି 
ପକାଇଲେ। ସର୍ପରାଜଙ୍କ ମଣିମୁକୂଟ ମିଳିଲା ନାହିଁ। ସେପଟେ ରାତି ପାହିଁବାକୁ 
ବସିଲା । ଗଲା, ମାଛକୁଳ ନାଶ ହୋଇଗଲା ବୋଲି ମାଛରାଜା ମୁଣ୍ଡପୋତି ବସି 
ପଡ଼ିବା ବେଳକୁ ତା' ସାନପୁଅ କେଉଁଠି ଖେନୁଥ୍ଲା କେଜାଣି, ଘରକୁ ଦୌଡ଼ିଆସିଲା ¦ 
ମାଛରାଜାର ଶୁଖିଲା ମୁହଁ ଦେଖି ସେ ପଚ଼ାରିଲା, ବାପା, ତୁମର କ'ଣ ହୋଇଛି 

୧୪ ପୋଲାଣ୍ଡ ଦେଶର କାହାଣୀ 


କି ? ଏପରି କାହିଁକି ବସିଛ ? 

ମାଛରାଜା ସବୁ କଥା କହିଗଲା। ସବୁ ଶୁଣିସାରି ତା' ସାନପୁଅ କହିଲା, 
“ବାପା, ଆଜି ରାତିଅଧବେଳେ ପାଣିରେ ଟୁବ୍‌ କିନା କ'ଣ ଗୋଟିଏ ଚକଚୃକିଆ 
ଚିଜ ଗଳିପଡ଼ିଲା। ମୁଁ ସେଇଟାକୁ ଗିଳିଦେଇଛି। ସେଇଟା କଂଣ ସର୍ପରାଜାଙ୍କ 
ମଣିମୁକୁଟ ହୋଇଥ୍‌ବ ? 

ଏଁ, କାହିଁ, ତୁ ବାନ୍ଧି କର, ବାନ୍ତି କର” କହି ରାଜାରାଣୀ ତାକୁ ମାଡ଼ିବସିଲେ । 
ଅନେକ ଚେଷ୍ଟା ପରେ ସେ ଅ ଅ ଅ... କରି ବାନ୍ତି କରିପକାଇଲା। ସେହି 
ବାନ୍ତି ସହିତ ମଣିମୁକୃଟଟି ବାହାରି ଆସିଲା। ମାଛରାଜା କି ଆଉ ଡେରି କରନ୍ତା। 
ସେ ମୁକୂଟଟି ନେଇ ଭୁଆକୁ ଦେଇଦେଲା । ସେତେବେଳକୁ ରାତି ପାହିଁ ସାରିଥାଏ । 
ଭୁଆ ଓ କୂକ୍ରର ଦୌଡ଼ିଯାଇ ଜାନ୍‌ ପାଖରେ ପହଞ୍ଚଗଲେ। ଏଥର ଜାନ୍‌ର ଖୁସି 
ଦେଖେ କିଏ ! | 

ସେ ଦିନ ରାଜା ଦରବାରରେ ବସିଥାନ୍ତି। ଜାନ୍‌ ତା' ଦୁଇ ବନ୍ଧୁ କୁକୁର 
ଓ ବିରାଡ଼ିକୁ ସଙ୍ଗରେ ଧରି ଦରବାରରେ ପହଞ୍୍ଗଲା। ରାଜା ତାକୁ ସଙ୍ଗେ ସଙ୍ଗେ 
ଚିହ୍ନି ପକାଇଲେ । ସେ କହିଲା, “ମହାରାଜ, ଆପଣଙ୍କ ଝିଅ ଚୋରଣୀ । ସେ 
ମୋଠାରୁ ଏହି ମଣିମୁକୂଟଟି ଚୋରାଇ ନେଇଥ୍‌ଲା। ମୁଁ ମୋର ଏହି ବନ୍ଧୁ 
ସାହାଯ୍ୟରେ ମୋ ଜିନିଷ ଫେରିପାଇଲି । ' 

ସେତେବେଳକ୍ର ରଜାଝିଅ ଘରଦ୍ଵାର ଖୋଳି, ମୂଷା ଗାତମାନଙ୍କରେ ଲଙ୍କାମରିଚ 
ଧୂଆଁ ଦେଇ ଏପରି କରିଥାଏ ଯେ ରାଜା ସେଥ୍‌ରେ ବଡ଼ ବିରକ୍ତ ହୋଇ ଯାଇଅଥ୍‌ଲେ। 
କାହିଁକି ଏପରି ଘରଦ୍ଧାର ତାଡ଼ି ପକାଉଛି ବୋଲି ପଚାରିବାରୁ କିଛି କହୁନଥାଏ । 
ବର୍ଭମାନ ତା” ନାଆଁରେ ଏ ପ୍ରକାର ଅଭିଯୋଗ ଶୁଣି ରାଜା ସମସ୍ତ ବିଷୟଟି 
ପଚାରି ବୁଝିଗଲେ। ଶେଷକୁ ସେ ରାୟଦେଲେ ଯେ ଝିଅକୁ ଫାଶୀ ଦେବେ। 
କିନ୍ଧ ଜାନ୍‌ କହିଲା, “ମଣିମା, ଏସବୁ ମୋ ଦୋଷରୁ ହେଲା। ଧନ ସମ୍ପଦ 
ବଳରେ ମୁଁ ସଂସାରର ସବୁ କିଛି ପାଇଯିବି ବୋଲି ଭାବିଥ୍‌ଲି। ଏବେ ଦେଖିଲି, 
ସମ୍ପଦ ବଳରେ ମୁଁ ସବୁ ପାଇଲେ ବି ମଣିଷର ମନ କିଣିପାରିଲି ନାହିଁ। ଆପଣଙ୍କ 
ଝିଅ ମତେ ଭଲ ପାଉଥ୍‌ଲେ ଏପରି ଚୋରି କରି ମତେ ଘରୁ ଅନ୍ତର କରିନଥାନ୍ତା 
ତେଣୁ ତା'ର ଠିକ୍‌ ଦଣ୍ଡ ହେଉଛି ତାକୁ ଆଗର ସେହି ରଜ୍ାପୂଅ ସହିତ 
ବାହାକରିଦିଅନ୍ଧୁ।” ' 

ରାଜା ଏଥ୍‌ରେ ଏକମତ ହେଲେ। ଏଥର ଜାନ୍‌ ମଣିମୁକୂଟଟି ଧରି ତା 
ସାଙ୍ଗମାନଙ୍କ ସହିତ ସର୍ପରାଜାଙ୍କ ପାଖକୁ ଚାଲିଗଲା। ସେଠାରେ ସର୍ପରାଜାଙ୍କୁ 
ମଣିମୂକୂଟ ଫେରାଇଦେଇ କହିଲା, “ମହାରାଜ, ଆପଣ ସତ କହିଥ୍‌ଲେ। ଏ 
ମଣିମୁକୂଟ ମଣିଷକୁ ସ୍ଥାୟୀ ସୁଖଶାନ୍ତି ଦେବ ନାହିଁ। ତେଣୁ ଆପଣଙ୍କ ମୁକୁଟ 
ଆପଣ ଫେରାଇ ନିଅନ୍ତୁ।” 

ଜାନ୍‌ ଠିକ୍‌ ଶିକ୍ଷା ପାଇଗଲା ଦେଖି ସର୍ପରାଜା ଖୁସିହେଲେ। ସେହି ଦିନଠାରୁ 
ସେ ତାକୁ ଓ ତା’ ଦୁଇ ବନ୍ଧୁଙ୍କୁ ନିଜ ପାଖରେ ରଖିନେଲେ। 

ଗଧ୍୍‌ଆର ଜଳଖିଅଆ। 


ଗଧ୍‌ଆମାନେ ଦଳ ବାଛି ଶିକାର କରନ୍ତି; ଜିନ୍ଧୁ ଗୋଟିଏ ଗୋଠଖସଶ୍ରିଆ 
ଗଧ୍‌ଆ ଥାଏ ଯେ ସେ ତା'ର ଏକାଟିଆ ଶିକାର କରେ। ଫଳରେ ଯେଉଁଦିନ 
ମିଳିଲା ସେଦିନ ଖାଏ, ନ ମିଳିବା ଦିନ ଉପାସ ରହେ। ଥରେ ତିନି-ଚାରି 
ଦିନ ପର୍ଯ୍ୟନ୍ତ ତାକ କିଛି ଶିକାର ମିଳିଲା ନାହିଁ। ଭୋକରେ ଆଉଟୁପାଉଟୁ ହୋଇ 
ଶୋଇଛି, ପାହାନ୍ତିଆ ବେଳକ୍ର ଗୋଟିଏ ସ୍ଵପ୍ନ ଦେଖିଲା ଯେ ଜଳଖିଆ କରିବା 
ଲାଗି ତାକୁ ଏକ ବଢ଼ିଆ ଶିକାର ମିଳିଯାଇଛି; କିନ୍ତୁ ସ୍ଵପ୍ନରେ ଅଧଖିଆ ହୋଇଛି, 
ନିଦ ଭାଙ୍ଗିଗଲା। ଏଡ଼େ ସୁନ୍ଦର ସ୍ଵପ୍ନ ଭାଙ୍ଗିଗଲା ଦେଖି ବିଚରାର ମନ ଭାରି 
ଦୁଃଖ ହେଲା। ନିଜକୁ ବୁଝାଇ କହିଲା, “ଆଗକୁ ଯାହା ହେବାକୁ ଥାଏ, ତାହା 
ପାହାନ୍ତିଆ ସ୍ବପ୍ନରେ ଦେଖାଯାଏ। ଆଜି ନିଶ୍ଚୟ ଜଳଖିଆ ମିଳିବ।” ଏପରି ଭାବି 
ସେ ଶିକାର ପାଇବା ଆଶାରେ ଗୁହା ଭିତରୁ ବାହାରିପଡ଼ିଲା। 

ଶିକାର ଖୋଜୁ ଖୋଜୁ ସେ ଦେଖିଲା, ଗୋଟିଏ ଛେଳି ତା'ର ଛୁଆ ଦୁଇଟି 
ଧରି ଗାରଆଁମୁଣ୍ଡରେ ଚରୁଛି। ଗଧ୍‌ଆ ପାଇଁ ଛେଳିଠାରୁ ବଳି ଭଲ ଜଳଖିଆ ଆଉ 
କ”ଣ ଥାଇପାରେ। ସେ ଯାଇ ଛେଳିକୁ କହିଲା, “ଆଲୋ, ଭୋକରେ ମୋ 
ପେଟ କୈ କେଁ ତାକୂଛି। ଇମିତି ଭୋକ ବେଳକୁ ତୋ ଭଳି ଜଳଖିଆ ମିଳିଛି। 
ଆଜି ମୁଁ ତୁମ ମାଆପିଲା ତିନିଟାଙ୍କୁ ଖାଇବି। ଆଗ ତୋ ଛୁଆ ଦିଇଟାକୁ, 
ତା'ପରେ ତତେ । ଦେ, ଆସ୍‌।' 

ଛେଳି କହିଲା, “ଏତେ ବଡ଼ ଭୋକ କିପରି ସମ୍ଭାଳିବ ସତେ! ମୋର 
ବା ତୂମକ୍ର ମନା କରିବାକ୍ର ଚାରା କାହିଁ ? କିନ୍ଧ ମୋର ଗୋଟିଏ ମିନତି ଶୁଣ। 
ମତେ ପାଞ୍ଚଟା ମିନିଟ୍‌ ହାଡ଼ିଦିଅନ୍ତ ମୁଁ ଗିର୍ଜାପାଖକୁ ଯାଇ ପଦଟିଏ ଭଜନ ଗାଇ 
ପଳାଇ ଆସିବି। ତା'ପରେ ତୂମେ ଗୋଟି ଗୋଟି କରି ଖାଇବ କି, ଏକା ସଙ୍ଗେ 
ଖାଇବ, ତୂମ ଇଚ୍ଛା।” 

ଗଧ୍‌ଆ ଜହିଲା, “ହଁ, ହଁ, ମଲାପୂର୍ବରୁ ଭଜନ ଟିକିଏ କରିଟା କଥା। 
ତୋ ମନ ଯଦି ଗିର୍ଚା ଆଡ଼କୁ ଡାକ୍ରଛି, ମନା କରିବି କିଆଁ ? କିନ୍ଧ ଚୂୁମର 
ରକ୍ଷା ନାହିଁ ଜାଣ; ଖାଇବି ନିଶ୍ଚୟ ।” 

ଖଣ୍ତେ ଦୂରରେ ପୂରୁଣା ଗିରା ଘରଟିଏ ଥାଏ। ଗଧୁଆର ଅନୁମତି ପାଇ 
ମାଆଛୁଆ ତିନିହେଁ ସେହି ଗିର୍ଜା ପାଖକୁ ଚାଲିଲେ। ସେଠାରେ ପହଞ୍ଚୁ ପହଞ୍ଚ 
ମେଁ ମୈ ହୋଇ ଏପରି ରଡ଼ି ଛାଡ଼ିଲେ ଯେ ପାଖଆଖରେ କାମ କରୁଥ୍‌ବା 
ଚାଷୀମାନେ କ'ଣ ହେଲା ବୋଲି ଠେଙ୍ଗାବାଡ଼ି ଧରି ଦୌଡ଼ି ଆସିଲେ। ଗଧ୍‌ଆକୁ 
ଦେଖୁ ଦେଖୁ ସେମାନେ ତା” ପଛରେ କ୍ରକୂର ଲଗାଇଦେଲେ । ବିଚରା କୌଣସି 
ପ୍ରକାରେ ପ୍ରାଣ ନେଇ ସେଠାରୁ ପଳାଇଗଲା! ଭାବିଲା, “ଛି, ମୋରି ବୋକାମି 
ଯୋଗୁଁ ଏତେ ସୁନ୍ଦର ଜଳଖିଆ ହାତରୁ ଖସିଗଲା । 

୧୬ ପୋଲାଣ୍ଡ ଦେଶର କାହାଣୀ 


ଗଧ୍‌ଆ ମନୋଦୁୂଃଖରେ ଚାଲିଛି, ଦେଖିଲା ଆଗରେ ଗୋଟିଏ ଘୁଷୁରି ତା'ର 
ନଅଟି ଛୁଆ ନେଇ ଚରୁଛି। ଗଧ୍‌ଆ ଭାବିଲା, “ଆରେ ! ମୋ ଜଳଖିଆ ଆସି 
ଏଇଠି ଅଛି; ମୁଁ ଆଉ ଗିର୍ଜା ପାଖରେ ପାଆନ୍ତି କିପରି !”' ଏଥର ସେ ଡିଆଁମାରି 
ଘୁଷୁରି ଆଗରେ ଠିଆ ହୋଇଗଲା। କହିଲା, ““ହେଇଟି, ମଡେ ଏପରି ଭୋକ 
କରୁଛି ଯେ ତୁମ ମାଆପିଲା ଦଶଟାଙ୍କୁ ଗିଳିଦେଲେ ବି ସେ ଭୋକ ମରିବ 
ନାହିଁ। ଦେ ଆସ୍‌, ଆଗେ ତତେ ଖାଇବି, ତା' ପରେ ତୋ ଛୁଆଙ୍କୁ 

ଘୁଷୁରି କହିଲା, “ ମୁଁ କ'ଣ ତୁମକୁ ରୋକି ପାରିବି ? ତୁମେ ନିଶ୍ଚୟ ଖାଇଦେବ। 
ଆମକୁ ଖାଇବା ପାଇଁ ତ ଲୋକେ ପୋଷିଛନି ¬ ସେମାନେ ଖାଇଥାନ୍ତେ, ନହେଲା 
ଏବେ ତୁମେ ଖାଇଯିବ — ମୁଁ କାହିଁକି ମନା କରିବି? ମତେ ବି ଏ ଜୀବନ 
ଆଉ ଭଲ ଲାଗୁନାହିଁ। ଗୋଟେ କି ଦିଇଟା ନୃହଁ, ଏଥ୍‌ରୁ ନଅନଅଟା ଛୁଆ 
ଦିନ ନାହିଁ, ରାତି ନାହିଁ ଖାଇବି ଖାଇବି ହୋଇ ମତେ ଦ୍ଵହିଁପକାଇଲେଣି। ମରିଗଲେ 
ଏ ଦହଗଞ୍ଜରୁ ତ୍ରାହି ପାଆନ୍ତି; ଜିନ୍ଧ ଦୁଃଖର କଥା, ତୁମକୁ ନକହି ଆଉ କହିବି 
କାହାକୁ ୨? ନଅଟି ଛୁଆ ଜନମ କରିଛି ଯେ ଏଥ୍‌ରୁ ଗୋଟିକୁ ବି ନାଆଁ ଦେଇ 
ପାରି ନାହିଁ। ମୋ ମିନତି ଯଦି ରଖନ୍ତ ତେବେ ହେଇଟି ସେ ମିଲ୍‌ ପାଖ 
ନାଳରେ ଛୁଆଙ୍କ ଉପରେ ପାଣି ମନ୍ଦିଏ ମନ୍ଦିଏ ପକାଇ ନାଆଁଟିଏ ଲେଖେ ଦେଇ 
ନେଇ ଆସନ୍ତି । ତା'ପରେ ତ ଆମେ ତୁମର, ଖସିଯିବୁ କୁଆଡ଼େ ? 

ଗଧ୍‌ଆ କହିଲା, “ଯଦି ଖସିଯିବା ମଉକା ନ ଖୋଜିବ୍ୁ ତେବେ ଯାଆ। 
ମୁଁ ନାଳ ଧାରରେ ଜଗି ବସିବି, ତୁ ଛୁଆଙ୍କୁ ନାଆଁ ଦେଇ ଫେରୁ ଫେରୁ ଖାଇଯିବି। 
ସତରେ ଭାରି ଭୋକ ହେଉଛି।” 

ଘୁଷୁରି ଯେଉଁ ନାଳ ପାଖକୁ ଗଲା, ସେ ନାଳ ପାରହେବା ଲାଗି ଗୋଟାଏ 
ପଟା ପଡ଼ିଥାଏ । ଗଧ୍‌ଆ ପଟାର ମୁଣ୍ଡରେ ବସିଲା, ଘୁଷୁରି ତା' ଛୁଆଙ୍କୁ ଆଗରେ 
ପଠାଇଦେଇ ପଛରେ ଚାଲିଲା। ଛୁଆତକ ଅନ୍ଯ କୂଳରେ ପହଞ୍ଚଯିବା ପରେ 
ଘୁଷୁରି ପଟାର ଆର ମୁଣ୍ଡରେ ଠିଆହୋଇ ଏପରି ଏକ କୁଦାମାରି ଡେଇଁପଡ଼ିଲା 
ଯେ ପଟାର ଏ ମୁଶ୍ଡଟା ଢିଙ୍କିପରି ଉପରକୁ ଉଠିଗଲା ଓ ତଳେ କଟିହୋଇ 
ପଡ଼ିଗଲା। ଭୋକିଲା ଗଧ୍‌ଆ ନିଜର ଭାର ସମ୍ଭାଳି ନପାରି ସେହି କଚଡ଼ାକେ 
ସିଧା ଯାଇ ନାଳର ପୋଚାପାଣି ଭିତରେ ଗଳିପଡ଼ିଲା। ପଙ୍କ କାଦୁଅ ଭିତରୁ 
ବାହାରି କୌଣସି ପ୍ରକାରେ କୂଳକୁ ଉଠିବା ବେଳକୁ ଘୁଷୁରି ତା' ଛୁଆଙ୍କୁ ନେଇ 
ମିଲ୍‌ ଭିତରେ ପଶିଗଲାଣି । 

ଗଧ୍‌ଆ ବିଚରା କାନମୁଣ୍ଡା ଆଉଁଷି ସେଠାରୁ ପଳାଇ ଆସିଲା। ମନ ଖରାପ 
କରି ପଳାଇ ଆସୁ ଆସୁ ଦେଖିଲା ଗୋଟିଏ ଗଞ୍ଜା ଚରୁଛି। ଭାବିଲା, ଆଜି 
ଏଇଟିକୁ ଜଳଖିଆ କରିବି । ଛେଳିଟିଏ କି ଘୁଷ୍ଣରିଟିଏ ଖାଇଥ୍‌ଲେ ପେଟ ପୂରିଥଆାନ୍ତା; 
ଗଞ୍ଜାଟା ଗୋଟ୍ରାଏ କଳକୁ ବି ପାଇବ ନାହିଁ। ତଥାପି ନାହିଁ ମାମୂଠାରୁ କଣା 
ମାମୁ ଭଲ।” ଏପରି ଭାବି ସେ ଯାଇ ଗଞ୍ଜା ଆଗରେ ଠିଆହୋଇଗଲା। କହିଲା, 


Cd 


“ହେ, ତୁ ଛୋଟ ହୁଅ କି ବଡ଼ ହୁଅ; ମତେ ଭାରି ଭୋକ ହେଉଛି; ମୁଁ ତତେ 

ଗଧ୍‌ ଆର ଜଳଖିଆ ୧୭ 


ଖାଇଲି ଜାଣ। 
ଗଞ୍ଜା କହିଲା, “ମୋର ସେଥ୍‌କି ଆପରି ନାହିଁ, କିନ୍ଧ ମୋର ଗୋଟିଏ 
କାମ ବାକି ଅଛି। ସକାଳୁ ମୁଁ ମୋଟେ ଅରଟିଏ ରାବିଛି। ସକାଳୁ ରାବି ସାଇପଡ଼ିଶାଙ୍କୁ 


ନିଦରୁ ଉଠାଇବା ମୋ କାମ। ଲୋକ ଆହୁରି ଉଠି ନାହାନ୍ତି, ମୁଁ ଆଉ ଅରଟିଏ 
ଭଲକରି ରାବିଦିଏ, ତା'ପରେ ତୁମେ ଖାଇବ। 

ଗଧ୍‌ଆ ଦି” ଦି'ଅର ଠକି ହୋଇ ତରକି ଯାଇଥାଏ। ସେ କହିଲା, “ତା” 
ହୋଇପାରିବ ନାହିଁ। ମୁଁ ତତେ ଟିକିଏ ସୁବିଧା ଦେଲେ ତୁ ଖସି ଚାଲିଯିବୁ।” 
ଗଞ୍ଜା କହିଲା, “ଆଛୁ କଥା! ତୁମର ଯଦି ଏତେ ସନ୍ଦେହ, ତେବେ ମୋ 
ଲାଞ୍ଜଟା କାମୁଡ଼ି ଧର । ମୁଁ ଅରଟିଏ ରାବିଦିଏ ।” 

ଗଧ୍‌ଆ ଗଞ୍ଜାର ଲାଞ୍ଜପର ଦୂଇଟି କାମୁଡ଼ି ଧରି କହିଲା, “ତା'ହେଲେ 
ଯେତେ ରାବୁଛୁ ରାବ ଧନ!” କିନ୍ତୁ ଏ ଭିତରେ ଗଞ୍ଜା ତା' ଗଳା ଫୁଲାଇ, 
ଡେଣା ହଲାଇ ମୁଣ୍ଡ ଟେକି କୁକ୍‌କରେ କୁ ତାଂ ବୋଲି ରଡ଼ି ହାଡ଼ି ଏପରି 
ଏକ ହୃୂଙ୍କାର ଦେଲା ଯେ ପର ଦୁଇଟା ଗଧ୍‌ଆ ପାଟିରେ ଅଛି, ସେ ଉଡ଼ିଯାଇ 
ଗଛ ଡାଳରେ ପାଇଗଲା। ଗଧ୍‌ଆ ହତାଶ ହୋଇ ଚାହିଁଛି, ଗଞ୍ଜା ତାକୁ ଖତେଇ 
ହୋଇ ଆଉ ଥରେ ରାବିଦେଲା ଏବଂ ଆଉ ଗୋଟିଏ ଡାଳକୁ ଉଡ଼ିଗଲା। ଗଧ୍‌ଆ 
ନିଜକୁ ଧ୍‌କ୍‌କାର କରି ସେଠାରୁ ପଳାଇ ଆସିଲା। ଭାବିଲା, “ମୁଁ କି ବୋକା 
ନୁହେଁ ସତେ ! ଜଣେ ନୁହେଁ କି ଅଧେ ନୁହେଁ; ସମସ୍ତେ ମତେ ଠକିଦେଇ ଗଲେ । 
ଆଜି ଆଉ ଖାଇବାକୁ ମିଳିବ ନାହିଁ।” କିନ୍ଧ ଖଣ୍ତେଦୂର ଯାଇଛି କି ନାହିଁ, ଦେଖିଲା 
ଗୋଟିଏ ବତକ ଚରୁଛି। ବତକ ଆଗରେ ଠିଆହୋଇ ଗଧ୍‌ଆ କହିଲା, “ଏ, 
ମୁଁ ତତେ ଖାଇଲି ବୋଲି ଜାଣ । ତୁ ଆଉ ଖସିଯାଇପାରିବୁ ନାହିଁ।' 

ବତକ କହିଲା, ତୁମ ହାବୃଡ଼ରୁ ଖସି ଯିବାକୁ କାହାର ଭଲା ଜୂ ଅଛ !! 
ସହଜେ ମୁଁ ବୁଢ଼ୀ ହେଲିଣି ଯେ ଅଣ୍ଡା ପାରିବାକୁ ଆଉ ବଳ ପାଉ ନାହିଁ। 
କେତେବେଳେ ମରି ପଡ଼ିବି ଠିକ୍‌ ନାହିଁ। ଆଜିଠୁ ତୁମେ ଖାଇଦିଅ ଯେ ତୁମ 
ପେଟ ପୂରିବ। କିନ୍ଧୁ ଗୋଟିଏ କଥା, . . . ! 

ଗଧ୍ଆ କହିଲା, “ମୁଁ ଏତେ କଥାଫଥା ଜାଣେନି ।” 

ବତକ କହିଲା, “ଆହେ, କଥାଟା ଶୁଣ, ତା'ପରେ ରାଗିବ। ତୁମ ଭଲ 
ପାଇଁ କହୁଛି। ଅଣ୍ଡା ଉଷୁମାଉଥ୍‌ଲି ଯେ ଦି'ହପ୍ତା ହେଲା ଘରୁ ବାହାରି ନଥ୍‌ଲି। 
ଏତେଦିନ ହେଲା ଗାଧୁଆ ପାଧୁଆ ନାହିଁ। ଦେଖୁନା, ମୋ ଦେହମୁଣ୍ଡ କିପରି 
ମଳମୃତ୍ର ପଙ୍କକାଦୁଅରେ ଭରିହୋଇଛି। ଇମିତି ଅବସ୍ଥାରେ ଖାଇଲେ ତୁମ ପାଟିକି 
ଭଲ ଲାଗିବ ନାହିଁ କି ପେଟକୁ ଭଲ ହେବ ନାହିଁ। bh ଗଡ଼ିଆ କୂଳରେ ମୁଁ 
ଟିକିଏ ଗାଧୋଇ ପକାଏ କି, ତା'ପରେ ତୁମେ ଖାଇବ। 

ଗଧ୍‌ଆ କହିଲା, “ନା ନା, ତା' ହୋଇପାରିବ ନାହିଁ। ପାଣିରେ ପଶି 
ମୋତେ ଠକିଦେବୁ। ତତେ ଛାଡ଼ିବି ନାହିଁ।।” ବତକ କହିଲା, “ନଛାଡ଼ିବ ଯଦି 
ମୋ ଲାଞ୍ଜଟାକୁ କାମୁଡ଼ି ଧର; ମୁଁ କୂଳରେ କୂଳରେ ଟିକିଏ ଘଷିମାଢି ହୋଇ 

୧୮ ପୋଲାଣ୍ଡ ଦେଶର କାହାଣୀ 


ପଳାଇ ଆସେ। 

ଗଧ୍‌ଆ ଦେଖିଲା ବତକଟା ସତରେ ବଡ଼ ଅସନା ହୋଇଛି। ଗାଧୋଇ 
ପକାଇଲେ ପରିଷ୍କାର ହୋଇଯିବ ଯେ ଖାଇବାକୁ ସୁଆଦ ଲାଗିବ। ତେଣୁ ସେ 
ବତକର ଲାଞ୍ଜ କାମୁଡ଼ି ଧରିଲା ଏବଂ ବତକ କୂଳ ପାଖରେ ଚବର ଚବର 
ହୋଇ ଗାଧୋଇଲା। ଟିକିଏ ଟିକିଏ ଭିତରକୁ ଟାଣି ହୋଇ ଗାଧୋଉ ଗାଧୋଉ 
ସେ ତାଂ ଡେଣା ଦ୍ରଇଟିକୁ ଏପରି ଭାବରେ ଝଖଝାଡ଼ିଦେଲା ଯେ ଗଧ୍‌ଆ ନାକ 
ଭିତରେ ପୂଳେ କାଦୁଅ ପାଣି ପଶିଗଲା। ଗଧ୍‌ଆର ଛିଙ୍କ ବାହାରିପଡ଼ିଲା। ସେ 
ଛିଙ୍କିଦେଲା ବେଳକୁ ତା” ପାଟିରୁ ବତକର ଲାଞ୍ଜଟା ଖସିଗଲା ଏବଂ ସେହି ସୁଯୋଗରେ 
ଚତକ ଡ଼ୁବନ ଦେଇ ପାଣିରେ ପଶିଗଲା ଓ ବାହାରିଲା ଯାଇ ଗାଡ଼ିଆ ମଝିରେ । 
ଗଧ୍‌ଆ ଫିଗାଳି କୂଳରେ ବସିପଡ଼ିଲା। ସେ ବତକ ଆଉ କୂଳକୁ ଫେରିଲା ନାହିଁ। 
ଗଧ୍‌ଆ ନିରାଶ ହୋଇ ସେଠାରୁ ପଳାଇ ଯାଉ ଯାଉ ଦେଖିଲା ପଡ଼ିଆରେ ଗୋଟିଏ 
ଘୋଡ଼ୀ ଚରୂଛି। ତା' ପାଖରେ ଛୁଆଟି ବି ଚରୂୁଛି। ସେ କୂଦା ମାରି ଘୋଡ଼ା 
ଆଗକୁ ଚାଲିଗଲା । କହିଲା, “ଜଳଖିଆ ଟିକିଏ କରିବି ବୋଲି ରାତି ପାହାନ୍ତିଆରୁ 
ଘରୁ ବାହାରିଛି। ଏଯାଏ ହାବୁଡ଼ରେ କିଛି ଯୁଟି ନଥ୍‌ଲା। ମୁଁ ଆଉ ତତେ ନ 
ଛାଡ଼େ; ତତେ ଖାଇବି, ତୋ ଛୁଆକୁ ବି ଖାଇବି। 

ଘୋଡ଼ୀ ପାଟିକରି କହିଲା, “ମୂର୍ଖ, ତୁ ଜାଣିନୁ, ମୋ ହାତରେ ମୁଁ ଖୋଦ 
ମହାରାଜାଙ୍କ ଚିଠି ଧରିଛି, ମୋ ଦେହରେ ଯେ ହାତ ଦେବ ମହାରାଜା ତାକୁ 
ଫାଶୀ କାଠରେ ଝୁଲାଇଦେବେ। 

 ଗଧ୍ଧା ତର ଦେଖାଇ କହିଲା, “ଏଁ । କାନ କି ନୂଆକଥା ଶୁଣିଲା ହୋ !! 

କାହିଁ ଦେଖ ସେ ଚିଠି। 

ଘୋଡ଼ା ତା' ଆଗ ଗୋଡ଼ ଦ଼ଇଟି ଟେକିଦେଇ କହିଲା, “ଦେଖ, ମୋ 
ଖୁରାରେ ମଣିମାଙ୍କ ମୋହର ଦିଆ ଚିଠି ରହିଛି।”” କଥା କ'ଣ କି, ସେ ଗୋଟିଏ 
ପୋଷା ଘୋଡ଼ା; ସେହିଦିନ ସକାଳେ ତା” ଖୁରାରେ ନୂଆକରି ନାଲ ମରାଯାଇଥାଏ । 
ବୋକା ଗଧ୍‌ଆ ରାଜାଙ୍କ ଚିଠି ପଢ଼ିବ ବୋଲି ଘୋଡ଼ୀ ଖୁରା ତଳକୁ ଯାଇ ନିରେଖି 
ଟାହିଁଲା। ଘୋଡ଼ୀ ସେହି ମଉକାରେ ତା’ ମୁହଁ ଉପରେ ଦୂଇ ଟାପୁ ପକାଇଦେଇ 
ଏପରି ଡେଇଁ ପଡ଼ିଲା ଯେ ଗଧ୍‌ଆ ବିଚରା ‘ମରିଗଲି ମରିଗଲି' ବୋଲି ଡାକ 
ଛାଡ଼ିଲା। ଘୋଡ଼ୀ ତାକୁ ଦୁଇନାତ ମାରି ସେଠାରୁ ଦୌଡ଼ି ପଳାଇଗଲା । ଗଧ୍‌ଆ 
କାନମୁଣ୍ଡା ଆଉଁଷି ପଳାଇ ଆସୁ ଆସୁ ଭାବିଲା, ‘ମତେ ସମସ୍ତେ ଦଗା ଦେଲେ, 
ତଥାପି ମୋ ବୁଦ୍ଧି ହେଲା ନାହିଁ।' ଏପରି ଭାବି ଭାବି ଚାଲିଛି, ଦେଖିଲା ପୋଖରୀ 
କୂଳରେ ଗୋଟିଏ ବୃଢ଼ା ମେଶ୍ବା ଚରୁଛି। ଏକାକୂଦାକେ ମେଣ୍ଟା ଆଗରେ 
ଠିଆହୋଇଯାଇ ସେ କହିଲା, “ମେଣ୍ୟା, ତତେ ମୁଁ ଆଜି ଖାଇଲି। ତୋ ହାଡ଼, 
ଗୋଡ଼, ଶିଙ୍ଗ, ଚମଡ଼ା କିଛି ବାକି ରଖିବି ନାହିଁ। ଆରେ, ତୁ କେତେ ! ଇମିତି 
ଭୋକ ହେଉଛି ଯେ ପଥର ମିଳିଲେ ବି ଖାଇଯିବି।' 

ମେଣ୍ଟା କହିଲା, “ଖାଇଦେ, ଖାଇଦେ ଭାଇ, ଶୀଘ୍ର ଖାଇନେ। ମୋର 

ସାବତମାଆ ୧୯ 


ଏ ଦେହ ଧରି ଆଉ କି ଲାଭ ଯେ ? ବୁଢ଼ା ହେଲିଣି, ଆଖିକୁ ଦିଶୂନାହିଁ, ପତର 
ଖାଉ ଖାଉ ଗୋଡ଼ି ଖାଇଦେଉଛି। ବଳ ବୟସ ଖସିଲା; କାଳ ଓଲଟା ହେଲାଣି 
ଯେ ମୋରି ଆଗରେ ଜନମ ହୋଇଥୁବା ମେଞ୍ଚଡ଼ ଟୋକାଗୁଡ଼ାକ ମତେ ମାନ 
ସମ୍ମାନ ଦେଉ ନାହାନ୍ତି। କଥା କହିଲେ ଲଢ଼େଇ କରିବାକୁ ମୁଣ୍ଡ ଟେକୂଛନ୍ତି। 
ମତେ ଖାଇଦେ; ଏ ପୋଡ଼ା ଜୀବନ ଚାଲିଗଲେ ତୋର ମଙ୍ଗଳ, ମୋର ବି 
ମଙ୍ଗଳ । ମୁଁ କହୁଛି, ତୁ ମତେ ଖାଇବା ଆଗରୁ ମୁଁ ତୋ ପାଟି ଭିତରେ ପଶି 
ଯାଆନ୍ତି କି।' 

ଏ କଥା ଶୁଣି ଗଧ୍‌ଆ ଭାରି ଖୁସି ହୋଇଗଲା । ଭାବିଲା, ଯାହାହେଉ 
ମେଣ୍ଟାଟା ଦଗା ଦେବ ନାହିଁ। ମେଣ୍ଟା କହିଲା, “ତୁ ହିଡ଼ ତଳକୁ ଚାଲିଯା, 
ପୋଖରୀ କୂଳରେ ଠିଆହୋଇ ଆଁ କରି ମୋ ଆଡ଼କୁ ଚାହାଁ। ମୁଁ ହିଡ଼ ଉପରେ 
ଠିଆହୋଇ ଠିକ୍‌ ତୋ ପାଟି ଭିତରକୁ ଡେଇଁପଡ଼ିବି ଯେ ସିଧା ଯାଇ ତୋ ପେଟ 
ଭିତରେ ପଶିଯିବି। 

ଗଧ୍‌ଆ ମନ ଖୁସିରେ ଯାଇ ପୋଖରୀ କୂଳରେ ଆଁ କରି ଠିଆ ହୋଇଗଲା । 
ମେଣ୍ଢା ହିଡ଼ ଉପରୁ ଡେଇଁ ଗଧ୍‌ଆ ମୁହଁରେ ଏପରି ଏକ ମୁଷ୍ତିଆ ମାରିଲା ଯେ 
ଗଧ୍‌ଆ ଯାଇ ମଝି ପୋଖରୀରେ ପଡ଼ିଗଲା, ବିଚରା ଦି' ଚାରି ଢୋକ ପାଣି 
ପିଇ କାଉଲିବାଉଲି ହୋଇ ପାଣିରୁ ଉଠି ଆସିବାବେଳକୁ ମେଣ୍ଢା ଚମ୍ଭଟ ଛୁ 
ଦେଲାଣି। ନିଜକୁ ଧ୍କ୍‌କାର କରି ଗଧ୍‌ଆ କହିଲା, “ଓଃ, ଏଇ ଜଳଖିଆରେ 
ଯେ ପେଟ ପୂରିଗଲା। ମୋ ପରି ବୋକାକୁ ଏପରି ଜଳଖିଆ ନମିଳିବ ତ 
ମିଳିବ କ'ଣ ? ' 


ସାବତମାଆ 


ଝିଅଟିଏ ଥାଏ ଯେ ତା! ନାଆଁ ମେରୀସିଆ । ବିଚାରୀର ମାଆ ମରିଯାଇଥାଏ | 
ସାବତମାଆ ଘରର ମାଲିକିଆଣୀ; ସେ ମେରୀସିଆକୁ ଦି' ଆଖିରେ ଦେଖିପାରେ 
ନାହିଁ। କଥା କ'ଣ କି, ମେରୀସିଆଟି ସୁନ୍ଦର ଯିମିତି ଗୁଣର ସେମିତି; କିନ୍ତୁ 
ତା” ସାବତ-ଭଉଣୀ ଆଙ୍ଗୁସିଆଟା ମେଳଛ୍ଥୀଟାଏ; ଚେପ୍‌ଟିନାକୀ, କୋଡ଼ିଦାନ୍ତୀ, 
ତାକୁ ଦେଖିଲେ ଲାଗେ ବାନ୍ତି; କିନ୍ଧ ତା' ମାଆ କହେ ତା” ଝିଅ ସମାନ ଜଗତେ 
ନାହିଁ ଆନ । ବଡ଼େଇ କରି ସିନା କହେ, ହେଲେ ମେରୀସିଆର ସୁନ୍ଦର ମୂହଁ 
ଦେଖିଦେଲେ ତା” ଦେହରେ ନିଆଁ ଲାଗିଯାଏ। ଆଙ୍ଗୁସିଆ ମାଆ ପାଖରେ ବସି 
ଦିନରାତି ବେଶ ହେଉଥାଏ, ପୋଷାକ ଉପରେ ପୋଷାକ ପିନ୍ଧୁ ଥାଏ, ବେଣୀ 
ଉପରେ ବେଣୀ ବାନ୍ଧଧାଏ। ଖାଏ ଯିମିତି ପିଏ ସିମିତି; କିନ୍ଧ କେତେ କଲେ 
କ'ଣ ହେବ ? ‘ମତେ ଯେତେ ମାଠିବୁ ମାଠ, ମୁଁ ସେହି ଦରପୋଡ଼ା କାଠ — 
ଆଙ୍ଗୁସିଆର ରୂପ ବଦଳେ ନାହିଁ କି ତା' ଟାଆଁସିଆ କଥା କଅଁଳ ହୁଏ ନଂହିଁ। 

୨୦ ପୋଲାଣ୍ଡ ଦେଶର କାହାଣୀ 


ସବୁ ଫନ୍ଦିଫିକର କରି ମାଆ ଯେତେବେଳେ ହାରିଯାଏ, ସେତେବେଳେ ସେ 
ଦୋଷଯାକ ମେରୀସିଆ ଉପରେ ଢାଳିଦିଏ । 

ମେରୀସିଆଟି ସକାଳୁ ଉଠି ଘର ଓଳାଏ, ବାସନ ମାଜେ, ପରିବା କାଟେ, 
ବେସର ବାଟେ, ରାନ୍ଧେ) ବାଢ଼େ, ଲୁଗା କାଚେ; କିଚୁ ଏତେ କରି ବି ସାବତମାଆକୁ 
ଖୁସି କରିପାରେ ନାହିଁ। ତେଣୁ ସେମାନେ ତାକୁ ଦି'ବେଳା ଦି'ମୁଠା ଖାଇବାକୁ 
ଦିଅନ୍ତି ନାହିଁ କି ଭଲ କରି ଖଣ୍ଡେ ପିନ୍ଧିବାକୁ ଦିଅନ୍ତି ନାହିଁ। ତା” ଭାଗ୍ଯରେ 
ଆଜି ନାତ ତ କାଲି ଗୋଇଠା। ଦିନରାତି ଗାଳିମାଡ଼ ଖାଇ ଖାଇ ବିଚାରୀ 
ଲୁହ ନକାନ୍ଦି ରକତ କାନ୍ଦେ; କିନ୍ଧୁ ଏ ତେସରି ହୋଇ ବି ତା” ରୂପଯଉବନ ଦିନକୁ 
ଦିନ ଫ୍ରଟିଚାଲିଥାଏ । ଗଲା ଅଇଲା ତାକୁ ଚାହିଁଦେଇ ଦଣ୍ତେ ଠିଆହୋଇ ଯାଆନ୍ତି। 
ଜିଏ କହେ, ମୁଁ ଏଇଟିକୁ ବୋହୂ କରି ନେବି, କିଏ କହେ ମୁଁ ଭାଉଜ କରିନେବି। 

ସାବତମାଆ ଦେଖିଲା ଏଥର ମେରୀସିଆକୂ ବାହା ହେବାପାଇଁ ବରଘର 
ଆସିଯିବ । ରର୍ଷାରେ ଜଳିପୋଡ଼ି ସେ ଭାବିଲା, ସାବତଝିଅଟାକୁ କୌଣସି ପ୍ରକାରେ 
ମରେଇ ହଜେଇ ଦେଲେ ତା’ ନିଜ ଝିଅର ଭାଗ୍ୟ ଖୋଲିଯିବ। ଘରେ ଗୋଟିଏ 
ବୋଲି ଝିଅ ରହିଲେ ସେ ସକଳ ସମ୍ପଭିର ମାଲିକ ହେବ; ତା' ଧନଲୋଭରେ 
ବରଘର ଆସିବ। ଏପରି ଭାବି ସେ ମନରେ ଗୋଟିଏ କୂଟ ପାଞ୍ଚଲା। ସେ 
ଗାଆଁ ନଇଟଳରେ କେତେ କାଳରୁ କେଜାଣି ଗୋଟିଏ ଭଙ୍ଗା ମିଲ୍ଘର ଥାଏ । 
ସେ ଘର କିଏ ତୋଳିଥୁଲା, କିଆଁ ଛାଡ଼ି ପଳାଇଲା, ସେକଥା କେହି ଜାଣେନି; 
କିନ୍ଧ କେହି କେବେ ସେ ଘର ପାଖ ମାଡ଼ନ୍ତି ନାହିଁ। ଭିକାରି ମାଗିତିଆ ବି 
ସେ ଘରେ ପାଦ ପକାବି ନାହିଁ; ଫଳରେ ସେ ଘରକୁ ବାଟ ପଡ଼ିନଥାଏ । ଚାରିପଟେ 
କଣ୍ଟାଗଛ ଉଠି ଜଙ୍ଗଲ ହୋଇଯାଇଥାଏ । ଲୋକେ କହନ୍ତି ସେ ଘରେ କାଳେ 
ଭୂତ ଅଛି। ରାତି ଅଧ ହୋଇଗଲେ କାଳେ ସେଠାରେ ଭୟଙ୍କର କାଣ୍ଡ ଘଟେ । 
କବାଟ ଝରକା ଗୁଡ଼ାକ ଧଡ଼ଧାଡ଼ ହୋଇ ପଡ଼େ, ଫିଟେ। ଆଲୁଅ ଜଳେ, ଲିଭେ। 
ପୁଣି ଜୋର୍‌ରେ ନାଚଗୀତ ବି ଚାଲେ। ରାତି ପାହାନ୍ତିଆ ହେଲେ ସବୁ ଚୂପ୍ଚାପ୍‌ 
ହୋଇଯାଏ ! ତେଣୁ ଭୂତ ଭୟରେ କେହି ସେ ପାଖ ମାଡ଼ନ୍ତି ନାହିଁ। ସାବତମାଆ 
ଭାବିଲା ମେରୀସିଆକୁ ସେହି ଭୂତକୋଠିକୁ ଗୋଟିଏ ରାତି ପଠାଇଦେଲେ କାମ 
ଶେଷ; ତାକୁ ଭୂତ ଖାଇଗଲେ ସବୁ ଅଡୁଆ ତୁଟିଯିବ। 

ତା' ବାସିଦିନ କଥା । ସାବତମାଆ ସେଦିନ ଉପରବେଳା ମିଛଟାରେ 
ମେରୀସିଆ ଉପରେ ରାଗିଗଲା। ତା” ଉପରେ ନାତ ଗୋଇଠା କହୁଣିଆ କରି 
ବୃହେ ସେକିଦେବା ପରେ ତା” ଆଗରେ ତାଟେ କପା ଓ ଗୋଟିଏ ଅରଟ 
ଥୋଇଦେଇ କହିଲା, “ଆଲୋ ସୁକୁମାରୀ, ଆଜି ରାତିକ ଭିତରେ ଏତକ କପା 
ସୂତା କାଟିଛୁ ତ କାଟିଛୁ, ନହେଲେ କାଲି ସକାଳୁ ତୋର ମୋର ଦେଖାଦେଖି। 

ମେରୀସିଆ କାନ୍ଦି କାନ୍ଦି କହିଲା, “ଅନ୍ଧାର ରାତିରେ ମୁଁ କିପରି ସୂତା 
କାଟିବି ? ମତେ ଦୀପଟିଏ ଦେଲେ ମୁଁ ରାତିଯାକ ବସି ସୂତା କାଟିବି।” 

ସାବତମାଆ କହିଲା, “ତୁ ତ ଦୀପ ଜାଳି ରାତିଯାକ ଘରେ ଅରଟ ବୃଲେଇବ୍ର, 

ସାବତମାଆ ୨୧ 


ଆମକୁ ଶୁଆଁଇ ବସାଇ ଦେବୁନାହିଁ ନା କଂଣ ? ନାହିଁ, ଏ ଘରେ ନାହିଁ, ତୁ 
ସେ ନଭକୂଳର ଭଙ୍ଗା ମିଲ୍‌ଘରକୁ ପଳା ଯେ ସେଇଠି ବସି ସୂତା କାଟିବୁ। 
ହେଇଟି, ଏ ଚାଲୁଣିଟା ନେ, ଶୋଷକଲେ ନଇଭରୁ ପାଣି ଆଣି ପିଇବୁ । 

“ମାଆ, ସେ ଭୂତକୋଠିକୁ . . . . !!” 

“ଆଲୋ, ତତେ ଭୂତ ଖାଇବନି ଲୋ। ତୂ ତ ମତେ ଖାଇବାକୁ ବଞ୍ଚଛୁ, 
ତତେ କିମିତି ଭୂତ କି ଡାହାଣୀ ଖାଇଯିବ ?”” କହି ସାବତମାଆ ଖତେଇ ହେଲା! 
ମେରୀସିଆ ଯେତେ ନେହୁରା ହୋଇ କହିଲା, ତା'ର କୌଣସି କଥାକୁ କାନରେ 
ପକାଇଲା ନାହିଁ। ଶେଷକୁ ମେରୀସିଆ କପାତାଟକ ମୁଣ୍ଡାଇ, କାଖରେ ଅରଟ 
ଜାକି ଦୀପ, ଚାଲୁଣି ଧରି ନଇକୂଳକୁ ଚାଲିଲା। କୌଣସି ପ୍ରକାରେ ବାଟ ଦରାଣ୍ି 
ସେ ଯାଇ ଭଙ୍ଗା ମିଲ୍‌ ଘରେ ପଶିଗଲା । ତା” ଭିତରେ ଉଇହୁଙ୍କା ହୋଇ ଯାଇଥାଏ ¦ 
ଭଙ୍ଗା ଦଦରା ଝରକା କବାଟ ସବୁ ପବନରେ ଦୋହଲୁଥାଏ। ମେରୀସିଆ ଲୁଗା 
କାନିରେ ଘର କୋଣଟା ଟିକିଏ ଝାଡ଼ି ଦେଇ ସେଠାରେ ବସିପଡ଼ିଲା। ସେତେବେଳକୁ 
ଭୟରେ ତା” ଦେହରୁ ଝାଳ ବୋହିପଡୁଥାଏ । କୌଣସି ପ୍ରକାରେ ମନକୁ ଦୃଢ଼ 
କରି ସେ ସୂତାକଟା ଆରମ୍ଭ କରିଦେଲା। କାମର ବି ଗୋଟିଏ ନିଶା ଅଛି। 
ସୂତା କାଟୁ କାଟୁ କେତେବେଳେ ଯେ ଅଧରାତି ହୋଇଗଲା ସେ ଜାଣେନି। 
ହଠାତ୍‌ ସେ ଖଶ୍ଡତମଶ୍ଡଳ କମ୍ପାଇ ସେ ଘର ପାଖକୁ ଗୋଟିଏ ଗାଡ଼ି ଦୌଡ଼ି ଆସିଲା ! 
କିଏ ଆସିଲା ବୋଲି ମେରୀସିଅଆ ତକେଇଛି, ଘରର କବାଟଟା ଧଡ଼ଧାଡ଼ ହୋଇ 
ଖୋଲିଗଲା ଏବଂ ଦୁଇଜଣ ଲୋକ ଜୋତା ମଚ଼ମାଚ଼ କରି ଘର ଭିତରକ୍ୂ ପଶି 
ଆସିଲେ। ଘରେ ପଶୁ ପଶୁ ଲୋକ ଦୁଇଟା ହୋ ହୋ ହୋଇ ହସି ଉଠିଲେ। 
କିପରି କେଜାଣି ଘର ଭିତରେ ଆଲୁଅ ବି ଜଳି ଉଠିଲା। ମେରୀସିଆ ଲୋକ 
ଦୁଇଟାଙ୍କ ମୁହଁକୁ ନଅନାଇ ସୂତା କାଟିବାରେ ଲାଗିଥାଏ । କଣେଇ କଣେଇ ଚାହିଁ 
ଦେଖିଲା ସତରେ ଦ୍ଇଟା ବିରାଟ ମଣିଷ । ଗୋଡ଼ରେ କଳା ଜୋତାକୁ ନାଲି 
ମୋଜା, ଦେହରେ ଲମ୍ବା ଲମ୍ବା ଜାମା । ମୁହଁରେ ଲମ୍ବା ଲମ୍ବା ନିଶ, ମୁଣ୍ଡରେ 
କଳା ଟୋପି। ସବୁ ମଣିଷ ଭଳି ହୋଇଥାଏ, କିନ୍ଧ ଆଖି ଦୁଇଟା ରଡ଼ ନିଆଁ 
ପରି ଜଳୁଥାଏ ଯେ ସେହି ଆଲୁଅରେ ଘରଟା ଉଜ୍ଵଳ ହୋଇ ଯାଉଥାଏ । ମେରୀସିଆ 
ଭାବିଲା, ‘ଭୂତ ଯଦି ଖାଇଯିବେ, ସାବତମାଆ ଦାଉରୁ ରକ୍ଷାମିଳିବ; ଏ ଗୁଡ଼ାଙ୍କୁ 
ଡରି ଲାଭ ନାହିଁ।' ଏପରି ଭାବି ସେ ତା'ର ସୂତାକଟାରେ ଲାଗିଥାଏ । ଏପଟେ 
ଦୁଇ ଭୂତ କରତାଳି ଦେଇ ଘର ଭିତରେ ନାଚ଼ ଆରମ୍ଭ କରିଦେଲେ। ଧେଇକି 
ଧନ୍ଦା ନାଚ଼ୂ ଚାଲିଥାଏ ଏବଂ ତା” ସାଥ୍‌ରେ ଗୀତ ଗାଉଥାନ୍ତି — 

“କଳା ଜୋତା ନାଲି ମୋଜା, ଧେଇକି ଧ୍ନ୍ଦା ମାରେ ମଜା ! 
ତିନି ଦୂଗୁଣେ ପାଞ୍ଚୟ ନାଚ଼ରେ ଭାଇ ନାଚ! 

ଏପରି ଗୀତ ଗାଇ ଦୂହେଁ ତାଳି ମାରି ଘର ଫଟାଇ ନାଚିବା ପରେ ସେମାନେ 
ମେରୀସିଆ ଆଡ଼କୁ ଲମ୍ବା ଲମ୍ବା ହାତ ବଢ଼ାଇ ଦେଲେ । କହିଲେ ¬ 

କଳା ଜୋତା ନାଲି ମୋଜା, ଧେଇକି ଧ୍ନ୍ଦା କିମିତି ମଜା ! 

୨୨ ପୋଲାଣ୍ଡ ଦେଶର କାହାଣୀ 


ଆଲୋ ଝିଅ ସୂୁନ୍ଦରମଣି, ତିନି ଦୁଗୁଣେ ପାଞ୍ଚ ଗଣି | 
ତିନି ଦୁଗୁଣେ ପାଞ୍ଚ କରିବା ଆମେ ନାଚ଼॥”’ 

ମେରୀସିଆର ଦେହ ଶୀତେଇ ଉଠିଲା। ତଥାପି ସେ ସାହସ ଧରି କହିଲା, 
“ମୋ ସାବତମାଆ ତ ମତେ ଘରୁ ତଡ଼ିଦେଇଛି। ମୋର କ”ଣ ଅଛି ଯେ 
ମୁଁ ନାଚିବି ? 

ଭୂତମାନେ ପଚାରିଲେ, “ତୋର କ'ଣ ନାହିଁ ?' 

ମେରୀସିଆ କହିଲା, “ମୋର ତ ଜୋତା ନାହିଁ, ମୁଁ ନାଚିବି କିପରି ? 
ଯଦି ନାଲି ଜୋତା ହେଲେ ହୁଅନ୍ତା, ତେବେ ମୁଁ ନାଚନ୍ତି” 

ଭୂତମାନେ କହିଲେ, “ଓଃ ! ଏଇ କଥା! ଆମେ ଆଣିଦେବା।” ସଙ୍ଗେ 
ସଙ୍ଗେ ସେମାନ ଚାଲିଗଲେ ଏବଂ ଅନ୍ତ ସମୟ ଭିତରେ ହଳେ ସୁନ୍ଦର ନାଲି 
ଜୋତା ଆଣିଦେଲେ। କହିଲେ, “ଦେଖ, ଏ ଜୋତା ତୋ ପାଦକୁ ଠିକ୍‌ ପାଇବ । 
ସୁନ୍ଦର ହୋଇନି ? 

ମେରୀସିଆ କହିଲା, “ସତରେ ସୁନ୍ଦର ହୋଇଛି; କିନ୍ଧ ଜୋତା ସାଙ୍ଗକୁ 
ମୋଜା କାହିଁ ? 

ଓଃ ! ସତେ ତ | ଆଛୁ, ଆମେ ଏଇନେ ଆଣିଦେବା।”? କହି ଭୂତମାନେ 
ବାହାରିଗଲେ ଏବଂ ଅନ୍ଥ ସମୟ ଭିତରେ ହଳେ ଧଳା ମୋଜା ଆଣି ମେରୀସିଆକୁ 
ଦେଇଦେଲେ। କହିଲେ ¬ “ ତିନି ଦୁଗୁଣେ ପାଞ୍ଚ ଆସ ଏଥର ନାଚ଼।' 

କିନ୍ଧ ମେରୀସିଆ କହିଲା, “ଖାଲି ଜୋତା ମୋଜା ପିନ୍ଧିଦେଲେ କ'ଣ 
ହୋଇଗଲା - ମୋର ନାଚୃଜାମା କାହିଁ ? ଏ ଚିରା ଜାମା ପିନ୍ଧି ନାଚିବି ନାହିଁ।” 
ଭୂତମାନେ ସଙ୍ଗେ ସଙ୍ଗେ ଯାଇ ତା’ ପାଇଁ ସୁନ୍ଦର ଜାମା ଆଣିଦେଲେ। ଏହିପରି 
କରି ମେରୀସିଆ ବ୍ଲାଉଜ, ସାୟା, ଓଡ଼ଣୀ, ରୁମାଲ ଆଦି ପୋଷାକ ଜିନିଷ; 
ପାଉଁଜି, ନାନାପ୍ରକାର ସୁନାହାର, କାଚ, ହୀରାମୁଦି, କାନଫୁଲ ଆଦି ବିଭିନ୍ନ 
ଅଳଙ୍କାର; ସ୍ଟୋ, ପାଉଡ଼ର, ଅଳତା, ସିନ୍ଦୁର କଜଳ ଆଦି ପ୍ରସାଧନ ଜିନିଷ 
ଥରକେ ଗୋଟିଏ ଗୋଟିଏ କରି ମାଗିଚାଲିଥାଏ ଏବଂ ଭୂତମାନେ ଥରକୁ ଥର 
ବାହାରକୁ ଯାଇ ଏ ସବୁ ଜିନିଷ ଆଣୁଥାନ୍ତି। ସେମାନଙ୍କୁ ପୀନ୍‌ ପାଇଁ ଅରେ, 
ପାନିଆଁ ପାଇଁ ଅରେ, ଦର୍ପଣ ପାଇଁ ଥରେ ମଧ୍ୟ ପଠାଇଦେଲା | “ ନାଚିଲାବେଳେ 
ଝିଅମାନେ ଭ୍ୟାନିଟି ବ୍ୟାଗ୍‌ (ଥଳି) ଧରିଥାନ୍ତି ସେଥ୍‌ରେ କେତେ ପଇସାପତ୍ର 
ଥାଏ - ମୋର ତ ସେପରି ଥଳି ନାହିଁ, ମୁଁ ନାଚିବି କିପରି ?'' ¬ ଏପରି କହି 
ଭୂତଙ୍କୁ ଆହୁରି ଅରେ ପଠାଇଦେଲା। ଏସବୁ ଆଣୁ ଆଣୁ ଭୁତଙ୍କୁ ଗୁଡ଼ାଏ ସମୟ 
ଲାଗିଗଲା ସତ, ତଥାପି ସେତେବେଳକୁ ଆହୂରି ଦୁଇ ଘଡ଼ି ରାତି ଥାଏ। କ'ଣ 
କରି ଭୂତଙ୍କ ହାତରୁ ରକ୍ଷା ପାଇବ ବୋଲି ଭାବୁ ଭାବୁ ମେରୀସିଆକୁ ଗୋଟିଏ 
ବୃଦ୍ଧି ଦିଶିଗଲା। ସେ ଭୂତଙ୍କୁ କହିଲା, “ସବୁ ଆଣି ଦେଲ ସତ, କିନ୍ତୁ ପାଣି 
କାହିଁ ? ପାଣି ଟିକିଏ ହେଲେ ସିନା ମୁଁ ଧୂଆଧୋଇ ହୋଇ ନାଚୃକୂ ବାହାରନ୍ତି, 
ବିନା ପାଣିରେ ତ ହାତ ମୁହଁ ଧୋଇ ହେବ ନାହିଁ। 

ସାବତମାଆ ୨୩ 


ଭୂତମାନେ କହିଲେ, “ପାଣି ଆଣି ଦେବାଓ ଏ ପାଖରେ ତ ନଇ ଅଛି 
କାହିଁ ଜାଗା ଦିଅ, ପାଣି ଆଣିଦେବା।”' 

ମେରୀସିଆ ସେମାନଙ୍କ ହାତକୁ ତା' ମାଆ ଦେଇଥ୍‌ବା ଭଙ୍ଗା ଚାଲୁଣୀଟି 
ବଢ଼ାଇଦେଲା । ଭୂତମାନେ ଚାଲୁଣୀ ଧରି ପାଣି ଆଣିବା ଲାଗି ନଇକୂଳକୁ ଧାଇଁଲେ । 
କିନ୍ତୁ ଚାଲୁଣୀଟି ନେଇ ନ”ତରେ ବୁଡ଼ାଇ ଦେଇ ଟେକିଦେବା ବେଳକୁ ସେଥ୍‌ରେ 
ଆଉ ପାଣି ଥାଏନା- ସବୁ ପାଣି ଗଳି ଯାଇଥାଏ। ଭୂତମାନେ ଚାଲୁଣୀଟିକୁ 
ଭଲକରି ପାଣିରେ ବୁଡ଼ାଇ ଖୁବ୍‌ ସାବଧାନରେ ଆସ୍ତେ ଆସ୍ତେ ଉପରକୁ ଉଠାଇଲେ। 
ଏଥର ପାଣିତ ନ ଭଲ କରି ବୋହିଗଲା। ଭୂତ ତ ମୂର୍ଖ ¬ ସେମାନେ ଥରକୁୂଥର 
ଚାଲୁଣୀରେ ଣି ଆଣିବାକୁ ଚେଷ୍ଟା କରିଚାଲିଥାନ୍ତି। ସେପଟେ ରାତି ପାହିଁ ଆସିଲା । 
ପୂର୍ବଦିଗରେ ସିନ୍ଦୁରା ଫାଟିଲା ମାତ୍ରେ ଭୂତଙ୍କ କାଳବେଳ ସରିଯାଏ । ସେମାନେ 
ସିନ୍ଦୁରା ଫାଟିଆସିଲା ଦେଖି ଚାଲୁଣୀଟାକୁ ନଲେରେ ଭସାଇ ଦେଇ ପଳାଇ ଯୀଉ 
ଯାଉ କବାଟ ପାଖରେ ଠିଆ ହୋଇ ମେରୀସିଆକୂ କହିଗଲେ, “ହଉ ହଉ 
ଲୋ ଚତୁରୀ ଝିଅ, ଆଜି ସିନା ଆମ ହାବୂଡ଼ରୁ ଖସିଗଲୁ, ଆଉ ଦିନେ ଆସ, 
ଦେଖିବୁ ଆମେ ତତେ କିପରି ନଚାଇବୁ।” ଏପରି କହୁ କହୁ ସିନ୍ଦୁରୀ ଫାଟି 
ପୂର୍ବଦିଗ ସଫା ହୋଇଗଲା ଓ ଭୂତମାନେ ଅଦୃଶ୍ୟ ହୋଇଗଲେ । “ ପ୍ରଭୁ ରକ୍ଷାକର !' 
କହି ମେରୀସିଆ ପ୍ରଭୁଙ୍କୁ ବହୁତ ପ୍ରାର୍ଥନା କଲା। 

ସେପଟେ ସାବତମାଆ ସକାଳୁ ଉଠି ମନେ ମନେ ଖୁସି ହୋଇଗଲା ଯେ 
ଏତେ ଦିନକେ ସେ ସାବତଖଝିଅଟାକୁ ଘରୁ ବାହାର କରି ଦେଇପାରିଲା। ମେରୀସିଆ 
ମରୁ କି ହଜୁ, ସେ କାଟିଥ୍‌ବା ସୂତାତକ ଥ୍ବ, ସେତକ ନେଇ ଆସିବା ଲାଗି 
ସାବତମାଆ ଯାଇ ନଇଭକୂଳର ଭୂତ କୋଠିରେ ପହଞ୍ଗଲା। ସେଠାରେ ଘର 
ଭିତରକୁ ଚାହିଁଦିଏ ତ ମେରୀସିଆ ରଜାଝିଅ ପରି ବେଶଭୂଷା ହୋଇ ପ୍ରଭୂଙ୍କୁ 
ପ୍ରାର୍ଥନା କରୁଛି। ତା'ର ସେ ଟରିଦାର ପୋଷାକ, ସେ ସୁନାହାର, ମେ।ତମାଳ 
ଦେଖି ଦେଉ ଦେଉ ସାବତମାଆ ଅଧୁକ ଲର୍ଷାରେ ଜଳି ପୋଡ଼ିଗଲା। ହେଲେ 
ବି ମନକଥା ମନରେ ରଖି ସେ ମେରୀସିଆକୁ ଆଦର କରି ଘରକୁ ନେଇଗଲା। 
ଘରେ ମାଆ ଝିଅ ମିଶି ଏସବୁ ଗହଣାଗାଣ୍ଡି ଲୁଗାପଟା ସେ କିପରି ପାଇଲା 
ବୋଲି ତାକୁ ଖୋଳିତାଡ଼ି ପଚାରିବାକୁ ଲାଗିଲେ । ମେରୀସିଆ ଠିକେ ଠିକେ କହିଲା, 
“ରାତିରେ ମୁଁ ସୂତା କାଟୁଛି, ଭୂତମାନେ ଆସି ଗୀତ ଗାଇ ନାଚ଼କଲେ। ମତେ 
ନାଚିବାକୁ ଡାକିବାରୁ ମୁଁ କହିଲି ମୋର ତ ନାଚିବାର ବେଶଭୂଷା ନାହିଁ; ଆଣିଦେଲେ 
ନାଚିବି। ସେମାନେ ସବୁ ଆଣିଦେଲେ। 

ମାଆ ଝିଅ ପଚାରିଲେ, “ ‘ତୁ ଭୂତଙ୍କ ସଙ୍ଗେ ନାଚିଲୁ ? 

ମେରୀସିଆ କହିଲା, “ଏ ମାଆ, ମୁଁ ତ ସେମାନଙ୍କୁ ପାଣି ଆଣିବାକୁ 
ଚାଲୁଣୀଟା ଦେଇ ପଠାଇଦେଲି ଯେ ପାଣି ଗଲିଗଲା କି କ'ଣ, ସେମାନେ 
ଆଉ ଆସିଲେ ନାହିଁ। ଏତିକିବେଳେ ରାତି ପାହିଗଲା।' 

ସବୁ ଶୁଣି ଆଙ୍ଗୁସିଅ କହିଲା, “ହୁଁ, ତୁ ତା'ହେଲେ ଏତକ କରିଆସିଛୁ, 

୨୪ ପୋଲାଣ୍ଡ ଦେଶର କାହାଣୀ 


ନା?” 

ମାଆ କହିଲା, “ଆଲୋ, ତା'ର ସିନା ସାହସ ଅଛି ବୋଲି ସେତକ 
କରିପାରିଲା; ତୁ ତ ଗେଲବସରର ଝିଅ, ତୁ କ'ଣ ପାରିବୁ ଯେ ପଚାରିହେଉଛୁ ? 

ଆଙ୍ଗୁସିଆ କହିଲା, “ଦେଖିବୁ ରହ! ମୁଁ ଆଜି ରାତିରେ ନିଶ୍ଚୟ ସେ 
ଘରେ ବସି ସୂତା କାଟିବି, ଆଉ ଭୂତଙ୍କୁ ଭଶ୍ତି ଏହା ତହୁଁ ଅଧୁକ ଜିନିଷ ନେଇ 
ଆସିବି। 

ଝିଅର ସାହସ ଦେଖି ମାଆ ଖୁସି ହୋଇଗଲା। ସଞ୍ଜ ହେଉ ହେଉ ଝିଅକୁ 
ପେଟେ ଖୁଆଇ ପିଆଇ ଡିବି ଲଣ୍ଡନ ଦେଇ ନଇକୂଳର ସେହି ଭଙ୍ଗା ମିଲ୍‌ ଘରେ 
ନେଇ ଛାଡ଼ିଦେଇ ଆସିଲା। ପାଖରେ ଦି” ମୁଠା କପା ଓ ଗୋଟିଏ ଅରଟ 
ଥୋଇଦେଲା। ଘରେ ତ ଆଉ ଚାଲୁଣୀ ନଥୁଲା; ତେଣୁ ଗୋଟିଏ ମାଟି କଳସୀରେ 
କଣାଟିଏ କରି ଆଙ୍ଗୁସିଆ ପାଖରେ ରଖିଲା; ଭାବିଲା ଭୂତଙ୍କୁ ସେହି କଣା କଳସୀରେ 
ପାଣି ଆଣ ବୋଲି କହିବ ଯେ ସେମାନେ ମୋଟେ ପାଣି ଆଣି ପାରିବେ ନାହିଁ। 
ସେ ସୂତା କାଟିବା ବାହାନାରେ ବସିଥାଏ, କେତେବେଳେ ଭୂତମାନେ ଆସିଲେ 
ସେମାନଙ୍କୁ ମାଗି ଗୁଡ଼ାଏ ଆୟ-ଅଳଙ୍କାର ପାଇଯିବ ବୋଲି ସେ ଟାକି ରହିଛି, 
ହଠାତ୍‌ ଗଗନ ପବନ କମ୍ପାଇ ଦୂତଙ୍କ ଗାଡ଼ି ଆସି ମିଲ୍‌ ପାଖରେ ଲାଗିଗଲା । 
ଧଡ଼ଧାଡ଼ କରି କବାଟ ଫିଟାଇ ସେମାନେ ଘରେ ପଶିଗଲେ। ସଙ୍ଗେ ସଙ୍ଗେ 
ତାଳି ବଜାଇ ନାଚଗୀତ ଆରମ୍ଭ କରିଦେଲେ — 

' ' କଳା ଳାତା ନାଲି ମୋଜା, ଧେଇକି ଧ୍ନ୍ଦା ମାରେ ମଜା ! 
ତିନି ଦୁଗୁଣେ ପାଞ୍ଚ ନାଚ଼ରେ ଭାଇ ନାଚ଼ 

ସେ ଉଦ୍ଘଧ୍ଡ ନାଚ଼ ଦେଖି ଆଙ୍ଗୁସିଆର ହଂସା ଉଡ଼ିଗଲା । ଭୂତଙ୍କୁ ଯେଉଁ 
ଯେଉଁ ହାର ଅଳଙ୍କାର ମାଗିବ ବୋଲି ଭାବିଥୁଲା, ସବୁ ପାସୋରିଗଲା। କ”ଣ 
କ'ଣ ମାଗିବ ବୋଲି ପୁଣି ଥରେ ମନେପକାଉଛି ଏତିକିବେଳେ ଭୂତମାନେ ଗାଇ 
ଉଠିଲେ — 

“କଳା ଜୋତା ନାଲି ମୋଜା, ଧେଇକି ଧ୍ନ୍ଦା କେମିତି ମଜା | 
ତିନି ଦୁଗୁଣେ ପାଞ୍ଚ ଆ” ଲୋ ଝିଅ ଚେପଟିନାକୀ, 
କାଲି ସିନା ଦେଲୁ ଫାଇିଁ, ନାଚିବୁ ପରା ନାଚ଼ ।” 

ଏପରି ଗାଇ ଗାଇ ସେମାନେ ଆଙ୍ଗୁସିଆ ଆଡ଼କୁ ହାତ ବଢ଼ାଇ ଦେଲେ। 
ଆଙ୍ଗୁସିଆ କହିଲା, “ଏଁ! ମୋର ଜୋତା ନାହିଁ କି ମୋଜା ନାହିଁ, ଲୁଗା ନାହିଁ 
କି ପଟା ନାହିଁ, କାଚ଼ ନାହିଁ କି ହାର ନାହିଁ, ମୁଁ କି ନାଚ଼ ନାଚିବି? ମୋର 
ବେଶଭୂଷା ପାଇଁ ଯାହା ଯାହା ଦରକାର ସବ୍ର ଆଣିଦିଅ, ତା'ହେଲେ ଯାଇ 
ମୁଁ ନାଚିବି। 

“ହଁ, ହଁ, ଆଣିଦେବୁ” କହି ଭୂତମାନେ ଚାଲିଗଲେ ଏବଂ ଦୃଇମିନିଟ୍‌ ଭିତରେ 
ଆଙ୍ଗୁସିଆର ବେଶଭୂଷା ଲାଗି ଯାହା ଦରକାର ସବୁ ନେଇ ଆସିଲେ; ଏପରିକି 
ଦରପଣ ପାନିଆ ବି ବାକି ରଖିଲେ ନାହିଁ। ସବୁ ଜିନିଷ ଆସିଗଲା ଦେଖି ଆଙ୍ଗୁସିଆ 

କୁହୁକ ଖଣ୍ଡା ୨୫ 


ଭୂତଙ୍କ ହାତକୁ କଣା କଳସୀଟି ଦେଇ କହିଲା, “ମୋ ପାଇଁ ଏଥ୍‌ରେ ପାଣି 
ଆଣିଦିଅ ଯେ ମୁଁ ଧୂଆଧୋଇ ହୋଇ ନାଚୃକୁ ବାହାରିବି।” 

ଭୂତ ଦ୍ରଇଟା କଳସୀଟି ନେଇ ପାଣି ଆଣିବାବେଳକୂ କଣାବାଟେ ପାଣିଚକ 
ଗଳିଗଲା । ସଙ୍ଗେ ସଙ୍ଗେ ସେମାନେ କଳସି କଣାଟି ଆଙ୍ଗୁଠି ଟିପରେ ବନ୍ଦ କରିଦେଲେ 
ଓ ସେଥ୍‌ରେ ପାଣି ନେଇ ଆସିଲେ । ଆଙ୍ଗୁସିଆ ତ ବେଶଭୂଷା ହୋଇ ବସିଥାଏ; 
ପାଣି ଆସିଗଲା ଦେଖି ତା” ବୃଵି ହଜିଗଲା। ସେ ବାଧ୍ୟ ହୋଇ ହାତ ମୁହଁ 
ଧୋଇ ପକାଇଲା । ଭୂତମାନେ କହିଲେ — 

““ ଯାହା ମାଗିଛୁ ତାହା ପାଇଛୁ 
ନାଚିବାକୁ କିଆଁ ପଛୋଉ ଅଛୁ ? 
ତିନି ଦୂଗୁଣେ ପାଞ୍ଚ, ନାଚ ଲୋ ଝିଅ ନାଚ଼। 

ଏପରି କହି ଦୁଇ ଭୂତ ତା'ର ଦୁଇ ହାତକୁ ଦୁଇପଟରୁ ଧରି ତାକୁ ବସିଥ୍‌ବା 
ଜାଗାରୁ ଉଠାଇଲେ। ଆଙ୍ଗୁସିଆ ‘ମରିଗଲି ଲୋ ମାଆ” ବୋଲି ରଡ଼ି ଛାଡ଼ି 
କାନ୍ଦିଲା; କିନ୍ତୁ ଭୂତମାନେ ତା'ର କନ୍ଦାକଟା ନଶୁଣି ତାକୁ ନଚାଇ ନଚାଇ ଦରମରା 
କରିଦେଲେ । ଶେଷକୁ ତା” ଦୁଇ ହାତ ଧରି ତାକୁ ଏପରି ଘୃରାଇଦେଲେ ଯେ 
ହାତ ଦ୍ରଇଟି ଗଶ୍ଡିରୁ ଛିଡ଼ିପଡ଼ିଲା। ତାପରେ ତା” ଦୁଇ ଗୋଡ଼କୁ ଦୁଇ ପଟୁ ଏପରି 
ଟାଣିନେଲେ ଯେ ଗୋଡ଼ ଦ୍ରଇଟି ବି ଗଶ୍ଡିରୁ ଛିଡ଼ିଗଲା। ଆଙ୍ଗୁସିଆ ମାଦଳ ହୋଇ 
ତଳେ ଗଡୁ ଗଡ଼ ତା” ପ୍ରାଣବାୟୁ ଉଡ଼ିଗଲା। ଭୂତମାନେ ତା” ମୁଶ୍ତଟି ଛିଣ୍ତାଇ 
ନେଇ ଝରକାରେ ଖଞ୍ଜିଦେଲେ ଏବଂ ଗଶ୍ତିଟି ନେଇ ନଇରେ ପକାଇ ଦେଲେ। 
ଏ ଭିତରେ ରାତି ପାହିଗଲା । ଭୂତଙ୍କ କାଳବେଳା ସରିଯିବାରୁ ସେମାନେ ଅଦୃଶ୍ଯ 
ହୋଇଗଲେ । 

ସେପଟେ ଆଙ୍ଗୁସିଆର ମାଆ! ପାହାନ୍ତିଆରୁ ଉଠି ଝିଅ କି କି ଆୟ-ଅଳଙ୍କାର 
ପିଛିଛି ଦେଖିବ ବୋଲି ନଇକୂଳକୁ ଦୌଡ଼ିଆସିଲା। ଟିକିଏ ଦୂରରୁ ଝରକାରେ 
ଖଞ୍ଜା ହୋଇଥ୍‌ବା ତା' ଝିଅର ମୁଶ୍ଡଟି ଦେଖି ସେ ଭାବିଲା, ଆଙ୍ୁସିଆ ତାକୁ 
ଦେଖି ହସୁଛି। ମାଆ ଭାବିଲା, ଝିଅ ବହୁତ କିଛି ଧନ ସମ୍ପଭି ପାଇଯାଇଥ୍‌ବାରୁ 
ହସୁଛି। କିନ୍ଧ ଘର ଭିତରେ ପଶି ଯାଉ ଯାଉ ଅସଲ ଘଟଣା ଦେଖିଦେଇ ତା 
ଜୀବନ ଛାଡ଼ିଗଲା ! 

ମାଆ ଝିଅ ଦିହେଁ ଏକାଠି ମଲେ, ଭୂତଙ୍କ ସାଙ୍ଗରେ ଭୂତ ହେଲେ । 


କୁହୁକ ଖଣ୍ଡା 


ଆଗକାଳର କଥା । ପୋଲାଣ୍ଡ ଦେଶରେ ଜଣେ ପରୋପକାରୀ ଲୋକ ଥୂଲେ। 
ସେ ନାଆଁ କରିଥ୍‌ଲେ ଯିମିତି, ଧନ ଦୌଲତ ଅର୍୍ଟିଥ୍‌ଲେ ବି ସିମିତି। ତାଙ୍କର 
ଘରଦ୍ଧାର, ଜମିବାଡ଼ି, ଚାକରବାକର କୌଣସିଥ୍‌ରେ କମ୍‌ ନଥୁଲା। କିନ୍ଧ ସବୁ 

୨୬ ପୋଲାଣ୍ଡ ଦେଶର କାହାଣୀ 


ଦିନକୁ ସବୁ ରହେନି। କ୍ରମେ ବୟସ ଖସି ଆସିଲା। ବୃଢ଼ା ଦେହଦୁଃଖରେ ପଡ଼ିଲେ। 
ବୃଢ଼ାଙ୍କ ପୂଅ ବୋଲି ଗୋଟିଏ, ଝିଅ ବୋଲି ଗୋଟିଏ । ସେ ଦୁଇ ଜଣ ପୁଣି 
ସାବତ ଭାଇଭଉଣୀ । କିନ୍ତୁ ଭାଇଟି ଭଉଣୀକୁ ଭାରି ଭଲପାଏ । ମରଣକାଳ ଉପସ୍ଥିତ 
ହେଲା ଜାଣି ବୃଢ଼ା ତାଙ୍କର ଏକମାତ୍ର ପୂଅ ଜନ୍‌କୁ ପାଖକୁ ଡ଼ାକି ଏକାନ୍ତରେ 
କହିଲେ, “ “ବାପରେ, ମହୀମଣ୍ଡଳେ ଜନ୍ମ ହୋଇ, ଦେବତା ହୋଇଲେ ମରଇ — 
ମୁଁ କିବା ଛାର। ମୁଁ ଏଥର ଚାଲିଲି। ଦୁନିଆର ରୀତି ¬ ମଣିଷ ଆଜି ମଲେ 
କାଲିକି ଦି'ଦିନ। ବଞ୍ଚଥୁବା ଲୋକେ ମଲା ଲୋକଙ୍କୁ ପାସୋରିଯାଆନ୍ତି। ତୂ ବି 
ମତେ ପାସୋରିଦେବୁ। କିନ୍ତୁ ମତେ ମେପରି ତୂ କାଳକାଳକୁ ମନେରଖିପାରିବୁର, 
ସେଥ୍ପାଇଁ ମୁଁ ତୋ ହାତରେ ଏଇ ଖଣ୍ଡାଟି ଦେଇଯାଉଛି।” ଏପରି କହି ସେ 
ନିଦ ତକିଆ ତଳୁ ଗୋଟିଏ ଖଣ୍ଡା ବାହାରକରି ପୁଅ ହାତକୁ ବଢ଼ାଇଦେଲେ। 
ସାଧାରଣ ଖଣ୍ଡାଟିଏ; କିଛି ସୁନା, ରୂପା କଲେଇ ହୋଇନଥାଏ କି ମଣିମୁକ୍ତା 
ଖଞ୍ଜା ହୋଇନଥାଏ। ପୂଅ ଆଶ୍ଚର୍ଯ୍ୟ ହୋଇ ଖଣ୍ଡାଟିକୁ ଚାହୁଁଛି ଦେଖି ବାପା 
କହିଲେ, “ଏ ଖଣ୍ଡା ପାଖରେ ଥଲେ ଶତୁ ତୋର କୌଣସି କ୍ଷତି କରି ପାରିବ 
ନାହିଁ। ଏହି ଖଣ୍ଡା ବଳରେ ତୁ ସକଳ ଯୁଦ୍ଧରେ ଜୟୀ ହୋଇ ଦିଗ୍‌ବିଜୟୀ ବୀର 
ହୋଇପାରିବୁ। କିନ୍ଧ ମୋର ଗୋଟିଏ କଥା ମନେରଖିଥା ¬ ଏ ଖଣ୍ଡା ଧରିବା 
ଦିନୁ କାହାରି ପ୍ରତି ନିର୍ଦୟ ହେବୁ ନାହିଁ, ଅନ୍ୟାୟରେ ଟୋପାଏ ରକ୍ତ ଢାଳିବ୍ର 
ନାହିଁ ଏବଂ ଏ ଖଶ୍ଡାର କୁହୁକ ଶକ୍ତି ବିଷୟରେ ମଲା ପର୍ଯ୍ୟନ୍ତ ଆଉ କାହାରିକୁ 
କିଛି କହିବୁ ନାହିଁ। ମୋ କଧାକୁ ବ୍ରତ ଭଳି ପାଳିଲେ ତୂ ସୁଖୀ ହେବୁ। 

ଜନ୍‌ ପଚାରିଲା, “ ' ଭଉଣୀ ଆନୁସିଆକୁ ବି କହିବି ନାହିଁ ? 

“ନା, ତାକୁ ବି କହିବୁ ନାହିଁ।'” — କହୁ କହୁ ବୁଢ଼ା ସବୁଦିନଲାଗି ଆଖି 
ବୃଢିଦେଲେ। 

ବୃଢ଼ା ମରି ଶୁଦ୍ଘର ଯିବାର କିଛିଦିନ ପରେ ଜନ୍‌ ତା ସାବତଭଉଣୀକୁ 
ଡାକି କହିଲା, “ ଭଉଣୀ ! ବାପା ଆମ ପାଇଁ କିଛି କମ୍‌ ଧନ ସମ୍ପଦ ରଖିଦେଇ 
ଯାଇ ନାହାନ୍ତି । ସେତକ ସମ୍ଭାଳି ପାରିଲେ ଆମେ ଆରାମରେ ଚଳିଯିବା। କିନ୍ତ 
ମୋର ଇଚ୍ଛା ମୁଁ ଟିକିଏ ଚାରିଦେଶ ବୁଲି ଦେଖିବି, ପାଞ୍ଚକଥା ଜାଣିବି। ମୋ 
ଜୀବନରେ ସେ ଗୋଟିଏ ଅଭିଯାନ ହେବ। ତୁ ଘର ସମ୍ଭାଳି ରହ, ମୁଁ ତୋ 
ହାତରେ ସକଳ ସମ୍ପତ୍ତି ଛାଡ଼ିଦେଇ ଯାଉଛି।' 

କିନ୍ଧୁ ଭାଇ କଥା ଶୁଣି ଭଉଣୀ କହିଲା, “ତୂମେ ଯଦି ଯିବ 
ରହିବି ? ମୁଁ ବି ତୁମ ସହିତ ଯିବି, ଦେଶ ବୁଲି ଆସିବି। ଏ ଘରଦ୍ଧାର 
ବିକିଭାଙ୍ଗି ଦେଇ ଟଙ୍କାସୁନା ଧରି ଚାଲ ବାହାରିପଡ଼ିବା। 

ଭାଇ ଭଉଣୀକୁ ମନା କରି ପାରିଲା ନାହିଁ। ଶେଷକୁ ଜମିବାଡ଼ି ଘରଦ୍ରାର 
ସବୁ ବିକିଭାଙ୍ଗି ଦେଇ ଟଙ୍କାସୁନା ଧରି ଦିହେଁ ଦେଶ ବ୍ରଲି ବାହାରିପଡ଼ିଲେ। ସେ 
କାଳରେ ଆଜିକାଲିକା ପରି ସଡ଼କ ନଥାଏ କି ଗାଡ଼ି ମୋଟର ନଥାଏ । ଲୋକେ 
ଘୋଡ଼ା ଚଢ଼ି କିମ୍ବା ଚାଲି ଚାଲି ବିଦେଶ ଯାଉଥ୍‌ଲେ। ପାଦରେ ଚାଲି ଚାଲି 


~~ 


ମୁଁ କାହିଁକି 
ଜମିବାଡ଼ି 

କୁହୁକ ଖଣ୍ଡା ୨୭ 


ଯାଉ ଯାଉ ଏ ଦିହେଁ ପାହାଡ଼ ପର୍ବତ ନଦୀନାଳ ପାରହୋଇ ଅନେକ ଦୂର 
ଚାଲିଗଲେ । ଦିନଯାକ ଚାଲନ୍ତି, ରାତିହେଲେ ଗାଆଁ ପଡ଼ିଲା ତ କାହା ପିଣ୍ଡାରେ, 
କି କେଉଁ ସରେଇଘରେ ରହନ୍ତି। ବଣ ପଡ଼ିଲା ତ କେଉଁ ଗଛମୂଳେ ଶୋଇ 
ପଡ଼ନ୍ତି। ଯେଉଁଠି ଯାହା ମିଳିଲା ଖାଇପିଇ ଚାଲୁ ଚାଲୁ ସାତ ଦିନ ସାତ ରାତି 
ବିତିଗଲା । ଅଷ୍ଟମ ଦିନ ସନ୍ଧ୍ଯା ବେଳକୁ ସେମାନେ ଯାଇ ଅଗନାଗ୍ନି ବଣ ଭିତରେ 
ପହଞ୍ଚ୍‌ଗଲେ। ବଣ ପାର ହେବାଲାଗି ଯେତେ ପାଦ ଚଞ୍ଚଳ କଲେ ବି ବଣ 
ସରିଲା ନାହିଁ। ରାତି ଅନ୍ଧାର ହୋଇଗଲା । ସେ ଅନ୍ଧାରରେ କଣ୍ଟାଖୁଞ୍ଚା ଆଡ଼େଇ 
ତାଳପତ୍ର ଭାଙ୍ଗି ଆଉ ଆଗକୁ ଯାଇହେଲାନାହିଁ। ଚାଲି ଚାଲି ପାଦ ଦରଜ ହୋଇଗଲା। 
ସକାଳୁ କିଛି ଖାଇନଥାନ୍ତି ଯେ ପେଟରେ ଭୀଷଣ ଭୋକ। ଆଖିକୁ ନିଦ ମାଡ଼ି 
ଆସୁଥାଏ। କିନ୍ତୁ ବଣ ଭିତରେ ଶୋଇପଡ଼ିଲେ ହିଂସ୍ରଜନ୍ଧ ଖାଇଯିବେ ବୋଲି 
ଭୟ । କ'ଣ କରିବେ କିଛି ଠିକ୍‌ କରି ପାରିଲେ ନାହିଁ। ଶେଷକୁ ଭାଇ ଗୋଟିଏ 
ଡେଙ୍ଗା ଗଛରେ ଚଢ଼ି ଭଉଣୀକୁ କହିଲା, “ଆନୁସିଆ, ମୁଁ ଏ ଗଛ ଟିପକୁ 
ଚଢ଼ି ଚାରିଆଡ଼କୁ ଚାହିଁବି ଯଦି ଗାଆଁଗଣ୍ଡା ଦେଖାଯାଏ ତେବେ ସେଠାକ୍ର ଚାଲିଯିବା ।” 

ଗଛରେ ଚଢ଼ି ଚାରିଆଡ଼କୁ ଚାହିଁବା ପରେ ବହୁ ଦୂରରେ ଗୋଟିଏ ମିଞ୍ଜି 
ମିଞ୍ଜି ହୋଇ ଜଳୁଥ୍ବା ଆଲୁଅ ଦେଖାଗଲା। ଭାଇ ଭାବିଲା ସେଠାରେ ନିଶ୍ଚୟ 
ଗାଆଁ ଥ୍ବ, ସେଠାକୁ ଚାଲିଯିବେ। କିଳ୍ଧ ଗଛରୁ ଓହ୍ଲାଇପଡ଼ିଲେ ତ ଆଲୁଅ ଦିଶିବ 
ନାହିଁ, ଦିଗ ବି ଭୂଲ୍‌ ହୋଇଯିବ ! ଏପରି ଭାବି ସେ ଆଲୁଅ ଦିଶୁଥ୍‌ବା ଦିଗକୁ 
ନିଜ ଖଣ୍ଡାଟି ଫୋପାଡ଼ିଦେଇ ଭଉଣୀକୁ କହିଲା, “ ଖଣ୍ଡାଟା କେଉଁଠି ପଡ଼ିଲା; 
ଲକ୍ଷ୍ୟ ରଖ।” ତା'ପରେ ସେ ଗଛରୁ ଓହ୍ଲାଇଆସି ଖଣ୍ଡାଟି ଉଠାଇ ଆଣିଲା 
ଏବଂ ଗଛର ଯେଉଁ ଦିଗରେ ଖଣ୍ଡା ପଡ଼ିଥ୍ଲା ଭାଇଭଉଣୀ ସେହି ଦିଗକୁ ଚାଲିଲେ । 
କିଛି ବାଟ ଚାଲିବା ପରେ ଦେଖିଲେ ସେହି ଦିଗକୁ ଗୋଟିଏ ଫଂତନଲା ବାଟ 
ପଡ଼ିଛି। ସେହି ବାଟ ଧରି ଚାଲୁ ଚାଲୁ ସେମାନେ ଯାଇ ଗୋଟିଏ ବଡ଼ ଘର 
ପାଖରେ ପହଞ୍ଚ୍‌ଗଲେ। ପାଖରେ ଆଉ ଗାଆଁଗଣ୍ଡା ନଥାଏ । ଏମାନେ ଭାବିଲେ, 
ସେଇଟି ନିଶ୍ଚୟ ଗୋଟିଏ ସରାଇଖାନା। ତେଣୁ ଦିହେଁ ଘର ଭିତରକୁ ପଶିଗଲେ ! 
ଦେଖିଲେ ସେ ଘରେ ବଡ଼ ବଡ଼ ହୋଇ ଗୁଡ଼ିଏ : ବଖର। ରହିଛି। କାନ୍ଧରେ ବଡ଼ 
ବଡ଼ ଆଇନା ଲାଗିଛି, ଛାତରୁ ଝାଡ଼ ଝୁଲୁଛି। ଶଙ୍ଗମଲମଲ ପଥର ପଡ଼ିଛି। 
ଘରର ଭୂଇଁ ତଳେ ବି ବଖରା ଅଛି ଯେ ସେ ଭିତରକୁ ସିଡ଼ି ପଡ଼ିଛି। ଏତେ 
ସବୁ ଅଛି; କିନ୍ଧୁ ଘରେ କେହି ଲୋକ ନାହାନ୍ତି। ତା? ହେଲେ ଆଲୂଅ ଜାଳିଛି 
କିଏ ? ଘର ଖୋଲା ରଖିଛି କିଏ ? ଏ ବଖରା ସେ ବଖରା ଖୋଜୂ ଖୋଜୁ 
ଦେଖିଲେ ରୋଷଘରେ ଜଣେ ବୁଢ଼ୀ ବସି କ'ଣ ସବୁ ରାନ୍ଧୁଛି। ବୁଢ଼ୀକୁ ଜନ୍‌ 
ପଚାରିଲା, “ମାଉସୀ, ତୁମେ ଏ ଘରର ମାଲିକଟି ? ତୂମେ ଏଇଠି ବସି ରାନ୍ଧୁଛ, 
ଆମେ ତେଣେ ଘରତମାମ୍‌ ଖୋଜିବୁଲୁଛୁ ।” ' 

ବୁଢ଼ୀ ଏ ଦୁହିଁଙ୍କୁ ଦେଖି ପଟାତିଲା, “ ତୁମେ କିଏରେ ପୁଅ ? 

ଜନ୍‌ କହିଲା, ମୋ ନାଆଁ ଜନ୍‌, ଏ ହେଉଛି ମୋ ସାବତଭଉଣୀ ଆନୁସିଆ । 

୨୮ ପୋଲାଣ୍ଡ ଦେଶର କାହାଣୀ 


ଆମେ ଦିହେଁ ଦେଶ ବଲି ବାହାରିଛୁ। ଆଜି ରାତିଟା ତୁମ ସରାଇଖାନାରେ 
ଆମକୁ ରଖ | ଏ ଅନ୍ଧାର ରାତିରେ ଆଉ କୁଆଡ଼େ ଯିବୁ!” 

ବୃଢ଼ୀ ଦେଖିଲା ଦିହେଁଯାକ ଭଲ ଜାମା ପୋଷାକ ପିଛିଛନ୍ତିୟ ପାଖରେ ନିଶ୍ଚୟ 
ଭଲ ଟଙ୍କା-ପରସା ଥ୍ବ। ବୃଢ଼ୀର ମନ ଲୋଭେଇଲା। କହିଲା, ହଁ ମ ପୂଅ, 
ରାତି ଅନ୍ଧାରରେ ଆଉ ଯିବ କୁଆଡ଼େ ? ଆମର ଏଇଠି ରହିଯାଅ, ଖାଇପିଇ 
ଶୋଇପଡ଼; ସକାଳ ହେଲେ ଯେଉଁ କଥା। ଯାଅ, କୂଅ ମୂଳେ ହାତ ମୁହଁ ଧୋଇ 
ଆସିବ, ରନ୍ଧା ସରିଲାଣି; ମୁଁ ଖାଇବାକୁ ବାଢ଼ିଦେବି। I 

ଜନ୍‌ ଓ ଆନୁସିଆ ହାତ ମୁହଁ ଧୋଇ ବସିଲେ । ବୃଢ଼ୀ ଭାଇଭଉଣୀ ଦୁଇଜଣଙ୍କ 
ଖାଇବାକୁ ବାଢ଼ିଦେଇ ଆହୁରି ବାରଜଣଙ୍କ ଲାଗି ମଧ୍ୟ ଠା'କରି ବସିଲା। ଜନ୍‌ 
ପଚାରିଲା, “ତୁମେ ତ ଜଣେ, ଆଉ ଏତେ ଜଣଙ୍କ ପାଇଁ ବାଢୂଛ କାହିଁକି ? 

ବୃଢ଼ୀ କହିଲା, “ମୋର ବାର ପୂଅ ପାରିଧ୍‌କି ଯାଇଛନ୍ତିଃ ଫେରିବା ବେଳ 
ହେଲାଣି। ସେହିମାନଙ୍କ ପାଇଁ ବାଢ଼ି ଦେଉଛି, ହାଲିଆ ହୋଇ ଆସିଥ୍‌ବେ ଯେ 
ଖାଇ ଦେଉ ଦେଉ ଶୋଇପଡ଼ିବେ।”” ବୁଢ଼ୀ ଏପରି କହଛି, ସତକୁ ସତ ବାରଜଣ 
ଭେଣ୍ଡା ଖଶ୍ତା କାତି ଧରି ଝୁମ୍‌ଝାମ୍‌ ହୋଇ ଘର ଭିତରକୁ ମାଡ଼ି ଆସିଲେ । 
ସେମାନଙ୍କ ଭିତରୁ କିଏ ଟଙ୍କା ଥଳି ଆଣିଥାଏ ତ କିଏ ଲୂଗା ଗଣ୍ଠିଲି । ଆଣିଥ୍‌ବା 
ଜିନିଷଗୁଡ଼ାକ ଘର ମଝିରେ କୂଢ଼ାଇଦେଇ ସମସ୍ତେ ଖାଇ ବସି ପଡ଼ିଲେ । ସେମାନଙ୍କ 
କଥାଭାଷା ଶୁଣି ଓ ହାବଭାବ ଦେଖି ଜନ୍‌ ବୁଝିଗଲା ସେଗୁଡ଼ାକ ବାରଭାଇଆ 
ଡକାୟତ; ଏଇଠି ଆଡଡ଼ାକରି ରହିଛନ୍ତି। ଏଗୁଡ଼ାଙ୍କୁ ଠିକ୍‌ ଦଣ୍ଡ ନଦେଲେ ଲୋକେ 
ବଡ଼ କଷ୍ଟ ଭୋଗିବେ । ସେ ମନେ ମନେ ଏପରି ଭାବୁଛି, ଏ ସମୟରେ ବାରଭାଇ 
ଖିଆପିଆ ସାରି ଗୋଟିଏ ବେଖାତିରିଆ ହସ ହସିନେଲେ । ହସି ହସି ତକାୟତ 
ସର୍ଦାର ଜନ୍‌କୂ ପଚାରିଲା, “କିହୋ କୁଣିଆ, ତୁମେ କୁଆଡ଼ିକା ଲୋକ ? 

ଜନ୍‌ କହିଲା, “ଏ ଜଙ୍ଗଲ ମୁଲକ ପାର ହେଲେ ଯେଉଁ ଭଦ୍ରଲୋକଙ୍କ 
ମୁଲକ ରହିଛି, ମୁଁ ସେଇଠିକା ଲୋକ।' 

ଡକାୟତ ପଚାରିଲା, ““କରଆଡ଼େ ବାହାରିଛ ?”” ଜନ୍‌ କହିଲା, “ଦେଶ 
ବୁଲି ଲୋକ ଚିହ୍ନିବାକୁ ବାହାରିଛୁ।”” ଡକାୟତ ପୂଣି ପଚାରିଲା, “ତୁମ ବ୍ୟବସାୟ 
ଧନ୍ଦା କ'ଣ ?”” ଜନ୍‌ କହିଲା, “ଯେଉଁଠି ଯେଉଁ ଧନ୍ଦା ମିଳିବ ସେଇଠି ତାହା 
କରୁଛୁ । ' 

ଡକାୟତ କହିଲା, ˆ ‘ତା'ହେଲେ ତୂମେ ଆମ ଧନ୍ଦା କରି ପାରିବ ? ଦେହରେ 
ତାକତ୍‌ ଅଛିଟି ? 

ଜନ୍‌ କହିଲା, “ବିନା ପରୀକ୍ଷାରେ କ'ଣ ତାକତ୍‌ ଜଣାପଡ଼ିବ ? 

“ତା'ହେଲେ ଟିକିଏ ପରୀକ୍ଷା କରିଦେବା,”” କହି ଡକାୟତ ସର୍ଦାର ଖଣ୍ଡା 
ଧରି ଠିଆହୋଇଗଲା ! 

“ଟିକିଏ କାହିଁକି, ଭଲକରି ପରୀକ୍ଷା ହୋଇଯାଉ।” କହି ଜନ୍‌ ମଧ୍ୟ ତା” 
ଖଣ୍ଡା ଧରି ଯୁଝିବାକୁ ଠିଆହୋଇଗଲା। ଆଖିପିଛୁଳାକେ ଦ୍ରଇଜଣଙ୍କ ମଧ୍ୟରେ 

କୁହୁକ ଖଣ୍ଡା ୨୯ 


ଘମାଘୋଟ ଲଢ଼ାଇ ଆରମ୍ଭ ହୋଇଗଲା । ଡକାୟତ ସର୍ଦାର ତା'ର ସବୁ କୌଶଳ 
ଦେଖାଇ ଖଣ୍ଡା ବୁଲାଭଥାଏ; କିନ୍ତୁ ଜନ୍‌ର କହକ ଖଣ୍ଡା ଆଗରେ ସେ କଂଣ 
ବା କରିପାରନ୍ତା ? ଚାହୁଁ ଚାହୁଁ ଜନ୍‌ ତାକୁ ଦୁଇଗଡ଼ କରି କାଟିଦେଲା। ସର୍ଦାର 
ପଡ଼ିଗଲା ଦେଖି ବାକି ଏଗାର ଜଣ ଡକାୟତ ନିଜ ନିଜର ଖଣ୍ଡାଛୁରୀ ଧରି 
ଲଢ଼େଇକୁ ଡେଇଁ ପଡ଼ିଲେ । ଆନୁସିଆ ଭୟରେ ଚିକ଼୍ାର କରୁଥାଏ । ବୃଢ଼ୀ ଆବାକାବା 
ହୋଇ ଚାହିଁଥାଏ । ଏଗାର ଜଣଯାକ ଜନ୍‌ ଉପରକୁ କୁଦି ପଡ଼ିଲେ । କିନ୍ଧ କୃହୃକଖଣ୍ଡାର 
ବଳ ଆଗରେ ମଣିଷର ବଳ କେତେ ? ଜଣ ଜଣ ହୋଇ ଏଗାର ଜଣଯାକ 
ଡକାୟତ ମରିପଡ଼ିଲେ। ଆଖି ଆଗରେ ବାର ପୁଅଙ୍କୁ ହରାଇ ବୃଢ଼ୀ ଆଉ ସମ୍ଭାଳ 
ଧରିଲା ' ନାହିଁ। ସେ ଜନ୍‌ର ପାଦତଳେ ପଡ଼ି କହିଲା, “ହେ କୁମର, ମୁଁ ନିର୍ଦୋଷ, 
ମୋ ପୁଅ ଗୁଡ଼ାକ ଅଝଟ; ସେମାନଙ୍କ ଭୟରେ ର୍ମୁଁ ଏ ଘର ସମ୍ଭାଳିଥ୍ଲି, ନହେଲେ 
ମୁଁ ଦିନେ ହେଲେ ପାପ କରି ନାହିଁ। ମତେ ମାର ନାହିଁ। ମୋ ଜୀବନ ରକ୍ଷାକର । 

ଜନ୍‌ କହିଲା, “ବ୍ରଥା କନ୍ଦାକଟା କରନା; ମୁଁ ଯାହା କହୁଛି ତାହା କର। 
ତୋ ଫୁଏ କେଉଁଠି ଧନ ସମ୍ପଭି ସବୁ ଲୁଚାଇ ରଖିଛନ୍ତି କହ, ପୁଣି ଏ ଭୂରଇଇଁତଳ 
ଘରର ଚାବି କେଉଁଠି ରଖିଛୁ ଆଣ |” 

ବ୍ରଢ଼ୀ କାଉଲି ବାଉଲି ହୋଇ ଘରର ଚାବିମାଳଟା ଜନ୍‌ ହାତକୁ ବଢ଼ାଇ 
ଦେଲା। ଜନ୍‌ କହିଲା, “ଏତେ ଚାବି କ'ଣ ? ଚାଲ, କେଉଁଟା କି ଚାବି ମତେ 
ଚିହ୍ନାଇ ଦେବୁ” ବୃଢ଼ୀ ଜନ୍‌କୁ ନେଇ ବଖରା ବଖରା ବୁଲି ଚାବି ଚିହ୍ନାଉ ଚିହ୍ନାଉ 
ଜନ୍‌ ଦେଖିଲା ଭୁଇଁ ତଳେ ଗୋଟିଏ ଗାରଦଖାନା ଅଛି ଯେ ସେଥ୍‌ରେ କେତେ 
ନାହିଁ କେତେ ମୁର୍ବଦାର ପଡ଼ିଛି। ଏ ସବୁ କ'ଣ ବୋଲି ବୁଝୁ ବୁଝୁ ଜଣା ପଡ଼ିଲା 
ଯେ ଡକାୟତମାନେ ଗଲାଅଇଲା ଲୋକଙ୍କୁ ଧରିଆଣି ଧନରତ୍ନ ଲୁଟି ନେବା 
ପରେ ସେମାନଙ୍କୁ ମାରି ଏ ଭିତରେ ପକାଇ ଦିଅନ୍ତି। ଜନ୍‌ ସଙ୍ଗେ ସଙ୍ଗେ ବାର 
ଡକାୟତଙ୍କ ମୁଣ୍ଡ ଗଣ୍ଡି ନେଇ ସେ ଭିତରେ ପକାଇଦେଲା | ବୁଢ଼ୀକୁ ସେହି ଗାରଦଖାନା 
ଭିତରେ ପୂରାଇ ଦେଇ କହିଲା, “ମୁଁ ତୋ ପ୍ରାଣ ନେଉନାହିଁ। ଏ ଭିତରେ 
ପଡ଼ିଲେ ତ ପ୍ରାଣ ଆପେ ଆପେ ଚାଲିଯିବ ।” 

ବ୍ରଢ଼ୀ କିନ୍ଧୁ ନାନା ଜଡ଼ିବୁଟି ଜାଣେ । ଗାରଦଖାନା ଭିତରେ କେତେ କାଳରୁ 
କେତେ ଘାସ ଶିଉଳି ଉଠିଥ୍‌ଲା। ବୁଢ଼ୀ ସେ ସବୁ ଛିଣ୍ତାଇ ଆଣି ଜଡ଼ିବୁଟି କରି 
ନିଜ ପୂଅଙ୍କ ମୂଶ୍ତଗଣ୍ଡି ଯୋଡ଼ିବାରେ ଲାଗିଗଲା। ଏଣେ ଜନ୍‌ ଓ ଆନୁସିଆ ପାଣି 
ଢାଳି ଚଟାଣର ରକ୍ତ ଧୋଇବା ପରେ ଆରାମରେ ଶୋଇପଡ଼ିଲେ। ତା' ପରଦିନ 
ସକାଳେ ଜନ୍‌ ତା' ଭଉଣୀକ୍ର କହିଲା, “ଆନୁସିଆ, ତୁ ଘରେ ଥାଆ, ମୁଁ 
ବଣକ୍‌ ଯାଇ କିଛି ଫଳମୂଳ ଆଣେ । ଶିକାର ମିଳିଗଲେ ବି ନେଇ ଆସିବି।” 

ଭାଇ ବଣକୁ ଚାଲିଯିବା ପରେ ଭଉଣୀକୁ ଘର ଭିତରେ ଏକା ଏକା ବସି 
ବିରକ୍ତ ଲାଗିଲା । ଭୂଇଁତଳ ଗନ୍ତାଘରେ ଡକାୟତମାନେ ଯେଉଁ ଧନ ସମ୍ପଦ ଭରିକରି 
ରଖିଥ୍‌ଲେ ସେ ସବୁ ଦେଖିବ ବୋଲି ସେ ଚାବି ନେଇ ଚାଲିଗଲା। ଗନ୍ତାଘର 
ଖୋଲି ଏଇଟା କ'ଣ ସେଇଟା କ'ଣ ବୋଲି ଦେଖୁଛି, ଶୁଣିଲା ଗାରଦଖାନା 

୩୦ ପୋଲାଣ୍ଡ ଦେଶର କାହାଣୀ 


ଭିତରୁ କେହି ଜଣେ ତାକୁ ଚୂପ୍ଚାପ୍‌ କରି ଡାକୃଛି। କିଏ ଡାକୂଛି ଦେଖିବା ଲାଗି 
ସେ ଯାଇ ଗାରଦଖାନା ପାଖରେ ଠିଆହୋଇଗଲା। ଭିତରକୁ ଟାହିଁ ଦେଖେ 
ତ ବାରଭାଇ ଡକାୟତ ଚେଇଁ ବସିଛଚ୍ତିଃ ସେମାନଙ୍କ ମାଆ ବୂଢ଼ୀ ବି ବସିଛି। 
ବାର ଭାଇ ଭିତରୂ ସାନଭାଇଟି ଦେଖିବାକୁ ଭାରି ସୁନ୍ଦର, ଭାରି କଅଁଳକୂହା । 
ସେହି ସାନଭାଇଟି ଆନୁସିଆକୁ ନାଁ ଧରି ଡାକୁଥାଏ ଡକାୟତଙ୍କୁ ଦେଖୁ ଦେଖୁ 
ଆନୁସିଆ ପଚାରିଲା, “କିରେ, ତୁମକୁ ତ ମୋ ଭାଇ ହାଣି ଦି” ଦିଗଡ଼ କରି 
ଦେଇଥ୍‌ଲେ - ତୂମ ମୁଣ୍ଡ ଗଣ୍ତି ଯୋଡ଼ିହେଲା କିପରି ? ବଞ୍ଚଲ କିପରି ? ” 

ସାନଭାଇ ଡକାୟତ କହିଲା, “ଆଗୋ ସୁନ୍ଦରୀ, ଆମ ମାଆ ସାକ୍ଷାତ୍‌ 
ଦେବୀଟିଏ ଜାଣ। ସେ ଓଷଧପତ୍ର ଲଗାଇ ଆମକୁ ବଞ୍ଚାଇ ଦେଲେ। ଆମେ 
ତ ନିର୍ଘୋଷ — ମରନ୍ତୁ କିପରି ? ” 

ଆନୁସିଆ ପାଟିକଲା, “ଏ, ଇମିତି କଥା ? ମୋ ଭାଇ ବଣରୁ ଫେରୁ 
ଫେରୁ ମୁଁ ତାଙ୍କୁ ଏ ଖବର ଦେଇଦେବି। ଏଥର ସେ ଆଉ ମାଆ ପୂଅ କାହାକୁ 
ଛାଡ଼ିବେ ନାହିଁ।” 

ମାଆ ପୁଅ ମିଶି କାକୁତି ମିନତି ହୋଇ କହିଲେ, “ନାହିଁ, ନାହିଁ ମାଆ; 
ଭାଇକୁ ଏକଥା ମୋଟେ କହିବ ନାହିଁ। ତୁମରି ଭଲ ଲାଗି ଗୋଟିଏ କଥା କହୁଛୁ, 
ଶୁଣ 

“ମୋ ଭଲ ! ମୋ ଭଲ ଲାଗି ତୁମେ କ”ଣ କହିବ ? ମୋ ଭାଇ ଅଛନ୍ତି। 

ଡକାୟତଙ୍କ ମାଆ କହିଲା, “ଆଲୋ ମାଆ, ଭାଇ ଭାଇ ହେଉଛୁ, ଯେ 
ସେ ତୋର କି ଭାଇରେ ଭାଇ ? ହଇଲୋ, ସାବତଭାଇ, ଆଜି ଅଛି ତ କାଲି 
ନାହିଁ, ସେଥ୍କି ହେଉଛୁ ମିଛେ ବାଇ | ତୁ ଡଉଲଡାଉଲ ସୁନ୍ଦର ଝିଅଟିଏ , ବାହାଚୂଡ଼ା 
ହେଇ ଖୁସିରେ ଘରଦ୍ଧାର କରନ୍ଧୁ ସୁଖଆଦର ପାଆନ୍ତଛ ଭୋଗବିଳାସ କ'ଣ 
ଜାଣନ୍ତୁ। ଏ ଭାଇଟା ପାଖରେ ରହିଲେ ତୁ କ'ଣ ପାଇବୁ ? ହଇଲୋ, ଝିଅ-ଜନମ 
ପରଘରକୁ; କିନୁ ତତେ ତ ବଅସ ହୋଇଗଲାଣି, ବଅସ ବି ଖସିବାକୁ ବସିଲାଣି । 
ବଅସ ଖସିଗଲେ ତତେ ଆଉ ବାହା ହେବ କିଏ ଯେ ତୁ ଘରଦ୍ଧାର କରି 
ସୁଖ ପାଇବ୍ର ? 

କଥାଟା ଆନୁସିଆ ମନକୁ ଛୁଇଁଲା। ସେ ଚୂପ୍‌ ହୋଇ ଠିଆ ହୋଇଗଲା 
ଦେଖି ବୁଢ଼ୀ ଭାବିଲା ଥିଷଧ ଠିକ୍‌ କାମ କରିଛି। ସେ କହିଚାଲିଲା — “ମୋ 
ସାନପୂଅଟିକି ତ ଦେଖୁଛୁ ? ହୁନ୍ଦର ଯିମିତି ସୁନ୍ଦର ସିମିତି । ତତେ ଦେଖିଲାବେଳୁ 
ମୋ ମନ କହୁଛି, ତୂ ତା'ର ବୋହୂ ହୋଇ ରହିଗଲେ ଭାରି ସୁଖରେ ଦିନ 
କାଟନ୍ଧୁ। ଆଲୋ, ମୋ ଘରେ ନାହିଁ କ'ଣ ? ମୋ ପୁଏ ରାତିଏ ଗଲେ ହାତୀଏ 
ବୋହି ଆଣୁଛନ୍ତି। ତୁ ଯଦି ହଁ କରନ୍ଧ, ମୁଁ ତହିଁକି ଉପାୟ କରନ୍ତି। 

ଆନୁସିଆ କହିଲା, “ସବୁ ସତ ଯେ, ମୋ ଭାଇ ହଁ କଲେ ସିନା ମୁଁ 
ବାହା ହୂଅନ୍ତି। ନହେଲେ . . . 

ବୃଢ଼ୀ କହିଲା, “ଆଲୋ, ସେଇ ଭାଇ ମୋହ ତତେ ଖାଇବ, ତୁ ନିଜର 

କୂହୃକ ଖଣ୍ଡା ୩୧ 


ବୋଲି କିଛି ପାଇବୁ ନାହିଁ। ସେଥ୍ପାଇଁ କହୁଛି ସେ ଭାଇକି ଦୂରେଇଦେ।” 

ଆନୁସିଆ କହିଲା, “ତା'ହେଲେ ମୁଁ ଚାବି ଖୋଲିଦେଉଛି, ତୂମେ ସବ୍ର 
ବାହାରକୁ ପଳାଇଆସ ଯେ ଆମ ରାସ୍ତା ଆମେ ଧରିବା । 

ଏକଥା ଶୁଣି ବାର ଡକାୟତ କହିଲେ, ସେଥ୍‌ରେ କିଛି ଲାଭ ହେବ ନାହିଁ। 
ସେ ଆମକୁ ଧରିଅଣି ମାରିପକାଇବ। ସେ ନମଲା ପର୍ଯ୍ୟନ୍ତ କିଛି ହୋଇପାରିବ 
ନାହିଁ!” 

“କିନ୍ତୁ ମୋ ଭାଇକୁ ମାରିବ କିଏ ?” 

“ଚାହିଁଲେ ତୁ ମାରି ଦେଇ ପାରିବୁ। 

“ହେ ଦଇବ! ତୁମେ ବାର ଭାଇ ଯାହାକୁ ପାରିଲ ନାହିଁ, ମୁଁ ଝିଅଟି 
ହୋଇ ତାକୁ ପାରିବି କିପରି ? ମୋ ହାତରେ ସେତକ ହୋଇ ପାରିବ ନାହିଁ। 

ବଡ଼ ଡକାୟତ କହିଲା, “ହାତରେ ନହେଲେ ଭାତରେ ମାର । ମୋ କଥା 
ଶୁଣ। ଭାଇ ବଣରୂ ଫେରିବା ବେଳକୁ ତୂ ଦେହ ଖରାପ ଲାଗୁଥ୍‌ବାର ବାହାନା 
କର। କହ, ପେଟ କ'ଣ ହେଉଛି ଠେକୁଆ ଦୂଧ ନପିଇଲେ ପେଟ ଭଲ 
ହେବ ନାହିଁ। ତୁ ଠେକୁଆ ଦୁଧ ଖାଇବାକୁ ଅଡ଼ି ବସିଲେ ତୋ ଭାଇ ଠେକୁଆ 
ଧରିବାକୁ ବଣକୁ ବାହାରିପଡ଼ିବ। କିନ୍ଧ ଏ ଯେଉଁ ବଣ ଦେଖୁଛୁ, ଆମେ ଏଠାରେ 
ପିଲାରୁ ବଡ଼ ହେଲୁଣି, ଏଠାରେ ଦିନେ ହେଲେ ଠୈକୁଆ ଦେଖିନୁ। ଏ ବଣର 
ନାଆଁ ସାତକୋଶିଆ ବଣ — ଦୀର୍ଘରେ ସାତ କୋଶ, ଆଡ଼ରେ ସାତ କୋଶ। 
ଏଠି କିନ୍ଧ ଠେକୁଆ ନାହାନ୍ତି ତେଣୁ ତୋ ଭାଇକୁ ଠେକୁଆ ଦୂଧ ମିଳିବ ନାହିଁ। 
ସେ ଖୋଜି ଖୋଜି ଥକ୍‌କା ହୋଇଯିବ; ଶେଷକୁ ଆପଣା ଲାଜରେ ଆପେ 
ରହିଯିବ ଯେ ଆଉ ତୋ ଆଗରେ ମୁହଁ ଦେଖାଇବ ନାହିଁ। ତା'ପରେ ତୁ ତୋର 
ବାହାଚୂୃଡ଼ା ହୋଇ ସୁଖରେ ରହିବୁ ।” 

ଏହିତକ ଖଳବୁଦି ନେଇ ଆନୁସିଆ ଭାଇର ଫେରିବା ବାଟକୁ ଚାହିଁ ରହିଲା। 
ଜନ୍‌ ଘରକୁ ଫେରୁ ଫେରୁ ସେ ପେଟ ମୋଡୂଥ୍ବାର ବାହାନା ଆରମ୍ଭ କରିଦେଲା 
“ଇଲୋ, ମୋ ପେଟ କ'ଣ ହୋଇ ଯାଉଛି ଲୋ! ଆହେ ମୋ ଭାଇ, ମୁଁ 
ମରିଗଲି ହେ! ଆହେ, ମୋ ପେଟ ମାରୂଛି¬ ଇଲୋ ଲୋ ଲୋ ଲୋ ଲୋ, 
ମୁଁ କି ବ୍ରଦି କରିବି ଲୋ! ଏପରି ରଡ଼ି କରି ଖଟରେ ଗଡ଼ିଲା। ଭଉଣୀର 
ଏ ଅବସ୍ଥା ଦେଖି ଭାଇ ଛାନିଆ । “ଆଲୋ, କ'ଣ ହୋଇଛି କହ? କ'ଣ 
ଖାଇବୁ କହ ?”” ବୋଲି ପତାରିଦେଲା। ଅନେକ କନ୍ଦାକଟା ପରେ ଆନୂସିଆ 
କହିଲା, “ମୋର ମନେପଡୂଛି, ପିଲାଦିନେ ଅରେ ମୋର ଏପରି ପେଟ ମୋଡ଼ା 
ରୋଗ ହୋଇଥଲା ଯେ, କେତେ ଓଷଧ ମୌଷଧ୍‌ରେ ଭଲ ହେଲା ନାହିଁ। 
ଶେଷକୁ ଠେକ୍ରଆ ଦୂଧ ପିଇବାରୁ ଭଲ ହେଲା। ତୂମେ ଯଦି ସତରେ ମତେ 
ଭଉଣୀ ବୋଲି ଭାବ୍ରଥ୍୍‌ବ, ତେବେ ଏଇଲାଗେ ଯାଇ ଠେକୁଆ ଦୁଧ ଆଣିଦିଅ। 
ଠେକି ନେଇ ଚାଲିଯାଅ। ଠେକୁଆ ଦ୍ରଧ ଠେକିଏ ଆଣିଦେଲେ ତୁମ ଆନୁସିଆ 
ବଞ୍ଚୁବ, ନହେଲେ ମଲା ବୋଲି ଜାଣ ।' 

୩୨ ପୋଲାଣ୍ଡ ଦେଶର କାହାଣୀ 


“ଆଚ୍ା, ଆଛା, ମୁଁ ଠେକି ନେଇ ବଣକୁ ଯାଉଛି। ଖୋଜି ଖୋଜି ଠେକୁଆ 
ଦୁଧ ନେଇ ଆସିବି — ତୂ ବ୍ୟସ୍ତ ହୂଅନା।”” ଭାଇ ଠେକି ଧରି ବାହାରିବା ବେଳକୁ 
ଭଉଣୀ ଶୁଣାଇ ଦେଲା, “‘ହେଇଟି, ସତେ ଯଦି ତୂମେ ମୋ ଭାଇ ହୋଇଥ୍‌ବ, 
ତେବେ ଠେକୁଆ ଦୁଧ ନଆଣି ଘରକୁ ଫେରିବ ନାହିଁ। ଠେକୁଆ ଦୁଧ ନଅ ଣିଲେ 
ମୁଁ ତୁମ ମୁହଁ ଚାହିଁବି ନାହିଁ ¬ ମରି ତ ଯିବି ¬ ଇଲୋ, ମୋ ପେଟ ଲୋ” 

ଜନ୍‌ ଠେକିଟିଏ ଧରି ଠେକୁଆ ଦୁଧ ଆଣିବା ଲାଗି ବଣକୁ ଚାଲିଗଲା । 
ଖଣ୍ଡେ ବାଟ ଯାଇଛି କି ନାହିଁ, ଦେଖିଲା ବାଟ ଉପରେ ଗୋଟିଏ ମାଇ ଠେକୁଆ 
ବସିଛି। ଭାବିଲା ଫାଶ ପକାଇ ଠେକୁଆଟିକୁ ବାନ୍ଧିଦେଲେ ଦୁଧ ଦୂହିଁବ। ସେ 
ଦଉଡ଼ିରେ ଫାଶ ପକାଇ ଠେକୁଆ ଉପରକୁ ଫାଶ ଫୋପାଡ଼ିବ ବୋଲି ସଜ 
ହେଉଛି, ଦୂରରୁ ଠେକ୍ରଆ ଡାକ ପକାଇଲା ¬ 

““ ବୀରକମାର ! ଅକାରଣେ ପଶୁପକ୍ଷୀ ନ ମାର, ଠୈକି ଭରି ଦୁଧ ଦେବି 
ସାଥୀ କରି ଯଦି ପାଖରେ ରଖିବ, ସବୁ ଦିନ ସାହା ହେବି।”’ 

ଠେକୂଆଟା ମଣିଷ ପରି କଥା କହୁଛି ଦେଖି ଜନ୍‌ ଅବାକ୍‌ ହୋଇଗଲା । 
ତା” ଉପରକୁ ଫାଶ ନପକାଇ ସେ ତା” ପାଖକୂ ଚାଲିଗଲା। ଠେକୁଆ ଦୌଡ଼ି 
ନପଳାଇ ଦୂଧ ଦେବା ଲାଗି ଠିଆହୋଇଗଲା। ଜନ୍‌ ଠେକିଏ ଦୂଧ ଦୁହିଁସାରି 
ଠେକୂଆଟିକ୍ର ସାଙ୍ଗରେ ନେଇ ଘରକୁ ଚାଲିଆସିଲା। ଘରେ ତାକୁ ଅଣ୍ଡାଳି ଆରଉଁଷି 
ଖୁଆଡ଼ ଭିତରେ ଛାଡ଼ିଦେଲା ଏବଂ ଭଉଣୀ ପାଖକ୍ର ଯାଇ କହିଲା, “ଆନୁସିଆ 
ଲୋ, ନେ, ହେଇଟି ତୋ ପାଇଁ ଠେକୁଆ ଦୁଧ ଆଣି ଦେଇଛି।” ଆନୁସିଆ 
ଦୁଧତକ ପିଇ ଦେଇ କହିଲା, “ମୋ ସୁନା ଭାଇନା! ତୁମେ ଥଲ ବୋଲି 
ସିନା ମୋ ମନ ଜାଣି ଠେକୂଆ ଦୂଧ ଆଣିଦେଲ, ନହେଲେ ତ ମୁଁ ଆଜି 
ନିଶ୍ଚୟ ମରିଯାଇଥାନ୍ତି। ...ଓଃ ହୋ; ଦୁଧତକ ପିଇଦେବାରୁ ମୋ ପଫେଟଟା 
କି ଆରାମ ଲାଗୁଛି। 

ସେଦିନ ଖିଆପିଆ ପରେ ଭାଇ ଭଉଣୀ ଶୋଇ ପଡ଼ିଲେ। ରାତି ପାହି 
ସକାଳ ହେଉ ହେଉ ଭାଇ ଶିକାର କରିବାକୁ ଚାଲିଗଲା। ସେହି ମଉକାରେ 
ଭଉଣୀ ଭୂଇଁତଳ ଗାରଦଖାନାକୁ ଯାଇ ବାର ଡକାୟତଙ୍କୁ କହିଲା, “ଆହେ, 
ସବୁ ଫସର ଫାଟିଗଲା। ଏଠି ଠେକୁଆ ନାହାନ୍ତି ବୋଲି କ'ଣ ତୁମେ କହୁଥ୍‌ଲ — 
ମୋ ଭାଇ ଠେକୁଆ ଦୁଧ ଆଣି ମୋତେ ପିଇବାକୁ ଦେଇଦେଲେ ।” 

ଏ କଥା ଶୁଣି ଡକାୟତ ବାରଭାଇ କାବା ହୋଇଗଲେ। ମାଆ କହିଲା, 
“ଆରେ, କେତେ କେତେ ଉପାୟ ଅଛି; ତମେ ଦବିଯାଉଛ କାହିଁକି ? 

ବାରଭାଇ ବସି ପୁଣି ଥରେ ମନ୍ତ୍ରଣ। କଲେ । ତା'ପରେ ସେମାନେ ଆନୁସିଆକୁ 
କହିଲେ, “ତୁ ପୁଣି ଥରେ ପେଟ ମୋଡ଼ି ହେଉଛି ବୋଲି ବାହାନା କରି କାନ୍ଦ | 
ଏଥର କହିବୁ ଗଧୁଆ-ଦୂୁଧ ନପିଇଲେ ପେଟ ମୋଡ଼ା ବନ୍ଦ ହେବ ନାହିଁ। ଦେଖିବୁ 
ତୋ ଭାଇ ଗଧ୍ଆ ଦୁଧ ଆଣିବାକୁ ଗଲେ ଆଉ ମୋଟେ ଫେରିବ ନାହିଁ। 


କିପରି ମ ?”? 

କୃହୁକ ଖଣ୍ଡା ୩୩ 


“ଚୁ ସିନା ଦେଖି ନାହ ଆମେ ଦେଖିଛୁ ଗଧ୍‌ଆ ଗୁଡ଼ାକ ଖେଦା ଖେଦା 
ହୋଇ ରହନ୍ତି। ଏ ଦୁଧ ଆଣିବାକୁ ଗଲେ ଯଦି ସେଥ୍‌ରୁ ଗୋଟିକୁ କାବ୍ର କରିଦେବ, 
ତେବେ ଖେଦାର ଆଉ ଗଧ୍‌ଆମାନେ ୟାକୁ ମାଡ଼ିବସିବେ ଯେ ପୂଅର ହାଡ଼ 
ଗୋଡ଼ ବାକି ରଖିବେ ନାହିଁ ¬ ଆଉ ଫେରିବ କିପରି ? ସେହି ପଟେ ଯମପୁରକୁ 
ପଳାଇବ। 

କଥାଟି ଆନୁସିଆ ମନକୁ ପାଇଲା । ଜନ୍‌ ଘରକୁ ଫେରୁ ଫେରୁ ସେ 
ଆରମ୍ଭ କରିଦେଲା। କଥା କ'ଣ ବୋଲି ପଚାରିବାରୁ ଆନୁସିଆ କହିଲା, 
ପେଟ ପୁଣି ଅରେ ମୋଡ଼ିଲାଣି “ ମୋଟେ ବସେଇ ଉଠେଇ ଦେଉ ନାହିଁ। 
କଷ୍ଟରେ ଟିକିଏ ଶୋଇ ପଡ଼ିଥୁଲି ଯେ ମତେ କେହି ଜଣେ ସପନରେ କହିଲା 
ଗଧ୍ଆ-ବାଘ ଦୂଧ ନପିଇଲେ ଏ ପେଟରୋଗ ମୋଟେ ଭଲ ହେବ ନାହିଁ। 

ଜନ୍‌ ଆଶ୍ଚର୍ଯ୍ୟ ହୋଇ ପଚାରିଲା, “ଗଧ୍‌ଆ ଦୂଧ ?”” ଭଉଣୀ ଆହୁରି 
ସାକୁଲେଇ ହୋଇ କହିଲା, “ହଁ ପରା । କିନ୍ଧ ଗଧ୍‌ଆ ଜିଏ, ତୁମେ କିଏ, ଯେ 
ମୋ ପାଇଁ ଗଧ୍‌ଆ ଦୁଧ ଆଣି ଦେବ? ଆହେ ମୋ ବାପା ହେ, ତୁମେ ହେଲେ 
ଏତେବେଳେ ବଞ୍ଚ୍‌ ଥାଆନ୍ତ ଜି! ... ଆଲୋ, ମୋ ପେଟ କ'ଣ ହୋଇଯାଉରଚି 
ଲୋ . . . ଆଲୋ, ମୁଁ ମରିଗଲି ଲେ। ମୋ ବୋଉ ! ଉଃ ! ଉଃ ! 

ଭାଇ ଭଉଣୀକୁ ଭରସା ଦେଇ କହିଲା, “ଆନୁସିଆ, ମୁଁ ଥାଉ ଥାଉ 
ତୋର କିଛି ଅସୁବିଧା ହେବ ନାହିଁ। ମୁଁ ଏଇକ୍ଷଣି ଯାଇ ଗଧ୍‌ଆ ଦୂଧ ନେଇଆସିବି।' 

ଭଉଣୀ ପାଟିକଲା, “ଗଧ୍‌ଆ ତୁମକୁ କାମୁଡ଼ି ପକାଇବ। ତୂମେ କ'ଣ 
ମୋ ପାଇଁ ବୋଲି ତା” ମୁହଁରେ ପଶିବ ଯେ ମୁଁ ବଞ୍ଚୁବି ! ମୁଁ ମରିଗଲି ଲୋ 
ମୋ ବୋଉ ! 

ଜନ୍‌ କହିଲା, “ ଗଧ୍ଆ ମୁହଁରେ ପ୍ରାଣ ଗଲେ ପଛେ ଯିବ, ମୁଁ ନି 


e 


ଗଧ୍‌ଆ ଦୁଧ ଆଣିଦେବି। ଯଦି ନଆଣି ପାଇଲି ତେବେ ତୋ ଆଗରେ ହି 


Ca 


ଦେଖାଇବି ନାହିଁ ଜାଣ।”” ଏପରି କହି ସେ ଠେଜିଟିଏ ଧରି ଦୁଧ ଆଣିବାକୁ 
ଚାଲିଗଲା। ଖଣ୍ଡେ ଦୂର ଯାଇଛି, ଦେଖିଲା ଗୋଟିଏ ମାଇ ଶଧ୍‌ଆ ଜିଭ ଲହଲହ 
କରି ଠିଆ ହୋଇଛି। ତା'ର ଚାରିଟା ଛୁଆ ଦୁଧ ପିଇଯାଉଛନ୍ତି ଯେ ତାଙ୍କ ପାଟିରୁ 
ଫେଣ ବୋହିପଡଛି। ଗଧ୍‌ଆକ୍ର ଫାଶରେ ଧରିବ ବୋଲି ଜନ୍‌ ଦଉଡ଼ିରେ ଫାଶ 
ପକାଇ ବୃଲାଉଛି, ଗଧ୍ଆ ଡାକ ପକାଇଲା — 

ବୀର କୁମାର, ଅକାରଣେ ପଶୁପକ୍ଷୀ ନ ମାର, ଠେକି ଭରି ଦୁଧ ଦେବି, 

ସାଥୀ କରି ଯଦି ପାଖରେ ରଖିବ ସବୂଦିନ ସାହା ହେବି ।” 

ଗଧ୍‌ଆ ବି ଠେକୂଆ ପରି କଥା କହୁଛି ଦେଖି ଜନ୍‌ ତା' ପାଖକୁ ଗଲା। 
ଗଧ୍‌ଆ ତାକୁ ଚାଟି ଆଦର କରିବା ଦେଖି ଜନ୍‌ ତାକୁ ଘରକୁ ଆଣି ଗୁହାଳରେ 
ରଖି ଅଶ୍ଡଳା ଆଉଁଷା କଲା ଏବଂ ତା'ଠାରୁ ଠେକିଏ ଦୁଧ ଦୁହିଁ ଭଉଣୀକୁ ନେଇ 
ପିଆଇଦେଲା। ଗଧ୍‌ଆ ଦୁଧ ଆଇଁସିଆ ଗନ୍ଧାଉଥାଏ — କିନ୍ଧ ସେଥ୍ପାଇଁ ତ ସେ 


ଅଡ଼ି ବସିଥୁଲା, ପିଇବାକୁ ମନା କରିବ କିପରି ? ଆନୁସିଆ ଆଖି ବ୍ରଜି ସେ 

୩୪ ପୋଲାଣ୍ଡ ଦେଶର କାହାଣୀ 


ଦୁଧଚକ ପିଇଦେଇ ହସି ପକାଇଲା, “ଓଃ, ଗଧ୍ଆ ଦୁଧତକ ପେଟରେ ପଡ଼ୁ 
ପଡ଼ୁ ବଥାଟା କୁଆଡ଼େ ଉଦ୍େଇଗଲା।” 

ତା'ପର ଦିନ ସକାଳୁ ଜନ୍‌ ତା' ଗଧ୍‌ଆ ଓ ଠେକୂଆ ସାଙ୍ଗକୁ ଅଣ୍ଡାଳି 
ଆର୍ଉଭଷି ଆଦର କରିବା ପରେ ଫଳମୂଳ ଆଣିବାକୁ ଚାଲିଗଲା। ବଣରୂ ଫେରୁଛି, 
ଦେଖିଲା ଗୋଟିଏ ଶିଆଳ ଠିଆ ହୋଇଛି। ଶିଆଳଟିକୁ ଦେଖି ଜନ୍‌ ତାକୁ ଶର 
ବିନ୍ଧିବାକୁ ସଜ ହୋଇଗଲା । କିନ୍ତୁ ଶିଆଳ ପାଟି କରି କହିଲା — 

ବୀର କୁମାର, ଅକାରଣେ ପଶୁପକ୍ଷୀ ନ ମାର, 
ମୋତେ ଯଦି କରି ପାରିବ ସାଥୀ, ସାହା ହେବି ଜାଣ ଦିବସ ରାତି।” 

ଜନ୍‌ ସେ ଶିଆଳଟିକୁ ଆଦର କରି ଘରକୁ ନେଇଆସିଲା। 

ଭଉଣୀ ତ ଚା” ଯିବା ବାଟକୁ ଅନାଇ ବସିଥ୍‌ଲା, ଜନ୍‌ ଘର ଛାଡ଼ିବାକ୍ଷଣି 
ସେ ଗାରଦଖାନା ପାଖକୁ ଚାଲିଯାଇ କହିଲା, ଛିଃ ତୂମ ବୁଦ୍ଧିକୁ । ମେ। ଭାଇକୁ 
କ'ଣ ଗଧ୍୍‌ଆ ବଳାନ୍ତା ! ସେ ଠେକିରେ ଠେକିଏ ଗଧ୍‌ଆ ଦୂଧ ଆଣି ଦେଲେ 
ଯେ ମଁ ପିଇ ପାରିଲି ନାହିଁ!” 

ବାର ଡକାୟତ କହିଲେ, “ତାହେଲେ ତାକୁ ଭୂତମୂହଁକୁ ପଠାଇଦେଲେ 
କାମ ଶେଷ । ଏ ବଣ ଭିତରେ ଗୋଟିଏ ଅଟାକଳ ଅଛି ଯେ, ସେଥ୍‌ରେ ମଣିଷ 
ନାହାନ୍ତି! କେଉଁ କାନରୁ କେଜାଣି ଗୋଟାଏ ଭୂତ ଦିନ ନାହିଁ ରାତି ନାହିଁ ଘର୍‌ର୍‌ 
ଘର୍‌ର୍‌ କରି ଅଟାକଳ ଚକି ଘୂରାଇଚାଲିଛି। ସେ ଭିତରକୁ ଯଦି ମଣିଷ ଯାଉଛି, 
ତେବେ ଆଉ ଫେରୁ ନାହିଁ। ସେ ଭୂତ ତାକୁ ଖାଇ ଯାଉଛି। ଭାଇକୁ ସେହି 
ଭୃତମୁହଁକୁ ପଠାଇଦେଲେ ସବୁ ଅଡ଼ୁଆ ତୁଟିଯିବ। 

ଆନୁସିଆ ପଚାରିଲା, “ “ମୁଁ କି ବାହାନା କରି ତାଙ୍କୁ ସେଠାକୁ ପଠାଇବି ?” 

ଡକାୟତଙ୍କ ମା” ବୃଢ଼ୀ କହିଲା, ଜାହିଁକି, ଗୋଟାଏ ବାହାନା କର ଯେ 
ତୋର ଚକିପେଷା ଅଟାରେ ପିଠାକରି ଖାଇବାକୁ ଭାରି ଇଚ୍ଛା ହେଉଛି। ବଣ 
ଭିତରେ କେଉଁଠୁ ଅଟା ଆସିବ ବୋଲି ସେ ପଚାରିଲେ ତୁ କହିବୁ ଏ ବଣ 
ଭିତରେ ଗୋଟିଏ ଅଟାକଳ ଅଛି ଯେ ଦିନରାତି ସେଠାରେ କାମ ଚାଲିଛି। ସେ 
ଯାଇ ସେଠାରୁ ଅଟା ନେଇ ଆସୁ ।” 

ଆନୁସିଆ କହିଲା, “ ଠିକ୍‌ କହିଛ, ନହେଲେ କି ତୁମେ ବାର ବାରଟା 
ଭେଦ୍ତାପୁଅଙ୍କ ମାଆ ହୋଇଥାଆନ୍ତ।”” ଏପରି କହି ସେ ଭାଇ ଆସିଲା ବେଳକ୍ର 
ମୁହଁ ପୋତି ବସିରହିଲା, ପାଟି ଫିଟାଇଲା ନାହିଁ କି ଆଖି ଖୋଲିଲା ନାହିଁ। 
ଭଉଣୀଟା କାହିଁକି ଏପରି ବସିଛ ବୋଲି ଜନ୍‌ ତାକୁ ଯେତେ ଡାକିଲା, ସେ 
ଢମା ଚଳିଲା ନାହିଁ। ଶେଷକୁ ବହୁ ଗେଲ ଆଦର ପରେ କହିଲା, “ତୂମେ 
ଯଦି ମୋ ପାଇଁ ଚକିପେଷା ଅଟା ଆଣିଦେବ ତେବେ ମୁଁ କଥା କହିବି, ନ 
ହେଲେ ନାହିଁ!” ' 

କିଲୋ, ଅଟା କ”ଣ କରିବୁ ? 

“ମୋର ଭାରି ମନ ହେଉଛି ¬ ମୁଁ ଚକିପେଷା ଅଟାରେ ପିଠା କରି ଖାଇବି ।” 

କୁହୁକ ଖଣ୍ଡା ୩୫ 


କହି ଆନୁସିଆ ମୁହଁ ବୁଲେଇ ବସିପଡ଼ିଲା। ଭଉଣୀ ସୁଆଁଗୀ ଭାଇ ପଚାରିଲା, 
“ଏ ସାତକୋଶିଆ ବଣ ଭିତରେ ମୁଁ ଅଟା କେଉଁଠୁ ଆଣିବି ? ଏଠି ସହର 
ଅଛି ନା ବଢାର ଅଛି ଯେ ଏପରି କହୁଛୁ ? ଆଲୋ ! ଏପରି ଅବୁଝା ହୁଅନ୍ତି ?” 

ସଙ୍ଗେ ସଙ୍ଗେ ଆନୁସିଆ କହିଲା, ମୁଁ ତ ସ୍ଵପ୍ନ ଦେଖିଛି ଯେ ଏ ବଣରେ 
ଗୋଟିଏ ଅଟାକଳ ଅଛି। ସେଠାରେ ଦିନ ରାତି କାମ ଚାଲିଛି। ତୂମେ ଯାଇ 
ଖୋଜୂନା।”” ଜନ୍‌ ବି କେତେଥର ବଣ ଭିତରେ ଚକି ଘୂରୁଥ୍ବା ଶବ୍ଦ ଶୁଣିଥାଏ ¦ 
ସତରେ ଅଟାକଳ ଥୁବ ଭାବି ସେ ଥଳିଟିଏ ଧରି ଅଟା ଆଣିବ ବୋଲି 
ବାହାରିପଡ଼ିଥ୍ଲା। କିନ୍ଧ କିଛି ବାଟ ଯାଇଛି କି ନାହିଁ ଦେଖିଲା ଆଗରେ ଗୋଟିଏ 
ବିଳା ଭିତରୁ ଗୋଟିଏ ଛଅଫେଣିଆ ସାପ ମୁଣ୍ଡ ଟେକି ବାହାରି ପଡ଼ଛି। ଜନ୍‌କୁ 
ଦେଖ୍ବାମାତ୍ରେ ସାପଟା ତା' ଛ' ଫଣ ଟେକି ଚାହିଁରହିଲା। ଜନ୍‌ ଚଟ୍‌ କରି ଗୋଟିଏ 
ଗଛ ଉପରକୁ ଚଢ଼ି ଯାଇ ଭାବିଲା, ଏଇଟା ନିଶ୍ଚୟ ଗୋଟାଏ ରାକ୍ଷସ, ମାରି 
ନଦେଲେ ଏ ବହୂତ କ୍ଷତି କରିବ। ଏପରି ଭାବି ସେ ସାପକୁ ମାରିବ ବୋଲି 
ଧନୁଶର ସଜ କରିବାକୁ ଲାଗିଲା । କିନ୍ତୁ ତା'ର ସେ ସଜ ଦେଖି ସାପ ଡାକପକାଇଲା — 

“ବୀର କୁମାର, ଅକାରଣେ ପଶୁପକ୍ଷୀ ନ ମାର, 
ମୋତେ ଯଦି କରି ପାରିବ ସାଥୀ, ସାହା ହେବି ଜାଣ ଦିବସ ରାତି।' 

ସାପ ମୁହଁରୁ ଏକଥା ଶୁଣି ଜନ୍‌ ତଳକ୍ର ଓହ୍ଲାଇ ଆସିଲା। ସେ ଧନୂଶର 
ଗଖିଦେବା ଦେଖି ସାପ ତା' ପାଖକୂ ଆସି ତା' ହାତକୁ ଗୋଟିଏ ବଇଁଶୀ 
ଦେଇ କହିଲା, “ଏଇଟି ରଖିଥାଅ। ବିପଦ-ଆପଦ ବେଳେ ଏ ବଇଁଶୀ ବଜାଇ 
ଦେବାମାତ୍ରେ ତୂମେ ଯେଉଁ ଠେକୁଆ, ବିଲୁଆ ଓ ଗଧ୍ଆଙ୍କୁ ସାଙ୍ଗ କରିଛ ସେମାନେ 
ମୋ ସହିତ ଆସି ନିଶ୍ଚୟ ତୁମକ୍ର ବିପଦରୁ ଉଦ୍ଧାର କରିବେ। 

ଜନ୍‌ ଆଶ୍ଚର୍ଯ୍ୟ ହୋଇ ପଚାରିଲା, “ତୂମେ ତା'ହେଲେ ମୋ ସାଙ୍ଗମାନଙ୍କ 
କଥା ଜାଣିଛ ?”” ସାପ କହିଲା, “ମୁଁ ସବୁ ଜାଣେ । ଯାଉଛି, ସେହିମାନଙ୍କ 
ପାଖେ ପାଖେ ମୁଁ ରହିଥ୍‌ବି। 

ଏଥର ଜନ୍‌ ବଇଁଶୀଟି ଧରି ବଣ ଭିତରେ ସେହି ଅଟାକଳ ଭିତରେ ପଶିଗଲା। 
ଘର୍‌ର୍‌ ଘର୍ର୍‌ ହୋଇ ଶହ ଚାଲିଥାଏ । ଧଳା ଧଳା ଅଟା ଉଡ଼ୁଥାଏ, କିନୁ ସେଠାରେ 
ଲୋକବାକ ବୋଲି କେହି ନ ଆଆନ୍ତି। ଜନ୍‌ ଦେଖିଲା ଆଗ ବଖରାଟିରେ ଟେବୁଲ୍‌ 
ଚୌକି ପଡ଼ିଛି। କାଗଜ କଲମ ଥୁଆହୋଇଛି। ପାଖରେ ବସ୍ତା ବସ୍ତା ଅଟା ବି 
ଥୁଆହୋଇଛି। କଳ ମାଲିକକୁ ଅପେକ୍ଷା କରି ସେ ସେଠାରେ କିଛି ସମୟ ବସିରହିଲା। 
କିନ୍ଧ କେହି ଆସୁନାହାନ୍ତି ଦେଖି ସେ ଟେବୁଲ୍‌ ଉପରେ ପଇସା ଥୋଇ ଦେଇ 
ଥଳିରେ ଥଳିଏ ଅଟା ନେଇ ସେଠାରୁ ପଳାଇଆସିଲା। କିନ୍ତୁ ସେ ଯାଏ କୁଆଡ଼େ ? 
ଫେରିବାକୁ ମୁହଁ ବୁଲାଉଛି କି ନାହିଁ ଧଡତ୍‌ଧାଡ୍‌ ହୋଇ ଘରର କବାଟ ଝରକା 
ସବୁ ବନ୍ଦହୋଇଗଲା। ଲୋକବାକ ନାହାନ୍ତି ¬ କବାଟ ଝରକା ଏପରି ବନ୍ଦହୋଇଯିବା 
ଦେଖି ଜନ୍‌ ଛାନିଆଁ ହୋଇଗଲା। ଜାଣିଗଲା ଏଇଟା ନିଶ୍ଚୟ ଭୂତପ୍ରେତର କାମ। 
ଆଚ୍ଛା ବିପଦରେ ପଡ଼ିଗଲା ଦେଖି ସେ ସାପ ଦେଇଥ୍‌ବା ବଇଁଶୀଟି ଦ୍ରଇଚାରି 


Digitized by srujanika@gmail.com 


୩୬ ପୋଲାଣ୍ଡ ଦେଶର କାହାଣୀ 


ଥର ବଜାଇଦେଲା। 

ଠେକୂଆ ସିନା ଛୋଟ ଜୀବଟିଏ, ହେଲେ ତା' କାନ ବଡ଼ ତୀକ୍ଷ୍ଣ — 
ସେ ବହୁଦୂରରୁ ଶୁଣିପାରେ। ଅଟାକଳ ଭିତରେ ରହି ଜନ୍‌ ଯେଉଁ ବଇଁଶୀ 
ବଜାଇଦେଲା, ଠେକୁଆ କାନରେ ତାହା ପଡ଼ିଗଲା। ସଙ୍ଗେ ସଙ୍ଗେ ସେ ଗଧ୍୍‌ଆ, 
ବିଲୁଆ ଓ ସାପକୂ ଡାଜ ପକାଇ କହିଲା, “ହେ ଭାଇ, ଆମ ସାଥୀ ବିପଦରେ 
ପଡ଼ି ବର୍ଘଶୀ ବଳାଉଛଚ୍ି। ଆସ ଆସ, ଶୀଘ୍ର ଯାଇ ତାଙ୍କୁ ରକ୍ଷା କରିବା।' 

ସେମାନେ କି ଆଉ ଡେରି କରନ୍ତେ ! ସଙ୍ଗେ ସଙ୍ଗେ ସେମାନେ ଅଟାକଳ 
ପାଖରେ ପହଞ୍ଚଗଲେ ଏବଂ ଫାଟକ କବାଟ ଭାଙ୍ଗି ଜନ୍‌କୁ ସେ ଭିତରୁ ମୁକୂଳାଇ 
ଆଣିଲେ। ଜନ୍‌ ଘରକୁ ଆସି ଭଉଣୀକୁ ଅଟା ଥଳି ଧରାଇ ଦେବାରୁ ଭଉଣୀ 
ହସି ଦେଇ କହିଲା, ‘ଏଥର ମୋର ଭାରି ମଜା ମୁଁ ଯାଉଛି ପିଠା କରିବି। 
ତୂମେ କେତେ ହାଲିଆ ହୋଇ ମୋ ପାଇଁ ଅଟା ଆଣି ଦେଲ, ଏଥର ଟିକିଏ 
ଶୋଇପଡ଼ କି ମୁଁ ପିଠା କରିସାରିବା ପରେ ତୂମକୁ ଉଠାଇବି; ଦିହେଁ ମିଶି 
ଖାଇବା । 

ଜନ୍‌ ଭତଣୀର କପଟ ଭିତରେ ପଶି ପାରିଲା ନାହିଁ। ଶେଯ ପକାଇ ଆରାମରେ 
ଶୋଇପଡ଼ିଲା। ତା” ନିଦ ବହଳା ହୋଇଯିବା ସଙ୍ଗେ ସଙ୍ଗେ ଆନୁସିଆ ଚାବିମାଳ 
ଧରି ଗାରଦଖାନା ପାଖକୁ ପଳାଇଗଲା। ବାର ଭାଇ ପଚାରିଲେ, “ଏଥର 
ତା' ହେଳେ ତୁମ ମନ ଶାନ୍ତି ହୋଇଗଲା ନା କ'ଣ ? 

ଆନୁସିଆ କହିଲା, “ଭାଇ ନ ମଲାଯାଏଁ ମୋ ମନରେ ଶାନ୍ତି ନାହିଁ, 
ତୁମେ ତ କହୂଥଲ ଅଟାକଳ ଭିତରେ ତାଙ୍କୁ ଭୂତ ଖାଇଯିବ; କିନ୍ତ ସେ ଥଳିରେ 
ଅଳିଏ ଅଟା ନେଇ ତାଲିଆସିଲେ ।' 

“ଏ ¦ ଏ ତ ଅଘଟନ କଥା !! ଏଥ୍‌ରେ ବି ସେ ମଲାନି ?”? 

“ଏସ୍ବୁଥରେ କିଛି ନାହିଁ। ଏବେ ମୋ ଭାଇ ନିଘୋଡ଼ ନିଦରେ ଶୋଇଛି। 
ମୁଁ ଚାବି ଖୋଲିଦେଉଛି, ତୂମେ ବାର ଭାଇ ଖଣ୍ଡା ନେଇ ଚାଲି ଆସ ଯେ 
ତାକ୍ର ଟିକିଟିକି କରି ହାଣିପକାଇବ। ତା'ପରେ ଯାଇ ମୋ ମନରେ ଶାନ୍ତି।” 
ମଣିଷ କି ନିଷ୍ଣୁର ହୋଇ ନ ପାରେ ସତେ ।! କିନ୍ଧ ଆନୁସିଆର ଏକଥା ଶୁଣି 
ତଦାୟତମାନେ କହିଲେ, “ନା ନା, ଯେଉଁ ଲୋକ ଏତେ ବଡ଼ ବଡ଼ ବିପଦରୁ 
ମୁକୁଳି ଆସିଲା, ସେ କଦାପି ମଣିଷ ହାତରେ ମରିବ ନାହିଁ। ତା'ଠାରେ ନିଶ୍ଚୟ 
କିଛି ଶର୍ତି ଅହି। ତୂ ଯଦି ସେ ଶକ୍ତିଟି କ'ଣ ପଚାରି ବୃଝିନିଅନ୍ତୁ ତେବେ ଆମେ 
ତାକୁ ନିପାତ କରିଦେଇପାରନ୍ତେ !” ! 

“କିନ୍ଧ ସେ କ'ଣ ମତେ ସେ କଥା କହିବ ?”? 

ବୃଢ଼ୀ କହିଲା, “ଝିଅ, ତୁ କି କଥା କହୁଛୁ ଲୋ ! ସ୍ତ୍ରୀ ଇଚ୍ଛାକଲେ ପୂରୁଷ 
ମୁହଁରୁ କୋଉ ଗୁପ୍ତ କଥା କାଢ଼ି ନ ଆଣିବ କହିଲୁ ୨? ଆଲୋ, କଥାରେ ପରା 
ଅଛି “କଅଁଳ କଥା ସୁନ୍ଦର ମୁହଁ, ତା' ଆଗେ କିଛି ଲୂଚାଇ ନୃହଁ।” ତା 
ଆଗରେ ପରା ରଉଁଚେଇଲା ଖଭ୍ତା ନଇଁଯାଏ ! ତୁ ତା” ମୁହଁରୁ ଏତିକି ଗୁମର 

କୂହୁକ ଖଣ୍ତା ୩୭ 
କାଢ଼ିପାରିବୁ ନାହିଁ ତ କି ଝିଅ ! 

ଏପରି ମନ୍ତ୍ରଣା ନେଇ ଆନୁସିଆ ସେଠାରୁ ଫେରିଆସିଲା। ଚାରିଖଣ୍ଡ ପିଠା 
କରିସାରି ଭାଇ ପାଖକ୍ର ଯାଇ କଅଁଳେଇ କଅଁଳେଇ ତାଜିଲା, “ଭାଇ, ଭାଇମ ! 
ଉଠ ।”” ଜନ୍‌ ଆଖି ମଳିମଳି ଉଠିଲା। ଆନୁସିଆ ସାକୂଲେଇ ହୋଇ କହିଲା, 
“ଆହା, ମୋ ଭାଇ ମୋ ପାଇଁ କେତେ ଆଡ଼େ ବୂଲୁନାହାନ୍ତି। କେଉଁଠି କେଉଁ 
ଦିନ କି ବିପଦ ପଡ଼ିଯିବ କିଏ କହିବ! ମୋ ଭାଇଙ୍କ ଦେହପା ଯଦି କ'ଣ 
ହୋଇଯାଏ, ମୁଁ କି ବୃବି କରିବି ଲୋ !' 

ଜନ୍‌ ଭଉଣୀକୁ ଭରସା ଦେଇ କହିଲା, “ଆଲୋ ପାଗଳୀ, ମୋ ପ୍ରାଇଁ 
ତୁ ମୋଟେ ଚିନ୍ତା କରନି। ମୋ ପାଖରେ ଇମିତି ଶକ୍ତି ଅଛି ଯେ ମୋ ଉପରେ 
କେବେ କୌଣସି ବିପଦ ପଡ଼ିବ ନାହିଁ।” 

ଭଉଣୀ କହିଲା, “ସତେ !! ତୃମର କେର୍ଉଥ୍‌ରେ ଏତେ ଶକ୍ତି ଅଛି ମ ? 

ଜନ୍‌ କହିଲା, “ସେ ଏକ ଗୁପ୍ତକଥା।' 

“ମତେ ଟିକିଏ କହୁନ |! 

““ ମୁଁ ଶପଥ କରିଛି, ସେ କଥା କାହାରିକୁ କହିବି ନାହିଁ! 

“ମତେ ବି କହିବ ନାହିଁ? ମୁଁ କ'ଣ ତୁମର ପର ?” କହି ଆନୁସିଆ 
ଲୁହ ଗଡ଼େଇ ପକାଇଲା। ଦେଖୁ ଦେଖୁ କଇଁକଇଁ ହୋଇ କାନ୍ଦିବାକୁ ବି ଲାଗିଲା । 
ଆନୁସିଆକୁ ଏପରି କୂମ୍ଭୀର କାନ୍ଦଣା ଆସେ ବୋଲି ଜନ୍‌ ଜାଣିନଥ୍‌ଲା। ଭଉଣୀର 
ମିଛ ଲୁହରେ ତା' ମନ ତରଳି ଗଙ୍ଚା। ସେ ଭଉଣୀକୁ ଅନେକ ବୁଝାଇଲା, 
ଅନେକ ଦୋଧ୍‌ଲା; ହେଲେ ଆନୁସିଆର ଏକା ଜିଦ୍‌ ଜନ୍‌ଠୂ ଗୁପ୍ତକଥାଟି ନ ଶୁଣିଲା 
ଯାଏଁ ସେ ତୁନି ହେବ ନାହିଁ।'” ଶେଷକୁ ଜନ୍‌ କହିଲା, “ଆଲୋ, ବାପା ମରିଗଲା 
ବେଳେ ମତେ ଏ ଯେଉଁ ଖଣ୍ଡାଟି ଦେଇଥ୍‌ଲେ, ଏ ଏକ କୁହୁକ ଖୟ୍ତା। ଏ 
ଖଣ୍ଡାଟି ମୋ ପାଖରେ ଥ୍ବାଯାଏ ମୋର କୌଣସି ବିପଦ ନାହିଁ; କି ସାବଧାନ, 
ଏ କଥା ଯେପରି ଆଉ କେହି ନ ଜାଶେ।”' 

ଆନୁସିଆ। କହିଲା, “ଛି! ଏହା ପରା କଥାକୁ ମୁଁ ଆନ ଆଗରେ କହିଦେବି !! 
ତା'ଛଡ଼ା, ଏ ଅଗନାଗ୍ରି ବନସ୍ତରେ ଆମ ଦି'ଜଣକୁ ଛାଡ଼ିଦେଲେ ଆଉ ଅଛି 
କିଏ ଯେ ମୁଁ କହିଦେବି ? ଚାଲ, ଜାମାପଟା ଓହ୍ଲାଅ; ତୁମ ଦେହ ମୁହଁରେ 
ଅଟାଗୁଡ଼ାକ ପଡ଼ି ଅସନା ଦେଖାଯାଉଛି; ମୁଁ ତୂମକୁ କୂଅମୃଳେ ଘଷିମାଜି 
ଗାଧୋଇଦେବି। | 

ଜନ୍‌ କହିଲା, “ମୁଁ କ'ଣ ପାଣି କାଢ଼ି ଗାଧୋଇ ପାରିବି ନାହିଁ ଯେ ଦୃ 
ଗାଧୋଇଦେବୁ ? ଯା, ରନ୍ଧାବଢ଼ା କରିସାରିଲୁଣି ପରା, ଖାଇପକା।| 

ତା'ପରେ ଜନ୍‌ ପୋଷାକପତ୍ର ଓହ୍ଲାଇ ପକାଇଲା, ଖଣ୍ଡାଟି ମଧ୍ଯ କାନ୍ଦ୍ରରେ 
ଝୁଲାଇ ଦେଇ ଗାଧୋଇବାକୁ ଚାଲିଗଲା । ଆନୁସିଆ ତ ଏଇଥ୍‌ପାଇଁ ଛକି ବସିଥ୍ଲା, 
ସେ ସଙ୍ଗେ ସଙ୍ଗେ ଖଶ୍ତାଟି ଧରି ଗାରଦଖାନା ପାଖକ୍ର ଦୌଡ଼ିଗଲା। ଚାବି ଖୋଲିଦେଇ 
ବାର ଡକାୟତଙ୍କୁ କହିଲା, “ ହେଇଟି, ଏଇ ଖୟ୍ତାରେ ମୋ ଭାଇର ସକଳ 

୩୮ ପୋଲାଣ୍ଡ ଦେଶର କାହାଣୀ 


ଶକ୍ତି ରହିଛି। ତୁମେ ଏହି ଖଣ୍ଡାରେ ତାକୁ ମାରିପକାଅ ଯେ, କାଳକାଳକୁ ତୁମର 
କଣ୍ଟା ଯିବ।” 

ଡକାୟତମାନେ କୂହ୍ନକ ଖଣ୍ଡା ଧରି କୂଅମୂଳକୁ ଧସି ଆସିଲେ। ସେମାନଙ୍କ 
ହାତରେ କୃହ୍ରକ ଖଣ୍ଡା ଦେଖି ଦେଉ ଦେଉ ଜନ୍‌ ନିଜ ଭଉଣୀର ସବୁ କୂଟକପଟ 
ଜାଣିପକାଇଲା। ଅଣ୍ଟଛୁରି ଇମିତି ତଣ୍ଟି କାଟେ ବୋଲି ସେ ଜାଣି ନଥୁଲା। ଆପଣା 
ହାତରେ ତ ଜିହ୍ନା ଛେଦିଛି, ଆଉ କହିବ କାହାକୁ ଭାବି କରପତ୍ର ଯୋଡ଼ି 
ଡକାୟତମାନଙ୍କୁ ଜଣାଇଲା, “ଶୁଣ, ତୁମେ ମୋର ସକଳ ଶକ୍ତି ଛଡ଼ାଇନେଇଛ; 
ମୁଁ ତୁମ ନିକଟରେ ହାର ମାନିଲି। କିନ୍ତୁ ମାରିବା ପୂର୍ବରୁ ମୋର ଗୋଟିଏ ମାଗୁଣି 
ଅଛି; ସେଇତକ ରକ୍ଷାକର | 

କିନ୍ତ ତା' କୂଟିଳା ଭଉଣୀ ଗର୍ଡନ କଲା ନା, ନା, ତା' କଥା ମୋଟେ 
ଶୁଣ ନାହିଁ। ଶୀଘ୍ର କାମ ସାରିଦିଅ। 

ତଥାପି ଡକାୟତ ସର୍ଦ୍ଦାର କହିଲା, “କ'ଣ ତୋ ମାଗୁଣି, ମାଗ।”” ଜନ୍‌ 
କହିଲା, “ମରିବା ପୂର୍ବରୁ ମୁଁ ଟିକିଏ ବଇଁଶୀ ବଜାଇ ପ୍ରଭୁଙ୍କୁ ପ୍ରାର୍ଥନା କରିବି — 
ଏତିକି ମାତ୍ର ମୋ ମାଗୁଣି ।” 

ଏ କଥା ଶୁଣି ବାରଭାଇଯାକ ହସିଉଠିଲେ। ସାନଭାଇ କହିଲା, ¢ ବୃଝିଲ 
ଆନୁସିଆ, ମୁଁ ତୁମକୁ ବାହାହେଲେ ଏ ମୋର ଶାଳକ ହୂଅନ୍ତା। ଦିଅ, ତାକୁ 
ତା ବଇଁଶୀଟା ଆଣିଦିଅ; ଭିଣୋଇ ଆଗରେ ଟିକିଏ ବଇଁଶୀ ବଜାଉ । 

ବଡ଼ ଅନିଚ୍ଛାରେ ଆନୁସିଆ ଜନ୍‌ର ବଇଁଶୀଟି ଆଣିଦେଲା। ଜନ୍‌ ପ୍ରଭୁଙ୍କୁ 
ସ୍ଵରଣକରି ଗୋଟିଏ ପ୍ରାର୍ଥନା ଗୀତ ଗାଇ ବଇଁଶୀ ବଜାଇ ଦେଲା। ଠେକୁଆର 
ଜାନ ତ ସବ୍ରବେଳେ ବଇଁଶୀ ଆଡ଼କୁ; ତା” କାନରେ ଏ ବଇଁଶୀ ସ୍ଵନ ପଡ଼ିବା 
ମାତ୍ରେ ସେ ଗଧ୍‌ଆ, ବିଲୁଆ ଓ ସାପକୁ ଧରି ସେ ପାଖକୁ ଧାଇଁ ଆସିଲା। 
ହାତରେ କୂହୂକ ଖଣ୍ଡା ଥ୍‌ଲେ ବି କ'ଣ ହେବ, ମନରେ ସତ୍‌ ସାହସ ନ ଥୁଲେ 
ମଣିଷ ଜିଛି କରିପାରିବନାହିଁ। ଡକାୟତମାନେ ତ ଜନ୍‌କୁ ଚାହିଁ ବଇଁଶୀ ଶୁଣୁଥ୍‌ଲେ; 
ପଛପଟରୁ ଛଅମୁପ୍ତିଆ ସାପ ତା' ଛଅଟା ଯାକ ଫଣା ଟେକି ଯେତେବେଳେ 
କୁହୁକ ଖଣ୍ଡା ଧରିଥ୍ବା ଡକାୟତ ଉପରେ ଫି ଫି ହୋଇ ଚଢ଼ିଗଲା, ସେତେବେଳେ 
ସେ ଛାନିଆ ହୋଇ ଡେଇଁ ପଡ଼ିଲା ଯେ ତା! ହାତରୁ ଖଣ୍ଡାଟା ଖସିପଡ଼ିଲା। 
ଜନ୍‌ କି ଆଉ ଅନାଇଁ ରହନ୍ତା ୨ ସେ ଆଖିପିଛୁଳାକେ ଖଣ୍ଡାଟି ଉଠାଇ ନେଲା 
ଏବଂ ଏକା ଚୋଟକେ ମାଆ ପୁଅ ତେର ଜଣଯାକର ମୁଣ୍ଡ କାଟିପକାଇଲା । 
ଏ ଜାସ୍ତ ଦେଖି ଆନୁସ୍ତିଆ ସେଠାରୁ ପ୍ରାଣବିକଳରେ ଦଉଡ଼ି ପଳାଇବାକୁ ବସିଛି, 
ଗଧ୍‌ଆ ତା” ଲୂଗାକାନି କାମୁଡ଼ି ଧରି ଗି ଉଠିଲା, “ରହ ଲୋ ପାଷଡ୍ଡୀ, 
ଖସି ପଳାଉଛ୍ଥ କୁଆଡ଼େ ?'' ସାପ ତାକୁ ଦଂଶି ଦେବାକ୍ର ଫଣା ଟେକିଲା । ବିଲୁଆ 
ଗୋଟାଏ ଟାଙ୍କ ଧରି ଟାଣିଦେଲା ଯେ ଆନୁସିଆ ଘିଡ୍‌ଘାଡ୍‌ ଝୋଇ ତଳେ ପଡ଼ିଗଲା । 
ଭଉଣୀଟାର ଅବସ୍ଥା ଦେଖି ଜନ୍‌ କହିଲା, “ସାଥୀମାନେ, ଯାହା ହେବାର ତ 
ହେଲାଣି, ତାକୁ କ୍ଷମାଦିଅ ! 

କୁହୂକ ଖଶ୍ରା ୩୯ 


ଠେକୂଆ କହିଲା, “କ୍ଷମା !! ଯେଉଁ ଲୋକ ଅନୁତାପ କରିଜାଣିଳି, ତାକୁ 
କି କ୍ଷମା ? ଯଦି ତୂମେ କହୁଛ, ତେବେ ତାକୁ ଉପରକୂ ଗୋଡ଼, ତଳକୁ ମୁଣ୍ଡ 
କରି ଝୁଲାଇଦିଆଯାଉ । ତା” ମୁଣ୍ଡତଳେ ଗୋଟିଏ ହାଷ୍ତି ରଖିଦିଅ। ସେ କାନ୍ଦିବ; 
ତା” ଲୁହରେ ହାଣ୍ଡି ଭରିଗଲେ ତାକୁ କ୍ଷମାଦେବା !”' 

ତାହାହିଁ କରାଗଲା। ଆନୁସିଆ ଆଖିରୁ ଅନୁତାପର ଲୁହ ଝରିଲା ନାହିଁ। 
ଯାହା ଝରିଲା ସେଗୁଡ଼ାକ ରାଗର ଲୁହ, ଭୟର ଲୁହ। ତେଣୁ ସେ ସେମିତି 
ଲହ ଗଡ଼େଇ ଗଡ଼େଇ ମଲା ଓ ଜନ୍‌ କହିଲା, ଏ ବଣ ଭିତରେ ଆଉ ରହି 
ନୁହେଁ। ଚାଲ, ଯେଉଁଠି ଭଦ୍ରଲୋକ ରହିଛନ୍ତି ସେଠାରେ ରହିବା। ଏହାପରେ 
ଜନ୍‌ ତା” ସାଥୀମାନଙ୍କୁ ଧରି ବଣ ଛାଡ଼ି ସେ ଦେଶର ରାଜଧାନୀ ଆଡ଼କୁ 
ଚାଲିଗଲା। ସେମାନେ ଯାଇ ରାଜଧାନୀର ପାଚେରି ଡେଇଁ ଭିତରେ ପଶୁ ପଶୁ 
ସେଠାରେ ପାଇକମାନେ ଆସି କରପତ୍ର ଯୋଡ଼ି ଜନ୍‌କୁ କହିଲେ, “ମଣିମା, 
ଆମେ ଆପଣଙ୍କ ପାଇଁ ସାତଦିନ ହେଲା ଏଠାରେ ଜଗି ରହିଛୁ, ଚାଲନ୍ତୁ ନଅରକୁ 
ଯିବା।”’ 

ଚିହ୍ନା ନାହିଁ ପରିଚୟ ନାହିଁ, ହଠାତ୍‌ ଏପରି ନିମନ୍ତ୍ରଣ ହେଉଛି ଦେଖି ଜନ୍‌ 
ତା'ର କାରଣ ପଚଟାରିଲା। ପାଇକମାନେ କହିଲେ, “ମଣିମା, ଆମ ରାଜାଙ୍କର 
ଗୋଟିଏ ବୋଲି ଜେମା; ଆଉ ପୁଅପୂତା କେହି ନାହାନ୍ତି । ଜେମାଙ୍କ ବିବାହ 
ପାଇଁ ରାଜା ଅନେକ ପ୍ରସ୍ତାବ ଆଣିଲେ। ଜେମା ମନା କରି ଶେଷରେ ଏହି 
ସାତଦିନ ତଳେ କହିଲେ, “ ' ଯେଉଁ ଲୋକ ଠେକୁଆ, ଗଧ୍ଆ, ବିଲୁଆ ଓ ଛଅମ୍ୂଭ୍ଡିଆ 
ସାପକୁ ସାଥୀ କରି ଆମ ରାଜଧାନୀ ଭିତରକୁ ଆସିବ, ମୁଁ କେବଳ ତାଢୁହିଁ 
ବାହାହେବି । ମହାରାଜାଙ୍କ ଆଦେଶରେ ଆମେ ସେହିଦିନୁ ଏଠାରେ ଜଗି ବସିଛହୁ। 
ହେଇଟି ଦେଖୁଛୁ ଆପଣ ହେଉଛନ୍ତି ସେହି ଲୋକ, ଯାହାକୁ ଜେମା ବାହାହେବେ। 
ଅନ୍ୟ କାହାରି ଏପରି ସାଙ୍ଗସାଥୀ ନାହାନ୍ତି ।” 

ପାଇକମାନଙ୍କ ଗହଣରେ ଜନ୍‌ ଯାଇ ରାଜାଙ୍କ ନଅରରେ ପତହଞ୍ଚ ପହଞ୍ଚୁ 
ରାଜଜେମା ତାକୁ ବରଣମାଳା ଦେଇ ଭିତରକୁ ପାଛୋଟି ନେଲେ। ଚାହାଘର 
ଭୋଜିଭାତ ସରିଲା ପରେ ଠେକୁଆ, ବିଲୁଆ, ଗଧ୍ୁଆ ଓ ସାପ ଚାରିହେଁ ମିଶି 
ଜନ୍‌ କୂ କହିଲେ, “ ‘ବନ୍ଧ ଏଥର ଆମ କାମ ସରିଲା । ତୁମେ ଆମକୂ ଏକାଚୋଟକେ 
ହାଣି ମାରିଦିଅ।” 

ଏକଥା! ଶୁଣି ଜନ୍‌ ଛାତିରେ ହାତ ପିଟି କହିଲା, “ମୁଁ କ'ଣ ଇମିତି ଅମଣିଷ 
ହୋଇଛି ଝଯ ଯେଉଁ ବନ୍ଧୁମାନେ ମୋ ଜୀବନ ରଖିଲେ, ସେମାନଙ୍କୁ ପ୍ରାଣରେ 
ମାରିଦେବି। ଏପରି କଥା ପାଟିରେ ଧରନି। 

କିନ୍ଧ ଠେକୁଆ, ଗଧ୍ଆ, ବିଲୁଆ ଓ ସାପ କହିଲେ, ¢ ପୂର୍ବଜନ୍ନରେ ଆମେ 
ଚାରି ରାଜପୂଅ ଥ୍ଲୁ। ଗୋଟିଏ ପାପ କରି ଆମେ ପଶୁ ହୋଇ ଜନ୍ମ ହୋଇଛୁ। 
ଆମକୁ ପ୍ରଭୁ କହିଛନ୍ତି, ତୁମରି ହାତରେ ମଲେ ଆମେ ଉଦ୍ଧାର ହେବୁ। ମନରେ 
କୌଣସି ଦୂଃଖ ନରଖି ଆମକୁ ମାରିଦିଅ। 

୪୦ ପୋଲାଣ୍ଡ ଦେଶର କାହାଣୀ 


ଜନ୍‌ ଦେଖିଲା, ତା' ବାପା ତାକୁ ଯେଉଁ ଖଣ୍ଡା ଦେଇଛନ୍ତି, ତାହାକୁ ପରର 
ଉପକାରରେ ଲଗାଇବାକୁ ଦେଇଛନ୍ତି । ମାରିଦେଲେ ଯଦି ଏମାନେ ଉଦ୍ଧାର ହେବେ, 
ତେବେ ମାରିଦେବାରେ କିଛି ଦୋଷ ନାହିଁ। ତେଣୁ ସେ ଚାରି ବନ୍ଧୁଙ୍କୁ ବହୁ 
କ୍ଷମା ପ୍ରାର୍ଥନା କରି “ଦୋଷ ଧରିବ ନାହିଁ" ବୋଲି କହି ଖଣ୍ଡା ଉଠାଇ ଦେଲା। 
ଖଣ୍ଡା ଚୋଟ ପଡ଼ିବାମାତ୍ରେ ଚାରିଟିଯାକ ପଶୁଙ୍କ ମୁଣ୍ଡଗଣ୍ଡି ଅଲଗା ଅଲଗା ହୋଇଗଲା 
ଏବଂ ଶୂନ୍ୟରୁ ସେମାନେ କହିବାର ଶୁଣାଗଲା 

ଧନ୍ୟ ଧନ୍ୟ ତୁମେ ବୀର କୁମାର, 
କେବେହେଁ ଅନ୍ୟାୟ କାର୍ଯ୍ୟ ନ କର । 

ନିର୍ଦପ ନୋହିବ କାହାକର, 
ତେବେ ଯାଇ ପ୍ରଭୂ ସନ୍ତୁଷ୍ଟ ହୋଇବେ 
ବଳ ଦେବେ ତୁମ ବାହାକୁ | 

ଏପରି କହୁ କହୁ ସେମାନେ ଆକାଶକୁ ଉଠିଗଲେ। ସେହିଦିନ ସେମାନେ 
ଆକାଶରେ ନକ୍ଷତ୍ରମାଳ ହୋଇ ଶୋଭାପାଉଛନ୍ତି। 


ଗପୂଡ଼ୀ ଭାରିଯା 


ଗରିବ ଚାଷୀଟିଏ ଥାଏ ଯେ ବିଚରା ବଡ଼ ଦ୍ରଃଖ କଷ୍ଟରେ ଚଳୁଥାଏ । ନିଜର 
ବୋଲି ତ ଜମି ନ ଆଏ; ୟା' ତା' ଜମିରେ ମୂଲ ଲାଗି ଯାହା ଆଣେ ସେତକ 
ସ୍ବାମୀ ସ୍ତୀ ଦି'ଜଣଙ୍କୁ ନିଅଣ୍ଟ ହୁଏ। ଦିନେ ସେ ଗାଁ ଜମିଦାରଙ୍କ ପାଖରେ ନାନା 
ନେହୂରା ହୋଇ କହିବା ପରେ ସେ ତାକୁ ନିଜ ବଗିଚା ପାଖରେ ଖଶ୍ତିଏ ପଦର 
ଜମି ଦେଇ କହିଲେ, “ଏ ଖପ୍ତିକ ଉଠିଆ କରି ପାରିଲେ ତୂମେ ଦି” ପ୍ରାଣୀ 
ଚଳିଯିବ। 

ଜମିଦାରଙ୍କୁ ମୁପ୍ତିଆମାରି ଚାଷୀଟି ଜମି ଉଠିଆ କରିବାରେ ଲାଗିଗଲା। 
ଦିନେ ଜମି ଭିତରୁ ପାଣି ଖଲାସ କରିବା ଲାଗି ସେ ଗୋଟିଏ ନାଳ ଖୋଳୁଛି, 
ଏ ସମୟରେ ଦେଖିଲା ମାଟି ଭିତରେ କ'ଣ ଗୋଟିଏ ପୋତା ହୋଇଛି। ସେ 
ସ୍ଥାନଟି ଟିକିଏ ଭଲକରି ଖୋଳିବା ପରେ ଦେଖାଗଲା ତାହା ଗୋଟିଏ ବଡ଼ 
ପିତଳହଣ୍ଡା। ତା' ଉପରେ ଗୋଟିଏ ତାଙ୍କୁଣା ଦିଆଯାଇଛି। ଚାଷୀ ଡାଙ୍କୁଣାଟି 
କାଢ଼ି ଦେଉ ଦେଉ ଦେଖିଲା ହଣ୍ଡା ଭିତରେ ହଣ୍ଡେ ସୂନାମୋହର । ଏତେ ବଡ଼ 
ସମ୍ପରି ପାଇଗଲା ଦେଖି ତା” ଛାତି କୁୃଣ୍ଢେ ମୋଟ ହୋଇଗଲା। କିନ୍ଧ ବିଚରା 
ଦେଖିଲା, ଯଦି ଜମିଦାରଙ୍କୁ ଏକଥା କହିଦିଏ, ତେବେ ଜମିଦାର ସବୃତକ ମୋହର 
ନେଇଯିବେ। କିପରି କ'ଣ କରି ମୋହରତକ ଲୂଚାଇ ରଖିବ ବୋଲି ଭାବୁ 
ଭାବୁ ତାକୁ ଗୋଟିଏ ବୁଦ୍ଧି ଦିଶିଗଲା। ଭାବିଲା, ମୋହର ହତ୍ତାଟି ନେଇ ନିଜ, 
ବାଡ଼ିରେ ପୋତିଦେଲେ ସବୁ ଅଡ଼ୁଆ ତୁଟିଯିବ। କିନ୍ଧ ସେ ଏକୁଟିଆ ଏତେ ବଡ଼ 

ଗପୂଡ଼ି ଭାରିଯା ୪୧ 


ହଣ୍ତା ଟେକିବ କିପରି ? ହଣ୍ଡାର ଦୁଇ ପଟେ ଦୁଇଟି ବଳା ଲାଗିଥାଏ, ଦି'ପଟୁ 
ଦି'ଜଣ ଲୋକ ନ ଧରିଲେ ହଭ୍ତା ଉଠିବ ନାହିଁ। କିନ୍ଧ ଏ କାମରେ ସାହାଯ୍ୟ 
କରିବା ଲାଗି ସେ କାହାକୁ ବିଶ୍ମାସ କରି ଡାକିବ, ବୁଝି ପାରିଲା ନାହିଁ 

ତା'ର ସବ୍ରଠାରୁ ଆପଣାର ଲୋକ ହେଲା ତା” ନିଜ ଭାର୍ଯ୍ୟା। କିନ୍ଧ ସେ 
ତା” ଭାର୍ଯ୍ୟାକୁ ଭଲକରି ଚିହ୍ନେ। ସେ ଏପରି ଏକ ସ୍ତ୍ରୀ ଯେ ତା' ପେଟରେ 
କଥା ରହେନି । ଯେତେ ବଡ଼ ଗୁପ୍ତକଥା ହେଉ, ସେ ତା” ସହୀ-ସଙ୍ଗାତକୁ କହିଦେବ। 
ଦିନରାତି ନ ଗପିଲେ ତାକୁ ଭଲ ଲାଗେନି। ସେ ଗପୂଡ଼ୀକୁ ଅନ୍ଯ ଗପୁଡ଼ୀ 
ବି ଜୂଟିଯାଆନ୍ତି। ଗପ କରୁ କରୁ ନଅକୂ ଛଅ କରି ଥୋଇଦିଅନ୍ତି। ଏଭଳି ଗପୁଡ଼ୀ 
ସ୍ତ୍ରୀ ହାତରେ ଏପରି କାମ କରି କିପରି ବା କଥାଟା ଲୂଚାଇବ ? ବିଲ ହୂଡ଼ାରେ 
ବସି ଭାବୁ ଭାବୁ ସେପଟେ ବେଳ ବୂଡ଼ିଗଲା। ଶେଷକୁ ତା” ମୁଣ୍ଡରେ ଗୋଟିଏ 
ବୃଦ୍ଧି ଜୁଟିଗଲା । ସେ ହଶ୍ଡାରୁ ଦୁଇଟି ସୁନାମୋହର ନେଇ ଅଣ୍ଟାରେ ଖୋସିଦେଲା। 
ତା'ପରେ ସ୍ଥାନଟିକୁ ଘୋଡ଼ାଇ ଦେଇ ସିଧା ଚାଲିଗଲା ପାଖ ସହରକୁ । ସେଠାରୁ 
ଦଶ ବାରଟି ପାଉଁରୂଟି, ଗୋଟିଏ କୂକୂଡ଼ା, କିଛି ମାଂସ ତରକାରି ଓ ଗୋଟିଏ 
ପିଚକାରି କିଣି ଗାଆଁକୁ ଫେରିଲା। ସେତେବେଳକୁ ରାତି ହୋଇ ସାରିଥାଏ । 
ଗାଆଁ ମୁଣ୍ଡରେ ଗୋଟିଏ ବୁଦା ପଛରେ ବସି ସେ କୂକୁଡ଼ାଟି କାଟି ପକାଇଲା। 
ପିଚକାରି ଭିତରେ କିଛି କୁକୁଡ଼ାରକ୍ତ ପୂରାଇଦେଇ କୁକୂଡ଼ାଟିକୁ ଟୁକ୍ରଡ଼ା ଟୁକ୍ରଡ଼ା 
କରି ବାଡ଼ିକୁ ଚାଲି ଆସିଲା । ଏହାପରେ ମାଂସ ଓ ରୁଟିତକ ନେଇ ନିଜ ବାଡ଼ିପଟେ 
ଉଠିଥ୍‌ବା କଣ୍ଟା ଗଛମାନଙ୍କରେ ଗୁଛିଦେଇ ଗଲା ଏବଂ ମଲା କୁକୁଡ଼ାଟିକି ସେଠାରେ 
ସେ ଆଗରୁ ପକାଇଥ୍‌ବା ଗୋଟିଏ ଜାଲ ଭିତରେ ରଖିଦେଲା। ଏତକ କାମ 
ସାରି ପିଚ଼କାରିଟି ପାଖରେ ଲୁଚାଇ ରଖି ସେ ଚାଲିଆସିଲା ଘରକ୍ର। ଘରେ 
ପହଞ୍ଚ ପହଞ୍ଚ ସ୍ତ୍ରୀ ପଚାରିଲା, ““ହଇହେ, ଆଜି ଏତେ ଡେରି ହେଲା କିଆଁ ? 
ଦିନରାତି ଖଟି ଖଟି ତୂମ ଦେହ କଣ୍ଟା ହୋଇଗଲାଣି ¬ ଦଇବ ଏପରି ପୋଡ଼ା 
କପାଳ ଦେଲା କାହିଁକି କହିଲ ? | 

ଚାଷୀ କହିଲା, “ଆଲୋ, କପାଳକୁ ନିନ୍ଦି ଲାଭ କ'ଣ? କଂଣ ଦି'ଟା 
ଅଛି ଖାଇବାକୁ ଦେଲୁ।” ସ୍ତ୍ରୀ କହିଲା, “ଘରେ ଅଛି କ'ଣ ଯେ ରାଦ୍ଧିଆନ୍ତି। 
ତୁମ ଆସିବା ବାଟକୁ ଚାହିଁ ଚାହିଁ ଏତେ ବେଳ ହେଲାଣି। 

ଚାଷୀ କହିଲା, “ଆଛୁ, ଆମ ବାଡ଼ିପଟ କଣ୍ଟା ବୁଦା ପାଖରେ ମୁଁ ଗୋଟିଏ 
ଜାଲ ବସାଇଥ୍‌ଲି। ସେଥ୍‌ରେ ଚଢ଼େଇ-ଫଡ଼େଇ କିଛି ପଡ଼ିଛନ୍ତି କି ନା ଦେଖିଥୁଲୁ 
କି?” 

ସ୍ତ୍ରୀ କହିଲା, “ନାହିଁ ନାହିଁ ସେ ଜାଲରେ କିଛି ପଡ଼ିନାହିଁ। ତହିଁକି ମୁଁ 
ଆଜି ସକାଳୁ ବାରି ଆଡ଼କୁ ଯାଇନାହିଁ।” 

ଚାଷୀ କହିଲା, “ଆଲୋ, ଏବେ ହେଲେ ଯାଇ ଦେଖିଲଳୁ। ଯଦି 
ଚଢ଼େଇ-ଫଡ଼େଇ ପଡ଼ିଥ୍ବ, ତେବେ ସକାଳୁ ସକାଳୁ ମୁଁ ନେଇ ସହରରେ ବିଜି 
ଦେବି ଯେ, ସେ ପଇସାରେ ଦି” ଚାରିଦିନ ଚଳିଯିବା ! 

୪୨ ପୋଲାଣ୍ଡ ଦେଶର କାହାଣୀ 


ସ୍ବାମୀ କଥା ଶୁଣି ସ୍ତ୍ରୀ ଆଲୁଅଟିଏ ଧରି ବାଡ଼ିପଟ କଣ୍ଟା ବଣକୁ ଚାଲିଲା । 
କିନ୍ଧ ସେ ଭିତରେ ପଶିଛି କି ନାହିଁ ମାଂସ ଚରକାରି ବାସନାରେ ତା' ପାଟିରୁ 
ଲାଳ ଝରି ପଡ଼ିଲା। ସେ ପାଟିକରି ଡାକ ପକାଇଲା, “ଆଗୋ, ଆଜି କ'ଣ 
କଣ୍ଟା ଗଛ ଗୁଡ଼ାକ ବଡ଼ ଚହଟୁଚି ? ” 

ଚାଷୀ କହିଲା, “ଆଲୋ, ତୁ ଜାଲ ଦେଖ; ଚହଟରୁ କ'ଣ ପାଇବୁ! 

ଚାଷୁଣୀ ଆଉ ଦି” ପାଦ ଭିତରକୁ ଯାଇଛି କି ନାହିଁ, କଣ୍ଟା ଗଛରେ ଖଣ୍ଡ 
ଖଣ୍ଡ ମାଂସ ଗୁନ୍ଥା ହୋଇଥ୍‌ବା ଦେଖି ଆନନ୍ଦରେ ଅଧୀର ହୋଇଗଲା। ପାଟି 
କରି କହିଲା, “ଆହେ, ଦେଖିଯାଅ, ଦେଖିଯାଅ ¬ କଣ୍ଟା ଗଛରେ ମାଉଁସ ତରକାରି 
ଫଳିଛି। ଏ ଗଛ, ସେ ଗଛ, ସେ ଗଛ, ସବୁ ଗଛରେ ତ ମାଂସ ତରକାରି 
ଫଳିଛି !! 

ସ୍ଵାମୀ ତାକିଦ୍‌ କରି କହିଲା, “ଧେତ୍‌, ବୋକୀଟା। କଣ୍ଟା ଗଛରେ କେବେ 
ମାଉଁସ ତରକାରି ଫଳିଲାଣି ? ଆହୂରି ତରକାରି ସାଙ୍ଗକୁ ରୁଟି ଫଳିଛି ବୋଲି 
କହୁନୁ କିପରି ! ଧନ୍ୟ ତୋ ଆଖିକି !!”' ଏତିକିବେଳକୁ ତା” ସ୍ତ୍ରୀ କଣ୍ଟା ଗଛରେ 
ପାଉଁରୁଟି ଲାଗିଥ୍ବା ମଧ୍ଯ ଦେଖିପାରିଲା। ସେ ଆହୁରି ପାଟିକରି ଶୁଣାଇ ଦେଲା, 
“ବମ ତୁଣ୍ଡ ସୂତୁଣ୍ଡ ହୋଇଥାଉ । ସ୍ରତରେ ଏ ଗଛମାନଙ୍କରେ ରୂଟି ବି ଫଳିଛି। 
ହେଇଟି ପରା, ହେଇଟି ପରା, ହେଇଟି ସେ ଗଛରେ ବି ଦୂଇଟା ରୁଟି ଓଃ, 
ଆଜି ଆମର କି ଭାଗ୍ୟ ସତେ !!  ' 

ଏପଟୁ ବାଡ଼ିପିଣ୍ଡାରେ ଠିଆହୋଇ ଚାଷୀ କହିଲା, ' “ଆଲୋ, ସତ କହୁଛୁଟି ? 

“ମଲା, ମୁଁ ଆଲୁଅ ଧରିଛି, ଜହ୍ମ ଆଲୁଅ ବି ପଡ଼ିଛି, ମୁଁ କ'ଣ ଦେଖି 
ପାରୁନି ଯେ ମିଛ କହିବି ?'” ଏପରି କହି କହି ସେ ରୁଟି ଓ ମାଂସ ତୋଳ୍ସଛି, 
ଏତିକିବେଳେ ଚାଷୀଟି ସେ ସବ୍ର ଦେଖିବାର ବାହାନା କରି ପାଖକୁ ଯାଉ ଯାଉ 
ତା” ପିଚ଼କାରିଟି ଉପରକୂ ମରିଦେଲା। ଏ ଘଟଣାର ଅର୍ଥ ବୁଝିନପାରି ତା' ସ୍ତୀ 
କହିଲା, ‘ମଲା, ଏତିକିବେଳକୁ ଏ ବରଷା କେଉଁଠି ଥୁଲା କି! ¬ଏଁ ଏ, 
କ'ଣ ରଢଭ୍ତ ବର୍ଷା ହେଉଛି! 

ଚାଷୀଟି କହିଲା, “ସତେ ତ! ଆଜି କେହି ଜଣେ ବଡ଼ଲୋକକୁ ଯମ 
ଖାଇଗଲା ବୋଧେ । ବଡ଼ଲୋକଙ୍କ ଦେହରେ ବେଶି ରଭ୍ତ ନା, ଯମ ଖାଉ ଖାଉ 
ତା ପାଟିରୁ ରକ୍ତ ଟୋପା ଟୋପା ହୋଇ ପଡ଼ିଯାଉଛି। ବାଦଲ ନାହିଁ ¬ ବର୍ଷା 
କେଉଁଠୁ ଆସିବ ? ଯାହା ହେବାର ହେଲାଣି, ଆସ ଆମ କାମ କରିବା 

ସ୍ତ୍ରୀ ଯାଇ ଜାଲ ପାଖରେ ପହଞ୍ଚ ପହଞ୍ଚ ମଲା କ୍ରକ୍ରଡ଼ାଟି ଦେଖିବାକୁ ପାଇ 
ଭାରି ଆନନ୍ଦରେ ଉଠାଇ ଆଣିଲା। ରାତିରେ ସ୍ଵାମୀ ସ୍ତ୍ରୀ ମିଶି ପେଟେ ରୁଟି 
ଓ ମାଂସ ତରକାରି ଖାଇସାରି କୂରକୃଡ଼ାଟି ତା” ପରଦିନକୁ ସଞ୍ଚ୍‌ ରଖିଲେ। ଘର 
କାମଦାମ ସାରିବା ପରେ ଟାଷୀ ଚାଷୁଣୀକ୍ର କହିଲା, “ହେ, ଆଉ ଗୋଟିଏ 
ଗୁପ୍ତ କଥା । କାହାରିକୁ କହିବୁ ନାହିଁଟି। ଶୁଣ!” 

ଜମିରେ ଥ୍ବା ମୋହର ହଶ୍ଡା କଥା ଶୁଣି ସ୍ତ୍ରୀ ଖୁସି ହୋଇଗଲା । ହଣ୍ଡାଟିକୁ 

ଗପୁଡ଼ି ଭାରିଯା ୪୩ 


ଘରକୂ ବୋହି ଆଣିବା ପ୍ରସ୍ତାବ ଶୁଣି ସେ ଆଗୁଆ ହୋଇ ବାହାରିପଡ଼ିଲା। ଏ 
ସମୟରେ ଜମିଦାରଙ୍କ ଖୁଆଡ଼ ଭିତରୁ ମେଣ୍ଢା ଦୁଇଟା କାହିଁକି କେଜାଣି ବୋବାଇବାକୁ 
ଲାଗିଲେ। ଚାଷୀର ବୋକୀ ସ୍ତୀ ପଚାରିଲା, “କିଗୋ, କିଏ ଏପରି କାନ୍ଦୁଛି 
ଜି ??? ଚାଷୀ କହିଲା, “ଜମିଦାର ଘର ଚାକରବାକର କାନ୍ଦୁଛନ୍ତି। ଯମ ଆସି 
ଜମିଦାରଙ୍କୁ ନେଇଗଲା। ତାଙ୍କୁ ଖାଉ ଖାଉହିଁ ସେ ରକ୍ତ ବୂନ୍ଦା ଗୁଡ଼ାକ ପଡ଼ି 
ଯାଉଥଲା କି କ'ଣ! ଦିହେଁ ବିଲକୁ ଯାଇ ମୋହର ହଣ୍ଡାଟିକୁ ବୋହି ଆଣିଲେ । 
ଘରେ ଥୋଇଦେଲେ । ଏଥର ଭାଗ୍ୟ ବଦଳିଗଲା ବୋଲି ମନଖୁସିରେ ସ୍ତ୍ରୀ ସ୍ବାମୀକୁ 
କହିଲା, “ଆମେ ତ ଏଥର ଧନୀ ହୋଇଗଲେ; ତୁମେ କାଲି ସକାଳୁ ସକାଳୁ 
ସହରକୁ ଯାଇ ମୋ ପାଇଁ ଭଲ ସିଲ୍‌କ ଶାଢ଼ି କିଣି ଆଣି ଦିଅ। ବେକକୁ ସୁନାହାର, 
ହାତକୁ ସୂନା ଚୂଡ଼ି ବରାଦ ଦେଇ ଆସିବ ଯେ ଆର ହପ୍ତାକୁ ମୁଁ ସେ ସବୁ 
ପିନି ମୋ ମାଆଘରକୁ ଯିବି।” 

ଚାଷୀ କହିଲା, “ ‘ନା ନା, ଟଙ୍କା ପଇସା ଏପରି ବେଶଭୁଷାରେ ଉଡ଼େଇଦେଲେ 
ଦି'ଦିନରେ ସରିଯିବ। ମୁଁ ମୋ ଟଙ୍କାରୁ କିଛି ଖର୍ଚ୍ଚ କରିବି ନାହିଁ।” 

ସ୍ତ୍ରୀ କହିଲା, “କାହିଁକି, ତୁମ ଟଙ୍କା ବୋଲି କ'ଣ କହୁଛ? ସେ କ'ଣ 
ମୋର ନୁହେଁ କି? ମୁଁ ଯାଇ ନ ଥଲେ ତୂମେ କ'ଣ ଏକା ଏକା ବୋହି 
ଆଣିପାରିଥାନ୍ତ ? ” 

“ବେଶି ପାଟିତୁଣ୍ଡ କରନା କହୁଛି; ସାଇପଡ଼ିଶା ଲୋକ ଶୁଣିଲେ ଭଲ ହେବ 
ନାହିଁ।” 

“ଶୁଣିଲେ ଶୁଣନ୍ତୁ ହେ ¬ କେତେ ଧମକ ଦେଉଛ! 

ଏପରି କଥାରୁ କଥା ବଢ଼ିବଢ଼ି ସ୍ବାମୀ ସ୍ତ୍ରୀଙ୍କ ଭିତରେ ଗୋଟାଏ କଳି ଲାଗିଗଲା ! 
ଶେଷକୁ ସ୍ତୀ ଆଉ ସ୍ବାମୀର ମୁହଁ ଚାହିଁବ ନାହିଁ ଜହି ଯାଇ ଦାଣ୍ଡ ଦୁଆରେ 
ଶୋଇଲା; ସ୍ଵାମୀ ଶୋଇଲା ବାଡ଼ିଆଡ଼େ। ଦିହେଁ ଶୋଇପଡ଼ିଲେ। କିଛି ସମୟ 
ଭିତରେ ସ୍ତୀ ଘୁଙ୍ଗୁଡ଼ି ମାରି ଶୋଇପଡ଼ିଲା। କିନ୍ଧ ସ୍ବାମୀର ଆଖିକୁ ନିଦ ଆସିଲା 
ନାହିଁ। ସେ ଚୂପ୍‌କିନା ଉଠିଯାଇ ବାଡ଼ି ପଛରେ ଗୋଟିଏ ବଡ଼ ଗାତ ଖୋଳି 
ପକାଇଲା । କୌଣସି ପ୍ରକାରେ ମୋହର ହଣ୍ଡାଟି ଭିଡ଼ି ଭିଡ଼ି ନେଇ ସେହି ଗାତରେ 
ପୋତିଦେଲା ଓ ମାଟିଗୋଡ଼ି ପକାଇ ଥାନଟିକୁ ଏପରି ସମଚୂଲ କରିଦେଲା ଯେ 
ସେଠାରେ କିଛି ପୋତା ହୋଇଛି ବୋଲି କେହି କିଛି ସନ୍ଦେହ କରିବ ନାହିଁ। 

ତା” ପରଦିନ ଘର କାମଦାମ ଶେଷ କରି ସ୍ତ୍ରୀ ଯେତେବେଳେ ଗପ କରିବାକୁ 
ସାଙ୍ଗ ମାଇପିଙ୍କ ମେଳକ ଚାଲିଗଲା, ସେତେବେଳେ ସ୍ଵାମୀ କହିଲା, ହେ, 
କାହାରିକୁ କିଛି କହିବୁ ନାହିଁ।” କିନ୍ଧ ଏ କଥାଟି ଶୁଣାଇ ଦେବା ଲାଗି ତା' 
ସ୍ତୀର ପାଟି ରବେଇ ଖବେଇ ହେଉଥାଏ । ସେ କି ଆଉ ସନ୍ଭ୍ଭାଳି ହୁଏ ? ସେ 
ତା” ମିତ ଆଗରେ ମୋହର ହଶ୍ଡାଟି ପାଇଥ୍‌୍ବା କଥା କହିଦେଲା। କିଛି ସମୟପରେ 
ତା' ମିତ ଯାଇ କଥାଟି ତା'ର ଆଉ ଜଣେ ମିତକୁ କହିଦେଲା। ଦେଖୁ ଦେଖୁ 
ଦିନ ଦୁଇଟା ଭିତରେ ଏତେ ବଡ଼ ଗୁପ୍ତ କଥାଟା ଏ କାନରୁ ସେ କାନ ହୋଇ 


Digitized by srujanika@gmail.com 


୪୪ ପୋଲାଣ୍ଡ ଦେଶର କାହାଣୀ 


ହୋଇ ଗାଆଁ ସାରା ଲୋକ ଜାଣିଗଲେ । ଗାଁ ଜମିଦାର ବା କାହିଁକି ବାଦ ପଡ଼ନ୍ତେ ? 
କିନ୍ଧୁ ସେ ଏ କଥା ଜାଣିବାକୁ ପାଇବା ସଙ୍ଗେ ସଙ୍ଗେ ଚଷାକୁ ଡକାଇ ଆଣି 
ପଚାରିଲେ, “ହଇରେ, ତୁ ଇମିତି ନିମକହରାମ ? ମୋ ଜମିରୁ ତୁ ହଣ୍ଡାରେ 
ହଣ୍ଡାଏ ମୋହର ପାଇଗଲୁଃ ଅଥଚ ମତେ ଆସି ପଦଟିଏ ବି କହିଲୁ ନାହିଁ ? 
ତତେ ମୁଁ ଜମି ଦେଇଥ୍‌ଲି ଚାଷକରି ଫସଲ ଉତାରିବା ପାଇଁ; ମୋ ଜମି ଖୋଳି 
ସେଥ୍ରୁ ମୋହର ହଣ୍ଡା ନେଇଯାଆ ବୋଲି ତତେ ଅଧ୍କାର ଦେଲା କିଏସେ ? 
ଚାଷୀ କିନ୍ତୁ ନିଜ ସ୍ତ୍ରୀର ଗପୁଡ଼ି ବୁଵ୍ି ଜାଣି ଆଗରୁ ସାବଧାନ ହୋଇସାରିଥ୍‌ଲା | 
ସେ ହାତଯୋଡ଼ି କହିଲା, “ମଣିମା, ଏଗୁଡ଼ା ସୁଦୁ ମିଛ କଥା ¬ ମୁଁ କିଏ, 
ମୋହର କିଏ ? ହାଣ୍ଡିରେ ହାଣ୍ଡିଏ ମୋହର ପାଇଥ୍‌ଲେ ପେଟକୁ ଦାନା ନଖାଇ, 
ଅଣ୍ଟାକୁ କନା ନଥାଇ ମୁଁ ଏପରି ହୀନିମାନିଆ ଜୀବନ ଧରି ଚଳନ୍ତି କାହିଁକି ? ”? 

“ଏଁ! ମୁଁ କ'ଣ ମିଛ କହୁଛି ?”' କହି ଜମିଦାର ଯାହା ଯାହାଠାରୁ ଖବର 
ପାଇଥ୍‌ଲେ ସେମାନଙ୍କୁ ଡକାଇଆଣିଲେ। ସେମାନେ କେଉଁଠୁ ଏ କଥା ଜାଣିଲେ 
ବୋଲି ପଚାରୁ ପଚାରୁ ଇଏ ତାକୁ, ସିଏ ତାକୁ ଦେଖାଉ ଦେଖାଉ ଶେଷରେ 
ଚାଷୀର ସ୍ତ୍ରୀକୁ ଆଣି ଜମିଦାରଙ୍କ ଆଗରେ ଠିଆକରାଗଲା । ଜମିଦାର ଯେତେବେଳେ 
ତାକୁ କଥାଟା ସତ କି ମିଛ ବୋଲି ପଚାରି ଦିଅନ୍ତି ସେ ରାଗ-ଗରଗର ହୋଇ 
କହିଦେଲା, “ହଁ, ମଣିମା, ନିଜ ଆଖିରେ ଦେଖିଥ୍‌ବା କଥା ¬ ସତ ନହୋଇ 
ମିଛ ହେବନା ? 

ସ୍ତ୍ରୀ କଥା ଶୁଣି ସ୍ଵାମୀ ପଚାରିଲା, “ “ନିଜ ଆଖିରେ କ'ଣ ଦେଖିଲୁ କହିଲୁ ? 
ସ୍ତ୍ରୀ କହିଲା, “ଆମେ ହଭ୍ତାରେ ହଶ୍ତାଏ ମୋହର ବୋହି ଆଣିଲେ ନାହିଁ ? 

'  ମିଛେଇ ! ହଇଲୋ କେଉଁ ଦିନ ବୋହି ଆଣିଲେ ?' 

“ମୋର ଏତେ ଦିନ ବାର ମନେ ନାହିଁ।'” ଏ କଥା ଶୁଣି ସେଠାର 
ଲୋକେ ହସିଉଠିଲେ। ହସ ଶେଷକୁ ସ୍ଵାମୀ କହିଲା, “ତେବେ ସେ ଦିନର 
ଆଉ କିଛି ଘଟଣା ତ ତୋର ମନେଥ୍‌ବ, କହୁନୁ ? ” 

ସ୍ତ୍ରୀ କହିଲା, “କାହିଁକି, ସେଦିନ ଆମ ବାଡ଼ିପଟ କଣ୍ଟା ବଣରେ ମାଉଁସ 
ତରକାରି ଫଳିଥ୍‌ଲା, ଯେ ଆମେ ଆଣି ଖାଇଥ୍‌ଲେ। 

ଏ କଥା ଶୁଣି ସମସ୍ତେ ପୂଣି ହସିଉଠିଲେ। ଚାଷୀ କହିଲା, “ଦେଖନ୍ତୁ 
ମଣିମା, କଣ୍ଟାଗଛରେ କାଳେ ମାଉଁସ ତରକାରି ଫଳେ ଯେ ଏ ମିଳେଇ ତାକୁ 
ତୋଳି ଆଣି ଖାଇଥ୍‌ଲା। ମିଛ, ମିଛ, ସବୁ ମିଛ ମଣିମା ! 

ଜମିଦାର କହିଲେ, ˆ ‘ଆଛୁ, ଆଉ କଣ କଥା ମନେଅଛି. କହ। 

ସ୍ତ୍ରୀ କହିଲା, “ ସେଦିନ କଣ୍ଟାଗଛରେ ରୂଟି ବି ଫଳିଥ୍‌ଲା। 

ଲୋକେ ପୁଣି ଜୋର୍‌ରେ ହସିଉଠିଲେ। ସ୍ଵାମୀ ପଚାରିଲା, “ଇମିତି ମିଛ 
କଥା କହନି — ସତରେ କ'ଣ କ'ଣ ଘଟିଥ୍ଲା କହ।' 

ସ୍ତ୍ରୀ କହିଲା, “ସେଦିନ ଜହ୍ନ ରାତିରେ ରଭ୍ତ ବର୍ଷା ହୋଇନଥୁଲା ?” ଏ 
କଥା ଶୁଣି ଲୋକେ ପୁଣି ହସିଉଠିଲେ। ଜମିଦାର ତାକୁ ତାକିଦ କରି କହିଲେ, 

କହକ କଳସୀ ୪୫ 


ମିଛ କହି ସମୟ ନଷ୍ଟ କରନା। କେବେ କ”ଣ ରକ୍ତ ବର୍ଷା ହୁଏ ଯେ ସେଦିନ 
ହୋଇଥଲା ? 

ଚାଷୀର ସ୍ତ୍ରୀ କହିଲା, “କେବେ ସିନା ହୁଏନି, ସେ ଦିନ ପରା ମଣିମା 
ମରିଗଲେ ଯେ ଯମ ଆସି ନେଇଗଲା। ମଣିମାଙ୍କ ଚାକରବାକରଗୁଡ଼ାକ କାନ୍ଦୁଥୁଲେ ! 
ସେ ଯମ ମଣିମାଙ୍କୁ ଖାଇ ଯାଉ ଯାଉ ତା” ପାଟିରୁ ରକ୍ତଗୁଡ଼ାକ ଟୋପା ଟୋପା 
ହୋଇ ବରଷିପଡ଼ିଲା। 

ଏ କଥା ଶୁଣି ଜମିଦାର ତ ନିରଆଁବାଣ। ସେ କହିଲେ, “ହଇଲୋ, “ମୁଁ 
ସାକ୍ଷାତ ବଞ୍ଚଛି, ମତେ ଯମ ନେଇଗଲେ ବୋଲି ତୁ କିପରି କହୁଛୁ ? ମିଛୋଇ ! 
ଏଭଳି ମିଛ ଆଉ କେବେ କହିବୁ ନାହିଁ। ମିଛ କହି ତୋ ସ୍ବାମୀକୁ ହଇରାଣ 
କରିଛୁ; ମାଗ, ତାକୁ କ୍ଷମା ମାଗ । 

ସ୍ତ୍ୀ ସ୍ବାମୀକୁ କ୍ଷମା ମାଗିଲା । ସେହି ଦିନଠାରୁ ସେ ଦୁଇଜଣଙ୍କ କଳି ତୁଟିଗଲା। 
ସ୍ଵାମୀ ସ୍ତ୍ରୀକୁ ବୁଝାଇ କହିଲା, ‘ଏଥର ତୁ ଆଉ ବେଶି ଗପ କରନା; ପାଟି 
ସଂଯତ କରି ରହିଲେ ମଣିଷ ସହଜରେ ବିପଦରେ ପଡ଼େନି।” 


କୁହୁକ କଳସୀ 


ବୃଢ଼ୀଟିଏ ଥାଏ ଯେ ବିଚାରୀ ଭାରି ଗରିବ । ତା” କୁଡ଼ିଆରେ କିଛି ବୋଲି 
କିଛି ନ ଥାଏ। କଥାରେ ଅଛି, ଗରିବପଣିଆ ଇମିତି ଗୋଟିଏ ଅପରଛନିଆ 
ଗୁଣ ଯେ ଯଦି ମଣିଷକୁ ଥରେ ଧରିଲା ଆଉ ନ ଛାଡ଼େ; ଇମିତି ଗୁଡ଼େଇତୁଡ଼େଇ 
ହୋଇ ଧରିବ ଯେ ଠେଙ୍ଗା ବାଡ଼ି ଧରି ପିଟିଲେ ବି ଛାଡ଼ିବନି। ବୁଢ଼ୀ ବିଚାରୀ 
ୟା ଦୁଆରେ ତା’ ଦୁଆରେ ଭିକ ମାଗି ଚଳେ । ଦେଲାଲୋକ ଦିଅନି, ନ ଦେଲାଲୋକ 
କହନ୍ି, ` “ଆଲୋ, ଆମେ ଦେଇ ଦେଇ କେତେ ଦେବୁ? ଦେଲାବାଲା ଦଇବ; 
ସିଏ ଦେଲେ ଜାଣ ରହିବୁ। 

ଦିନକର କଥା । ବୃଢ଼ୀ ଭିକ ମାଗି ମାଗି ବୁଲୁଚି। କେଉଁଠୁ କେଜାଣି ଜଣେ 
ବାବାଜି ବୂଢ଼ା ଆସି ପହଞ୍ଗଲେ। ବୁଢ଼ୀ ତାଙ୍କୁ ହାତ ପତେଇଦେଲା। ବାବାଜି 
ତ ବୃୁଲାଫକିର, ତାଙ୍କ ପାଖରେ ବା ପଇସା-କଉଡ଼ି କେଉଁଠୁ ଆସିବ? ସେ 
ନିଜ ଝୁଲାମୂଣିରୁ ଗଣ୍ଡିଏ ଶିମ୍ବମଞ୍ଜି କାଢ଼ି ବୁଢ଼ୀ ହାତରେ ଧରାଇଦେଲେ। କହିଲେ, 
“ ଆଲୋ, ଏ ମି ଦି'ଟା ନେଇଯା, ଗଛ ଲଗେଇଦେବୁ ଯେ ଫଳ ଫଳିଲେ 
ଖାଇବୁ । 

ବୁଢ଼ୀ ମଞ୍ଜଗଣ୍ଡିକ ଆଣି ଅତି ଯତ୍ବରେ ବାଡ଼ିରେ ପୋତିଦେଲା। ସେ ସାଲ 
ଶୀତ ଯାଇ ବସନ୍ତ ଆସୁ ଆସୁ ବରଫ ତରଳି ଯେତେବେଳେ ମାଟି ଦେଖାଗଲା, 
ସେତେବେଳେ ମଞ୍ଜିଗୁଡ଼ିକ ଗଜାମାରିଲା। ଗଛଟିମାନ ବଢ଼ିଯିବାରୁ ବୁଢ଼ୀ କୂଡ଼ିଆର 
ଚାଳ ଉପରକ୍ର ଲଟାଗୁଡ଼ିକ ମଡ଼େଇଦେଲା; କିନ୍ତୁ କି ଆଶ୍ଚର୍ଯ୍ୟ କଥା; ଦିନ କେତେଟା 

୪୬ ପୋଲାଣ୍ଡ ଦେଶର କାହାଣୀ 


ଭିତରେ ସେ ଶିମ୍ଭଗଛ ଏପରି ବଢ଼ିଗଲା ଯେ ଡଙ୍କରେ ଡଙ୍କ ଗୁଡ଼େଇ ହୋଇ 
ଆକାଶଯାଏ ମାଡ଼ିଗଲା। ଏପରି ବଢୂ ବଢୁ ଶିମ୍ବ ଡଙ୍କ ମେଘ ଭିତରେ ପଶି 
ଅଦୃଶ୍ୟ ହୋଇଗଲା ¬ କେତେ ଉଚ୍ଚକୁ ଉଠିଛି ତା' କଳନା କରିହେଲାନାହିଁ। 

ଦିନେ ବୂଢ଼ୀ ଭାବିଲା, ଶିମ୍ବ ଡଙ୍ଗ ଧରି ଉପରକୁ ଚଢ଼ିଯିବ ଯେ ଯାଇ 
ମେଘ ରାଇଜରେ ପାଇଯିବ ¬ ଏ ରାଇଜଟା ତ ଇମିତି; ସେ ରାଇଜଟା କିମିତି 
ଦେଖି ଆସିବ। ଏପରି ଭାବି ବୃଢ଼ୀ ସକାଳୁ ଶିମ୍ବ ଗଛରେ ଚଢ଼ିଗଲା। ଉପରକୁ 
ଚଢ଼ ଚତୁ ସତରେ ସେ ଯାଇ ମେଘ ରାଇଜରେ ପହଞ୍ଚୁଗଲା। ସେଠାରେ କେଉଁଠି 
କ'ଣ ଅଛି ବୋଲି ଚାହୁଁ ଚାହୁଁ ଦେଖିଲା, ଗୋଟିଏ କୁଲା ଆପେ ଆପେ ଗହମ 
ଉଡ଼ାଉଛି। ଧାନ ବା ଗହମ ମଳାସରିଲେ ଚାଷୀମାନେ କିପରି ଜୁଲାରେ ଗହମ 
ଉଡ଼ାଇ ମଞ୍ଜ ଓ କାଠିକୂଟା ଅଗାଡ଼ି ସବୁ ଅଲଗା କରିଦିଅନ୍ତି, ବୃଢ଼ୀ ତାହା ଗାଆଁ 
ଖଳାରେ ଦେଖିଥୁଲା। କିନ୍ଧ ଏଠାରେ କୁଲାଟି ଆପେ ଆପେ ଜିପରି ସେ କାମ 
କରୁଛି ବୋଲି ସେ ଟିକିଏ ନିରେଖି ଚାହିଁଲା। ନିରେଖି ଚାହିଁବାରୁ ଦେଖିଲା କୁଲା 
ଗହମ ଉଡ଼ାଉ ନାହିଁ ତ, ଉଡ଼ାଉଛି ସୁନା! ଦାନା ଦାନା ସୂନା ଗୋଟିଏ ସ୍ଥାନରେ 
ଅଜାଡ଼ି ହୋଇପଡୁଛି; ଧଳିଗୁଡ଼ାକ ଦୂରକୁ ଉଡ଼ି ଯାଉଛି; କିନ୍ଧ ସେଠାରେ ଲୋଜବାକ 
କେହି ବୋଲି କେହି ନାହିଁ। ସାଧାରଣ ଲୋକ ହୋଇଥ୍‌ଲେ ଲୂଗାକାନିରେ ଗଣ୍ଠିଲି 
ବାଛି ଥୋଡ଼ାଏ ସୁନା ନେଇ ଆସନ୍ତା; କିନ୍ଧ ବୁଢ଼ୀ ସେମିତି ଲୋକ ନୁହେଁ 
ସେ କହିଲା, “ “ପରର ସୁନା, ଏପରି ଦରବକୂୁ ଅଧ୍‌କ ବେଳଯାଏଁ ଚାହିଁଲେ 
ମନରେ ଲୋଭ ହେବ ଯେ ହାତ ବଢ଼େଇଦେବି; ସେଠି ଆଳୁ ଖୋଳୁ ଖୋଳୁ 
ସାରୁ ବାହାରିବ । ନା, ଆଉ ଏଠାରେ ରହିନୁହେଁ- ଯାଏଁ, ତୁରନ୍ତ ପଳାଇଯାଏ । 
ଏପରି କହି ବୁଢ଼ୀ ପୂଣି ଶିମ୍ବ ଡଙ୍କ ଧରି ତଳକୁ ଓହ୍ଲାଇ ଆସିଲା । 

ଗଛରୁ ଓହ୍ଲାଇ କରଡ଼ିଆ ଦୁଆରେ ପାଦ ହେଇଛି କି ନାହିଁ, ଦେଖିଲା ଦୁଆର 
ମୁହଁରେ ଥୁଆ ହୋଇଛି ଗୋଟିଏ କଳସୀ । କଳସୀ ଭିତରେ କଂଣ ଅଛି ବୋଲି 
ଚାହିଁଦେଲାବେଳକୁ ସେ ଭିତରେ ରହିଛି ଗୋଟିଏ ଅଣ୍ଡା । ଗରିବ ବିଚାରୀକୁ କେହି 
ବୋଧହୁଏ ଦେବ ବୋଲି ଆଣିଥ୍‌ଲା ଯେ ବୃଢ଼ୀକୁ ନଦେଖି ଦୁଆରେ ରଖିଦେଇ 
ପଳାଇଛି ¬ ବୁଢ଼ୀ ଏପରି ଭାବି ଅଣ୍ଡାଟିକୁ କାଖରେ ଜାକି ଦେଇ କଳସୀଟି ଆଣି 
ଘରେ ଥୋଇଦେଲା । ଡଉଲଡାଉଲ କଳସୀଟିଏ ହୋଇଥାଏ । ବୃଢ଼ୀ କହିଲା, “ଗଁ 
କୂଅଟା ଯାଇ ଆରମୁଶ୍ଡତରେ, ହାଶ୍ଡି କି ମାଠିଆଟାଏ ନାହିଁ ଯେ ପାଣି ଆଣି 
ରଖିପାରୁୂନି । ଏ କଳସୀଟିଏ ଭଲ ହୋଇଛି। ଏଥ୍‌ରେ କଳସୀଏ ପାଣି ହୋଇଗଲେ 
ମୋର ଦିନଟିଯାକ ଚଳିଯିବ। 

ଆଶ୍ଚର୍ଯ୍ୟର କଥା, ବୃଢ଼ୀ ମୁହଁରୁ ଏତକ ବାହାରିଛି କି ନାହିଁ କଳସୀଏ ନିର୍ମଳ 
ପାଣି ଭରିହୋଇଗଲା। ଏ ଘଟଣା ଦେଖି ଦେଇ ବୁଢ଼ୀ ତ ତାଜୂବ୍‌। ଘଡ଼ିଏ 
ଚାହିଁରହି ପାଣିତକ ଢକ୍‌ ଢକ୍‌ କରି ପିଇପକାଇଲା। କି ସୁନ୍ଦର ମିଠା ପାଣି 
ଯେ ଆଉ କହି ହେବନି। ବୁଢ଼ୀ ମୁହଁ ପୋଛୁ ପୋଛୁ କହିଲା, “ଆଲୋ, ପ୍ରଭୁ 
କ”ଣ ମୋତେ କ୍ରହୁକ କଳସୀଟିଏ ଦେଲେ ନା କ'ଣ! ସତେ ଯଦି ଏଇଟି 

କହକ କଳସୀ ୪୭ 


କରହୁକ କଳସୀ ହୋଇଥ୍‌ବ ତେବେ ଏଥ୍‌ରେ କଳସୀଏ ଦୂଧ ଭରି ହୋଇଯିବ 
ଯେ ମୁଁ ପିଇଦେଲେ ମୋର ଆଜି ଦିନକ ଚଳିଯିବ।” ତା' ପାଟିରୁ ଏ କଥା 
ବାହାରୁ ବାହାରୁ କଳସୀଟିଏରେ ମୁହଁଚୂରହାଁ ହୋଇ କଳସୀଏ ଦୁଧ ଭରିହୋଇଗଲା, 
ତା” ଉପରେ ଟୋପା ଟୋପା ହୋଇ ଫେଣ ଲହୁଣି ଭାସୂୁଥାଏ | 

ବୃଢ଼ୀ ପ୍ରଭୁଙ୍କୁ ଧନ୍ୟ ଧନ୍ୟ କହି ମନ୍ଦିଏ ଦୁଧ ପିଇ ବାକିତକ ରାତିକୁ ରଖିଦେଲା | 
ଦିନତମାମ ବୁଢ଼ୀ କଳସୀକି ଚାହିଁରହିଥାଏ ଓ ପ୍ରଭୁଙ୍କ ଗୁଣ ଗାଉଥାଏ । ରାତି 
ହେବାରୁ ବାକିତକ ଦୁଧ ପିଇଦେଇ ବୁଢ଼ୀ କହିଲା, “ଓଃ! ଏତେ ଦିନକେ ଆଜି 
ବାରଦୁଆର ବୁଲି ହାତ ପତେଇ ଭିକ ମାଗିବାକୁ ପଡ଼ିଲା ନାହିଁ।”” କହୁ କହୁ 
ସେ ନିଘୋଡ଼ ନିଦରେ ଶୋଇପଡ଼ିଲା। ରାତି ପାହିଁ ସକାଳ ହେଉ ହେଉ କାହାର 
ଗୋଟାଏ ଡାକରେ ବୃଢ଼ୀର ନିଦ ଭାଙ୍ଗିଗଲା। ଚାହିଁ ଦେଖେ ତ, ସେ କାଖତଳେ 
ଯେଉଁ ଅଶ୍ତାଟି ଜାକିଥ୍‌ଲା ସେଇଟାକୁ ତ କାଢ଼ି ରଖିବାକୁ ତାର ଆଉ ମନେ 
ନଥୁଲା, ସେହି ଅଣ୍ଡାଟି ଫଟେଇ ତା” ଭିତରୁ ଗୋଟିଏ ଧଳା ଗଞ୍ଜା ବାହାରିପଡ଼ିଛି 
ଯେ ସେ କାନ ପାଖରେ ବସି ଡାକୃଛି¬ କୁକ୍କୁରେ କୁ ! କୁକ୍କୁରେ କୁ !! କୁକୁଡ଼ା 
ଡାକି ନଥ୍‌ଲେ ଆହୂରି କେତେବେଳଯାଏଁ ସେ ଶୋଇପଡ଼ିଥାଆନ୍ତାଟି ! 

ସେହି ଦିନଠାରୁ ବୃଢ଼ୀ କହିଦେବା ମାତ୍ରେ କଳସୀରେ ଦୁଧ, ଦହି, ରାବିଡ଼ି, 
ମଲେଇ ଭରି ହୋଇଯାଏ; ଫଳରେ ବ୍ରଢ଼ୀର ଖିଆପିଆରେ ଆଉ କିଛି ଅସୁବିଧା 
ରହିଲାନାହିଁ। କୁକଡ଼ାଟି ସଞ୍ଜ ସକାଳେ ଦି'ପହରେ ଠିକ୍‌ ଘଣ୍ଟାକଣ୍ଡା ପରି ରାବି 
ରାବି ସମୟ ଜଣାଇ ଦେଲା ଯେ ବୁଢ଼ୀର ଆଉ କାହାରିକି ସମୟ ପଚାରିବା 
ଦରକାର ହେଲାନାହିଁ। ବୁଢ଼ୀକୁ ଏଥର ସାଙ୍ଗଟିଏ ମିଳିଗଲା ଜାଣ । ବୁଢ଼ୀ ଘରେ 
ନଥ୍‌ବାବେଳେ କୂକୁଡ଼ା ଦୁଆରେ ବସି ଘର ଜଢଗେ, ଘରେ ଥ୍ବାବେଳେ ତା” 
ଗୋଡ଼ରେ ଗୋଡ଼ରେ ଲାଗି ତା'ଠାରୁ ଆଦର ଖାଉଥାଏ | ଏପରି ଭାବରେ ବୃଢ଼ୀର 
ଦିନ ଖୁସିରେ କଟିଯିବାକୁ ଲାଗିଲା। ଧୀରେ ଧୀରେ ସାଇପଡ଼ିଶା ଏ କ୍ରହୁଜ 
କଳସୀ ଦେଖିବାଲାଗି ଓ ସେ କୂରକ୍ରଡ଼ାର ବୁଦ୍ଧି କଳିବାଲାଗି ଲୋକେ ବୁଢ଼ୀ ଘରକୁ 
ଆସିବାକୁ ଲାଗିଲେ। ବୁଢ଼ୀ ଗରିବ-ଗୁରୁବା ଲୋକ ଦେଖି ଦୂଧ ଦହି ବାଣ୍ଡିଲା। 
ଦିନେ ଏକଥା ସେଠାର ଜମିଦାଗଙ୍କ କାନରେ ଯାଇ ପଡ଼ିଗଲା। ସେ ବୁଢ଼ୀଠାରୁ 
କଳସୀଟି ପାଇବା ଆଶାରେ ତାକୁ ପାଇକ ପଠାଇ କୋଠିକୁ ଡକାଇଲେ; ସାଙ୍ଗରେ 
କଳସୀଟି ନେଇ ଆସ ବୋଲି ଖବର ଦେଲେ। ବୂଢ଼ୀ କହିଲା, “ନାହିଁରେ ବାପ, 
ମୁଁ ଗରିବ ଲୋକ, ମୋର ରଜା ଜମିଦାରଙ୍କ କୋଠିରେ କି କାମ ଯେ ସେଠିକି 
ଯିବି ?” 

ବ୍ରଢ଼ୀ ଆସିବାକୁ ମନାକଲା ଦେଖି ଜମିଦାର ପାଇକଙ୍କୁ କହିଲେ, ଆରେ, 
ବୂଢ଼ୀ ନଥ୍ବା ବେଳେ ତା' ଘରେ ପଶି କୁହୁକ କଳସୀଟାକୁ ଜବରଦସ୍ତି ନେଇ 
ଆସି ପାରିବ ନାହିଁ ? 

ପାଇକମାନେ ଜମିଦାରଙ୍କ ମନକଥା ଜାଣିପାରି ବୃଢ଼ୀ ଘରରେ ପଶିବାକୁ ମଉକା 
ଖୋଜିଲେ । ଦିନେ ବୁଢ଼ୀ ଆର ସାହିକ୍‌ ବୁଲିଯାଇଥାଏ, ପାଇକମାନେ ତା' ଘରେ 

୪୮ ପୋଲାଣ୍ଡ ଦେଶର କାହାଣୀ 


ପଶିଗଲେ । କୂରଜୁଡ଼ା ବିଚରା ସେମାନଙ୍କୁ କେତେ ଖୁମ୍ପ ଗୋଡ଼େଇଲା, କେତେ 
ରାବିଲା; ହେଲେ ପାଇକମାନେ ତାକୁ ବେଖାତିର କରି କଳସୀ ନେଇ ଚାଲିଗଲେ । 
ଜମିଦାରଙ୍କ ହାତରେ କଳସୀଟି ପଡ଼ ପଡ଼ୁ ତାଙ୍କୁ ମନ୍ଦବୁଦି ଦେଖାଗଲା। ସେ 
କହିଲେ, “ଏଇଟା ଯଦି ସତରେ କୁହୁକ କଳସୀ ହୋଇଥ୍‌ବ, ତେବେ ଏଥୁରେ 
କଳସୀଏ ଅଙ୍ଗୁର ମଦ ଭରିହୋଇଯିବ। 
କ୍ଷଣକ ଭିତରେ କଳସୀରେ ଅଙ୍ଗୁର ମଦ ଭରିହୋଇଗଲା। ଏଥର ମଦୁଆ 
ଜମିଦାରଙ୍କ ଖୁସି ଦେଖିବା କଥା ! ସେ ମଦ ପିଇ ମାତାଲ ହୋଇଟଁଲେ। ତାଙ୍କ 
କାନକୁହା, ହାତମନ୍ଧା, ଗୁଣ୍ଡା ହୋଇ ଯେତକ ଥୁଲେ, ସେମାନେ ମନଇଚ୍ଛା ମଦ 
ପିଇଲେ। କୂଣିଆ ମଇତ୍ର, ସହୀ -ସଙ୍ଗାତ ସମସ୍ତଙ୍କୁ ଡକାଇ: ପିଆଇଲେ। ଦିନ 
କେତୋଟା ଭିତରେ ଜମିଦାରଙ୍କ କୋଠି ଏକ ବଡ଼ ଧରଣର ମଦଖଟିରେ ପରିଣତ 
ହୋଇଗଲା। ସେଠାକୁ ମଦୁଆ ମାତାଲଙ୍କ ସୁଅ କେତେ ଛୁଟୁଥାଏ , କୃହୁକ କଳସୀରେ 
ଭଳିକି ଭଳି ମଦ ସେତେ ଭରିହେଉଥାଏ। 
ଏପଟେ ବୁଢ଼ୀ ବିଚାରୀ ଖାଇବାକୁ ନପାଇ ପୁଣି ଥରେ ଭିକ ମାଗି ବୁଲିଲା। 
ସକାଳୁ ସଞ୍ଜଯାଏଁ ଦୁଆର ଦୁଆର ହୋଇ ବୁଲି ବୁଲି ଯାହା ଦିଇଟା ଆଣିଥାଏ, 
ସେଥ୍‌ରୁ କୂକୃଡ଼ାକୁ ଜିଛି ଦିଏ, ନିଜେ କିଛି ଖାଏ । ରାତି ହେଲେ ପାଣି ମନ୍ଦିଏ 
ବି ପିଇବାକୁ ପାଏ ନାହିଁ ଯେ ଦୀର୍ଘନିଃଶ୍ଵାସ ମାରି ଶୋଇପଡ଼େ। ବୁଢ଼ୀର ଏ 
ଦ୍ରଃଖ ଦେଖି କୂକ୍ରଡ଼ା ଆଉ ସହିପାରିଲା ନାହିଁ। କହିଲା, “ମାଆ, ତୁମେ ଯଦି 
ଅନୁମତି ଦିଅନ୍ତ ତେବେ ମୁଁ ଜମିଦାର ଘରକୁ ଯାଇ କଳସୀଟା ନେଇଆସନ୍ତି।” 
ବ୍ରଢ଼ୀ କହିଲା, “ବାପାରେ, ଦୃଷ୍ଲୋକ ହାତରେ ଭଲ ଜିନିଷ ପଡ଼ିଲେ 
ସେ କ'ଣ ଆଉ ଛାଡ଼େ? ଦେଖ, ତୁ ଯଦି ଆଣି ପାରିବୁ ମୁଁ ମନା କରିବି 
କାହିଁକି ? 
କୂକୂଡ଼ା ତା' ବାସିଦିନ ଜମିଦାର ଘରକୁ ଉଡ଼ିଗଲା । ସାଙ୍ଗସାଥୀଙ୍କ ମେଳରେ 
ବସି ଜମିଦାର କଳସୀରୂ ମଦ ନେଇ ପିଉଥଆନ୍ତି, ପିଆଉଥାନ୍ତି, ଏତିକିବେଳେ 
କୁକୁଡ଼ା ତାଙ୍କ ଝରକା ଧାରରେ ବସି କହିଲା — 
ପରର କଳସୀ ଚୋରାଇ ଆଣି, 
ଚୋର ଜମିଦାର ଏ ନିଶାପାଣି 
ଅଲାଜୂକ ପରି ଦେଉଛନ୍ତି, 
ଚୋର ସାଙ୍ଗମାନେ ଏକଜୃଟ ହୋଇ 
ଅଲାଜୂକ ପରି ପିଉଛନ୍ତି।” 
ଏ ଗୀତ ଶୁଣୁ ଶୁଣ୍ଣ ନଜାଣିଥ୍‌ବା ଲୋକେ ଜମିଦାରଙ୍କ ପଚାରିଦେଲେ, 
* ‘ହଇହେ, ତମେ କଳସୀଟା ଚୋରାଇ ଆଣିଛ ? ଛିଃ, ଛିଃ, ଛିଃ !!' 
କଥାରେ ଅଛି, ସତ କହିଲେ ମଣିଷ ଚିଡ଼େ। ଜମିଦାର ତ ରାଗରେ ନିଆଁ 
ହୋଇଗଲେ। ସେ ପାଇକମାନଙ୍କୁ ହୁକୁମ ଦେଲେ, ˆ ଆରେ, ଏ ଶଇତାନ କୁକୁଡ଼ାଟାକୁ 
ଧରିନେଇ କୂଅରେ ବୃଡ଼ାଇ ମାରିଦେଲ ! 

କୁହୁକ କଳସୀ ୪୯ 


ପାଇକମାନେ ସଙ୍ଗେ ସଙ୍ଗେ କୁକୁଡ଼ାଟିକୁ ଧରିନେଇ ଜମିଦାରଙ୍କର ସବୁଠାରୁ 
ଗଭୀର କୂଅରେ ବୂଡ଼ାଇଦେଲେ। କିନ୍ଧ ସେ ତ କୁହୁକ କୁକୂଡ଼ା; ସେ କାହିଁକି 
ମରନ୍ତା ୨ ସେ କୂଅର ପାଣି ପିଇଦେଇ ଫର୍‌ର କରି ଉପରକୁ ଉଡ଼ି ଆସିଲା। 
ଉପର ବେଳାକୁ ପୁଣି ଥରେ ଯାଇ ଜମିଦାରଙ୍କ ମଦ ଆଖଡ଼ାରେ ପହଞ୍ଚ୍‌ କହିଲା — 
“ପରର କଳସୀ ଚୋରାଇ ଆଣି, 
ଚୋର ଜମିଦାର ଏ ନିଶାପାଣି 
ଅଲାଜୂକ ପରି ଦେଉଛନ୍ତି, 
ଚୋର ସାଙ୍ଗମାନେ ଏକଜୁଟ ହୋଇ 
ଅଲାଜୁକ ପରି ପିଉଛନ୍ତି।” 
ଜମିଦାରଙ୍କ ସାଙ୍ଗସାଥୀ ବିରକ୍ତ ହୋଇ ମଦଗ୍ଲାସ୍‌ ସବୁ ଫୋପାଡ଼ି ଦେଲେ । 
କହିଲେ, ˆ “ଆପଣ ଏପରି ଚୋରିମାଲ୍‌ ଆଣି ବାଣ୍ୁଛନ୍ତି । ସତରେ ଏ ବଡ଼ ଲଜାର 
କଥା। 
ଜମିଦାରଙ୍କ ରାଗ ପଞ୍ଚମକୁ ଉଠିଗଲା। ସେ ସଙ୍ଗେ ସଙ୍ଗେ ପାଇକଙ୍କୁ ବରାଦ 
ଦେଲେ, “ଆରେ, ନିଆଁ ଜାଳି ଏଇଟାକୁ ସେଥ୍‌ରେ ପୋଡ଼ି ମାରିଦିଅ 
ପାଇକମାନେ ନିଆଁ ଜାଳିଲେ। ହୁ ହୁ ହୋଇ ନିଆଁ ଜଳୁଆଏ, କୂକୂଡ଼ାଟାକୁ 
ଧରିଆଣି ସେ ଭିତରେ ପକାଇଦେଲେ । କିନ୍ଧୁ କୁହୁକ କୂକୂଡ଼ା ଭାରି ଚତୁର । 
ନିଆଁରେ ପଡ଼ ପଡ଼୍‌ ସକାଳେ ପିଇଥ୍‌ବା କୂଅକଯାକ ପାଣି ବାନ୍ତି କରିଦେଲା 
ଯେ ସବୁ ନିଆଁ ଲିଭିଗଲା; ପୁଣି ସେଥ୍‌ରେ ଜମିଦାରଙ୍କ ଅଗଣା ଭରି ହୋଇଯାଇ 
ପାଣି ଖାଲି ଲହଡ଼ି ଭାଙ୍ଗିଲା। ପାଇକମାନେ ନାଳ ଖୋଲି ସେ ପାଣିକୁ ବାହାରକୁ 
ଛାଡ଼ିଲାବେଳକୁ କୁହୁକ କୁକୂଡ଼ା ସେଠାରୁ ଉଡ଼ିଚାଲିଗଲା | 
ମଦୁଆ ଜମିଦାର ତ ଏତେ କଥା ଜାଣିନଥାଏ, ସେ ଆହୁରି ନୂଆ ସାଙ୍ଗ 
ଧରି ସକାଳୁ ସକାଳୁ ମଦଖଟି ଖୋଲି ଦେଇଥାଏ । କୂକୂଡ଼ା ସେଠାରେ ପହଞ୍ଚଯାଇ 
ତା'ର ସେହି ପୂର୍ବର ଗୀତ ଆରମ୍ଭ କରିଦେଲା। ଚୋରା ଜିନିଷ ବୋଲି ଶୁଣି 
ସାଙ୍ଗସୁଖମାନେ ଛି ଛି କରି ସେଠାରୁ ଉଠିଗଲେ। ଜମିଦାର ରାଗରେ ଅଗ୍ନିଶର୍ମା 
ହୋଇ ହୁକୁମ ଦେଲେ, “ଆମ ହଶ୍ତାରେ ହଶ୍ତେ ଗରମ ପାଣି କର। ପାଣି 
ଟ କରମକର ହୋଇ ଫୁଟିଲେ କୂକ୍ରଡ଼ାଟାକୁ ସେ ଭିତରେ ପକାଇ ସିଝାଇ ଦିଅ 
ଯେ ମୁଁ ସେଇଟାକୁ ଖାଇବି। ନହେଲେ ସେ ସଇତାନ ମୋ ଇଜତ୍‌ ମହତ 
ରଖିବ ନାହିଁ। 
ଏକଥା ଶୁଣି କ୍ରକୂଡ଼ା କହିଲା, “ଚୋର ଓ ମଦୂଆଙ୍କର ଯେଉଁ ଇନ୍ତତ୍‌ 
ମହତ ଥାଏ ତାହା ସମସ୍ତଙ୍କୁ ଜଣା; ମୁଁ ଆଉ ରଖିବି କ'ଣ ? 


ଜମିଦାର କହିଲେ, “ “ରହ, ରହ, ତତେ ମୁଁ ଟିକି ଟିକି କରି ନଖାଇଲାଯାଏ 
ମୋର ଶାନ୍ତି ନାହିଁ।”” ଜମିଦାରଙ୍କ କହିବା ମୂତାବକ କୁକୁଡ଼ାକୁ ସିଝାଗଲା । ମଦୁଆ 
ଜମିଦାର ତାକୁ ଗୋଟାକଯାକ ଗିଳିଦେଲେ। ସେଦିନ ଉପରବେଳା ସେ 


ଯେତେବେଳେ ପୁଣି ମଦଖଟି ଖୋଲନ୍ତି, ସେତେବେଳେ ତାଙ୍କ ତୋଟି ପାଖରୁ 

କହକ କୂକ୍ରଡ଼ା ସେହି ଗୀତଟି ଗାଇବସିଲା। ଏଥର ଜମିଦାରଙ୍କ ବୁଦି ବଣା ହୋଇଗଲା । 
ଦେଖିଲେ କୂକୃଡ଼ା ଆଉ ତ ଗୀତ ବନ୍ଦ କରୁ ନାହିଁ। ସେ କୂକୁଡ଼ାକୁ ପାଟି କରି 
ଗାଳିଗୁଲଜ କଲେ, ଧମକଚମକ ଦେଲେ, ରାଣ ଅଭିଶାପ ପକାଇଲେ; କୂକୂଡ଼ା 
କେଉଁଥ୍‌ରେ ବି ବନ୍ଦ ହେଲା ନାହିଁ। ଶେଷକୁ ସେ ଆଉ ଶୁଆଇ ବସାଇ ଦେଉନାହିଁ 
ଦେଖି ଜମିଦାର ଡାକ୍ତର କବିରାଜଙ୍କୁ ଡକାଇପଠାଇଲେ। କହିଲେ, “ହେ, ମୋ 
ତୋଟି ଭିତରେ କ'ଣ ଏପରି ଶବଦ ହେଉଛି, ଟିକିଏ କାଟି ଦେଖିଲ।'' \ 

କିନ୍ତୁ ଜମିଦାରଙ୍କର ତୋଟି କାଟିବ କିଏ ? ବଡ଼ ଅଡ଼ୁଆ କଥା ହେଲା। 
ଜମିଦାର ଶେଷକୁ ପାଟି କରି କହିଲେ, “ଆରେ ହେ ପାଇକମାନେ, ଟୋରାଇ 
ଆଣିଥ୍‌ବା ସେ କୁହୁକ କଳସୀଟା ନେଇ ବୁଢ଼ୀଘରେ ଦେଇଆସ; ନହେଲେ ଏ” 
ସଇତାନ ମତେ ଛାଡ଼ିବ ନାହିଁ। 

ପାଇକମାନେ ବୁଢ଼ୀ ଘରେ କଳସୀଟି ଦେଇ ଆସିଲେ; କିନ୍ତୁ ବୁଢ଼ୀ କହିଲା, 
କିରେ, ମୋ କୁକୁଡ଼ା କାହିଁ? ମୋ କୃକ୍ୂରଡ଼ା ନହେଲେ ମୁଁ ଏ କଳସୀ ରଖିବି 
ନାହିଁ।'” କଥା ଲୁଚି ରହେନି। ଚାହୁଁ ଚାହୁଁ ରାଜ୍ୟସାରା ଟୋର ଜମିଦାରଙ୍କ ଦୁର୍ନାମ 
ରଟିଗଲା। ଶେଷକୁ ଅପମାନ ସହି ନପାରି ଜମିଦାର କୂକୂଡ଼ାକୁ କହିଲେ, “ମୋର 
ଦୋଷ ହୋଇଛି ରେ କୁକୁଡ଼ା; ମତେ କ୍ଷମାକର, ତୂ ମୋ ତୋଟିରୁ ପଳାଇଆସ। 

ଏତେବେଳେ ଯାଇ କୁକୂଡ଼ା ଶାନ୍ତ ହେଲା। ସେ ଫୁର୍‌ର୍‌ କିନା ଜମିଦାରଙ୍କ 
ତୋଟିରୁ ଉଡ଼ିଯାଇ ବୁଢ଼ୀ ପାଖରେ ପହଞ୍ଚୁଗଲା ! ଜମିଦାର ବୁଢ଼ୀ ପାଖରେ କାନମୋଡ଼ି 
ହୋଇ ଚାପୁଡ଼ା ଖାଇଲେ। ତା” କଳସୀ ତାକୁ ଫେରାଇଦେଲେ। ସେହି ଦିନରୁ 
ତାଙ୍କ ମଦଖିଆ ନିଶା ହାଡ଼ିଗଲା । 


ଦ୍ରନିଆର ବୁଝାମଣା 


ଦିନେ ହଠାତ୍‌ ଝଡ଼ ଉଠିଲା। ଚାହୁଁ ଚାହୁଁ ଇମିତି ପାଣି ପବନ ମାଡ଼ି ଆସିଲା 
ଯେ ଗଛଗୁଡ଼ାକ ମଡ଼ମାଡ଼ ଭାଙ୍ଗିପଡ଼ିଲା; ମନେହେଲା ସତେ ଯେପରି ପ୍ରଳୟ 
ଆରମ୍ଭ ହୋଇଗଲା। କିନ୍ତୁ ଝଡ଼ ତୋଫାନ ତ ବେଶି ସମୟ ରହେନି, ଝଡ଼ 
ଛାଡ଼ି ଯାଇ ଆକାଶ ପରିଷ୍କାର ହୋଇଯିବାପରେ ଜଣେ କାଠୁରିଆ ଦେଖିଲା, 
କେତେ ତାଳ ଭାଙ୍ଗି କେତେ ଗଛ ଉପୁଡ଼ି ପଡ଼ିଛି। ଜଙ୍ଗଲରୁ କାଠ ଆଣିବା 
ଲାଗି ଏଇଟାହିଁ ଠିକ୍‌ ସମୟ। ପୁଣି ମାଟି ବତୁରିଥ୍‌ବ, ଏତିକିବେଳେ ମିଠା କନ୍ଦା 
ଖୋଳି ଆଣିବା ସହଜ । ତେଣୁ କାନ୍ଧରେ କୁରାଢ଼ି ଶାବଳ ଧରି କାଠୁରିଆ ଜଙ୍ଗଲକୁ 
ବାହାରିପଡ଼ିଲା । 

ଜଙ୍ଗଲ ଭିତରେ ପଶୁ ପଶୁ ଦେଖାଗଲା ଗୋଟିଏ ପାଇନ୍‌ ଗଛ ଉପୁଡ଼ି 
ଯାଇଛି ଯେ ତା ଗଶ୍ତିଟା ଯାଇ ଗୋଟିଏ ମସ୍ତବଡ଼ ପଥର ଉପରେ ଆଉଜି 
ପଡ଼ିଛି। କାଠୁରିଆ ଦେଖିଲା, ଆଉ ଦୂରକୁ ଯାଇ କାଠ ଖୋଜିବା ଦରକାର 

ଦ୍ରନିଆର ବୁଝାମଣା ୫୧ 


ନାହିଁ। ସେ ପଥର ଉପରେ ଚଢ଼ି ପାଇନ୍‌ର ତାଳଗୁଡ଼ାକ କାଟିବାକୁ ଲାଗିଲା । 
କାଠ କାଟୁଛି, ଶୁଣିଲା ଠିକ୍‌ ସେହି ପଥର ତଳେ କିଏ ଜଣେ କାକ୍ରତି ମିନତି 
ହୋଇ କାନ୍ଦ୍ରଛି। କିଏ କାନ୍ଦୁଛି, ଦେଖିବା ଲାଗି କାଠୁରିଆ ପଥର ଉପରୁ ତଳକର 
ଓହ୍ଲାଇ ପଡ଼ିଲା। କିନ୍ତ ତଳେ କାହାରି ଦେଖା ମିଳିଲା ନାହିଁ। କେଉଁଠି କିଏ 
କାନ୍ଦୁଛି ବୋଲି ଉଦ ଉଣ୍ଡୁ ତାକୁ ଲାଗିଲା ପଥର ଭିତରେ ରହି କେହି ଜଣେ 
କାନ୍ଦୁନି। ଆଉ ସମ୍ଭାଳି ନପାରି ସେ ପଚାରିଲା, “ଆରେ, କିଏ ଏପରି କାନ୍ଦୁଛୁ ? 
ତୋର କ'ଣ ହୋଇଛି ? 

ପଥର ଭିତରୁ ଶୁଭିଲା, ଭାଇ, ମୁଁ କାନ୍ଦୁଛି । ଓଃ, ଏ ଦୁଃଖ ଆଉ ସହିପାରିବି 
ନାହିଁ, ସହି ପାରିବି ନାହିଁ!” 

କାଠୂରିଆ ପଚାରିଲା, କାହିଁ, ମୁଁ ତ ତତେ ଦେଖିପାରୁନାହିଁ ?” 

“ମତେ ପରା ପଥର ମାଡ଼ି ବସିଛି, ତୂ ଦେଖିବ୍ର କିପରି ? ଓଃ, ଓଃ, 
ଓଃ . . . ମରିଗଲି ମରିଗଲି . . . ମତେ ଟିକିଏ ଏଥ୍‌ରୁ ଭବଧାର କର ରେ ଭାଇ, 
ମୋ ପରା ପ୍ରାଣୀର ସାହା ହେଲେ ତୋର ମଙ୍ଗଳ ହେବ। 

କାଠୁରିଆ ପଚାରିଲା, “ତୁ ତ ପଥର ତଳେ, ମୁଁ ବାହାରେ; ମୁଁ ଆଉ 
ତୋର କି ସାହା ହେବି ? ତୋର ହୋଇଛି କ'ଣ ? 

“ଆଃ ! ଏ ପଥର ଚାପାରେ ମରିଗଲିଣି ଜାଣ । ଟିକିଏ ପଥରଟା ଟେକିଦେଲେ 
ମୁଁ ବାହାରି ଆସନ୍ତି୨ ତୋର ବଡ଼ ମଙ୍ଗଳ ହୁଅନ୍ତା ? 

“ବାପରେ ବାପ୍‌ ! ଏତେବଡ଼ ପଥର; ମୁଁ ଟେକିବି କିପରି ? 

କାନ୍ଦକାନ୍ଦ ସ୍ଵରରେ ପଥରଭିତରୁ ଶୁଭିଲା, “ଆରେ, ଶାବଳରେ ଟିକିଏ 
ଟେକିଦେ । ଚଉକେହେବ ଟେକିଦେଲେ ମୁଁ ବାହାରିଆସନ୍ତି।” 

କାଠୁରିଆ କହିଲା, “ଏ କାମ କରୁ କରୁ ତ ମୋ ଦମ୍‌ ଛୁଟିଯିବ, ଆଉ 
କାଠ କାଟିବି କେତେବେଳେ ? ତତେ ପଥରତଳୁ ବାହାର କଲେ ମତେ କଅଣ 
ମିଳିବ ଭଲା ? 

ପଥରତଳୁ ଶୁଭିଲା, “ମୁଁ ତୋ ଉପକାର ଶୁଝିଦେବି ଭାଇ |’ 

କାଠୁରିଆ ପଚାରିଲା, “ମାନେ ? କିପରି ଶୁଝିବୁ, କହିଲୁ ? 

““ଦନିଆରେ ଲୋକମାନେ ଯେମିତି ଭପକାର ଶୁଝନ୍ତି, ମୁଁ ସେମିତି ଶୁଝିଦେବି 
ରେ । ଦୂନିଆ ବୁଝାମଣାରେ ତୋର ଯାହା ପାଉଣା ହେବ, ମୁଁ ତା'ଠାରୁ କାଣି 
କଉଡ଼ିଏ ବି ଉଣା କରିବି ନାହିଁ। ଦେ, ଦେ, ଟିକିଏ ହାତ ଲଗେଇଦେ ଭାଇ ! 

ଏପରି କାକୂତିମିନତି ଶୁଣି କାଠୁରିଆ ଶାବଳ ଲଗାଇ ପଥର ଟେକିବାକୁ 
ଆରମ୍ଭ କଲା । ସେ ତା'ର ସବୁ ବଳ ଖଟାଇ ପଥରଟିକୁ ଚଉକେ ଖଣ୍ଡେ ଟାଳିଦେ ଇଛି 
କି ନାହିଁ, ପଥର ତଳୁ ମୁଣ୍ଡ କାଢ଼ି ଲସରପସର ହୋଇ ପଳାଇ ଆସିଲା ଗୋଟାଏ 
ମସ୍ତବଡ଼ ସାତ-ଫେଣିଆ ରାକ୍ଷସ ସାପ । ବାପ୍୍‌ରେ ବାପ୍‌, କି କଦର୍ଯ୍ୟ ଦେଖାଯାଉଥାଏ 
ସେ ସାପଟା ! ବାହାରେ ଆସି ପବନ ଟିକିଏ ଖାଇ ଦେଉ ଦେଉ ରାକ୍ଷସ ସାପଟା 


Ca 


ଫୁଲି ଉଠିଲା ଏବଂ ଚାହୁଁ ଚାହଁ ତା'ର ସାତଟାଯାକ ଫଣା ଟେକି ଫି ଫି ହୋଇ 

୫୨ ପୋଲାଣ୍ଡ ଦେଶର କାହାଣୀ 


ଗି ଉଠିଲା ¬ “ଏ କାଠୁରିଆ, ମୁଁ ଅନେକ ଦିନୁ ଖାଇନାହିଁ। ଭାରି ଭୋକ 
ହେଉଛି। ଆ, ମୁଁ ତତେ ଖାଇବି! 

ଏ ଗର୍ଚ୍ଚନ ଶୁଣି କାଠୁରିଆ ପାଟିକରି ଉଠିଲା, “ହଇରେ, ତୁ ଏଇମିତିକା 
ଉପକାର ଶୁଝିବୁ ? ପଥର ତଳେ ଚାପି ହୋଇ ମରିଯାଉଥ୍ଲୁ; ମୁଁ ତତେ ବଞ୍ଚାଇଲି । 
ତୂ କ'ଣ କହୁଛୁନା ମତେ ଖାଇଯିବୁ।”” ସାପ ଗର୍ଚିଉଠିଲା, “ହଁ, ମୁଁ ଏ ଇମିତିକା 
ଉପକାର ଶୁଝିବି।”” କାଠୁରିଆ ଆଶ୍ଚର୍ଯ୍ୟ ହୋଇ କହିଲା, “ଦୁନିଆର ବୁଝାମଣା 
କ'ଣ ଏଇଆ ? 

“ଏଇଆ ନୁହେଁ ତ ଆଉ କଂଣ ?”? କହି ସାପ ତାକୁ ଗିଳି ଦେବା ଲାଗି 
ମାଡ଼ିଆସିଲା। ସାପ ମୁହଁରୁ ଖସିଯିବାର ଉପାୟ ନଦେଖି କାଠୁରିଆ ସେଠାରୁ 
ପ୍ରାଣବିକଳରେ ଦୌଡ଼ି ପଳାଇବାକ୍ର ଲାଗିଲା। କିନ୍ତୁ ସେ ସାପର ବହପ ତ କିଛି 
କମ୍‌ ନୁହେଁ! ଆଖିପିଛୁଳାକେ ସେ କାଠୁରିଆ ଆଗକୁ ମାଡ଼ିଗଲା ଏବଂ ତା” 
ବାଟ ଓଗାଳି ଦେଇ ଗର୍ଜନ କଲା, “ଆରେ, ତୁ ମୋ ହାବୁଡ଼ରୁ ଖସି ଚାଲିଯିବୁ 
ନା ! ଦେଖ, ମୁଁ ତତେ ଗିଳିଲି।” 

ଚାହୁଁ ଚାହଁ ସାପ ତା” ଲୂଗାପଟା ଟାଣି ତାକୁ କାବୁ କରିଦେବାକୁ ବସିଲା । 
ତଥାପି କାଠୂରିଆ ଆପତ୍ତି କରି କହିଲା, “ଏ ... ଏ ସାପ, ଶୁଣ କହୁଛି, 
ତୂ ଇମିତି ଅନ୍ୟାୟ କରନା। 

“ଅନ୍ୟାୟ 1" ' ସାପ ପାଟିକଲା, “ଅନ୍ୟାୟ କଂଣ ?”? କାଠୁରିଆ କହିଲା, 
ଅନ୍ୟାୟ ନୁହେଁ ? ଚାଲିଲୁ ଦେଖି, ତୁ ଯେଉଁ ଭଦ୍ରଲୋକ ପାଖକୁ କହିବୁ, ସେହି 
ଭଦ୍ରଲୋକ ପାଖକୁ ଯିବା। ତାଙ୍କ ଆଗରେ ଏ ମାମଲାଟା ପକାଇବା । ସେ ଯଦି 
କହିବେ ଯେ ମୁଁ ତତେ ପଥର ତଳୁ ମୁକୂଳେଇଥ୍‌ବାରୁ ତୁ ମତେ ଖାଇଯିବା 
ଉଚିତ, ତେବେ ମୋର ଆଉ କିଛି ଆପରି କରିବାର ନଥ୍‌ବ! ଗୋଟାଏ ନ୍ଯାୟ 
ବିଚାର ନକରି ତୁ ଇମିତି ବ୍ୟବହାର ଦେଖାଇବା ସତରେ ବଡ଼ ଅନ୍ୟାୟ 

ସାପ କହିଲା, “ଓଃ, ଏଇ କଥା ? ମତେ ଭଦ୍ର ଅଭଦ୍ର ସମସ୍ତେ ସମାନ । 
ତୁ ଯାହା ପାଖକୁ କହିବୁ ତା ପାଖକୁ ମାମଲା ନେବା ।”' 

“ “ତା'ହେଲେ ଆସ ମୋ ସାଙ୍ଗରେ !” କହି କାଠୁରିଆ ସାପକୁ ନେଇ ଚାଲିଲା ! 
ଯାଉ ଯାଉ ଦେଖାଗଲା ଜଙ୍ଗଲ ଭିତରେ ଗୋଟିଏ ଖୋଲା ପଡ଼ିଆରେ ଗୋଟିଏ 
ବୂୃଢ଼ା ଘୋଡ଼ା ଚରୁଛି। ବୁଢ଼ା ଘୋଡ଼ାକୁ ଦେଖି ସାପ କହିଲା, “ହେଇଟି ତ 
ଘୋଡ଼ା ଚରୂଛି, ମାମଲା ତା' ଆଗରେ ପକାଇବା | ତା' ଫଇସଲା ମାନିବୃଟି ?” 

କାଠୁରିଆ କହିଲା, “କାହିଁକି ନ ମାନିବି? ଘୋଡ଼ା କ'ଣ କିଏ କଂଣ, 
ମୁଁ ତ ଭାବୁଛି ଯେ କେହି ହେଲେ ବି ମୋ ବିପକ୍ଷରେ ରାୟ ଦେବନି। ମୁଁ 
ତୋର ଉପକାର କଲି, ତା' ବଦଳରେ ତୁ କ'ଣ କହୁଛୁ ନା ମତେ ଖାଇବୁ — 
ଏଇଟାକୁ ତ କେହିହେଲେ ଠିକ୍‌ ବୋଲି କହିବ ନାହିଁ। 

ତା'ପରେ ଦିହେଁ ଘୋଡ଼ା ପାଖକୁ ଯାଇ କହିଲେ, “ଘୋଡ଼ା ଭାଇ, ତୁମେହିଁ 
ଆମର କଳି ତୁଟାଇବ।” 

ଦ୍ରନିଆର ବୁଝାମଣା ୫୩ 


ସେ ବୂଢ଼ାଘୋଡ଼ାଟି ବିଚରା ବଡ଼ ହୀନିମାନିଆ ଅବସ୍ଥାରେ ଥାଏ । ତାଂ 
ପଞ୍ଜରାହାଡ଼ଗୁଡ଼ାକ ଗଣିହୋଇ ଯାଉଥାଏ । ଦେହଟାଯାକ ଖଣ୍ଡିଆ ଖାବରା; ଏଠି 
ଘା, ସେଠି ଜାଦୁ । ମନେହେଉଥାଏ ଭଲକରି ଦଲକାଏ ପବନ ପିଟିଦେଲେ ବିଚରା 
ତଳେ କଚାଡ଼ି ହୋଇ ପଡ଼ିଯିବ। ସାପ ଓ କାଠୁରିଆର ଡାକ ଶୁଣି ସେ ବଡ଼ 
କଷ୍ଟରେ ମୁଣ୍ଡ ଟେକି ପଚାରିଲା, “ଆରେ କି କଳି ଲାଗିଛି ? 

କାଠୂରିଆ କହିଲା, “ଭାଇ, ମୁଁ ଜଙ୍ଗଲରେ କାଠ କାଟୁଥ୍ଲି; ଶୁଣିଲି ଇଏ 
ଗୋଟିଏ ପଥର ତଳେ ଚାପିହୋଇ ଆର୍ଉଁନାଦ କରୁଛି।” 

ଘୋଡ଼ା ପଚାରିଲା, ଆଜିକା କଥା କହୁଛଟି ? 

“ହୁଁ ପରା !” ? କହି କାଠୁରିଆ ସବୁ କଥା ବର୍ଣ୍ଣନା କରିବସିଲା । ସବୁ କହିସାରି 
ପଚାରିଲା, “ୟାକୁ ମୁଁ ମରଣ ମୁହଁରୁ ବଞ୍ଚାଇଲି, ଏବେ ଇଏ କହୁଛି ମତେ 
ଖାଇବ । ଆହୁରି କ'ଣ କହୁଛି ନା ଏଇଟା ଦୁନିଆର ନ୍ୟାୟ ବିଚାର! ତମେ 
ସତ କହ ଭାଇ, ଏଇଟା କ'ଣ ଠିକ୍‌ କଥା ? 

ଘୋଡ଼ା କହିଲା, “ ସାପ କିଛି ଅନ୍ୟାୟ କଥା କହୁନି।” କାଠୁରିଆ ଛାନିଆ 
ହୋଇ କହିଲା, “ଏଁ . . . ଏଇଟା ନ୍ୟାୟ ବିଚାର ହେଲା ? 

ଘୋଡ଼ା କହିଲା, “ଶୁଣ, ମୋ ବୟସବେଳର କଥା କହୂଛି ଶୁଣ । ମୋର 
ଯେତେବେଳେ ବଳବୟସ ଥଲା, ସେତେବେଳେ ମୋ ଦେହରେ ରୂପାର ସାଜ 
ଲାଗୁଥ୍ଲା, ବାକି ପାଞ୍ଚଭାଇଙ୍କ ସାଙ୍ଗେ ମିଶି ମୁଁ ଖୋଦ୍‌ ଜମିଦାରଙ୍କ ଗାଡ଼ି ଟାଣୁଥ୍ଲି, 
ନିଜେ ଜମିଦାର ମୋ ପିଠିରେ ଚଢ଼ି ଶିକାର କରିବାକୁ ଯାଉଥ୍‌ଲେ। ଖାଇବା 
ପାଇଁ ମତେ ଯେଉଁ ଦାନା ମିଳୁଥ୍ଲା, ମଣିଷମାନେ ବି ସେମିତି ଖାନା ପାଉନଥ୍‌୍ବେ | 
ସଞ୍ଜ ସକାଳରେ ସଇସ ଆସି ମତେ ଘଷିମାଜି ଦେଉଥ୍‌ଲା। ଆଉ ମୋ ଶାଳଟି 
କଥା କ'ଣ କହିବି; ଯେଉଁ ପଟେ ମୁହଁ ମାରୁଥୁଲି ସେ ପଟେ ଦାନା ଭରି 
ହୋଇ ରହିଥ୍ଲା ! କିନୁ ଆଜି ମେ। ଅବସ୍ଥା ଦେଖୁଛଟି ? ଯେଉଁଦିନୁ ମୋ ବଳବୟସ 
ତୁଟିଗଲା, ସେହି ଦିନଠାରୁ ମତେ ଆଉ ଶାଳରେ ପୂରାଇଲେ ନାହିଁ। ଯେଉଁ 
ମାଲିକକୁ ମୁଁ ପିଠିରେ ବସାଇ ହରିଣ ଶିକାର କରିବାକୁ ବଣକୁ ନେଉଥ୍‌ଲି, ସେହି 
ମାଲିକ ସେଦିନ ହୁକୁମ ଦେଇଦେଲେ, “ଏଇଟା ଦେଇ ଆଉ କାମ ନାହିଁରେ ! 
ଏଇଟାକୁ ଖାଇବାକୁ ଦେଇ ଆଉ କି ଲାଭ। ଏଇଟାକୁ ଖାଇବାକୁ ଦେଇ ଆଉ 
ଦାନା ଖଇରାତ କରନି; ବଣରେ ଛାଡ଼ିଦିଅ; ଗଧ୍‌ଆ ବିଲୁଆ ଖାଇଯାଆନ୍ତୁ।” 
ସେହିଦିନୁ ମୁଁ ବଣବୁଦା ଭିତରେ ନିରାଶ୍ରୟ ହୋଇ ବୂଲୁଛି। ଦୁନିଆ ଏଇମିତି 
ପାଉଣା ଦିଏ; ଏଠି ଭଲ କଲେ ମନ୍ଦ ଫଳେ। ତେଣୁ ମୁଁ କହୁଛି ସାପ କିଛି 
ଅନ୍ୟାୟ କଥା କହୁନି; ଏ ଇଟାହିଁ ଦୁନିଆର ବୃଝାମଣା।' 

ଏକଥା ଶୁଣୁ ଶୁଣୁ ସାପ ଘୋଡ଼ାକୁ ଧନ୍ଯ ଧନ୍ଯ କହି କାଠୂରିଆକୁ ଖାଇଯିବା- 
ଲାଗି ପାଟି ମେଲାଇଦେଲା; କିନ୍ଧୁ କାଠୁରିଆ ଆପତ୍ତି କରି କହିଲା, “ନା, ନା, 
ମୋ ମନକୁ ଏକଥା ପାଉନାହିଁ। ଚାଲ, ଆଉ ଜଣେ ଭଦ୍ରଲୋକଙ୍କୁ ପଚାରିବା ।”' 

ସାପ କହିଲା, “ଚାଲ; ତୋର ଯେଉଁଠିକି ଇଚ୍ଛା ସେଠିକି ଚାଲ; କେହି 

୫୪ ପୋଲାଣ୍ଡ ଦେଶର କାହାଣୀ 


ମୋ ବିପକ୍ଷରେ ରାୟ ଦେବେନି।” 

ଦିହେଁ ଚାଲିଛନ୍ତି ଦେଖାଗଲା ଆଗରେ ଗୋଟିଏ ଖତଗଦା ପାଖରେ ଗୋଟିଏ 
ପୋଷା କୁକୁର ଶୋଇ ଖଷ୍ଡିଏ ଶୁଖିଲା ହାଡ଼ ଚୋବାଉଛି। କାଠୁରିଆ ତା”'ପାଖକୁ 
ଯାଇ କହିଲା, “ଧର୍ମାବତାର, ଆମେ ଦିହେଁ ଗୋଟିଏ ମାମଲା ନେଇ ଆପଣଙ୍କ 
କତିକି ଆସିଛୁ। ଆପଣ ନ୍ୟାୟ ବିଚାର କରି ରାୟ ଦିଅନ୍ତୁ। 

ବଳିଆ କୁକୁରଟା ବୃଢ଼ା ହୋଇଯାଇଥାଏ। ଆଖିରେ ଲେଞ୍ଜରା, ଦେହଯାକ 
ଟିଙ୍କ, ହାଡ଼ ଗଣି ହୋଇଯାଉଥାଏ ! ଶୁଖିଲା ହାଡ଼ଶଶ୍ଡିକ ଚାଟୁ ଚାଟୁ ଏ ଦୁଇଜଣଙ୍କ 
ମାମଲା ଶୁଣିବା ଲାଗି କାନ ଡେରିଦେଲା। କାଠୁରିଆ ଆମୂଳଚୂଳ ସବୁ କହିସାରି 
ରାୟ ପାଇଁ ତକେଇଛି, କୁକୁର କହିଲା, “ସାପ ଠିକ୍‌ କଥା କହୁଛି।” 

କାଠୁରିଆ ଅବାକ୍‌ ହୋଇ ପଚାରିଲା, “ଏଇଆ ତା'ହେଲେ ଦ୍ରନିଆର 
ବରଝାମଣା ? 

କୁକୁର କହିଲା, “ଠିକ୍‌ ଏଇଆ । ଆଟେ, ମୋ ଟୋକାବେଳେ ମୁଁ କମ୍‌ 
ଆଦର ପାଇନି। ଜାଣିଛୁ ମୋ ରୂପଗୁଣ ଦେଖି ମାଲିକ ମତେ ସବୁବେଳେ 
କୋଳରେ ଧରି ବସୁଥ୍ଲା, ଗଦିଦିଆ ଚଉକିରେ ମୁଁ ଶୋଉଥ୍ଲି | ମାଲିକର ଖଟ ପଲଙ୍କ 
ଉପରେ ଖେଳି କୂଦି, ମାଲିକ ଟେବୁଲ ଉପରେ ଥାଳି ଗିନାରେ ଠିକ୍‌ ମାଲିକଙ୍କ 
ପରି ଖାନା ଖାଇ ଦିନକାଟୁଥ୍‌ଲି। କିନୁୁ ଯେଉଁଦିନ ମୋ ଚେହେରା ଖସିଗଲା, 
ସେହିଦିନ ମତେ ଅନ୍ଦରମହଲରୁ ତଡ଼ିଦେଇ ଫାଟକ ଜଗିବା କାମରେ ଲଗେଇଦେଲେ। 
ତଥାପି ଶାଳରେ ଶୁଆଉଥ୍‌ଲେ, ଦିନକୁ ବକତେ ଖାଇବାକୁ ଦେଉଥ୍‌ଲେ । କିନ୍ତ 
ଏଇଲେ ମୋ ଅବସ୍ଥା ଦେଖୁଛୁଟି ? ଖଟି ଖଟି ବଳବୟସ ସାରିଦେଲି — ବୁଢ଼ାକାଳେ 
କି ଆଉ ଦୌଡ଼ିହୁଏ ନା ଲଢ଼ିହୁଏ ? ସେହି ଟିକକ ଅପାରଗପଣିଆ ଦେଖି ମାଲିକ 
ମୋର ଗତ ଦିନର ସବୁ କଥା ପାସୋରିଗଲେ। ବବୃଢ଼ା କୂରା' କହି ମତେ 
ଗୋଇଠା ମାରି ବାହାରକୁ ତଡ଼ି ଦେଉ ଦେଉ ମୋ ପଛରେ ଫାଟକ ବନ୍ଦକରିଦେଲେ। 
ସେ ଖଟ -ପଲଙ୍କ-ଦିନ ଗଲା, ଏଇନେ ହେଇଟି ଖତଗଦା ଉପରେ ଶୁଖିଲା ହାଡ଼ 
ଚାଟି ଚାଟି ଦିନ ଗଣୁଛି। କାଳକ ମେହେନତ କରି ମୁଁ ଯେତେବେଳେ ଦୁନିଆଠାରୁ 
ଏଇ ପାଉଣା ପାଇଲି, ତତେ ଆଉ ଜି ଅଧୁକ ନ୍ଯାୟବିଚାର ଦେବି କହ? 
ଏଇଆହିଁ ଦୁନିଆର ବୁଝାମଣା । ସାପ ତତେ ଖାଇବର୍ହି ଖାଇବ। 

“ସାବାସ୍‌ ! ଏଙ୍କୁ କହନ୍ତି ଯେ ବିଚାରପତି !”? କହି ସାପ କୃକୁରକ୍ର ପ୍ରଶଂସା 
କରିଗଲା। ତା'ପରେ କାଠୂରିଆକୁ କହିଲା, “ଏ ବୁଢ଼ା, ତିଆର ହୋଇଯା, ମୁଁ 
ଏଥର ତତେ ଖାଇବି ! 

କିନ୍ତୁ କାଠୁରିଆ ବୃଢ଼ା କରପତ୍ର ଯୋଡ଼ି କହିଲା, “ଭାଇ, ମୁଁ ଇମିତି ନ୍ୟାୟ 
ବିଚାର ପାଇବି ବୋଲି ଜମା ଜାଣିନଥ୍‌ଲି। ଯାହା ହେବାର ହେଲାଣି, ମତେ 
ଆଉ ଟିକିଏ ସମୟ ଦେ, ମୁଁ ଆଉ ଜଣେ ଭଲଲୋକଙ୍କ ପାଖରେ ମାମଲାଟି 
ପକାଇବି। ସେ ଯଦି କହିବେ ଯେ ତୁ ମତେ ଖାଇଯିବାଟା ଠିକ୍‌ ହେବ, ତେବେ 
ଭାଇ, ମୁଁ ଆଉ ମୋଟେ ପାଟି ଫିଟାଇବି ନାହିଁ!” 

ଦ୍ରନିଆର ବୁଝାମଣା ୫୫ 


ସାପ କହିଲା, “ହେଉ, ତୋରି କଥା ହେଉ; କିନ୍ତୁ ଏଇଟା ଶେଷଥର 
ଜ଼ାଣିଥା; ମୁଁ ଆଉ ତା'ପରେ କାହାରି କଥା ମାନିବି ନାହିଁ।” 

ଦିହେଁ ଆଉ ଜଣେ ବିଚାରପତି ଖୋଜ ଖୋଜୂ ଆସି ଗୋଟିଏ ମେଣ୍ଟା 
ପାଖରେ ପହଞ୍ଚ୍‌ଗଲେ। କିନ୍ତୁ କାଠୁରିଆ ମେଣ୍ଢା ଭଲଲୋକୀରେ ଅସ୍ଥା ନରଖି 
ଖୋଜିଲା ବିଲୁଆନନାକୁ । ବିଲୁଆର ବୁଵ୍ି ଯିମିତି, ବିଚାର ବି ସିମିତି; ସେ ଆପେ 
ପଣସ ଖାଇ ଅନ୍ୟ ମୁଣ୍ଡରେ ଅଠା ବୋଳିଦେଇପାରେ, ବିନା ସୂତାରେ ହାଟ 
ବସେଇଦେଇପାରେ। ମାରିବା ତାରିବା ଦୁଇଟାଯାକ କାମ ବିଲୁଆକ୍ରହିଁ ଜଣା। 
ତେଣୁ କାଠୂରିଆ ବିଲୁଆର ଭେଟ ଜିପରି ମିଳିବ ଭାବି ଭାବି ଚାଲିଛି, ହଠାତ୍‌ 
ତା” ସହିତ ଭେଟ ହୋଇଗଲା। କିନ୍ଧ କାଠୁରିଆର କୋଡ଼ି ଶାବଳ ଦେଖୁ ଦେଖୁ 
ବିଲୁଆ ଯାଇ ଗାତ ଭିତରେ ପଶିଯିବାକୁ ବସିଲା | ତଥାପି କାଠୁରିଆ ଡାକପକାଇଲା — 
ବିଲୁଆନନା, ବିଲୁଆନନା, ଟିକିଏ ଶୁଣିଯାଅ, ଶୁଣିଯାଅ। 

ବିଲୁଆ ଶୁଣି ନଶୁଣିଲା ପରି ଗାତ ଭିତରେ ପଶିଗଲା। କିନ୍ତ ଏତିକିବେଳେ 
କାଠୁରିଆ ପାଟିରୁ ଶୁଭିଲା, “ଆହେ, ଡର ଭୟର କାରଣ ନାହିଁ; ଇମିତି ଉଚ୍ଛନ୍ନ 
ହେଉଛ କାହିଁକି ୨ ଆମର ଏ ମାମଲାଟା ଟିକିଏ ତୂଟେଇଦେଇ ଯାଅ!” ଫେରାଦି 
ହେବା ପାଇଁ ଲୋକଟା ଆସିଛି ଦେଖି ବିଲୁଆ ଗାତରୁ ବାହାରିପଡ଼ି ପଚାରିଲା, 
ଓଃ † ଗୋଟାଏ ମାମଲା ନେଇ ଆସିଛ ? କ'ଣ ସେଇଟା ଶୁଣେ ! 

ଦିହେଁ ମିଶି ସମସ୍ତ ଘଟଣା କହିଯିବାପରେ ବିଲୁଆ ମୁଣ୍ଡ ଟୁଙ୍ଗାରି ଟୁଙ୍ଗାରି 
କହିଲା, “ତୁମ କହିବା କହିଗଲ; ମୁଁ କିନ୍ତୁ ତୁମକୁ ଏକାନ୍ତରେ ପଚାରିଉଚାରି 
କଥାଟା ନବୁଝିଲେ, କିଛି ରାୟ ଦେଇପାରିବି ନାହିଁ ? କ'ଣ ରାଜି ତ ? 

ସାପ ଆଗତୁରା ହୋଇ କହିପକାଇଲା, “ ଏଥ୍‌ରେ ଆଉ ଲୂଚାଛପା କ'ଣ 
ଅଛି ଯେ ପଛେଇବୁ ? ଆପଣ ଯାହାକୁ ଇଚ୍ଛା ତାକୁ ପାଖକୁ ଡାକି ଏକାନ୍ତରେ 
ପଚାରନ୍ତୁ। 

ଏ କଥା ଶୁଣି ବିଲୁଆ କାଠୂରିଆକୁ ପାଖକୁ ଡାକି ନେଇ ସାପକୂ କହିଲା, 
“ବାପା, ତୁ ଟିକିଏ ଦୂରକୁ ଘୁଞ୍ଯା; ମୁଁ ଏ ବୃଢ଼ାକୁ ପଚରାଉଚରା କରିସାରିବା 
ପରେ ତତେ ପାଖକୁ ଡାକିବି।”” “ଠିକ୍‌ ଅଛି'” କହି ସାପ ଦୂରକୁ ଘୁଞ୍ଗଲା। 
ବିଲୁଆ କାଠୁରିଆ ବୃଢ଼ାକୁ କହିଲା, “ବୁଢ଼ା, ଭୟ କରନା; ମୁଁ ତତେ ୟା ହାବୃଡ଼ରୁ 
ନିଶ୍ଚୟ ଖସାଇଦେବି। କିନ୍ତୁ ତା' ବଦଳରେ ତୂ ମତେ କ'ଣ ଦେବୁ କହିଲୁ ? 

ବିଲୁଆ ମୁହଁରୁ ଏ ଆଶ୍ଵାସନା ବାଣୀ ଶୁଣି ବୁଢ଼ାର ଦିଲ୍‌ ଖୁସ୍‌ ହୋଇଗଲା। 
ସେ କହିପକାଇଲା, “ଯାହା ମାଗିବୁ ମୁଁ ତାହା ଦେବି। କିନ୍ତୁ ହେଇଟି, ମତେ 
ଖାଲି ନ୍ୟାୟବିଚାର ମିଳିଲେ ହେଲା।”' 

ବିଲୁଆ ପଚାରିଲା, “ଫି ରବିବାର ମତେ ଗୋଟେ କ୍ରକରଡ଼ା 
ଯୋଗେଇଦେବୁୂନା ?'” କାଠୁରିଆ କହିଲା, “ ନିଶ୍ନେ ଯୋଗାଇଦେବି। ନନା, ତୁମ 
ଦେହ ଛୁଇଁ କହୁଛି, ମୋ କଥା ଅନ୍ୟଥା ହେବ ନାହିଁ 

“ଠିକ୍‌ ଅଛି, ମୁଁ ତତେ ବଞ୍ଚେଇ ଦେଲି ଜାଣିଥା; କିନ୍ଧ ମୋ ଦେହଛୁଇଁ 

୫୬ ପୋଲାଣ୍ଡ ଦେଶର କାହାଣୀ 


ଯାହା କହିଛୁ, ତା' ଯେପରି ଅନ୍ୟଥା ନକରୁ । 

ତା'ପରେ ବିଲୁଆ ସାପକୁ ପାଖକୁ ଡାକି କାଠୂରିଆକୁ ଦୂରରେ ଠିଆହୁଅ 
ବୋଲି ହୁକୁମ ଦେଇଦେଲା । ସାପ ଆସି ପାଖରେ ବସିବାରୁ ବିଲୂଆ ତାକୁ କହିଲା, 
ତୁମେ ଦି'ଜଣ ଗୋଟାଏ ଅଡ଼ିଆ ମାମଲା ଆଣି ଥୋଇଦେଲ । ଇଏ ତ ଏମିତି 
ସହଜରେ ତୁଟିବା ମାମଲା ନୁହେଁ। ଘଟଣା ଘଟିଗଲା ଯାଇ ବନସ୍ତ ଭିତରେ। 
ଦିହିଁକି ଦିହେଁ କହୁଛ ତୁମର ସାକ୍ଷୀ ବୋଲି କେହି ନାହିଁ। ଏ ଅବସ୍ତାରେ ମୁଁ 
ଯଦି ରାୟ ଦେବି ତେବେ ପକ୍ଷପାତ ହୋଇଯିବ। ଅନ୍ୟାୟ ବି ହୋଇଯାଇପାରେ । 
ତେଣୁ ମୁଁ ଗୋଟିଏ ପ୍ରସ୍ତାବ ଦେଉଛି।' 

କି ପ୍ରସ୍ତାବ ?' ” ¬ ସାପ ପଚାରିଲା । 

“ବେଶି କିଛି ନୁହେଁ। ଘଟଣାଟି ଯେଉଁଠି ଘଟିଲା, ଚାଲ ଆଗ ସେଠିକି 
ଯିବା । ସବୁ ଦେଖି ଶୁଣି ମୋର ସନ୍ତୋଷ ଆସିଗଲେ, ମୁଁ ମୋ ରାୟ ଶୁଣାଇ 
ଦେବି। ସେଥ୍‌ରେ ତୁମେ ନ୍ଯାୟ ପାଇବ।” ହୁଣ୍ଡା ସାପ କହିଲା, “ଏହି କଥା 
ତ ? ଚାଲ, ସେ ଜାଗାକୁ ଯାଇ ଦେଖିବା ।” ' ବିଲୁଆକୁ ସାଙ୍ଗରେ ନେଇ କାଠୁରିଆ 
ଓ ସାପ ଯେତେବେଳେ ସେ ପଥର ପାଖରେ ପହଞ୍ଚଗଲେ, ସେତେବେଳେ ବିଲୁଆ 
ପଚାରିଲା, “ଓଃ, ତା ହେଲେ ଏହି ପଥର ଚଳେ ସାପ ଚାପି ହୋଇ 
ରହିଯାଇଥୂଲା ? 

କାଠୁରିଆ କହିଲା, “ହଁ, କେଡ଼େ ବଡ଼ ପଥର ହୋଇଛି ତୁମେ ଦେଖୁଥ୍ବ। 
ସେ ଇଆରି ତଳେ ଚାପି ହୋଇ ତ୍ରାହି ଡାକ ଛାଡୁଥ୍ଲା।' 

' ‘ଚା' ହେଲେ ତୁ ତାକୁ ଏ ଭିତରୁ କାଢ଼ିଲୁ କିପରି ? 

ମୁଁ ମୋ ଶାବଳ ପୂରାଇ ପଥରଟାକୁ ହେଇଟି ଏପାଖରୁ ଛକେ ହେବ 
ଉଠାଇଦେଲି। ସାପ ପଥର ତଳୁ ବାହାରିଆସିଲା।” 

ବିଲୁଆ କିଛି ବୁଝିନପାରିବା ଭଳି କହିଲା, “ରହ, ରହ, ରହ। ତୁମ 
ମଣିଷଗୁଡ଼ାକ ଭାରି ତରବରିଆ । ଏତେ ତରତର ହୋଇ କଥା କହିଲେ ମୁଁ କିଛି 
ବୁଝିପାରୂନି। ହଇରେ, ତୁ ଚଉକେ ହେବ ଟେକିଲୁ, ସେଥ୍‌ରେ କେତେ ଅବା 
ବାଟ ମିଳିଗଲା ଯେ ଏତେ ବଡ଼ ସାପ ସେ ଭିତରୁ ବାହାରି ଆସିଲା ! 

ବଢ଼ା କହିଲା, “ତୁମେ ତ ବିଶ୍ରାସ କରିବ ନାହିଁ, ମୁଁ ଆଉ କ'ଣ କରିବି ? 
ମୋ କଥା ସତ କି ମିଛ ସାପକୁ ପଚାର । 

ବିଲୁଆ କହିଲା, “ବାବୁ! ଯାହା ନଦେଖିବ ଦ୍ରଇ ନୟନେ, ପରତେ ନ 
ଯିବ ଗୁରୁବଚୂନେ। ମୁଁ ତ ସବୁ ନିଜ ଆଖିରେ ଦେଖିବି ବୋଲି ଆସିଛି, ଆଉ 
ପଚ଼ରାଉଚୂ଼ରାରେ ଲାଭ କ'ଣ ? କାହିଁ, ତୁ ତୋ ଶାବଳରେ ପଥର ଟେକିଲୁ 
କେତେ ଟେକୂଛୁ ଦେଖିବି। 

କାଠୁରିଆ ବୃଢ଼ା ଶାବଳ ଗୋବା ମାରି ପଥରଟାକୁ ଆଗଭଳି ଚଉକେ ଖଣ୍ଡେ 
ଟେକିଦେଲା। ଏଥର ବିଲୁଆ ସାପକୂ କହିଲା, କାହିଁରେ ତୂ କିପରି ସେ ଭିତରେ 
ଥ୍ଲୁ ଟିକିଏ ଦେଖେଇଲୁ! 

ଦୁନିଆର ବୁଝାମଣା ୫୭ 


ସାପର ସାତଟା ଫଣା ଥ୍୍‌ଲେ କ'ଣ ହେବ, ତାଂ ମୁଣ୍ଡରେ କାଣିଚାଏ ବି 
ବୃଦ୍ଧି ନଥାଏ । ସେ ସଙ୍ଗେ ସଙ୍ଗେ ସନ୍ଧାବାଟେ ପଥର ତଳକୁ ଚାଲିଯାଇ କୂଶ୍ଡଳୀ 
ବାଛି ପଡ଼ିଗଲା। କିନ୍ଧ ସେ ଯାଇ ସେ ଭିତରେ ପଡ଼ିଯାଇଛି କି ନାହିଁ, ବିଲୁଆ 
କାଠୂରିଆ ବୃଢ଼ାକୁ ଆଖିମାରି କହିଦେଲା ଯେ ସେ ପଥରଟାକୁ ପକାଇଦେ ! କାଠୁରିଆ 
କି ଆଉ ଡେରିକରନ୍ତା ? ସେ ଆଖିପିଛୁଳଜାକେ ତା' ଶାବଳ ଟାଣି ଆଣିଲା ଏବଂ 
ସାପ ପଥର ତଳେ ଚାପି ହୋଇ ଡାକ ଛାଡ଼ିଲା — “ 'ମରିଗଲିରେ ଭାଇ ମରିଗଲି; 
ଶୀଘ୍ର ପଥରଟା ଉଠା! 

ବିଲୁଆ ଗୋଟାଏ ହସ ହସିଦେଇ କହିଲା — “ମରିନୁ ମରିନୁ ଧନ; ଆହୁରି 
ତୋ ଦିନକାଳ ଅଛି।' 

ସାପ କହିଲା — “ଆରେ ହେ, ତୂ ତା'ହେଲେ ଏଇ ନ୍ୟାୟ ବିଚାର କରିବାକୁ 
ଆସିଥ୍୍‌ଲୁ ? ତୋ ଧର୍ମ ଥ୍ବ, ମତେ ଏଠୁ ମୁକୁଳାଇ ଦେ ଭାଇ! 

ବିଲୁଆ କହିଲା, “ତୋ ଦିନକାଳ ପୂରିଆସିଲେ ଅସଲ ଧର୍ମଦେବତା ନ୍ୟାୟ 
ବିଚାର କରିଦେବେ; ଆଜର୍ଦୁ ଅତରଛ ହେଉଛୁ କାହିଁକି ?” ? 

ଏ ପଟେ କାଠୂରିଆ ବୁଢ଼ା ସାପ କବଳରୁ ମୁକ୍ତି ପାଇ ବିଲୁଆ ବୁଵିକୁ 
ଧନ୍ୟ ଧନ୍ୟ କହି ଡାକିଲା, ଚାଲ ନନା, ମୁଁ ତୁମକୁ ମୋ କୁଡ଼ିଆଟି ଦେଖାଇଦେବି। 
ଫି ରବିବାର ଦିନ ତୁମେ ମୋ କୁଡ଼ିଆକୁ ଆସି ତୂମ କୂକୂରଡ଼ା ନେଇଯାଉଥ୍‌ବ।' 

ବିଲୁଆ ଯାଇ କାଠୁରିଆର କୁଡ଼ିଆ ଦେଖିଆସିଲା। ତା'ପରେ ପ୍ରତି ରବିବାର 
ଦିନ ସକାଳୁ ସକାଳୁ କୁଡ଼ିଆ ପାଖକୁ ଯାଇ କୂଜୁଡ଼ା ଆଣି ଖାଇବାକୁ ଲାଗିଲା । 
ପ୍ରଥମେ ପ୍ରଥମେ କାଠୁରିଆ ବୂଢ଼ା ମନଖୁସିରେ କୂକୂଡ଼ା ଦେଉଥୁଲା। ଜିନ୍ଧ ରବିବାର 
ତ ଚାରି ଛଅ ଥର ପରେ ସରିଯାଏ ନାହିଁ, ପ୍ରତି ସପ୍ତାହରେ ରବିବାର ପଡ଼େ। 
ଏଣୁ ବୁଢ଼ାର ଖୁଆଡ଼ରୁ କୂକୁଡ଼ା ସରିଆସିଲା। ବୁଢ଼ା ଏଥର ୟା'ତା ଖୁଆଡ଼ରୁ 
କ୍ୂରକୁଡ଼ା ଚୋରାଇଆଣି ବିଲୁଆକ୍ର ଯୋଗାଇଲା। କିନ୍ତ କୁକରଡ଼ା ଚୋରିହେଉଛି ଦେଖି 
ଲୋକେ ସାବଧାନ ହୋଇଗଲେ। ବୁଢ଼ା ଦେଖିଲା, ଆଉ ବେଶି ଦିନ ଏ ପ୍ରକାର 
ଚଳିହେବନି। ତେଣୁ ସେ ସେପାଳି ରବିବାର ଦିନ ରାତିରୁ ତା” ବନ୍ଧୁକରେ ଗୁଳି 
ବାରୁଦ ପୂରାଇ ସଜାଇ ରଖିଲା। ସକାଳୁ ସକାଳୁ ବିଲୁଆ ଯେତେବେଳେ କୁକୁଡ଼ା 
ନେବ ବୋଲି ତା” ବାଡ଼ିରେ ପଶିଯାଏ, ସେତେବେଳେ ବୁଢ଼ା ଠିକ୍‌ ଅନିସା କରି 
ବନ୍ଧକ ଘୋଡ଼ିଆ ଟିପିଦେଲା ଯେ ଗୁଳିଟା ଯାଇ ବିଲୁଆର କଲିଜା ଭିତରେ 
ପଶିଗଲା । ବିଚରା ରକ୍ତରେ ଜୂଡ଼ୁବୃୁଡ଼ୁ ହୋଇ ଛଟପଟ ହେଉ ହେଉ ତା ଆଖିରୁ 
ଦି'ଧାର ମରଣ ଲୂହ ଝରିପଡ଼ିଲା। ପ୍ରାଣ ଛାଡ଼ି ଯାଉ ଯାଉ ବିଲୁଆ ପାଟିରୁ 
ବାହାଗି ପଡ଼ିଲା, * ସତରେ, ଏଇଆହିଁ ଦୁନିଆଗ ବୁଝାମଣା !' 

ଜଣେ ଚାଷୀ ଦିନେ ହାଟରେ ଦେଖିଲା ଗୋଟିଏ ଛେଳି ବିକ୍ରିହେଉଛି। ସୁନ୍ଦର 
ନାଲିଆଁଶିଆ ରଙ୍ଗର ଛେଳିଟିଏ ! ତା” ମୁଣ୍ଡରେ ଦ୍ରଇଟି ଲମ୍ବା ଗୋଜିଆ ଶିଙ୍ଗ 
ବାହାରିଥାଏ ଯେ, ଅନ୍ଯ ଛେଳିମାନେ ଚାକୁ ଦେଖିଲେ ଡରିବେ। ଦଶ ପନ୍ଦର 
ଦିନରେ ତା'ର ଛୁଆ ହେବ ବୋଲି ଜଣାଯାଉଥାଏ। ହେଳିଟି ଭଲ ହୋଇଛି 
ଦେଖି ଚାଷୀ ସେଇଟିକୁ ଚାହିଁରହିଲା। ଭାବିଲା ଦୁନିଆରେ ଛେଳିପରି ଉପକାରୀ 
ଜୀବ ଆଉ ନାହିଁ। ଏଣେତେଣେ ବୁଲି ଡାଳପତ୍ର ଚରିବ; କୁଣ୍ଡା ଚୋକଡ଼ କି 
ନଡ଼ା କୂଟା କିଣିବାକୁ ପଡ଼ିବ ନାହିଁ। ଦୁଆରମୁହଁରେ ଶୋଇବ, ବିନାଖର୍ଚରେ ଦି' ବେଳା 
ଦି'ପାଆ ଦୁଧ ଦେବ । ଏପରି ଭାବି ସେ ଛେଳିଟି କିଣି ଘରକୁ ନେଇ ଆସିଲା । 

ତା'ଘରେ ଗୋଟିଏ ଚାକରଟୋକା ଥାଏ । ଚାଷୀ ତାକୁ ବରାଦଦେଲା, “ଆରେ 
ଟୋକା, ତୋର କାମ ସରିଲେ ଛେଳିଟାକୁ ନେଇ ଚରେଇ ବୁଲେଇ ଆଣିବୁ । 

ଏକଥା ଶୁଣି ଚାକର ଟୋକା ମନ ଖୁସିରେ ସଅଳ ସଅଳ ଘରକାମ ସାରିଦେଇ 
ନୂଆ ଛେଳିକୁ ଚରେଇବ ବୋଲି ବଣଧାରକୁ ନେଇଗଲା। ଏ ଗଛରୁ ଡାଳ, 
ସେ ଗଛରୁ ପତ୍ର କାଟିକରି ଛେଳିକୁ ପେଟେ ଖୁଆଇଲା । ସଞ୍ଜ ହେବାରୁ ଝରଣାରେ 
ପାଣି ପିଆଇ ଘରକୁ ଲେଉଟିଲା। 

ଛେଳିଟିକୁ ଅଣ୍ଡାଳି ଆଉଁଷି ଗୁହାଳରେ ବାନ୍ଧୁ ବାନ୍ଧ ଚାଷୀ ପଚାରିଲା — 
“କିଲୋ ଛେଳି, ଚରି ବୁଲି ଆଇଲ୍; କ'ଣ ସବୁ ଖାଇଲୁ ?” 

ଛେଳି ମୁହ ମୋଡ଼ିଦେଇ କହିଲା — 

“ଏ ଟୋକା ମତେ ଚରେଇବ ବୋଲି ମିଛରେ ନେଲା, 
ସାଙ୍ଗ ପିଲା ଧରି ବାଟି ଖେଳିଲା। 

ମୁଁ ଆଉ ଚରିବୁଲି କ'ଣ ଖାଇବି ? ଥୁଣ୍ଟା ଗଛଟିଏ ଥ୍ଲା ଯେ ସେଥୁ୍‌ରୂ 
ପତରଟିଏ ଖାଇଲି, ପାଣି ମନ୍ଦିଏ ପିଇଲି।” 

ଏ କଥା ଶୁଣି ଚାଷୀ ରାଗରେ ନିଆଁବାଣ ହୋଇଗଲା। ଚାକର ଟୋକାକୁ 
ନିର୍ଦମ୍‌ ମାଡ଼ ମାରି କହିଲା, ତୁ ଅପାରଗଟା, କୋଉଥ୍‌କି ନୋହୁ । କାଲି ମୋ 
ଝିଅ ଛେଳି ଚରେଇ ନେବ। 

ତା'ପର ଦିନ ସକାଳଜୂ ଚାଷୀର ଝିଅ ତରବର ହୋଇ ଗଣଶ୍ତିଏ ଖାଇଦେଇ 
ଛେଳି ଚରେଇବାକୁ ବାହାରିଗଲା । ବଣଧାରରେ ଲଟାବୁଦା ବୁଲେଇ ବୁଲେଇ ଛେଳିକୁ 
ପେଟେ ଖୁଆଇପିଆଇ ଘରକୁ ଆଣିଲା! ଜିନ୍ନ ସେ ଯେତେବେଳେ ଘରକ୍ୂ ଫେରେ, 
ଚାଷୀ ଛେଳିକୁ ପଚାରିଲା — “କିଲୋ ଛେଳି, ଚରିବୁଲି ତ ଆଇଲ୍ୁ, କ'ଣ ସବୁ 
ଖାଇଲୁ ? 

ମୁହଁ ମୋଡ଼ି ଦେଇ ଛେଳି କହିଲା — 

“ଏ ଝିଅ ମୋତେ ଚରାଇବ ବୋଲି ମିଛରେ ନେଲା, 

ପିଲାଙ୍କ ମେଳରେ ଖେଳି ବୁଲିଲା । 

ମୁଁ ଆଉ ଚରିବି କ'ଣ, ମତେ ଗୋଟିଏ ଥୂଣ୍ଟା ଗଛ ମୂଳରେ ବାଛନ୍ଧିଦେଲା 
ଯେ ମୁଁ ସେ ଗଛରୁ ପତ୍ରଟିଏ ଖାଇଲି, ପାଣି ମନ୍ଦିଏ ପିଇଲି। 

ଏ କଥା ଶୁଶି ଚାଷୀ ଝିଅକୁ କହିଲା, “ଡ଼ ବି ଅପାରଗ। କାଲିଠୁ ମୁଁ 
ଛେଳି ଚରେଇବା ଲାଗି ଜଣେ ମୂଲିଆ ରଖିବି; ଜୀବଟାକୁ ଶ୍ରଦ୍ଧାରେ କିଣିଛି, 
ନଖୋଇଲେ ମତେ ପାପ ଲାଗିବ। 

ତା'ପରଦିନ ଛେଳି ଚରେଇବା ଲାଗି ସେ ଜଣେ ମୂଲିଆ ରଖିଲା। ମୂଲିଆ 
ଛେଳିଟିକୁ ବଣଧାରକୁ ନେଇ ବୁଲେଇ ବୁଲେଇ କଅଁଳ କଅଁଳ ଘାସ ପତର 
ପେଟେ ଖୁଆଇଲା। ଶେଷରେ ଝରଣାରେ ପାଣି ପିଆଇ ସଞ୍ଜବେଳକୁ ଘରକୁ 
ଆଣିଲା । ସେଦିନ ଚାଷୀ ଛେଳିକର ବାନ୍ଧିବାବେଳେ ଅଣ୍ଡଳା ଆର୍ଉଁଷା କରି ପଚାରିଲା — 
କିଲୋ ଛେଳି, ଚରିବୁଲି ତ ଆଇଲୁ, କ'ଣ ସବୁ ଖାଇଲୁ ? 

ଛେଳି କହିଲା — 

“ଏ ମୂଲିଆଟା ମତେ 
ଚରେଇବ ବୋଲି ମିଛରେ ନେଲା 
ସାଙ୍ଗସାଥୀ ଧରି ତାସ୍‌ ଖେଳିଲା । 

ମତେ ଗୋଟାଏ ଲଣ୍ଡା ଗଛ ମୂଳରେ ବାନ୍ଧି ଦେଇଥ୍‌ଲା ଯେ ମୁଁ କିଛି 
ଚରି ପାରିଲି ନାହିଁ ¬ ଖାଲି ସେହି ଲଣ୍ଡା ଗଛରୁ ପତ୍ରଟିଏ ଖାଇଲି, ଝରଣାକୂଳରୁ 
ପାଶି ମୁନ୍ଦିଏ ପିଇଲି ।' 

ତେଣୁ ଚାଷୀ ଚା” ମୂଲିଆ ଉପରେ ଖପ୍ପା ହୋଇ କାମରୁ ବାହାର କରିଦେଲା | 
ତା” ପରଦିନ ସେ ଛେଳି ଚରାଇବାଲାଗି ତା” ଭାର୍ଯ୍ୟାକୁ ପଠାଇଲା। ତା” ଭାର୍ଯ୍ୟା 
ଛେଳିକୁ ଏପରି ଭଲ ଭଲ ଡାଳପତ୍ର ଖୁଆଇ ଖୁଆଇ ଚରାଇଲା ଯେ ଖାଇ 
ଖାଇ ଛେଳିଟାର ପୂଟା ଫୁଲିଗଲା | ତଥାପି ସେଦିନ ସଞ୍ଜବେଳେ ଚାଷୀ ଯେତେବେଳେ 
ତାକୁ ପଚାରିଲା — “ କିଲୋ ଛେଳି, ଚରିବୁଲି ତ ଆଇଲୁ, କ'ଣ ସବୃ ଖାଇଲୁ ? 

ଛେଳି କହିଲା — 

““ ଚୁମର ଏ ଯେଉଁ ଭାରିଯା . . . . 
ଚରେଇବେ ବୋଲି ମିଛରେ ନେଲେ, 
ସହୀ -ସଙ୍ଗାତଙ୍କ ତୁଲେ ଗପିଲେ। 

ମୁଁ ଆଉ କି ଚରା ଚରିଲି ? ଗୋଟିଏ ଥୁଣ୍ଟା ଗଛ ଥ୍ଲା ଯେ ସେଥୁରୁ 
ପତ୍ରଟିଏ ଖାଇଲି, ପାଣି ମୁନ୍ଦିଏ ପିଇଲି। 

ଚାଷୀ ଏକଥା ଶୁଣି ଘରକୂ ଆସି ଭାର୍ଯ୍ୟାକୁ ଅଗୁଣର, ଅପଦାର୍ଥ କହି 
ବଢେ ବଜିଲା। “କାଲି ମୁଁ ନିଜେ ଛେଳି ଚରେଇବାକୂ ଯିବି କହିଲା। ଦେଖିବୁ 
ମୋ ଛେଳି କିପରି ଖାଇପିଇ ଖୁସିରେ ଆସିବ।” ତା' ପରଦିନ ସକାଳୁ ସକାଳୁ 
ଖାଇପିଇ ଲୁଗାପଟା ବଦଳାଇ ଛେଳି ଚରାଇବାକୁ ବାହାରିପଡ଼ିଲା। ଯେଉଁଠି ଯେତେ 
କଅଁଳ ଘାସ ଥ୍ଲା, ଛେଳିକୁ ସବୁ ଖୁଆଇଲା। ଯେଉଁଠି ଯେତେ ଡାଳରେ କରଅଁଳ 

ପତ୍ର ଥୁଲା, ସବୁ ହାଣିଆଣି ଛେଳି ମୁହଁରେ ପକାଇଲା। ସକାଳୁ ସଞ୍ଚଜଯାଏ ଛେଳି 
ପାଟି ମୋଟେ ବନ୍ଦହେଲାନାହିଁ। ଶେଷରେ ଝରଣାକୂଳରେ ଛେଳିକୁ ଭଲକରି ପାଣି 
ପିଆଇ ଘରକୁ ଫେରିଲା। ଛେଳି ଦୁଆରମୁହଁରେ ଚରୂଥାଏ, ଚାଷୀ ଘରକୁ ଯାଇ 
ଗୋଡ଼ହାତ ଧୋଇ ଲୁଗାପଟା ବଦଳାଇ ଛେଳି ବାନ୍ଧିବାକୁ ଆସିଲା। ବାନ୍ଧୁ ବାନ୍ଧ 
ସେ ପଚାରିଲା — ˆ କିଲୋ ଛେଳି, ଚରିବୁଲି ଆଇଲୁ, ଆଜି କିପରି ଖାଇଲୁ ? 
ଚାଷୀ ଲୁଗାପଟା ବଦଳାଇ ଛେଳି ଚରାଇବାକୁ ନେଇଥ୍‌ବାରୁ ଛେଳି ତାକୁ 
ଚିହ୍ନିପାରିନଥୂଲା । ଭାବିଥୁଲା ଚାଷୀର କେହି ଜଣେ କୁଣିଆ ତାକୁ ଚରାଇବାକୁ 
ନେଇଥୁଲା। ତେଣୁ କହିଲା — 
ତମର ସେ ଯେଉଁ କୂଣିଆ . . . . 
ମତେ ଚରେଇବେ ବୋଲି ମିଛରେ ନେଲେ 
ଗଛମୂଳେ ବସି ନାସ ଶୁ୍୍ଘିଲେ। 
ମୁଁ ଆଉ ଗଲି କେଉଁଆଡ଼େ ଯେ ଚରିବି ? ମତେ ଗୋଟିଏ ଥୁଣ୍ଡାଗଛରେ 
ବାନ୍ଧି ଦେଇଥ୍‌ଲେ । ମୁଁ ସେଥ୍ରୁ ¬ ପତରଟିଏ ଖାଇଲି, ପାଣି ମୁନ୍ଦିଏ ପିଇଲି । 
ଏକଥା ଶୁଣି ଚାଷୀ ରାଗରେ ନିଆଁବାଣ ହୋଇଗଲା । ଛେଳିକୁ ବାନ୍ଧିଦେଇ 
କହିଲା, “ ବଦମାସ୍‌, ମିଛୋଇ ! ଏତେ ଖାଇଲୁ, ତଥାପି ତୋର ତୃପ୍ତି ନାହିଁ 
ଯେ କହୁଛୁ ପତ୍ରଟିଏ ଖାଇଲୁ ! ଡୁ ତା'ହେଲେ ଏଇମିତି ମିଛ କହି ମୋ ଚାକରକୁ 
ମାଡ଼ଖୁଆଇଲୁ, ମୋ ଝିଅକୁ ଗାଳିଖୁଆଇଜୁ, ମୋ ମୃୂଲିଆକୁ ନିନ୍ଦା ଶୁଣେଇଲୁ, 
ମୋ ଭାର୍ଯ୍ୟା ସହିତ ମୋର କଳି ଲଗେଇଲୁ ! ତଡେ ଆଜି ସାବାଡ୍‌ କରିଦେଉଛି, 
ରହ। 
ଏପରି କହି ରାଗତମତମ ହୋଇ ସେ ଗୋଟିଏ ଠେଙ୍ଗା ଧରି ଛେଳିକି 
ପିଟିବ ବୋଲି ଧାଇଁଗଲା। ଠିକ୍‌ ଏତିକିବେଳେ ତା” ପଡ଼ିଶାଘର ଚାଷୀ ଆସି 
ସେଠାରେ ପହଞ୍ଚଗଲା। ଠେଙ୍ଗା ବାଡ଼ି ଦେଖି ସେ ପଚାରିଲା, “କି ହେ ଭାଇ ! 
କାହା ଉପରେ ଏପରି ଅଶାନ୍ତି ହେଉଛ କି ? 
ଚାଷୀ କହିଲା, “ଆହେ, ଗୋଟେ ଛେଳି କିଣିଆଣିଥ୍‌ଲି ଯେ ସେଇଟା 
ଏଡ଼ିକି ଖାଉରୀ ! ଯିଏ ଚରେଇନେଲା ତା” ନାଆଁରେ ମତେ ଚରେଇନାହିଁ ବୋଲି 
ମିଛ କହୁଛି । 
ପଡ଼ୋଶୀଟି ଚାଷୀ ହାତକ୍ର ଟିପେ ,ନାସ ଦେଇ କହିଲା, “ଦିଅ, ନାସତକ 
ଶୁଙ୍ଘିଦିଅ ଯେ ସବୁ ରାଗ ମେଣ୍ଟିଯିବ। ଛେଳି ଉପରେ ରାଗିଲେ ଲାଭ ନାହିଁ, 
ସେଗୁଡ଼ାଙ୍କର ସ୍ଵଭାବ ସେଇଆ। ସେମାନଙ୍କ ପାଟି କେବେ ବନ୍ଦହେବନି; ଛେଳି 
ଦିନସାରା ଚରୁଥ୍‌ବ, ତଥାପି ଖାଇବି ଖାଇବି ହୋଇ ମରୁଥ୍‌ବ। 
କଥା ଶୁଣୁ ଶୁଣୁ ଛେଳିମାଲିକ ଚାଷୀ ନାସଟିପକ ଶୁଘ୍ଘିଦେଲା ଯେ ତା'ର 
ଛିଂ . .. ର... ର... ବୋଲି ଗୋଟାଏ ଛିଙ୍କ ବାହାରିପଡ଼ିଲା। ସେ ପଟେ 
ଛେଳିଟା ତ ଠେଙ୍ଗାବାଡ଼ି ଦେଖି ଛାନିଆଁ ହୋଇଥଲା; ଚାଷୀର ଛିଙ୍କ ଶବ୍ଦରେ 
ସେ ଏପରି ଚେହେଁକି ଉଠିଲା ଯେ ତା' ବେକର ପଘା ଛିଶ୍ରିଗଲା। ଆଉ କି 

ସେ ସେଠାରେ ରହେ ! ଏକା ରାହାକେ ଦୌଡ଼ିଯାଇ ବଣ ଭିତରେ ପଶିଗଲା। 
ଦିନଯାକ ଚରିବ, ରାତି ହେଲେ ଶୋଇବ — ଛେଳିର ତ ଏହି ଅଭ୍ୟାସ । 
କେଉଁଠି ଟିକିଏ ଶୋଇପଡ଼ିବ ବୋଲି ଖୋଜୁ ଖୋଜୁ ଦେଖିଲା ଗୋଟିଏ ବିଲୁଆ 
ରାତି ଶିକାର କରିବ ବୋଲି ଗାତରୁ ବାହାରି ପଳାଇଯାଉଛି। ତା' ଗାତ ଭିତରଟା 
ଖାଲି ପଡ଼ିଛି ଜାଣି ଛେଳି ସେ ଭିତରେ ପଶିଗଲା। କିନ୍ଧ ଭିତରେ ବିଲୁଆର 
ଛୁଆ ଦିଇଟି ଶୋଇଥଆାନ୍ତି। ସେମାନେ ତ ଛେଳି ଦେଖିନଥ୍‌ଲେ, ଏ ଶିଙ୍ଗବାଲା 
ଜୀବଟାକୁ ଦେଖି ପାଟିକରି ଉଠିଲେ, “ଏ ଏ, ତୂ କିଏ ? ଆମ ଘର ଭିତରେ 
କିଆଁ ପଶିଲୁ ?” 
ଛେଳି ସେ ଛୁଆ ଦିଇଟାକୁ ଗାତର ଗୋଟିଏ କୋଣକୁ ଠେଲି ଦେଇ କହିଲା — 
“ମୁଁ ଛେଳିଙ୍କ ଭିତରେ ରଜା, ମୋ ଶିଙ୍ଗ ଦୁଇଟା ଗୋଜା, 
ଚୂପ୍‌ କରି ସେ କୋଣରେ ଥ୍ବ, ଆଗକୁ ଆସିଲେ ଗୋବା ଖାଇବ 
ଛୁଆ ଦିଇଟା ଡରିମରି ରାତିଟାଯାକ ସେ କୋଣରେ ଶୋଇଲେ। ରାତି 
ପାହିଁ ସକାଳ ନ ହେଉଣୁ ମାଆ ବିଲୁଆ ଆସି ପହଞ୍ଚଗଲା। ଗାତ ମୁହଁ ବନ୍ଦ 
ଅଛି ଦେଖି ତା” ଛୁଆଙ୍କୁ ଡାକିଲା, ‘କବାଟ ଖୋଲ ରେ ପିଲେ। 
ଛୁଆ ଦିଇଟା କହିଲେ, “ମାଆ ଲୋ, ଆମେ କବାଟ ବନ୍ଦ କରିନୁ, କିଏ 
ଗୋଟେ ଆମ ଘରେ ପଶି ଘରଟାଯାକ ଆବୋରି ଶୋଇଛି।”’ 
ବିଲୁଆ ପଚାରିଲା, “ଆରେ, କିଏ ରେ ତୁ ମୋ ଘରେ ? ବାହାରି ଆସ।”” 
ଛେଳି କହିଲା — 
“ମୁଁ ଛେଳିଙ୍କ ଭିତରେ ରଜା, ମୋ ଶିଙ୍ଗ ଦିଇଟା ଗୋଜା, 
ଚୂପ୍‌ କରି ବାହାରେ ଥ୍‌ବୁ, ପାଖକୁ ଆସିଲେ ଖୋବା ଖାଇବୁ।' 
ବିଲୁଆ ବିଚାରୀ ରାତିତମାମ ବୁଲି ବୁଲି ଥକ୍‌କା ହୋଇଯାଇଥାଏ; ତାକୁ 
ଖାଲି ନିଦ ମାଡୁଥାଏ। ବଡ଼ ଅଡ଼ୁଆରେ ପଡ଼ିଲା। ଏ ସକାଳୁ ସକାଳୁ କିଏ 
ଆସି ତା' ସାହାଭରସା ହେବ ବୋଲି ସେ ମୁଣ୍ଡପୋତି ଭାବୁଛି, ଏ ସମୟରେ 
ଠେକୁଆର ନିଦ ଭାଙ୍ଗିଗଲା। ସେ ଘାସ ଖାଇବ ବୋଲି ସେହିଁ ବାଟରେ ଆସୁଥାଏ । 
ବିଲୁଆର ବିରସ ବଦନ ଦେଖି ଠେକୂଆ ପଚାରିଲା, “କିଲୋ ନାନୀ, ତୋର 
ଏଇଟା ଶୋଇବାଦେଳ, ତୁ କାହିଁକି ମୁହଁ ଶୁଖାଇ ଠିଆହୋଇଛୁ ? 
ବିଲୁଆ କହିଲା, “ ଂଭାଇରେ, କ'ଣ ଆଉ କହିବି? କିଏ ଗୋଟେ ମୋ 
ଘରେ ପଶି ବାଟ ଆବୋରି ବସିଛି ଯେ ମୋ ପିଲେ ବାହାରକୁ ଆସିପାରୁନାହାନ୍ତି 
କି ମୁଁ ଭିତରକୁ ଯାଇପାରୁନାହିଁ। ଏବେ କି ବୁଦ୍ଧି କରିବି କହ ? 
ଠେକୁଆ ସାହସ ଦେଇ କହିଲା, “ଚାଲିଲୁ ଦେଖିବା !”” ଗାତ ପାଖକୁ 
ଆସି ଠେକୁଆ କହିଲା, “ଆରେ କିଏରେ ତୁ ? ପର ଘରେ ପଶି ନାଟ ଲଗେଇଛୁ ? 
ବାହାରି ଆସୁଛୁ ନା ନାହିଁ ?” 
ଛେଳି କହିଲା, “ଏ, ହୁସିଆର ! 
ମୁଁ ଛେଳିଙ୍କ ଭିତରେ ରଜା, ମୋ ଶିଙ୍ଗ ଦୁଇଟା ଗୋଜା, 

ଚୂପ୍‌ କରି ବାହାରେ ଥ୍‌ବୁ, ପାଖକୁ ଆସିଲେ ଗୋବା ଖାଇବୁ” 
ଏତିକିରେ ଠେକୂଆ ଅତରଛ ହୋଇ ପଳାଇଆସିଲା। କହିଲା, “ସତରେ, 
କେହି ଗୋଟାଏ ଟାଣୁଆ ଜୀବ! ଆଉ ଜଣେ ଦି'ଜଣ ନହେଲେ ତା” ପାଖ 
ପଶି ହେବ ନାହିଁ।” 

ଏତିକିବେଳକୂର ସେହି ବାଟଦେଇ ହେଟା ଫେରୂଥ୍ଲା। ଏ ଦୁଇଜଣଙ୍କୁ ଦେଖି 
ସେ ପଚାରିଲା, “କିରେ, କଥା କ'ଣ ?”” ବିଲୁଆର ଦୁଃଖ ଶୁଣି ସେ ଯାଇ 
ଗାତମୁହଁରେ ପାଟିକଲା। କିନ୍ତୁ ତାକୁ ଛେଳି ସେହି ଏକା ଉତ୍ତର ଦେଇ ଘଉଡ଼ିଦେଲା । 
ଇମିତି ଗୋଟି ଗୋଟି ହୋଇ କେତେ ଜୀବ ଆସି ସେଠାରେ ପହଞ୍ଚଗଲେ । 
ଶେଷକୁ ଭାଲୁଭାଇ ବି ଆସି ବିଲୁଆ ଗାତ ପାଖରେ ପାଇଗଲା। ସବୁ କଥା 
ଶୁଣି ସେ କହିଲା, “ଛେଳି ବାହାରିଆସିବ। ଆମେ ସିନା ପାରିବା ନାହିଁ, ହେଲେ 
ତୁମେ ଝିଙ୍କ ଆଉ କଙ୍କଡ଼ାକୁ ଡାକ, ଛୋଟ ଅସ୍ତରେ ବଡ଼ କାମ କରିହେବ; 
ସେମାନେ ପାରିବେ। 

ଏକଥା ଶୁଣି ସମସ୍ତେ ଯାଇ ଝିଙ୍କ କଙ୍କଡ଼ାକୁ ଡାକିଆଣିଲେ। ଭାଲୁ କହିଲା, 
“ଏଥର ମୁଁ ଓ ଗଧ୍ଆ ମିଶି ଦୁଆରବନ୍ଧ ପାଖରେ ଜଗି ରହିବୁ। ଯଦି ସେ 
ଛେଳି ଆମ ହାବୁଡ଼ରୁ ଖସି ଦଉଡ଼ି ପଳାଏ, ତେବେ ଧରିବାଲାଗି ଠେକୂଆ 
ଯାଇ ହେଇଟି ସେ ହୁଙ୍କା ପାଖରେ ବସ ତା' ପାଖରେ କୋକୀ ଓ ବିଲୁଆ 
ରହନ୍ତୁ। 

“ଵିଙ୍କ ଓ କଙ୍କଡ଼ା ଗୁରୁଣ୍ଡି ଗୁରୁଷ୍ତି ହେଇଟି ସେ ଧୂଆଁ ନଳା ବାଟେ ବିଲୁଆ 
ଘର ଭିତରକୁ ପଶନ୍ଧ। ସେମାନେ ନିଜନିଜର ଛୁଞ୍ଚମୁନିଆ ଅସ୍ତରେ ଛେଳିକି ଫୋଡ଼ି 
ଘରୁ ତଡ଼ିଆଣିବେ। 

ଭାଲୁର ପ୍ରସ୍ତାବ ଅନୁସାରେ ଯେ ଯେଉଁଠି ଜଗିବା କଥା ସେଠାରେ ଜଗିଲେ। 
ଝିଙ୍କ ଓ କଙ୍କଡ଼ା ଘର ଭିତରେ ପଶୂପଶୁ ଛେଳି ତା' ଖୁରାରେ ଭୂଇଁ ରାମପଡ଼ି 
ଶିଙ୍ଗ ଦେଖାଇ ହୁଙ୍କାର କଲା, ˆ ହୁସିଆର, ମୁଁ କିଛି ଇମିତି ସିମିତି ଜୀବ ନୁହେଁ — 

ମୁଁ ଛେଳିଙ୍କ ଭିତରେ ରଜା, ମୋ ଶିଙ୍ଗ ଦୁଇଟା ଗୋଜା, 
ଚୂପ୍‌ କରି ବାହାରିଯିବ, ନହେଲେ ଜାଣ ଗୋବା ଖାଇବ। 
ହେଳିର ହୁଙ୍କାର ଶୁଣି ଝିଙ୍କ ତା କାଠି ବାଡ଼େଇ କହିଲା — 
“ମଁ ଝିଙ୍କମାନଙ୍କ ରଜା, ମୋ କାଠିଗୁଡ଼ାକ ଗୋଜା | 
ବ୍ାପରି ମାରିବି ମାଡ଼, ଭାଇି ଦେବି ତୋର .ପଞ୍ଜରା ହାଡ଼ | 
କଙ୍କଡ଼ା କହିଲା — 
“ମୁଁ କଙ୍କଡ଼ା ଭିତରେ ରଜା, ତୁ ଦେଖିଥ୍ବୁ ମୋର ପଞ୍ଚ 
ମୋ ପାଖ ତୁ ମାଢ଼ିବୁନି, ଧରିନେଲେ ଅଉ ଛାଡ଼ିବିନି ।' ' 

ଏତେ ଶୁଣି ବି ଛେଳି ତା” ତମ ଛାଡ଼ିଲାନି। କଙ୍କଡ଼ା ଛେଳିର ପେଟ 
ତଳକୁ ଗଳିଯାଇ ତା” ଲାହିକୂ ଚିମୁଟି ଧରିଲା। ଛେଳି ମେଁ କିନା ରଡ଼ିବାବେଳକୁ 
ଝିଙ୍କ ସାଇଁକିନା ଗୋଟାଏ କାଠି ବିନ୍ଧିଦେଲା ଯେ ଛେଳିର ପଞ୍ଜରା ଭିତରେ 

ବାଇମନୁଆ ସାଇମନ ୬୩ 


ଫୋଡ଼ିହୋଇଗଲା। ଆଉ କି ହେଳି ରହେ ? ଦେଲା ଗୋଟାଏ ଡିଆଁ ଯେ ଯାଇ 
ଘର ବାହାରେ ଠିଆହେଲା। କିନ୍ତୁ ବାହାରେ ଗଧ୍‌ଆ ଓ ଭାଲୁ ଛକିବସିଥ୍‌ଲେ। 
ଭାଲୁ ଛେଳିର ଗୋଟିଏ ଟାଙ୍କ ଭିଡ଼ିଧରିଲା, ଗଧ୍‌ଆ ସେ ଟାଙ୍କଟାକୁ କାମୁଡ଼ି 
ପକାଇଲା। ଛେଳି ତା” ତିନିଟାଙ୍କରେ ଆଉ ଗୋଟିଏ ଡିଆଁ ଦେଲା ଯେ ଯାଇ 
ପଡ଼ିଲା ଠେକୁଆ ପାଖରେ। ସେ ଦୌଡ଼ିପଳାଉଛି ଦେଖି ଠେକୂଆ ତାକୁ ଦିଇଟା 
ଖେପାରେ ପଛରେ ପକାଇଦେଇ ତା” ବାଟ ଓଗାଳିଦେଲା । ପଛରୁ କୋକିଶିଆଳୀ 
ଆସି ଛେଳିର ଆଉ ଗୋଟାଏ ଟାଙ୍କ ଧରିଲା। ଚାହୁଁ ଚାହୁଁ ସମସ୍ତେ ଆସି ତା' 
ଉପରେ ମାଡ଼ିବସିଲେ । ସେହିଦିନୁ ଛେଳିର ବଳ ଭାଙ୍ଗିଗଲା । ଖାଲି ଲଢ଼ିଲା ଭଳି 


ଡମ ଦେଖାଏ; କିନ୍ଧ ଅସଲ ଲଢ଼େଇ ବେଳକୁ ସବୁ ଫସରଫାଟିଯାଏ । 


ବାଇମନୁଅଆ। ସାଇମନ 


ଜଣେ ମହାଜନ ଥାଆନ୍ତି ଯେ ଗାଆଁରେ ହୋଟେଲଟିଏ କରି ବେଶ୍‌ ଦୁଇପଇସା 
ରୋଜଗାର କରନ୍ତି। ଗାଆଁକୁ ଗଲା - ଅଇଲା ଲୋକେ ହୋଟେଲରେ ରହି ଖିଆପିଆ 
କରନ୍ତି। ମହାଜନେ ଭାରି ମେଳାପି ଲୋକ ହୋଇଥ୍‌ବାରୁ ଖୁସିଗପ କରିବାକୁ 
ବି ଲୋକେ ଆସି ତାଙ୍କ ଘରେ ରୁଣ୍ଡ ହୂଅନ୍ତି। ହସଖୁସିରେ ଦିନ କଟିଯାଏ; 
କିନ୍ତୁ ମହାଜନଙ୍କର ଗୋଟିଏ ଅବଶୋଷ ରହିଯାଇଥାଏ ତାଙ୍କର ସାଇମନ ବୋଲି 
ଗୋଟିଏ ପୁଅ । ପୁଅଟି ମଣିଷ ହେଲାନି। ରାଜାପୂଅ ପରି ସୁନ୍ଦର ପିଲା, ଦେହରେ 
ବଳ ଯିମିତି ମନରେ ସାହସ ସିମିତି; କିନ୍ଧ ସେ ପିଲାରୂ ବଡ଼ ହେଲା, ତା'ର 
ଖେଳୁଆଡ଼ ବୁଝି ଗଲା ନାହିଁ। ହୁଣ୍ଡାଚଣ୍ଡାଙ୍କ ପରି ହସେ ଖେଳେ, ମାଛ ଧରେ, 
ଗଛ ଚଢ଼େଃ; ଆଉ କାମ କଥା ପଡ଼ିଲେ କହେ, “ମୋର ଏତେ କାମଦାମ 
କରିବ କିଏ ମ ! ମୁଁ ସହରକୁ ଚାଲିଯିବି; ରଜାଘର ଜୂଆଇଁ ହୋଇ ଚଳିବି 
ନାହିଁ ଯେ, ଏତେ ହାଡ଼ ଭାଇଂ କାମ କରିବି! 

ପୁଅର ଏ ହାବଭାବ ଦେଖି ବାପ ଚିନ୍ତାରେ ପଡ଼ିଗଲେ । କିନ୍ତୁ ଗାଆଁ ଲୋକେ 
ତାଙ୍କୁ କହିଲେ, ଆହେ, ଏନେ ସୁନ୍ଦର ଭେଣ୍ଡା ହୋଇଛି, ରାଜାଙ୍କ ସୈନ୍ୟଦଳକୁ 
ପଠାଇଦିଅ ଯେ ତା'ର ଭଲହେବଦବ। ସେଠାରେ ରହିଗଲେ ବଳେ ବଳେ ସାବାଡ଼ 
ହୋଇଯିବ। 

ମହାଜନ ଶେଷକ୍ର ସେହିକଥା କଲେ। ସୈନ୍ଯଦଳରେ ମିଶିଯାଆ ବୋଲି 
କହି ପୂଅକ୍ର ରାଜାଙ୍କ ଗଡ଼କୁ ପଠାଇଦେଲେ। ସାଇମନ ଖୁସିରେ ଚାଲିଗଲା। 
ସୈନ୍ୟଦଳରେ ମିଶିଗଲା ସତ, ହେଲେ ବର୍ଷ ବର୍ଷ କଟିଗଲା ପଛେ, ଯେଉଁ 
ପାଇକକୂ ସେହି ପାଇକ ହୋଇ ରହିଲା। ତା'ପରି ଅକର୍ମା ଲୋକକୂ ଉପରକୁ 
ଉଠିବାକୁ କିଏ ଦିଅନ୍ତା ୨ ବରଂ ତା” ଅଳସୂଆପଣ ଦେଖି ସେନାପତି ତାକୁ 
ଲଢୁଆ ପାଇକଦଳରୂ ବାହାରକରି ବାଦ୍ଯବାଲାଙ୍କ ଦଳରେ ଭରି କରି ଦେଲେ। 
କିନ୍ତ ସାଇମନର ସେଥ୍‌ରେ ଦୁଃଖ ନାହିଁ। ପାଇକଙ୍କ ଆଗରେ ବାଜା ବଜାଇ 

୬୪ ପୋଲାଣ୍ଡ ଦେଶର କାହାଣୀ 


ଯାହା ଦି'ପଇସା ପାଏ, ସେତକ ଜୂଆଖେଳି ଉଡ଼ାଇଦିଏ। ଜୁଆଡ଼ିକୁ ଜୂଆଡ଼ି 
ଜୂଟିଗଲେ। ଗୁଲିଖଟି, ମଦଖଟି ଯେଉଁଠି ଦେଖିବ ସେହି ସାଇମନ । ଦରମା 
ପଇସା ଗଣ୍ଡାକ ଦଶବାର ଦିନରେ ସାରିଦେଇ ୟା” ତା' ପାଖରେ ହାତ ପତାଏ, 
ଦଙ୍ଗା -ହଙ୍ଗାମାରେ ପଶେ। ଏପରି ହୋଇ ଦିନକୁ ଦିନ ତା'ର ଅବସ୍ଥା ଅତି ଖରାପ 
ହୋଇଗଲା। ଶେଷକୁ ଜଣେ ବୁଢ଼ା ଜୂଆଡ଼ି ତାକୁ ମନ୍ତ୍ରଣା ଦେଲା, “ଆରେ, 
ତୋ ବାପା ତ ପଇସାବାଲା ଲୋକ, ଚିନ୍ତା କରୁଛୁ କାହିଁକି ୨ ଗୋଟେ ଚିଠି 
ଲେଖିଦେ ଯେ, ତୂ ଚାକିରିରେ ଉପର ପାହିଁଆକୁ ଉଠିଛୁ; ଉପର ହାକିମଙ୍କ ସଙ୍ଗେ 
ଚଳିବାକୁ ହେଲେ ବେଶି ପଇସାପତ୍ର ଦରକାର; ନହେଲେ ମାନସମ୍ଭାନ ନାହିଁ। 
ତେଣୁ ବାପା କିଛି ପଇସା ପଠାନ୍ତୁ।” 

ସାଇମନର ମନକୁ କଥାଟା ବେଶ୍‌ ପାଇଲା। ସେ ଘରକୁ ଚିଠି ଲେଖିଦେଲା । 
ମହାଜନ ପୂଅର ଚିଠି ପାଇ ମନେ ମନେ ଖୁସି ହୋଇଗଲେ । ଭାରିଯାକୁ କହିଲେ, 
“ଆଲୋ, ଦିଅଁ ସାଇମନଟାକୁ ଭଲବୁବଵି ଦେଲେଣି; ତା'ର ବଡ଼ ଚାକିରି ହେଲାଣି ¬ 
ହେଇଟି ଚିଠି ଲେଖିଛି।” ' କିଛିଦିନ ଭିତରେ ମହାଜନ ପଠାଇଥ୍୍‌ବା ଟଙ୍କା ସାଇମନ 
ପାଖରେ ପହଞ୍ଗଲା; ତା'ର ଏଥର ବେଶି ଜୁଆଖେଳ, ବେଶି ଗୁଲିଖଟି ଚାଲିଲା । 
ଏହିପରି ପ୍ରତି ଦୁଇତିନି ମାସରେ ଥରେ ଚାକିରିରେ ଆହୁରି ଆହୁରି ଉପରକୁ 
ଉଠିଛି କହି ସାଇମନ ବାପାଙ୍କ ପାଖକୁ ଚିଠି ଲେଖିଚାଲିଲା ଏବଂ ଗାରଆଁଆଡ଼ୁ 
ମହାଜନେ ଜମିବାଡ଼ି ବିକି ପୂଅ ପାଖକୁ ମୋଟା ଆକାରରେ ଟଙ୍କାପଇସା ପଠାଇବାକୁ 
ଲାଗିଲେ। ସାଇମନ ଏପରି ପଇସାପତ୍ର ଉଡ଼ାଇ ଦିନୂଦିନ ଅଧୁକରୁ ଅଧ୍‌କ 
ନିଶାଖୋର, ଅଧ୍କ ଜୂଆଡ଼ି ହେବାକୁ ଲାଗିଲା। ଏପରି ଚାଲୁ ଚାଲୁ ଦିନେ ମହାଜନ 
ପୁଅଠାରୁ ଚିଠି ପାଇଗଲେ ଯେ ପୁଅ ଜଣେ ସେନାପତି ହୋଇଯାଇଛି, ସେ 
ଅନ୍ୟ ସେନାପତିମାନଙ୍କୁ ଭୋଜି ଦେବ; ତେଣୁ ବାପା ପାଞ୍ଚ ସାତ ହଜାର ଟଙ୍କା 
ପଠାନ୍ସୁ। ସେଦିନର ଅଗୁଣର ପୂଅ ଏବେ ସେନାପତି ପଦକୁ ଉଠିଗଲା ଶୁଣି 
ମହାଜନଙ୍କ ଛାତି କୃଣ୍ଢେ ମୋଟ ହୋଇଗଲା। ସେ କହିଲେ ନିଜେ ଯାଇ ପୁଅର 
ବିଭବ ଦେଖିଆସିବେ। ତାଙ୍କ ସହିତ ତାଙ୍କ ସ୍ତୀ ମଧ୍ଯ ବାହାରିଲେ। ଟଙ୍କାପଇସା 
ଧରି ମହାଜନିଆଣୀଙ୍କ ଗାଡ଼ି ଯେତେବେଳେ ଗଡ଼ରେ ପହଞ୍ଚେ ସେତେବେଳକୁ 
ସେଠାରେ ସୈନ୍ୟଯମାନଙ୍କର ଗୋଟିଏ ମେଳା ହେଉଥାଏ । ଦଳଦଳ ସୈନ୍ଯ ଖଣ୍ଡା, 
କାତି, ବନ୍ଧୁକ, ପିସ୍ତଲ ଧରି ଚାଲିଥାନ୍ତି । ସେମାନଙ୍କ ଉପର ହାକିମମାନେ ବେଶଭୂଷା 
ହୋଇ ହୁକୂମ ଦେଇ ଚାଲିଥାନ୍ତି। ମହାଜନେ ଗାଡ଼ି ଅଟକାଇ ମେଳା ଦେଖିବେ 
ବୋଲି ତଳକୁ ଓହ୍ଲାଇ ପଡ଼ିଲେ। ତାଙ୍କୁ ତାଙ୍କ ପୂଅ ସେନାପତି କେଉଁଠି ଅଛି 
ବୋଲି ସେ ଯେତେ ଖୋଜିଲେ କେଉଁଠି ଦେଖିପାରିଲେ ନାହିଁ। ଶେଷକୁ ବାହାରକୁ 
ଆସିଥ୍‌ବା ଜଣେ ସୈନ୍ଯକୁ ସେ ପଚାରିଲେ, “ସେନାପତି ସାଇମନ କେଉଁଠି 
ଅଛନ୍ତି କି ?”' ସେନାପତି ସାଇମନଙ୍କ ନାଆଁ ଶୁଣି ସୈନ୍ୟଟି ଅବାକ୍‌ ହୋଇଗଲା । 

କହିଲା, ନାହିଁ ମହାଜନେ, ଆମ ରାଜ୍ୟରେ ସେ ନାଆଁରେ କେହି ସେନାପତି 
ନାହାନ୍ତି।” 

ବାଇମନୁଆ ସାଇମନ ୬୫ 


ଏପରି ଏଠିସେଠି ବୁଝୁ ବୁଝୁ ଶେଷକୂ ମହାଜନେ ଜଣେ ଲୋକକୁ ତାଙ୍କ 
ପୁଅ ଦେଇଥ୍‌ବା ଚିଠିଟି ଦେଖାଇଲେ, ସବୁ ଇତିହାସ ବି କହିଗଲେ। ସବୁ ଶୁଣି 
ଲୋକଟି ହସି ହସି କହିଲା, “ଆହେ, ସେହି ସାଇମନ ତୂମ ପୁଅ ନା ? ସେଇଟା 
ମଦୁଆ ଗୁଲିଆଟାଏ ! ବାଜାବାଲା କାମ କରୁଛି ଯେ ମାସକୁ ଅଠେଇଶ ଦିନ 
କାମକୁ ଆସୁନି। ଏବେ ସେ କେଉଁ ଜୂଆଆଡ଼ା କି ମଦଖଟିରେ ପଡ଼ିଥ୍ବ, ତୃମେ 
ତାକୁ ଏଠି କାହୁଁ ପାଇବ ? 

ମହାଜନଙ୍କ ମୁଣ୍ଡ ତଳକୁ ହୋଇଗଲା। ପାଷଶ୍ଡଟା କି ନ କଲା! ନିଜେ 
ଖରାପ ହେଲା, ଘରର ସମ୍ପତ୍ତିବାଡ଼ି ବି ବିକାଇଦେଲା ! ଭାବିଲେ, କୁଳାଙ୍ଗାରଟାକୁ 
ପାଇଲେ ଧରିନେଇ ଫାଶୀ ଦେଇଦେବେ। ଏପରି ଭାବି ସେ ତାକୁ ଗଡ଼ସାରା 
ଖୋଜିଗଲେ । ଅନେକ ଖୋଜାଖୋଜି ପରେ ଗୋଟିଏ ମଦଖଟିରେ ସାଇମନ 
ଧରାପଡ଼ିଗଲା। ହେଲା ନିସ୍ତୁକ ମାଡ଼। ଶେଷରେ ତା” ଗୋଡ଼ହାତ ଚାରିଟାକୁ 
ବାନ୍ଧି ତାକୁ ଗାଡ଼ିତଳେ ଝୁଲାଇଦେଲେ; କହିଲେ, ନିଶ୍ଚୟ ଫାଶୀ ଦେଇଦେବେ। 
ସେକାଳରେ ସେ ଦେଶରେ ବାପ ଚାହିଁଲେ ପୁଅକୁ ଏପରି ଦଣ୍ଡ ଦେଇପାରୁଥଲେ । 
ମହାଜନିଆଣୀ କେତେ କାନ୍ଦିଲେ, କେତେ ନେହୂରା ହେଲେ। ମହାଜନେ କୌଣସି 
କଥା ନଶୁଣି ଗାଆଁଆଡ଼େ ଗାଡ଼ି ଚଳାଇନେଲେ। ଏତିକିବେଳେ ସେ ଯେଉଁ ବୁଢ଼ା 
ଜୂଆଡ଼ିଟି ସାଇମନକୂ ଏପରି ମିଛ ଚିଠି ଲେଖିବାକୁ ଶିଖାଇଦେଇଥ୍‌ଲା, ସେ ଆସି 
ସେଠାରେ ପହଞ୍ଗଲା। ଏପରି ମନ୍ଦବୁବ୍ି ଶିଖାଇଥ୍‌ବାରୁ ଏବେ ସାଇମନ ଏତେସରି 
ହେଲା ବୋଲି ତା' ମନରେ ବଡ଼ ଦୂଃଖ ହେଲା। ସେ ଗାଡ଼ି ପଛରେ ଧାଇଁ 
ଧାଇଁ ଝୁଲୁଥ୍ବା ଦଉଡ଼ିଟି କାଟିଦେଲା। ଗାଡ଼ି ଚାଲିଥାଏ । ମହାଜନ ଦୃଃଖରେ 
ଢୂଳେଇ ପଢ଼ିଥାନ୍ତି। ସାଇମନ ତଳେ ପଡ଼ିଗଲା। ଗାଡ଼ି ଚାଳିଯିବା ପରେ ବୁଢ଼ା 
ସାଇମନର ହାତଗୋଡ଼ରୂ ଗଣ୍ଡି ଫିଟାଇ ତାକୁ ଅନେକ ବୁଝାଇାଲା। ନିଜେ ଦୁଃଖ 
କଲା। କହିଲା, “ବାପା, ମୋ ପରି ଅଧମର ବୋଲ କେବେ ମାନିବୁ ନାହିଁ। 
ଏବେ କିନ୍ଧୁ ତୋର ଅନ୍ଯ ବାଟ ନାହିଁ; ଏ ରାଜ୍ଯ ଛାଡ଼ି ଯେଉଁଠିକି ପାରୁହୁ 
ସେଠିତି ଚାଲିଯାଆ। ମଦୁଆ, ଗୂଲିଆ, ଜୂଆଡ଼ି ବୃଦ୍ଧି ଛାଡ଼ିଦେ। ଭଲ ମଣିଷ 
ହୂଅ। 

ସାଇମନର ଆଖିରୁ ଲୁହ ଝରିଆସିଲା। ଭଲ ହେବି ବୋଲି ଶପଥ କରି 
ସେ ଗାଜ୍ୟ ଛାଡ଼ି ପଳାଇଗଲା । ସଇତାନଟା ଖସିଗଲା ବୋଲି ମହାଜନେ ଗାଆଁରେ 
ଗୁଡ଼ାଏ ରଭ୍ତଚାଉଳ ଚୋବାଇ ହେଲେ। ଏଣେ ସାଇମନ ବଣଜଙ୍ଗଲ, ପାହାଡ଼ 
ପର୍ବତ, ନଇ ନାଳ ପାରହୋଇ ଚାଲି ଯାଉ ଯାଉ ଯାଇ ପହଞ୍ଚଲା ଆଉ ଗୋଟ୍ଟଏ 
ରାଜ୍ୟରେ । ବାଜାଦଳରେ ଥ୍ବାବେଳେ ସେ ତ ଆଉ କିଛି ଭଲ କଥା ଶିଖିନଥ୍୍‌ଲା, 
ବଇଁଶୀ ବଢାଇବାଟି ଭଲ ଶିଖିଥ୍ଲା । ଏତେ ଖରାପ ବୁଦି ସର୍ଵ ସେ ଯେତେବେଳେ 
ଇହରୀ ତୋଳି ବଇଁଶୀ ବଜାଏ, ସେତେବେଳେ ଚାଲିଯାଉଥ୍‌ବା ଲୋକେ ବି 
ଦଣ୍ଡେ ଠିଆହୋଇ ଶୁଣିଯାଆନ୍ତି। ଏବେ ସେହି ବଇଁଶୀବଜାଟି ତା'ର ବଡ଼ ସାହା 
ହେଲା। ବଇଁଶୀ ବଜାଇ ଦି' ଥର ବୁଲିଗଲା ବେଳକୁ ଦିନକର ଖୋରାଜି ମିଳିଯାଏ । 

୬୬ ପୋଲାଣ୍ଡ ଦେଶର କାହାଣୀ 


ସେ ଏପରି ବୁଲୁ ବୁଲୁ ଦିନେ ଯାଇ ରାଜାଙ୍କ ଗଡ଼ରେ ପହଞ୍ଚ୍‌ଗଲା। 

ରାଜାଙ୍କ ନଅର ପାଖ ପଡ଼ିଆରେ ବସି ବଇଁଶୀ ବଜାଉଛି, ଦେଖିଲା ସେଠାରେ 
ଦ୍ରଇଟି ନଅର ଅଛି ଗୋଟିଏ ପାହାଡ଼ ଉପରେ ଏବଂ ଅନ୍ଯଟି ତଳେ। ତଳ 
ନଅରଟିରେ ରାଜା ରହୁଛନ୍ତି। ସେଥ୍‌ରେ ଦାସୀ, ପୋଇଲୀ, ଚାକରବାକର, 
ସୈନ୍ୟସାମନ୍ତ ଭରିହୋଇଛନ୍ତି। କିନ୍ଧ ଆର ନଅରଟି ଖାଲି ପଡ଼ିଛି, ସେଠାରେ 
ବିରାଡ଼ିଛୁଆଟିଏ ବି ନାହିଁ। ବଇଁଶୀ ଶୁଣୁଥ୍‌ବା ଲୋକଙ୍କୁ ସେ ଏହାର କାରଣ 
ପଚାରିଲା । ଲୋକେ କହିଲେ, “ପାହାଡ଼ ଉପର ନଅରଟି ବୃଢ଼ା ରାଜା ତୋଳିଥୂଲେ | 
କିନ୍ତୁ ବୃଢ଼ା ରଜା ତ ମଣିଷ ନଥ୍‌ଲେ; ସଇତାନ ଥ୍‌ଲେ ବୋଲି କହିଲେ ଠିକ୍‌ 
ହେବ। ଦୃନିଆଁର ସବୁ ପାପ କରିଛନ୍ତିଃ କେତେ ଘର ବୁଡ଼େଇଛନ୍ତି, ତା'ର ଠିକ୍‌ 
ନାହିଁ। ଏତେ ପାପ କରିଥ୍ବା ଲୋକ କ”ଣ ମଲେ ଶାନ୍ତି ପାଏ ? ବୁଢ଼ା ମଲା 
ପରେ ଭୂତ ହୋଇ ସେ ନଅରରେ ରହିଛି। ସବୁଦିନ ରାତିଅଧରେ ବାହାରୂଛି। 
ତେଣୁ ସେ ନଅନରେ ମଣିଷ ରହିବେ କିପରି ? ସେଥ୍ପାଇଁ ଏ ନୂଆ ରାଜା 
ଏ ନୂଆ ନଅର ତୋଳିଛର୍ତି। ତଥାପି କ'ଣ ଶାନ୍ତି ଅଛି ? 

ସାଇମନ ପଚାରିଲା, ' ' କାହିଁକି ? 

“ବଢ଼ା ରଜାର ପ୍ରେତ କହୁଛି, ତା” ଆତ୍ମା ମୁକ୍ତି ନପାଇବାଯାଏଁ ନୂଆ 
ରାହା ଝିଅକୁ ବାହା ଦେଇ ପାରିବେ ନାହିଁ। ଯେଉଁ ଲୋକ ବୁଢ଼ା ରାଜାର ପ୍ରେତକୁ 
ମୁସ୍ତି ଦେଟ, ସେହିଁ ରଜାଝିଅକୁ ବାହାହେବ। ଦେବୀପ୍ରତିମା ପରି ସୁନ୍ଦର ଝିଅ, 
ବାହା ବଯସ ଗଡ଼ିଯାଉଛି, ବର ମିଳୁନି। ଆମ ରାଜାଙ୍କର ସେଥ୍‌ପାଇଁ ଭାରି 
ମନଦୁଃଖ |” ` 

'' ବର କାହିଁକି ମିଳୁନାହାନ୍ତି ¢” 

*“ପ୍ରେତଙ୍କୁ ମୁକ୍ତି ଦେବା ଲୋକ ପରା ମିଳୁନାହାନ୍ତି।” 

“ ପ୍ରେତ କ'ଣ କଲେ ମୁକ୍ତି ପାଇବ ? 

` “କେଜାଣି ! ପ୍ରେତ କାଳେ କହିଛି, ସେ ପୂରୁଣା ନଅରରେ ଯେଉଁ ଲୋକ 
ରାତିଏ ଏଜକାଟିଆ ରହିପାରିବ, ସେ କାଳେ ସବୁ କରି ପାରିବ। ଏ କଥା ଶୁଣି 
କେତେଆଡ଼ୁ କେତେ ରଜାପୂଅ ଆସିଲେଣି, ସାହସ କରି ସେ ନଅରକୁ ରାତିରେ 
ଯାଉଛନ୍ତି; କିନ୍ଧୁ ରାତି ପାହିଁ ସକାଳ ହେବା ବେଳକୁ ସେମାନଙ୍କର ଦେଖାମିଳୁନି। 
ପ୍ରେତ ବୋଧହୁଏ ଖାଇଯାଉଛି କି କ'ଣ! ଆଗେ ଆଗେ ରଜାପୁଅମାନେ ଏ 
କାମକୁ ଆସୁଥ୍‌ଲେ; କିନ୍ଧୁ ଗଲା ଦି” ଚାରି ବରଷ ହେଲା କେହି ଆସୁନାହାନ୍ତି। 
ଆପଣା ପ୍ରାଣକୁ କାହାର ଲୋଭ ନାହିଁ ?”? 

ଏସବ୍ର ଶୁଣି ସାଇମନ ମନେ ମନେ ଭାବିଲା, “ମୋର ଏ ହୀନିମାନିଆ 
ଜୀବନନେ ବା କି ଲାଭ ଅଛି? ମୁଁ ଥରେ ଚେଷ୍ଟାକରି ଦେଖିବି। ପ୍ରେତ ଯଦି 


ଖାଇଯିବ, ମୁଁ ଦୁଃଖରୁ ଉଧୂରିଯିବି। ନାହିଁ ଯଦି ମୁଁ ପ୍ରେତକୂ ମୁକ୍ତି ଦେଇଦେବି, 


ତେବେ ରାଜାଙ୍କ ଚୂଆଇଁ ହୋଇ ସୁଖରେ କାଳ କାଟିବି।”” ସେ ଏପରି ଭାବି 
ବଇଁଶୀ ବଜାଉଛି, ସେପଟେ ରଜ୍ଚାଝିଅ ନଅର ଛାତ ଉପରେ ବୁଲୁ ବୁଲୁ ତାକୁ 


a 

ବାଇମନୁଆ ସାଇମନ ୬୭ 


ଦେଖିଦେଲା। ସାଇମନର ସୁନ୍ଦର ଚେହେରା ଦେଖି, ତା' ଲହରୀତୋଳା ବର୍ଗଶୀ 
ବଚା ଶୁଣି ରଚାଝିଅ ମୋହିହୋଇଗଲା। ସେ ଯାଇ ରଢଜାଙ୍କୁ କହିଲା, “ଦଦେଇ, 
ସେ ବଇଁଶୀବାଲାଜୂ ତାକ, ସେ ଆସି ଆମ ନଅରରେ ବଇଁଶୀ ବଜାଉ ।” ରଜା 
ମଧ୍ଯ ତାଂ ବଇଁଶୀ ସ୍ଵନରେ ଖୁସି ହୋଇଗଲେ। ସେହିଦିନଠାରୁ ସେ ନଅରରେ 
ରହିଗଲା । ସବୁଦିନ ରଜାଝିଅକୁ ବଇଁଶୀ ଶୁଣାଏ ; ଖିଆପିଆ, ହାନିଲାଭ, ଲୁଗୀପଟା 
ସବୁ ରାଜା ବୁଝନ୍ତି। ଏଥର ସୁସ୍ଥ ସବଳ ହୋଇ ସେ ରଜାପୁଅ ପରି ଦେଖାଗଲା । 
କିଛିଦିନ ପରେ ସେ ରାଳାଙ୍କୁ କହିଲା, ମଣିମା, ମୁଁ ଆପଣଙ୍କ ପୁରୁଣା ନଅରର 
ପ୍ରେତ ବିଷୟ ଶୁଣିଛି। ମତେ ଅନୁମତି ମିଳିଲେ ମୁଁ ଯାଇ ଥରେ ଚେଷ୍ଟା କରନ୍ତି।” 

ରାଜା ତା' ଉପରେ ଏତେ ଖୁସି ହୋଇଯାଇଥ୍‌ଲେ ଯେ, ତାଂ ପ୍ରସ୍ତାବ 
ଶୁଣି ସେ ଦୂଃଖ କଲେ ! କହିଲେ, “ସାଇମନ, ମୁଁ ଜାଣି ଜାଣି ତୁମକୁ ମରଣମୂହଁକୁ 
କିପରି ଛାଡ଼ିଦେବି ?”? ରାଜାଝିଅ ବି ତାକୁ ସେ ବିପଦ ଭିତରକୁ ଛାଡ଼ିବାଜୂ ରାଜି 
ହେଲା ନାହିଁ। କିନ୍ଧ ସାଇମନ ବହୁ ଅନୁରୋଧ କରିବାରୁ ରାଜା ତାଂ ପ୍ରସ୍ତାବରେ 
ରାଜିହୋଇଗଲେ। 

ସେଦିନ ସନ୍ଧ୍ୟାରେ ରାଜାଙ୍କ ସିପାହୀମାନେ ସାଇମନକୁୂ ନେଇ ପୂରୁଣା ନଅର 
ଭିତରେ ଛାଡ଼ିଦେଇ ଆସିଲେ । ସେମାନେ କେହି ସେ. ଭିତରକୁ ଯିବାକୁ ସାହସ 
ଜଲେ ନାହିଁ। ସେଦିନ ପୂର୍ଣ୍ଣିମୀ ରାତି। ଆକାଶରେ ଜହ୍ନ ଝଟକୂଥାଏ। ସାଇମନ 
ଦେଖିଲା, ନଅରର ଘରଦ୍ଧାର ଅତି ଚମଜ଼୍ାର ହୋଇଛି। ଚଟାଣରେ ଶଙ୍ଖମଲମଲ 
ପଥର। କାନ୍ଥରେ ନାନା ପ୍ରକାର ରଙ୍ଗିନ୍‌ ଚିତ୍ର। ଛାତରେ ଟାନ୍ଦ୍ରଆ। ବଡ଼ ବଡ଼ 
ବାରଣ୍ଡା, କେତେ ନାର୍ଦି କେତେ କୋଠରି, ସବୁ କୋଠରିରେ ବଡ଼ ବଡ଼ ତାଲା! 
ମଝିରେ ଗୋଟିଏ ସୁନ୍ଦର ଫୁଲ ବଗିଚା। ଯତ୍ନ ଅଭାବରୁ ଗଛପତ୍ର ମରି: ମରି 
ଗଲାଣି; ଘାସ ଓ ଅନାବନା ଗଛରେ ଭରିହୋଇଗଲାଣି। ଏପରି ସବୁ ଦେଖୁ 
ଦେଖୁ ବାରଣ୍ଡାରେ ଗୋଟିଏ ସୁନ୍ଦର ଚଉକି ପଡ଼ିଥ୍ବାର ସେ ଦେଖିଲା। ଚଉଦିଟି 
ଉଠାଇ ନେଇ ବଗିଚା ମଝିରେ ଥ୍ବା ଏକ ମଣ୍ଡପରେ ପକାଇଦେଲା ! ଦାରଣ୍ଡାରେ 
କାନ୍ଧ ଆଲମାରିରେ କେତେ କେତେ ବହି ରହିଥାଏ । ସେଥ୍‌ରୁ ଗୋଟାଏ ବହି 
ଧରି ବଗିଚା ମଣ୍ଡପରେ ବସିପଢ଼ୁଛି ହଠାତ୍‌ କେଉଁଠି କେଜାଣି ଗୋଟିଏ କବାଟ 
ଫିଟିଯିବାର ଶବ୍ଦ ହେଲା। ସାଇମନ ସେଆଡ଼େ ଚାହିଁ ନଚାହିଁ ବହିପଢ଼ାରେ ଲାଗିଥାଏ ! 
କିଏ ' ସେ ଜଣେ ଜୋର୍‌ରେ ପାଦ ପକାଇ ତା” ଆଡ଼େ ଆସୁଥ୍ବାର ଶୂୃଣାଗଲା। 
ସାଇମନ କଣେଇ କଣେଇ ଚାହିଁଲା। ଦେଖିଲା ଜଣେ ଦାଢ଼ିଆ ବୃଢ଼ା ଆସୁଛି। 
ମୋଟା ଡେଙ୍ଗା ଲୋକଟାଏ। ଦାଡ଼ି ବାଳ ସବୁ ଝୋଟ ପରି ଧଳା। ହାତରେ 
ଗୋଟିଏ ବଡ଼ ଟାବି ନେନ୍ଥା। ବୁଢ଼ା ଆସି ସାଇମନ ବସିଥ୍‌ବା ମଶ୍ତପ ଉପରକୁ 
ଉଠିଗଲା ଓ ବଡ଼ପାଟିରେ ପଚାରିଲା, ଏ, ତୂ କିଏ ? ବିନା ଅନୁମତିରେ ମୋ 
ଚଉକିରେ ବସିଲୁ କାହିଁକି ? 

ସାଇମନ କିଛି ନଜହି ନଶୁଣିବା ପରି ବହି ପଢ଼ିବାରେ ଲାଗିଥାଏ। ବୁଢ଼ା 
ଧମକ ଦେଇ କହିଲା, “ତୂ କାହା ଘରକୁ ପଶିଆସିଛୁ ଜାଣୁ ? 

୬୮ ପୋଲାଣ୍ଡ ଦେଶର କାହାଣୀ 


ସାଇମନ କହିଲା, “ “ସାଇମନ କିଛି ବାଇମନ ନୁହେଁ” 

“ତୂ ସାଇମନ କି ବାଇମନ, ତୁ ଜାଣିଥ୍‌ବୁ— କିନୁ ତୁ କି ଛାର ! କେତେ 
କେତେ ରଜାପୁଅ ଏଠୂ ଫେରି ଯାଇପାରିନାହାନ୍ତି; ଜାଣିଛୁ ? 

ସାଇମନ ବେଖାତିର କରି କହିଲା, “ମତେ ଅନ୍ୟମାନଙ୍କ ସାଥ୍‌ରେ ତଉଲିବ 
ନାହିଁ।” 

ବୃଢ଼ା ହସିଉଠିଲା ଯେ ନଅରଟା ସେ ହସରେ ଥରି ଉଠିଲା। ସେ କହିଲା, 
“ଜାଣିନୁ, ଜାଣିନ, ତତେ ଦେଖେଇ ଦେଉଛି ରହ। ହେଇଟି ଚାବି ନେ, ସେ 
ଘର ଖୋଲ ।”” ସାଇମନ କିଛି କହି ଗାଲୂୁମାରି ବସିରହିଲା। ବୁଢ଼ା ପୂଣି ଅରେ 
ଧମକଦେଲା, “ଚାବି ନେଇ ସେ ଘର ଖୋଲ କହୁଛି।”” ଏଥର ସାଇମନ 
ସାହସ ଧରି କହିଲା, “ମୁଁ ଅରେ କହିଲି, ମତେ ଆନଲୋକଙ୍କ ସଙ୍ଗେ ସମାନ 
ବୋଲି ଭାବିବ ନାହିଁ। ମୁଁ କାହା ଆଦେଶ ପାଳନ କରିବା ଶିଖିନାହିଁ। ମୁଁ ଆଦେଶ 
ଦେଇଜାଶେ | ହଁ, ତୂମେ ବୁଢ଼ାଲୋକ, ଯଦି ତାକିବ ତେବେ ତୁମ ସହିତ ଯାଇପାରେ; 
ହୁକୁମ ଦେଲେ ଶୁଣିବି ନାହିଁ।” 

“ତାହେଲେ ମୋ ପଛେ ପଛେ ଆସ,” କହି ବୁଢ଼ା ଆଗରେ ଚାଲିଲା, 
ସାଇମନ ତା” ପଛରେ ଚାଲିଲା । ବୃଢ଼ା ହଠାତ୍‌ କେଉଁଠୁ ଗୋଟିଏ ଦିହୁଡ଼ି ଆଣି 
ଜାଳିଲା। ଦିହୂଡ଼ିଟି ଧରି ଗୋଟିଏ କବାଟ ପାଖକୁ ଯାଇ କହିଲା, “ଆରେ, 
ତୂ ଏତେ ଟାଣ ଦେଖାନା ¦! ଚାବି ନେଇ ଏ ତାଲାଟା ଖୋଲିଦେ ।”’ 

ସାଇମନ କହିଲା, “ମୁଁ ସେ ଚାବି ଚିହିନି, ତୁମେ ଖୋଲ ।” ବୁଢ଼ା ବାଧ୍ୟହୋଇ 
ନିଜେ ତାଲା ଖୋଲିଲା। ଦିହେଁ ଏଥର ଗୋଟିଏ ବଡ଼ କୋଠରିରେ ପଶିଲେ। 
ସେ ଭିତରେ ଆଉ ଗୋଟିଏ କବାଟରେ ତାଲା ପଡ଼ିଥାଏ । ବୁଢ଼ା ଏଥର ଟିକିଏ 
ନରମ ହୋଇ କହିଲା, “ଆରେ, ଗୋଟିଏ ହାତରେ ଦିହୁଡ଼ି ଧରିଛି; ଆଉ ଗୋଟିଏ 
ହାତରେ ତାଲା ଖୋଲିବା କି କଷ୍ଟ ତା” ତୂ ଜାଣିଥ୍‌ବୁ |! ତୂ ତାଲାଟା ଖୋଲିଦେ ।'? 

ସାଇମନ କହିଲା, “ତାହେଲେ ଦିହୂୁଡ଼ିଟା ମୋ ହାତକୁ ଦିଅ, ମୁଁ ଧରେ, 
ତୂମେ ତାଲା ଖୋଲ। 

ବ୍ରଢ଼ା ସାଇମନକୁ ଆଡ଼ଆଖିରେ ଚାହିଁ ଦେଇ ଟିକେ ମୁରୂକିହସା ଦେଲା। 
ତା'ପରେ ତା” ହାତକୁ ଦିହୃଡ଼ିଟା ବଢ଼ାଇ ଦେଲା। ସାଇମନ ଦିହୁଡ଼ି ଦେଖାଇଲା । 
ବୃଢ଼ା ତାଲା ଖୋଲିଲା। ଏହିପରି ଭିତରକୁ ଭିତରକୁ ଯାଉ ଯାଉ ଗୋଟି ଗୋଟି 
ହୋଇ ଏଗାରଟି କୋଠରି ପାରହେବା ପରେ ଦ୍ଵାଦଶ କୋଠରିଟି ଖୋଲିଦେଇ 
ବୃଢ଼ା କହିଲା, ˆ ଦେଖୁଛୁ, ଦେଖୁଛୁଟି ? 

ସାଇମନ କହିଲା, “ହଁ, ହଁ, ଦେଖୁଛି; ଗୁଡ଼ାଏ ଲୋକ ମରି ପଡ଼ିଛନ୍ତି। 
ଭଲ ପୋଷାକ ପିହିଛନ୍ତିୟ ଖଣ୍ଡା ତଲୱାର ଧରି ମରିପଡ଼ିଛନ୍ି। ଡରକୁଳା 
ମାଇଟିଆଗୁଡ଼ାକଃ ନହେଲେ କି ହାତରେ ଖଣ୍ଡା ଥାଉ ଥାଉ ଏ ଭିତରେ ଏମାନଙ୍କୁ 
ଅନ୍ୟ ଲୋକ ମାରିଦେଇଥାନ୍ତା ? ”? 

ବୃଢ଼ା ଗୋଟାଏ ହସ ହସିଦେଇ ଘର କୋଣରୁ ଏକ ମସ୍ତବଡ଼ କୁରାଢ଼ି 


»” 

କାଢ଼ି ଆଣିଲା। କୁରାଢ଼ି ଦେଖାଇ କହିଲା, ଦେଖୁଛୁ ଏ କୂରାଢ଼ି, ଏହା ଆଗରେ 
କେଉଁ ଖଣ୍ତା କାମ ଦେବ? ଏମାନେ ସବୁ ରଜାପୁଅ। ମୋ ନାତୃୂଣୀକି ବାହା 
ହେବା ଆଶାରେ ଏଠାକୁ ଆସିଥ୍‌ଲେ । ଏ ସମସ୍ତଙ୍କୁ ମୁଁ ଏହି କୂରାଢ଼ିରେ ମାରିଦେଇଛି। 
ତତେ ବି ହାଣିବି।”” କହୁ କହୁ କୂରାଢ଼ି ଟେକିଦେଲା। ସାଇମନ ଅଟଳ ରହି 
କହିଲା, “କୂରାଢ଼ି ରଖିଦିଅ କହୁଛି! ଯଦି ନରଖ, ତେବେ ଏଥ୍‌ରୁ ଗୋଟାଏ 
ଖଣ୍ଡା ଉଠାଇଆଣି ଠିକ୍‌ ଜବାବ ଦେଇଦେବି ଜାଣିଥାଅ ! 

ବଢ଼ା ସଙ୍ଗେ ସଙ୍ଗେ କୁରାଢ଼ି ପକାଇଦେଇ ସାଇମନକୁ କହିଲା, “ସାବାସ୍‌, 
ମୁଁ ମୋ ନାତୁଣୀ ପାଇଁ ଇମିତିକା ଜ୍କାଇଁ ଖୋଜୂଥ୍‌ଲି। ବାପା, ମୁଁ ଜଣେ ପାପୀ । 
ଜୀବନରେ ବହୁ ପାପ କରି ଶେଷକୁ ଏପରି ପ୍ରେତ ହୋଇ ରହିଛି। ବଞ୍ଚୁଥ୍ବାଯାକ 
ଲୋକଙ୍କୁ ଧମକଚମକ ଦେଇ ରଖିଥ୍‌ଲି ଯେ କେହି ମତେ ଉତ୍ତର ଦେଇପାରୁ 
ନଥ୍୍‌ଲେ। ମଲାପରେ ବି ଦେଖିଲି ମତେ କେହି ଉତ୍ତର ଦେଇପାରୁ ନାହାନ୍ତି; 
ଦୋଷୀକୁ ଦୋଷୀ ବୋଲି କହିବାକୁ ତରୁଛନ୍ତି। ତେଣୁ ମୋ ଆତ୍ମାର ତୃପ୍ତି ନାହିଁ, 
ଶାନ୍ତି ନାହିଁ। ଏତେ ଦିନକେ ଦେଖିଲି ତୂ ଜଣେ ସୂପୂୁରୁଷ। ତୋରି ହାତରେ 
ହାଣ ଖାଇଲେ, ବୀର ହାତରେ ଦଣ୍ଡ ପାଇଲେ ମୋ ଆମ୍ବାର ମୁକ୍ତି ହେବ। 
ନେ, ଏହି କୂରାଢ଼ିରେ ମୋ ବେକମୁଣ୍ଡାରେ ଗୋଟିଏ ଚୋଟ ପକା” କହୁ 
କହୁ ବୁଢ଼ା ସାଇମନ ହାତକୁ କ୍ୂରାଢ଼ିଟି ବଢ଼ାଇଦେଲା। କିନ୍ଧୁ ସାଇମନ କହିଲା, 
“ନା ନା, ସେପରି କହ ନାହିଁ। ତୁମେ ବୟସ୍କ ଲୋକ; ତୁମ ଆଗରେ ମୁଁ 
ପିଲା । ତୂମ ଉପରକୁ ଅକାରଣରେ ହାତ ଟେକିବା ମହାପାପ ।” 

ବୃଢ଼ା କହିଲା, “ପାପ ନୁହେଁ, ପାପ ନୁହେଁ; ତୁ ଏତକ ନକଲେ ମୁଁ ମୁ 
ପାଇବି ନାହିଁ। ମୋର ମଙ୍ଗଳ ପାଇଁ ଏତକ କର । ଅନ୍ୟର ମଙ୍ଗଳ ପାଇଁ ମଣିଷ 
ଯାହା କରିବ, ତାହା ପାପ ପରି ଜଣାଗଲେ ବି ସତରେ ପାପ ନୃହେଁ। ଆଉ 
ଡେରି କରନା, କାମ ସାରିଦେ !” 

ସାଇମନ ବ୍ରଢ଼ା କଥା ଭାଙ୍ଗି ନପାରି, ସେ କୁରାଢ଼ି ଟେକି ବୁଢ଼ାର ବେକମୁଣ୍ଡାରେ 
ଗୋଟିଏ ଚୋଟ ବସାଇଦେଲା । ଶୁଣାଗଲା ବୁଢ଼ା କହୁଛି, ପ୍ରଭୁ ତୋର ମଙ୍ଗଳ 
କ୍ଵରନ୍ଧୁ, ପ୍ରଭୁ ତୋର ମଙ୍ଗଳ କରନ୍ତୁ।” କିନୁ ବୁଢ଼ାର ଗଶ୍ଡିମୁଣ୍ଡ କିଛି ଦେଖାଗଲାନାହିଁ। 
ସାଇମନ ଆଉ ସେଠି ନରହି ବଗିଚା ମଣ୍ଡପ ଉପରକ୍ୂ ପଳାଇ ଆସିଲା। 

ତା'ପରଦିନ ସକାଳୁ ସାଇମନର କ'ଣ ହେଲା ବୋଲି ଜାଣିବାକୁ ରାଜା 
ସୈନ୍ଯସାମନ୍ତ ନେଇ ପୂରୁଣା ନଅରକୁ ପଶିଆସିଲେ। ସାଇମନ ବଞ୍ଚୁଛି ଦେଖି 
ସମସ୍ତେ ଆନନ୍ଦରେ ନାଚଟିଉଠିଲେ। ରାତିର ସବ୍ର ଘଟଣା ଶୁଣିବା ପରେ ରାଜା 
ନିଜେ ଦ୍ଵାଦଶ କୋଠରିକୁ ଯାଇ ମରିପଡ଼ିଥ୍‌ବା ରଜ୍ଚାପୁଅମାନଙ୍କ ମୁଣ୍ଡଗଣ୍ଡି ସବୁ 
ଦେଖିଲେ। ଏଥର ଆଉ ସେ ଝିଅର ବାହାଘର କାମରେ ଡେରି କରନ୍ତେ କାହିଁକି ? 
ବାହାଘର ପାଇଁ ସକଳ ଆୟୋଜନ ଆରମ୍ଭ ହୋଇଗଲା। କିନ୍ଧୁ ସାଇମନ କହିଲା, 
“ମହାରାଜ, ମୁଁ ମୋ ବାପାଙ୍କ ମନରେ ବଡ଼ ଅଶାନ୍ତି ଦେଇଛି। ତାଙ୍କୁ ସବୁ 
କଥା ଜଣାଇ ସନ୍ଧୁଷ୍ଠ କରିବି; ତା'ପରେ ବାହାହେବି। 

୭୦ ପୋଲାଣ୍ଡ ଦେଶର କାହାଣୀ 


ସଜଳ ବିଷୟ ଶୁଣି ରାଜା ମଧ୍ୟ ସାଇମନ ଜଥାରେ ରାଜି ହୋଇଗଲେ। 
ବାହାଘର ଆୟୋଜନଟା ନିର୍ବନହ ଘର ଭୋଟିରେ ପରିଣତ ହୋଇଗଲା। ନିର୍ବନ୍ଧ 
ଶେଷ ହେଉ ହେଉ ରାଜା ସାଇମନକୁ ତା” ବାପା ମାଆଙ୍କ ଲାଗି ଗୁଡ଼ିଏ ବହୁମୂଲ୍ୟ 
ଉପହାର ଦେଲେ। ସେ କେତେକ ସୈନ୍ଯସାମନ୍ତ ଧରି ଗାଡ଼ିଘୋଡ଼ା କରି ନିଜ 
ଗାଆଁକୁ ଚାଲିଲା। 

ତା' ଗାଆଁ ତ ଅନେକ ଦୂର। ଦଳବଳ ନେଇ ଯାଉ ଯାଉ ବାଟରେ 
ଅନେକ ଦିନ ବିତିଗଲା। ଦିନେ ସେମାନେ ଗୋଟିଏ ଘଞ୍ଚ ବଣ ପାରହେଉଛନ୍ତି, 
ଏ ସମୟରେ ଚାରିଦିଗ ଅନ୍ଧକାର କରି ବର୍ଷା ମାଡ଼ି ଆସିଲା। ଏମାନେ ବାଟବଣା 
ହୋଇ ଧାଉଁ ଧାଉଁ କେଉଁ ଆଡ଼େ ଯେ ପଳାଇଲେ ଜାଣିପାରିଲେ ନାହିଁ। ବର୍ଷା 
ଛାଡ଼ିବା ବେଳକୁ ରାତି ହୋଇଯାଇଥାଏ । ବଣ ଭିତରେ କିପରି ରାତି କଟାଇବେ 
ବୋଲି ଭାବୂଛନ୍ତି। ଦେଖାଗଲା ଦୂରରେ ଗୋଟିଏ ଆଲୁଅ ଜଳୁଛି। ସେଠାରେ 
ଗାଆଁଗଣ୍ଡା ଆଇପାରେ ଭାବି ସମସ୍ତେ ସେଆଡ଼େ ଚାଲିଲେ । ଯାଇ ଦେଖିଲେ 
ବଣଭିତରେ ସେ ଗୋଟିଏ ସରେଇଖାନା। ସରେଇଖାନାର ମାଲିକ ଏମାନଙ୍କୁ 
ଦେଖି ଆଦରରେ ଭିତରକୁ ପାଛୋଟିନେଲା। ସେଠାରେ ରାତିକ ରହିବା ଖାଇବାର 
ବ୍ଯବସ୍ଥା ହୋଇଗଲା । ଦିନଯାକର ପରିଶ୍ରମ ପରେ ହାତଗୋଡ଼ ଅବଶ 
ହୋଇଯାଉଥଏ । ତେଣୁ ଖାଇପିଇ ସାଇମନ ଓ ତା ଲୋକେ ନିଘୋଡ଼ ନିଦରେ 
ଶୋଇପଡ଼ିଲେ। କଥାରେ ଅଛି ବଚନ ମଧୂର ତିଳକ ସରୁ, ଏହାଙ୍କୁ ଜାଣିବ 
ଠକଙ୍ଗ ଗୁରୁ। ସେ ସରେଇଖାନାର ମାଲିକ ଠିକ୍‌ ସେହିପରି ଜଣେ ଲୋକ। 
ତା'ର ଗୋଟିଏ ତକାୟତଦଳ ସହିତ ସଲାଥାଏ। ସାଇମନ ଓ ତା' ଲୋକେ 
ଶୋଇଛନ୍ତି ସରେଇଖାନା ମାଲିକ ଡକାୟତମାନଙକୁ ଖବର ଦେଇଦେଲା । 
ଡକାୟତମାନେ ଆସି ସାଇମନ ସାଙ୍ଗରେ ଆଣିଥ୍‌ବା ଧନସଂପଦ ଦେଖିଲେ, ତା' 
ଲୁଗାପଟା, ମୁକ୍ତା-ମାଳି ସବୁ ଦେଖିଲେ । ଆଉ କି ସେମାନେ ଛାଡ଼ନ୍ତି । ଶୋଇଥ୍‌ବା 
ଅବସ୍ଥାରେ ଲୋକଗୁଡ଼ାଙ୍କୁ ହାଣିକାଟିପକାଇ ସେମାନଙ୍କଠାରୁ ସକଳ ସଂପଦ 
ଲୁଟିନେଲେ । ସାଇମନ ଉଠି ପଡ଼ୁ ପଡ଼ ତା' ଉପରେ ଗୋଟାଏ ଛୁରାମାଡ଼ ବସିଗଲା । 
ସାଇମନ ଅବସ୍ଥା ଦେଖି ମଲାପରି ତଳେ ପଡ଼ିଗଲା। ଡକାୟତମାନେ ତା” ଦେହରୁ 
ଲଗାପଟା ବି କାଡ଼ିନେଲେ । ସମସ୍ତେ ମରିଗଲେ ଭାବି ଡକାୟତମାନେ ମ୍ବବୁ ଧନରତ୍ନ 
ନେଇ ସେଠାରୁ ପଳାଇଗଲେ। ସବୁ ଶୂନ୍‌ଶାନ୍‌ ହୋଇଯିବାପରେ ସାଇମନ ପଡଢ଼ିଥ୍‌୍ବା 
ଜାଗାରୁ ଉଠି କୌଣସି ପ୍ରକାରେ ସେଠାରୁ ଖସି ଚାଲିଗଲା । 

ଅଣ୍ଟାରେ ଖଣ୍ଡିଏ ଚଡ଼ି ଦେହରେ ଖଣ୍ଡିଏ ଗଞ୍ଜି, ହାତ ଗୋଡ଼ ଖଶ୍ଡିଆଖାବରା, 
ଏପରି ଅବସ୍ଥାରେ ସାଇମନ ଯାଇ ତାଂ ଗାଆଁରେ ପହଞ୍ଚୁଗଲା। ସେତେବେଳକୁ 
ଗାଆଁର ଦୁଇଜଣ କାଠୁରିଆ କାଠ ବୋଝ ଧରି ଘରକୁ ଫେରୁଥାନ୍ତି। ସାଇମନକୁ 
ଦେଖି ସେମାନେ ଅଟ୍ଟାକରି ପାଟିକଲେ, “କିହେ ସେନାପତି, ତୂମ ସୈନ୍ଯଦଳ 
କାହାନ୍ତି ?” 

ସାଇମନ ସେମାନଙ୍କ ହାତ ଗୋଡ଼ ଧରି ଆଉ କଟାଘାଆରେ ଚୂନ ଦିଅ 

ବାଇମନୁଆ। ସାଇମନ ୭୧ 


ନାହିଁ ବୋଲି ଅନୁରୋଧ ଜଲା। ସେମାନେ ତା'ର ଦୁଃଖର ଜାହାଣୀ ଖୁଶି ତାକୁ 
ନିଜ ଲୁଗାପଟା ଦେଇ ତା' ଘରକୂ ପଠାଇ ଦେଲେ। ବିଚରା ଯାଇ ଭରେ 
ପହଞ୍Tଚୁବା ବେଳକ୍ର ମହାଜନେ ଘରେ ନଥଆନ୍ତି। ଏଡେ ଦିନ ପରେ ପୁଅକୁ ଦେଖି 
ମାଆ ଜାନ୍ଦିପକାଇଲେ । ଭଇ ଗୁଣର ଙୂଅ ବୋଲି ଜହି ଖୋଇଲେ ପେଇଲେ। 
କିନ୍ଧୁ ମହାଜନେ ଆସି ଘରେ ପହଞ ପହଞ ସେ ପୁଅଜ଼ ଲୁଚାଇଦେଲେ। ମହାଜନେ 
ଖାଇପିଇ ଆରାମ କରୁଛନ୍ତି, ମହାଜନିଆଣୀ କହିଲେ, “ ‘ତୁମେ ଯଦି ମୋ ଆଗରେ 
ଶପଥ କରିବ ଯେ ମୁଁ ଯାହା କହିବି ତୁମେ ତା କରିବ, ତେବେ ତୂମକୂ ଗୋଟିଏ 
ଜଥା କହିବି। 

ଅନେକ ଯୁକ୍ତିତର୍କ ପରେ ମହାଜନେ ଶପଥ ଜଲେ ଏବଂ ତାଙ୍କ ଭାର୍ଯ୍ୟା 
କହିଲେ, “ସାଇମନ ଯଦି ମିଳିଯାଏ, ତେବେ ଡାକୂ ଫାଶୀ ନଦେଇ ତୁମର 
ଯାହା ଇଚ୍ଛା ତାହା କରିବ।”” 

ମହାଜନ କହିଲେ, “ସେ ପାଷଣ୍ଡ ଆସିଛି ନା କ'ଣ ?' 

ତାଙ୍କ ସ୍ତ୍ରୀ ଏଡେବେଳେ ପୁଅକୁ ଦେଖାଇଲେ । ବାପ ଡ ଶପଥ କରିଛନ୍ତି 
କ'ଣ ଆଉ କରିବେ ? ପୁଅକୁ ନାନା ଭର୍ପନା କରି ଜହିଲେ, “ଚୂ ଯଦି ଵର୍ଷଟିଏ 
ମୋ ଛେଳି ଜଗିବୁ, ଡେବେ ସମ୍ପରିବାଡ଼ି ତତେ ଦେବି, ନଚେତ୍‌ ନାହିଁ" 

ପୁଅ ଆଉ ଆପରଭି ଓଜର ନକରି ସେହିଦିନଠାରୁ ଛେଳି ଚରାଇବାକୁ ଲାଗିଲା । 
ଏପରି ଭାବରେ ବର୍ଷ ପୂରିବାଜ଼ୂ ଲାଗିଲା। ସେପଟେ ଏପର୍ଯ୍ୟନ୍ତ କାହିଁକି ସାଇମନ 
ଫେରିଲା ନାହିଁ ବୋଲି ରଜାଘରେ ଭାକେଣି ପଡ଼ିଗଲାଣି। ରଜାଝିଅ ସାଇମନ 
କଥା ଭାବି ଭାବି ସବ୍ରବେଳେ କାନ୍ଦିଲା। ବାପ ଅନେକ ବୁଝାଇଲେ। ଜିନ୍ଧ ଝିଅ 
କୌଣସି କଥାରେ ବୋଧ ନହୋଇ ଲୋକବାଜ ଧରି ସାଇମନ ଗାଆଁକୁ ଯିବ 
ବୋଲି ବାହାରିପଡ଼ିଲା। ପଚାଶ ଷାଠିଏ ଜଣ ସୈନ୍ଯ ସାମନ୍ତ ଦାସୀ ପୋଇଲୀ 
ଧରି ଚାଲୁ ଚାଲୁ ସେ ମଧ୍ଯ ଦିନେ ସନ୍ଧ୍ଯା ବେଳକୁ ଆସି ସେହି ଘଞ୍ଚ ବଣରେ 
ପହଞ୍ଗଲା। ବଣଭିତରେ ସରେଇଖାନା ଦେଖି ସେମାନେ ସେଠାରେ ଢେରା 
ପକାଇଲେ । କିନ୍ଧ୍‌ ସେମାନଙ୍କ ଭାଗ୍ୟ ଭଲ, ସେତେବେଳକୁ ସରେଇଖାନା ମାଲିକ 
ସେଠାରେ ନଥ୍ଲା; ଥ୍ଲା ତା' ମାଉସୀ ବୁଢ଼ୀ । . 

ରଜାଝିଅକୁ ଦେଖି ବୁଢ଼ୀ ମନରେ ଦୟା ହେଲା। ସେ ତାକୁ ପାଖକୁ ଡାଜି 
କହିଲା, “ମାଆ, ତୁମେ ଏଠାରେ ରହନାହିଁ, ଏଇଟା ତକାୟତମାନଙ୍କର ଆଦ୍ଢ଼ା। 
ଛଅ ସାତ ମାସ ତଳେ ଢଣେ ଧନୀ ରଜାପୁଅ ସୈନ୍ଯ ସାମନ୍ତ ଗାଡ଼ି ଘୋଡ଼ା 
ଧରି ଦିନେ ରାତିରେ ଆସି ଏଠାରେ ଶୋଇଥ୍‌ଲା। ମୋର ଯେଉଁ ପୂତୁରା, ସେ 
ଏ ଘରର ମାଲିକ, ସେ ଡଜାୟଚମାନଙ୍କୁ ଢକାଇ ଆଣି ରଜାପୁଅର ସକଳ 
ସମ୍ପଭି ଲୁଟିନେଲା। ତା'ର ସବୁ ଲୋକଙ୍କୁ ମାରିପକାଇଲା। ତେଣୁ ମାଆ, ତୂମେ 
ଏଠୁ ଚାଲିଯାଅ ।' 

ରଜାଝିଅ ଚତ ଭାରି ଚତୁରୀ । ସେ କହିଲା, “ମୋ ଲୋକେ ଟେଲଁଥ୍‌ଲେ 
ଡକାୟତମାନେ ଆମକୁ ପାରିବେ ନାହିଁ। ଆମ କଥା ଛାଡ଼, ସେ ରଜାପୁଅର 

୭୨ ପୋଲାଣ୍ଡ ଦେଶର କାହାଣୀ 


କ”ଣ ହେଲା କହିଲ ? 

ବୁଢ଼ୀ କହିଲା, “ସେ ପୁଅଟି ମରି ନଥାଏ; ମଲାପରି ଛଳକରି ପଡ଼ିଥାଏ । 
ଡକାୟତମାନେ ଚାଲିଯିବା ପରେ ସେ ଉଠି ଏଠାରୁ ଖସି ଚାଲିଗଲା। ମୁଁ ଝରକା 
ଫାଙ୍କରେ ସେ ଚାଲିଯିବାର ଦେଖିଛି।” 

ଏପରି କଥାଭାଷା ଚାଲିଛି, ସରେଇଖାନାର ମାଲିକ ଆସି ପହଞ୍ଚଗଲା। 
ଆଜି ମଧ୍ୟ ଭଲ ଶିକାର ମିଳିଛି ଭାବି ସେ ଖୁସି ହୋଇଗଲା । ରଜାଝିଅ ନିଜ 
ଲୋକଙ୍କୁ ସବୁ କଥା ଜଣାଇ ଡକାୟତଙ୍କ ମୁକାବିଲା କରିବାକୁ ହୁସିଆର କରିଦେଲା । 
ଲୋକେ ଖାଇପିଇ ଶୋଇବା ଛଳନା କରି ପଡ଼ିଗଲେ । ଠିକ୍‌ ଅଧରାତି ବେଳକୁ 
ଡକାୟତମାନେ ଆସି ପହଞ୍ଚଗଲେ ! କିନ୍ଧ ଯିବେ କୁଆଡ଼େ ? ରଜାଝିଅର ସୈନ୍ୟମାନେ 
ସେମାନଙ୍କୁ ଘେରି ଘର ଭିତରେ ପକାଇଦେଇ ଗୋଟି ଗୋଟି କରି ମାରିପକାଇଲେ, 
ସରେଇଖାନା ମାଲିକ ବି ବାଦ୍‌ ଗଲାନାହିଁ। ଡକାୟତଙ୍କ ଚାବିମାଳ ନେଇ ରଜାଝିଅ 
ସେମାନଙ୍କର ଗୁପ୍ତ ଗନ୍ତାଘରୁ ବହୁତ ଧନ ପାଇଲା। କିନ୍ଧ ସବୁଠାରୁ ବଡ଼କଥା 
ହେଲା; ସାଇମନର ସବୁ ଲୁଗାପଟା ବି ସେ ଭିତରୁ ମିଳିଗଲା । ସେ ସବୁ ସମ୍ପଦ 
ଧରି ରଜାଝିଅ ଯାଇ ସାଇମନର ଗାଆଁରେ ପହଞ୍ଚୁବା ବେଳକୁ ବେଳ ରତରତ। 
ସାଇମନ ଛେଳିପଲ ଧରି ଘରକୁ ଫେରିବାକୁ ବସିଛି। ଦୂରରୁ ସୈନ୍ଯ ସାମନ୍ତ 
ଗାଡ଼ି ଘୋଡ଼ା ଆଦି ଦେଖୁ ଦେଖୁ ସେ ରଜାଝିଅ ଆସିଛି ବୋଲି ଜାଣିଗଲା। 
ତେଣୁ ସେ ଲହର ତୋଳି ତା' ବଇଁଶୀ ବଜାଇବାକୁ ଲାଗିଲା। ସେହି ବଇଁଶୀ 
ସ୍ଵର ଶୁଣୁ ଶୁଣୁ ରଜାଝିଅ ଗାଡ଼ି ଭିତରୁ ମୁହଁ କାଢ଼ି ବାହାରକୁ ଚାହିଁଦେଲା । 
ସାଇମନର ଅବସ୍ଥା ସେ ନିଜ ଆଖିରେ ଦେଖିଦେଲା। କିନ୍ଧ ସେଠାରେ କିଛି 
ନକଦି ଲୋକବାକ ନେଇ ସେ ସିଧା ଚାଲିଗଲା ମହାଜନଙ୍କ ଘରକୁ । ଯାଇ କହିଲା, 
“ ମୁଁ ରାତିଟା ଆପଣଙ୍କ ହୋଟେଲରେ ଅତିଥ୍‌ ହେବି। ଟିକିଏ ସୁବିଧା କରାଇଦିଅନ୍ଧୁ। 

ଏତେ ବଡ଼ ରଜାଘର ଝିଅ। ଏତେ ଲୋକବାକ ନେଇ ଆସିଛି; ସାମାନ୍ୟ 
ଗାଉଁଲୀ ହୋଟେଲରେ କିପରି ସେମାନଙ୍କର ଚର୍ଚ୍ଚା କରିହେବ ବୋଲି ମହାଜନେ 
ଧନ୍ଦିହେଲେ। କୌଣସି ପ୍ରକାରେ ବନ୍ଦୋବସ୍ତ କରି ସେମାନଙ୍କୁ ରଖାଇବାପରେ 
ସେ ରୋଷେଇବାସର ଆୟୋଜନ କରୁଛନ୍ତି ଏ ସମୟରେ ରଜାଖଝିଅ ତାଙ୍କୁ ଡାକି 
କହିଲା, “ମୁଁ ବଡ଼ ସଙ୍ଗୀତପ୍ରିୟ । ଶୁଣୁଛି, ଆପଣଙ୍କ ଛେଳିଆଳ ଭଲ ବଇଁଶୀ 
ବଜାଏ, ତାକୁ ଟିକିଏ ଡକାନ୍ତ। 

ଏ କଥା ଶ୍ରଣୁ ଶ୍ରଣୁ ମହାଜନେ କହିଲେ, “ଛିଃ, ଛିଃ, ଛିଃ, ସେଇଟା 
ନାଆଁ ଧରନ୍ତୁ ନାହିଁ, ଅପଦାର୍ଥଟାଏ !” 

“ତଥାପି ମୁଁ ଟିକିଏ ବଇଁଶୀ ଶୁଣିବାକୁ ଚାହେଁ; ତାକୁ ଡକାନ୍ତୁ।”” — ବୋଲି 
ରଜାଝିଅ ଜିଦ୍‌ ଧରିବସିଲା। 

ମହାଜନେ ବାଧ୍ୟହୋଇ ସାଇମନକୁ ଡକାଇଲେ ଏବଂ ତାକୁ ସାବଧାନ କରି 
କହିଲେ, “ମୂର୍ଖ, ଯଦି ମଣିମାଙ୍କ ପଛରେ କିଛି ଅଭଦ୍ର ଆଚରଣ ଦେଖାଉ, 
ତେବେ ମତେ ଚିହ୍ନିବୁ!” 

ବାଇମନୁଆ ସାଇମନ ୭୩ 


ସାଇମନ ବଇଁଶୀ ବଢାଇବା ଆରମ୍ଭକଲା । ମହାଜନେ ରୋଷେଇବାସ ବ୍ୟବସ୍ଥା 
କରିବାକୁ ଚାଲିଗଲେ । ରଜାଝିଅ ଅନ୍ୟ ଲୋକଙ୍କୁ ଦୂରକୁ ପଠାଇଦେଇ ସାଇମନକୁ 
କହିଲା, “ହେ ମୋ ସ୍ଵାମୀ, ମତେ କ୍ଷମାକର । ମୁଁ ସବୁ କଥା ଶୁଣିଛି। ଭାଗ୍ୟରେ 
ଆହୁରି ଦୁଃଖଭୋଗ କରିବାକୁ ଥୁଲା ବୋଲି ଡକାୟତଙ୍କ ହାତରେ ତୁମେ ପଡ଼ିଲ। 
ମୁଁ କିନ୍ଧ ସେ ଡକାୟତମାନଙ୍କୁ ଶେଷ କରିଦେଇଛି। ଆସ । ତୁମ ରାଜପୋଷାକ 
ପିନ୍ଧା” ଏପରି କହୁ କହୁ ସେ ସାଇମନକୁ ଗାଧୂଆଘରକୁ ନେଇ ଗାଧୋଇପାଧୋଇ 
ପରିଷ୍କାର କରିଦେଲା। ସାଇମନ ରାଜପୋଷାକ ପିଛିପକାଇଲା। ଏଥର ଆଉ 
ତାକୁ ଚିହ୍ନିହେଲାନାହିଁ। ବେଶଭୂଷା ହୋଇ ରଜାଝିଅ ଓ ସାଇମନ ସିଧା ଚାଲିଗଲେ 
ମହାଜନଙ୍କ ଘର ଭିତରକୃ। ମହାଜନ ମହାଜନିଆଣୀ ବସି କିପରି ଖିଆପିଆର 
ବ୍ୟବସ୍ଥା କରାଯିବ ସେ ବିଷୟରେ ଆଲୋଚୃନା କରୂଥ୍‌ଲେ | ଏ ଦୁଇଜଣ ସେମାନଙ୍କୁ 
ପ୍ରଣାମ କରି କହିଲେ, “ବାପା, ଆମକୁ କଲ୍ୟାଣ କରନ୍ତୁ।” 

ମହାଜନେ କିଛି ବୃଝି ନପାରି ଆଶ୍ଚର୍ଯ୍ୟ ହୋଇଗଲେ । ସାଇମନ କହିଲା, 
“ବାପା, ଆପଣ ମତେ ଚିହ୍ନି ପାରୁ ନାହାନ୍ତି ୨ ମୁଁ ପରା ଆପଣଙ୍କର ସେହି 
ଅଧମ ପୁଅ ବାଇମନୁଆ ସାଇମନ !”” 

ମହାଜନିଆଣୀ ପୁଅ ବୋହୂ ଦିହିଁଙ୍କି କୁଣ୍ଢେଇ ପକାଇଲେ। ମହାଜନେ ସବୁ 
ବିଷୟ ଶୁଣି ପୁଅକୁ ପ୍ରଶଂସା ନକରି ରହିପାରିଲେ ନାହିଁ। ସେଦିନ ରାତିରେ 
ଏକ ବିରାଟ ଭୋଜି କରି ଗାଁସାରା ଲୋକଙ୍କୁ ଖୁଆଇଲେ। ବାଜା-ବାଣରେ ଗାଁ 
ଦାଣ୍ଡ କମ୍ଭିଗଲା। ଦୁଇଦିନ ପରେ ରଜାଝିଅ ସାଇମନକୁ ସାଙ୍ଗରେ ନେଇ ନିଜ 
ରାଜ୍ୟକୁ ଚାଲିଗଲେ। ସାଇମନ ସେ ରାଜ୍ୟରେ ନୂଆ ରାଜା ହୋଇ ସୁଖରେ 
କାଳ କାଟିଲା । 

ସ୍କୁଲ ଛାତ୍ରଛାତ୍ରୀଙ୍କର ଅତି ପ୍ରିୟ ବହିବିଶ୍ବସାହିତ୍ୟ ଗ୍ରଛମାଳା 


ପାପ ଓ ପ୍ରାୟଶ୍ଚିର 
ବିପନ ନାବିକର କାହାଣୀ 
ରାଜା ଆର୍ଥରଙ୍ଗ ଯୋବ୍ଧାଗଣ 


ଅଲିଭର ଟୁରଷ୍ଟ 
ଦଇଟି ନଗରୀର କାହାଣୀ 
ତେଭିତ଼ କପରଫିଲଡ଼୍‌ 


ଅନେକ ଆଶା ଆନନ୍ଦ ମଠ 
ନିଦ୍ୋଲାସ୍‌ ନିକଲ୍‌ବି ମୃହକଟିକ ଓ ମୁଦ୍ରାରାକ୍ଷସ 
ଚକ୍ରାନ୍ତକାରୀ ଶକରନ୍ତଳା 


ସେକସ୍ପିଅର କାହାଣୀ : ୧ମ, ୨ୟ, ୩ୟ 
ପିଲାଙ୍କ କଥାସରିତ ସାଗର 

ଟଲରଶ୍ଚୟ କାହାଣୀ - ୧ମ, ୨ୟ. ୩ୟ 
ହୋମର୍‌ କାହାଣୀ 

ଆଣ୍ଡରସନ୍‌ଙ୍କ କାହାଣୀ 

ଗର୍କୀ କାହାଣୀ : ୧ମ, ୨ୟ 
ଫକୀରମୋହନଙ୍କ କାହାଣୀ .: ୧ମ, ୨ୟ 
ମୋପାସୀ କାହାଣୀ: ୧ମ, ୨ୟ,୩ୟ, ୪ 
ପ୍ରେମଚନ୍ଦ କାହାଣୀ: ୧ମ,୨ୟ,୩ୟ, ୪ 
ˆ ଆରବଦେଶର କାହାଣୀ 

ସିନ୍ଦବାଦ କାହାଣୀ 

ଆଲାଦ୍ଦୀନର କୁହୁକଦୀପ 


କୋଡ଼ିଏବର୍ଷ ପରେ 
ମଣ୍ଡକ୍ରିଷ୍ଟୋର ରାଜା 

କସିକାନ୍‌ ଦୁଇଭାଇ 

ବିଚିତ୍ର ତାବିଜ 

ମଣ୍ଟରୋଜର ଉପକଥା 

ରାଜା ସଲୋମନଙ୍କ ହୀରାଖଣି 
ଟମ ସଏର: 

ହକଲବରୀ ଫିନ୍‌ର କାହାଣୀ 
ରାଜପୂତ୍ର ଓ ଭିକାରୀ 
ପଂପେଇନଗରୀର ଶେଷଦିନ 
ଅଶୀଦିନରେ ପୃଥ୍ବୀ ପରିକ୍ରମଣ 
ହେଞ୍କର ରୁପର୍ଟ 


ଜେଣ୍ଡାଦୂରଗର ବନ୍ଦୀ ମହାକବି କାଳିଦାସ କାହାଣୀ ୧ମ, ୨ୟ 
ସୂଇସ୍‌ ରଚିନ୍‌ସନ୍‌ ପିଲାଙ୍କ ଛମାଣ ଆଠଗୁଣ୍ଠ 

ରତ୍ଵଦ୍ଧୀପ ଗ୍ରୀମ୍‌ସଙ୍ଗ କାହାଣୀ - ୧ମ, ୨ୟ 
ଭୌତିକ ବୋତଲ ବୀରବଲ କାହାଣୀ 

ପ୍ରବାକଦ୍ରୀପ ରିପଭାନ୍‌ ଉଇଙ୍ଗଲ 

ଅଦୂଶ୍ୟମାନବ ଦରଃଖ ପରେ ସୁଖ 

ଟାଇମ୍‌ ମେସିନ୍‌ ଜାତକ କାହାଣୀ : ୧ମ, ୨ୟ, ୩ୟ, ୪୬ 


ବେତାଳ କାହାଣୀ : ୧ମ, ୨ୟ 
ବାଇବେଲ କାହାଣୀ - ୧ମ, ୨ୟ 


ଚନ୍ଦ୍ରପୃଷ୍ଠରେ ପ୍ରଥମମାନବ 
ଗଲିଭର୍‌ର ଭୁମଣଳାହାଣୀ 


ସାଇଲାସ୍‌ ମାରନର ରାମାୟଣ କାହାଣୀ 
ରବିନ୍‌ସନ୍‌ କୁଶୋ ମହାଭାରତ କାହାଣୀ. 

ରବିନ୍‌ ହତ୍‌ ଇଶପ କାହାଣୀ 

ଟମକକାଙ୍କ କେବିନ ଗ୍ରୀସ୍‌ଦେଶର ପୂରାଣ କାହାଣୀ 
ମୃଦି ଓ ଗୋଲାପ ରୋମରାଜ୍ୟର ପୂରାଣକାହାଣୀ 
ଚନ୍ଦ୍ରକାନ୍ତମଣି ଆଲିବାବା କାହାଣୀ 
ସେରଲକ୍‌ ହୋମସ୍‌ କାହାଣୀ ବିଚିତ୍ର ଦେଶରେ ଏଲିସ - 


ଦେବମାନବ ହରକ୍ର୍ଲିସ୍‌ 


ରୂସ୍ତମ କାହାଣୀ 
ଭୌତିକ କ୍ରକ୍ୂର 


z pa 


ଏହା ଛଡ଼ା ଆହୁରି ଅନେକ ଭଲ ବହି ଯାହା ସବୁ ଦେଶର ପାଠକଙ୍କୁ 
ସବ୍ରବେଳେ ମୁଗ୍ଧ କରିଛି। 
ପ୍ରକାଶକ ¬ ଗ୍ରଛ୍ତମନ୍ଦିର, ବିନୋଦବିହାରୀ, 


